
ಹ್ಯಾ ಕಾಣಿಯೆ ಪುಂಜ್ಯಾಂತ್‌ ಆಟಾಪ್ಟ್ವೊ ಸರ್ವ್‌ ಕಾಣಿಯೊ, ತಾಂತ್ಲೆ ಸನ್ನಿವೇಶ್‌ ಆನಿ ಪಾತ್ರ್‌ ಸಂಪೂರ್ಲ್‌ 
ಕಾಲ್ಪನಿಕ್‌ ಜಾವ್ನ್‌ ಆಸೊನ್‌ ಖಂಚ್ಯಾಯ್‌ ಘುಡಿತಾಕ್‌ ಜಾಂವ್‌, ವೆಕ್ತಿಕ್‌ ಜಾಂವ್‌ ಲಾಗು ಜಾಯ್ನಾಂತ್‌. 





ಪಯ್ಲೆಂ ವಾಚಸ್‌ 


ಸಾಹಿತಾಚ್ಕಾ ಸರ್ವ್‌ ಪ್ರಕಾರಾಂಕ್‌ ಸಾಂಗಾತಾ ಘಾಲ್ಕಾರ್‌ ಉಬ್ದೊಂಚ್ಕಾ 
ಅನಂತ್‌ ಸಾಗೊರಾಕ್‌ ಪ್ರವೇಸ್‌ ದಿಂವ್ಚಿಂ ಚಾವಿ-ಉತ್ರಾಂಚ್‌ “ಮಟ್ವಿ ಕಥಾ” 
ಮ್ಹಣ್‌ ಹಾಂವ್‌ ಪಾತ್ಮತಾಂ ಜಾಲ್ಲ್ಯಾನ್‌ ಆತಾಂ ತುಮ್ಚ್ಯಾ ಹಾತಾಂತ್‌ ಆಸ್ಚ್ಯಾ 
ಕಥೆಂಚ್ಕಾ ಪುಂಜ್ಕಾಚೆ ಸುರ್ವೆರ್‌ ಯೆಂವ್ಚಾ ಹ್ಮಾ ವಾಚ್ಛಾಕ್‌ "ಸುರ್ವಿಲಿಂ ಉತ್ರಾಂ' 
ಮ್ಹಣ್ಚೆಂ ಸಮಂಜಸ್‌ ಮ್ಹಣ್‌ ಮ್ಹಾಕಾ ದಿಸನಾ. ಜಶೆಂ ಮಿಸಾ ವೆಳಾರ್‌ 
ವಾಂಜೆಲ್‌ ವಾಚ್ಛಾ ಫುಡೆಂ ಪವಿತ್ರ್‌ ಗ್ರಂಥಾಂತ್ಲೆಂ ಖಂಚೆಂಯಿ ಏಕ್‌ ವಾಚಪ್‌ 
ಯೆತಾ, ತಸೊ ಹೊ ಏಕ್‌ ಪ್ರಬಂದ್‌ ಮ್ಹಣ್‌ ಸಮ್ಹಲ್ಕಾರ್‌ ಜೊಕ್ತೆಂ ಜಾಯ್ತ್‌. 





ಸಾಹಿತಾಂತ್‌ ಮಟ್ಟಾ ಕಥೆಂಚೊ ಪ್ರಕಾರ್‌ ನಿಜಾಯ್ಕಿ ಚಂಚಲ್‌, ನಾಟ್‌ರೂಪ್‌ 
ನಾತ್‌ಲ್ಲೊ, ತವಳ್‌ ತವಳ್‌ ಅಧಿರ್‌. ಧಯ್ರ್‌ ಫೆತಾಂ ಹಾಂವ್‌ ದಿಯೆಗೊ 
ರಿಬೆರ್ರೂನ್‌ (1560-1633) ಕೊಂಕಣಿ ಭಾಶೆಚಿಂ ಗುಣ್‌-ಗಾಣಾಂ ಗಾವ್ನ್‌ 
ಮ್ಹಳ್ಳಿಂ ಉತ್ರಾಂ “ಕೊಂಕಣಿ ಭಾಶೆಕ್‌ ಮೊಡಿ ಜಾಯ್‌ತ್ಕೊ ಆಸಾತ್‌,” ಮಾತ್‌ಶಿಂ 
ರೂಪಾಂತರ್‌ ಕರುನ್‌ ಮಟ್ಟಾ ಕಥೆಂಕ್‌ ಲಾಗು ಕರುಂಕ್‌. ವ್ಹಯ್‌, ಮಟ್‌ವ್ಕಾ 
ಕಥೆಂಚ್ಕಾ ಪ್ರಕಾರಾಕ್‌ ಆಸಾತ್‌ ಮೊಡಿ ಸಬಾರ್‌. 

ಮಟ್ಟಿ ಕತಾ ತಿ ಅಶಿ, ತಿ ತಶಿ ಮ್ಹಣೊನ್‌ ನೇಮ್‌ ಲಾಗಂವ್ಕ್‌ ಜಾಯ್‌ನಾಂತ್‌. 
ಮಾಂದ್ರಾಂವ್‌ ಆಮಿ ಎಕೆ ಕಥೆಕ್‌ ಏಕ್‌ ಮಸ್ತಕ್‌, ಏಕ್‌ ಕೂಡ್‌ ಆನಿ ಏಕ್‌ 
ಚವ್ಕಟ್‌ ಆಸಜೆ. ತಾಂತುಂ ತಿ ಕಥಾ ಜಲ್ಮ್‌ ಘೆತಾ ವ್ಹಯ್‌ ಪುಣ್‌ ವಾಡ್ತಾ ಆನಿ 

ಥಿರ್‌ತಾ ವಾಚ್ಬ್ಯಾಂಚ್ಕಾ ಮನಾಂತ್‌. ಮಣ್ತಕೂಚ್‌, ಏಕ್‌ ಮಟ್ಟಿ ಕಥಾ ಕಿಟ 
ಲಾಂಬ್‌ ಆಸಜೆ ಮ್ಹಳ್ಳ್ಯಾ ಸವಾಲಾಕ್‌ ಅರ್ತ್‌ ನಾ. ಹಾಂ, ಕಾಂಯ್‌ ಸುಲುಸ್‌' 
ದಿವೈತ್‌ ಹ್ಮಾ ಲಕ್ಕಣಾಂಕ್‌: ಮಸ್ತಕ್‌, ಕಥಾವಸ್ತ್‌, ಪಾತ್ರ್‌ ಆನಿ ಪಾತ್ರೀಕರಣ್‌, 
ವ್ಹಾಳೊ ಆನಿ ವಿವರಣ್‌, ಶಿಖರ್‌. | 
ಪುಣ್‌ ಪರ್ತ್ಯಾನ್‌ ಹಿಂ ಲಕ್ಕಣಾಂ ಕಥೆಥಾವ್ನ್‌ ಕಥೆಕ್‌ ಭಿನ್ನ್‌-ವಿಭಿನ್ನ್‌ 
ಆಸಾತ್‌. ಆನಿ ಹಿ ವಿಭಿನ್ನತಾಯ್‌ ತೆ ತೆ ಭಾಸೆಚೆ ಗಿರೇಸ್ಕ್‌ಕಾಯೆಚೆರ್‌ ಹೊಂದೊನ್‌ 
ಆಸಾ ಮ್ಹಣ್ತಾ ದಾಲ್ಗಾದೊ. 1! 1s the 10077810 phraseology of the 
tongue in which its chief beauty and riches ೦೦೫515. ಮ್ಹಣ್ಚೆ, ' 
ಮುಖಾವರಾಂ, ವೆಂಚಿಕ್‌ ಉತ್ರಾಂ ಆನಿ ವಾಕ್‌ಶಯ್ಲೆನ್‌ ದಾಟೆಲ್ಲೆ ಭಾಶೆಕ್‌ 
ಮಾತ್ರ್‌ ಗಿರೇಸ್ತ್‌ ಭಾಸ್‌ ಮ್ಹಣ್ಯೆತ್‌.” 
ಆನಿ ಕೊಂಕಣಿಂತ್ಲಿ ಅಸಲಿ ಗಿರೇಸ್ಟ್‌ ಕಾಯ್‌ ದಾಕಂವ್ಕ್‌ ಮಟ್ಟಾ ಕಥೆಂಕ್‌ 
ಆಸ್ಚಿ ಸಾಮರ್ತಿ ಹೆರ್‌ ಪ್ರಕಾರಾಂಕ್‌ ನಾ. ಖರೆಂ, ಎಕೆ ಮಟ್ಟೆ ಕಥೆಥಾವ್ನ್‌ ಏಕ್‌ 
ಯಾ ದೋನ್‌ ಕಾದಂಬರಿ ಭಾಯ್ರ್‌ ಕಾಡ್ಕೆತ್‌. ಪುಣ್‌ ಘಟ್ಟಾಣೆಚ್ಮಾ ಕಥಾವಸ್ತುಂತ್‌ | 
ವೆಂಚಿಕ್‌ (ವಿಂಚ್ಣಾರ್‌, ವಿಂಚುನ್‌ ಕಾಡ್ಜೆಲ್ಕಾ) ಮುಖಾವರಾಂ, ಅಲಂಕಾರ್‌- 
ಉಪಮಾಂ ಆನಿ ರುಪಕಾಂ ಕಾಂಯ್‌ ಏಕ್‌ ದೇಡ್‌-ದೋನ್‌ ಹಜಾರ್‌ ಸಬ್ದಾಂನಿ 
ಮೆಳ್ತಿತ್‌ ತರ್‌, ಹಾಂತುಂ ಆನಿ ಅಸಲ್ಕಾಂನಿ ವಿಣ್ಣೆಲ್ಮಾ ಕಥೆಂಚೊ ರವಂಚ್‌ 
ಕಾಡ್ಜೊ ಮಿರ್ಮಿರೊ ಆಸಾ ತರ್‌, ಎಕಾ ವಾಚ್ಛ್ಯಾಕ್‌ ಹೆರ್‌ ಕಿತೆಂ ಜಾಯ್‌? 
ತುಮ್ಚ್ಯಾ ಹಾತಾಂತ್‌ ಆಸ್ಚ್ಯಾ ಪುಂಜ್ಯಾಂತ್ಲಿ ಕಥಾ, “ರೆಡೆ” ಜಾವ್ನ್‌ ಆಸಾ ಏಕ್‌ 
ಸಾಕ್ಸ್‌ ಅಸಲ್ಕಾ ವಾಚ್ಚಾಕ್‌. ಹೆ ಕತೆಚೆಂ ಚವ್ಕಟ್‌ ಅಶೆಂ ಆಸಾಕಿ, ಥೊಡ್ಕಾ 
ವಿಂಚ್ಣಾರ್‌. ವಾಕ್‌ಶಯ್ಲೆಂನಿ ಗ್ರಾಮೀಣ್‌ ಆನಿ ಶ್ಲಹರೀ ಜಿಣಿಯೆ ಆನಿ ಚಿಂತ್ಪಾ 
ಮದ್ದೊ ಫರಕ್‌ ಎಕೆ ವಿಣ್ಣೆ ಕಶುರಾಯೆನ್‌ ಉಟೊನ್‌ ದಿಸ್ತಾ. ಹಾಂತ್ಲ್ಯಾ` 
ವಾಕ್‌ಶಯ್ಲೆ ಚಿ ರೂಚ್‌ ಪಿಗ್ರನಾಶೆಂ ಹಾಂವ್‌ ಹಾಂಗಾಸರ್‌ ಕಸಲ್ಕೊಯಿ ದೆಕಿ 
ದೀನಾ ಪುಣ್‌ ವಾಚುನ್‌ ರವಂಚ್‌ ಕಾಡ್ಜೊ ಸುವಾಳೊ ತುಮ್ಕಾಂಚ್‌ ಸೊಡ್ತಾಂ. 
ಹಾಂತ್ಲ್ಯೊ ಧಾ ಕಥಾ ವಾಚ್ತಾಂ ವಾಚ್ತಾಂ, ತ್ಕೊ ಶಿಕ್ಕಾಂ ಮ್ಹಣ್‌ ಮ್ಹಾಕಾ 
ದಿಸ್ಲೆಂ ಕಿತ್ಕಾಕ್‌ ವಾಚ್ಚಾಂತ್‌ ಆನಿ ಶಿಕ್ಟ್ಯಾಂತ್‌ ಜಾಯ್ತೊ ಫರಕ್‌ ಆಸಾ, ತೊ 
ಪಳೆಂವ್ಹ್ಯಾಂತ್‌ ಆನಿ ದೆಕ್ಸ್ಯಾಂತ್‌ ಆಸಾ. ಹ್ಕೂ ಕಥಾ ಶಿಕ್ಷೆ ಲಾಯೆಕ್‌ಚ್‌, 
ಥೊಡ್ಕಾ ಖಾಸ್‌ ಲಕ್ಕಣಾಂಕ್‌ ಲಾಗೊನ್‌. 

ಕಥೆಂತ್ಲಿ ಘುಂವ್ಡಿ: ಗೆಲೆ ದೀಸ್‌ ವಾಚ್ಛ್ಯಾಂನಿ, "ಎಕಾ ಗಾಂವಾಂತ್‌' ಮ್ಹಣ್‌ 
ಸುರು ಜಾವ್ನ್‌, ಬರ್ಕಾಕ್‌ ಬರೆಂ, ವಾಯ್ಬಾಕ್‌ ವಾಯ್ಟ್‌ ಆನಿ ಬರೊ ದೇವ್‌ 
ಸಮೇಸ್ತಾಂಕ್‌ ಆನಿ ವಾಯ್ಟ್‌ ದೆಂವ್ಹಾರ್‌ ಖೊಟ್ಕಾಂಕ್‌ ಮ್ಹಳ್ಳೊ ನೀತಿಭೋದಕ್‌ 
' ಸಂದೇಶ್‌ ಅಟಾಪ್ಟ್ಟ್ವೊ ಕಥಾ ಗಿಳ್ಳೆ; ಗೆಲೆ ದೀಸ್‌ ವಾಚ್ಛ್ಯಾಂನಿ "ಆನಿ ತಿಂ ಸುಖಾ- 
ಸಂತೊಸಾನ್‌ ಜಿಯೆಲಿಂ' ಮ್ಹಳ್ಳೆ ಕಥಾಂತ್ಕ್‌ ಶಿಖರ್‌ ಚಡ್‌ಚೆ. ವಾಚ್ಚ್ಯಾಂಕ್‌ 
ಜಾಯ್‌ ಥರಾವಿಕ್‌ ಉಡ್ಕಿ, ಅನಿರೀಕ್ಕಿತ್‌ ಘುಂವ್ಡಿ, ಚಿಂತಪ್‌. ಉಸ್ಕಾಂವ್ಚಿ 
ಥಳ್‌ನಾತ್‌ಲ್ಲಿ ಅಸ್ಪಶ್ಚತಾಯ್‌. 

ಘೆಯಾ ಶಕ್ಷೆನಾಂವ್‌ “ರೆಡೆ''. ಜಾಂವ್ಕ್‌ ಪುರೊ ಬರವ್ಪಾ್ಯಾನ್‌ ಹೆಂ ನಾಂವ್‌ 
ಕಥಾ ಬರವ್ನ್‌ ಜಾಲ್ಕಾ ಉಪ್ರಾಂತ್‌ ದಿಲಾಂ. ಪುಣ್‌ ತುಕಾ ಆನಿ ಮ್ಹಾಕಾ ತೆಂ 
ದಿಸ್ತಾ ಕಥಾ ವಾಚ್‌ಚ್ಕಾ ಪಯ್ಲೆಂಚ್‌. ಕಿತೆಂ ಸುಚಾಯ್ತಾ ಹೆಂ ನಾಂವ್‌? “ರೆಡೆ” 
ಮ್ಹಳ್ಕಾರ್‌, ರೆಡೆ. ಮ್ಹಾಕಾ ತಿತ್ಲೆಂಚ್‌ ಪುರೊ ಕಿತ್ಕಾಕ್‌ ಹಾಂವ್‌ “ರೆಡೆ” ಮ್ಹಳ್ಳ್ಯಾ 
ಕಥೆಚ್ಮಾ ರಂಗ್‌ರಂಗಾಳ್‌ ಸಂಸಾರಾಂತ್‌ ರಿಗ್ಚ್ಯಾರ್‌ ಆಸಾಂ. ಲೇಕಕ್‌ ಮ್ಹಾಕಾ 
ಸಾಂಗ್ತಾ, ಯೆ, ಮ್ಹಜ್ಯಾ ಮಾನಸಿಕ್‌ ಪಾರ್ಲರಾಂತ್‌. “Come into my 
parlour.” 

ಅಸ್ಪಶ್ಚತಾಯ್‌, ಮಟ್ಟಾ ಕಥೆಚೊ ಜಿವಾಳ್‌. ಮಟ್ಟೆ ಕಥೆಂತ್‌ ಆಮ್ಕಾಂ 
ಸುಡಾಳಾಯ್‌ ನಾಕಾ ಪುಣ್‌ ವೋಳ್‌ ಜಾಯ್‌, ಮತಿಕ್‌ ಕಸ್ರತ್‌ ಕರಂವ್ಚೆ 
ಸನ್ನಿವೆಶ್‌, ತೊ ಎಕ್‌ಚ್‌ ತರಿ ಪರ್ವಾ ನಾ. ಜಶೆಂ “ಪಯ್ಲೊ ಅನ್ಟೋಗ್‌'' ಕಥೆಂತ್‌ 
ಆಸಾ. ಹಾಂತುಂ ಯೆಂವ್ಚೊ ಸನ್ನಿವೆಶ್‌ ಎಕೆ ಚಲಿಯೆಕ್‌ ಸಯ್ರಿಕ್‌ ಥಿರಾಂವ್ಕ್‌ . 
ಚಲ್ಕಾಚ್ಕಾ ಪಾಡ್ತಿಚ್ಕಾಂನಿ ಯೆಂವ್ಚೆಂ. ವಯ್ಲ್ಯಾಬಾರ್‌ ಹಾಂತುಂ ಕಾಂಯ್‌ 
ನವೆಸಾಂವ್‌ ನಾ ಪುಣ್‌ ಚಲಿಯೆಚ್ಯಾ ಭೊಗ್ಲಾಂಚಿ ತಾಂಡ್‌, ತಾಂತ್ಲಿ ತಿಚಿ 
ವೋಡ್‌ ಆನಿ ನಿರಾಸ್ಪಣಾಂತ್‌ ಪಿಗ್ಳೊನ್‌ ಗೆಲ್ಲಿ ಮತಿಚಿ ವೋಳ್‌, ಲಗ್ನಾ 
ಭಾಯ್ರ್‌ಯಿ ಸಂಸಾರ್‌ ಆಸಾ ಮ್ಹಳ್ಳೊ ಕೊಡು ಪುಣ್‌ ಖರೊ ಸಂದೇಶ್‌ 
ಚಲಿಯೆಕ್‌ ದಿತಾನಾ ಮ್ಹಾಕಾ ಫಾಮಾದ್‌ ಚಂದ್ರಕಾಂತ್‌ ಕೇಣಿಚ್ಯಾ ಪ್ರಬಂದಾಚೊ 
ಯಾದ್‌ ಆಯ್ಲೊ. 


“ಲೇಕಕ್‌ ಆನಿ ತಾಚೆಂ ಅಣ್ಬವಿಶ್ಚ್‌'” ಹಾಂತುಂ ತೊ ಮ್ಹಣ್ತಾ; “ಹಾಂವೆಂ 
ಕಥಾಲೇಕನ್‌ ಸುರು ಕೆಲೆಂ ತ್ಕಾ ವೆಳಾರ್‌ ಹಾಂವ್‌ ಹಾಯ್‌ಸ್ಕೂಲಾಂತ್‌ ಶಿಕ್ತಾಲೊಂ 
ಆನಿ ಗೊಂಯಾಂತ್‌ ಪುಡ್ತುಗೆಜ್‌ ರಾಜ್ವಟ್‌ ಆಸ್‌ಲ್ಲೆಂ. ತ್ಕಾ ರಾಜ್ವಟಾಚ್ಕಾ 

ಜಂಜಾಟ್‌ ಕಾಯ್ದಾಂಕ್‌ ಆನಿ ಕಡಕ್ಕ್‌ ಸೆನ್ಸಾರ್‌ಶಿಪೆಕ್‌ ಲಾಗೊನ್‌ ಗೊಯಾಂತ್‌ 
ಪುಡ್ತುಗೆಜ್‌ ಭಾಶೆಂತ್ಲ್ಯಾ ಸರ್ಕಾರಿ ಮುಕ್‌ಪತ್ರಾಂ ಭಾಯ್ರ್‌ ಹೆರ್‌ ದುಸ್ರಿಂ 
ಕಸಲಿಂಚ್‌ ನೆಮಾಳಿಂ ನಾತ್‌ಲ್ಲಿಂ. ದೆಕುನ್‌, ಕಥಾ ಲೇಕನ್‌ ಆಷ್ಣೆಂಚ್‌ ಬರವ್ನ್‌ 
ಆಪ್ಲೆಂಚ್‌ ವಾಚ್ಛಾಚೊ ಪ್ರಕಾರ್‌ ಆಸ್ತಾಲೊ. ಅಸಲ್ಮಾ ವಾತಾವರಣಾಂತ್‌' 
ಸರ್ತನಾನಂದ್‌ ಫೆವ್ಟಾಖಾತಿರ್‌ ಹಾಂವೆಂ ಕಥಾಲೇಕನ್‌ ಸುರು ಕೆಲೆಂ ಅಶೆಂ 
ಮ್ಹಣ್ಕೆತ್‌.'' ' 

ಹ್ಯಾ ಉತ್ರಾಂನಿ ಖ್ಹೊಲಾಯೆನ್‌ ಮತಿಕ್‌ ವರಿಜೆ ಜಾಲ್ಲಿ ಸಂಗತ್‌ ಕಸಲಿ 
ಮ್ಹಳ್ಯಾರ್‌ ಕಥಾಲೇಕನ್‌, ಕಥಾ-ಕಾದಂಬರಿ ಲಿಕ್ಟ್ಯಾ ಲೇಕಕಾನ್‌, ಸ್ವಾರ್ತಿಪಣ್‌ 
ಮ್ಹಣ್‌ ದಿಸ್ಲ್ಯಾರೀ, ಆಪ್ಲೆಂ ಬರಪ್‌ ಪ್ರಥಮ್‌ ಜಾವ್ನ್‌ ಆಪ್ಣಾ ಖಾತಿರ್‌ಚ್‌ 
ಮ್ಹಣ್‌ ರಚಿಜೆ ಆನಿ ಹ್ಮಾ ಪುಂಜ್ಕಾಂತ್ಲ್ಯೂ ಕಥಾ ಶಿಕ್ತಾನಾ ಮ್ಹಾಕಾ ಅಶೆಂ 
ಗಮ್ದೆಂಕೆ, ಲೇಕಕಾನ್‌ ತ್ಕೊ ಲಿಕ್ತಾನಾ ಬ್ರ ವಾಚಿ ತಾಚ್ಮಾ ಗುಮಾನಾಂತ್‌ 
 ನಾತ್‌ಲ್ಲೆಚ್‌ ಮ್ಹಣ್‌. ಆನಿ ಹಾಕಾ ಲಾಗೊನ್‌ ಹಾಂತ್ಲ್ಯಾ ಖಂಚೆಯಿ ಕಥೆಂತ್‌ 
ಲೇಕಕ್‌ ದಿಸಾಚ್‌ ನಾ ಆನಿ ತಾಣೆ ದಿಸೊಂಕ್‌ಚ್‌ ನ್ಹಜೊ! 


ಏಕ್‌ ಮಟ್ವಿ ಕಥಾ ಮ್ಹಳ್ಳ್ಯಾರ್‌ ಕಿತೆಂ ಮ್ಹಳ್ಳೆಂ ಹೆಂ ಸವಾಲ್‌ ಜರ್‌ತರ್‌ 
ಹಾಂವ್‌ ಹಾಂಗಾಸರ್‌ ವಿಚಾರಿನ್‌ ತರ್‌ ತೆಂ ಅನುಚಿತ್‌ ಜಾಂವ್ಚೆಂ ನಾ. 
ಪ್ರಬಂದ್‌ಕಾರ್‌ ಜೊನ್‌ ಆಪ್ಣಾಯ್ಕ್‌ ಹ್ಯಾ ಸವಾಲಾಕ್‌ ಏಕ್‌ ಸೊಂಪಿ ಜಾಪ್‌ 
ದಿತಾ: A short story is a litany of lies coupled with reality. ಮಟ್ಟಿ 
ಕಥಾ ಮ್ಹಳ್ಳಾರ್‌ ವಾಸ ಸವಿಕ್‌ಪಣ್‌ ಮಿಸ್ಫೊನ್‌ ಆಸ್ಚಿ ಫಟಿಂಚಿ ಏಕ್‌ ಲದಿನ್‌. 
ಹ್ಯಾ 611111107- ನಾಕ್‌ ಸಾಕ್ಸ್‌ “ಬೆಂತಿಣ್‌ ಆನಿ ಬೊಕ್ರೊ'', ಸರ್‌ ಹೊಗ್ಡ್ದಾಯ್ಲ್ಯಾ 

ಉಪ್ರಾಂತ್‌ ಕಿತ್ಕಾಕ್‌ ತಿ ನಾಡ್ಕಾಚಿ ಬೆಂತಿಣ್‌ ಆನಿ ನತಾಲ್‌ ಉತರ್ಲಾರಿ ಕಿತ್ಕಾ ಜಾ 
ಗರ್ದನಾಚ್ಕಾ ಗೊಟ್ಕಾಂತ್‌ ದವರ್ನೊ ತೊ ಮಾತ್‌ಯೆಚೊ ಬೊಕ್ರೊ? 


ಜಾಪ್‌ ಹಾಂವ್‌ ದೀನಾ, ಕಿತ್ಕಾಕ್‌ ಹ್ಕೊ ಕಥಾ ಅಸಲ್ಮಾ ಸವಲಾಂನಿಂಚ್‌ 
ತಾತಾಂಚೊ ಶಿಖರ್‌ ಚಡ್ತಾತ್‌. 


ಪರತ್‌, ಚಂದ ತ್ರಕಾಂತ್‌ ಕೇಣಿ ಮ್ಹಣ್ತಾ ತೆಂ ಆಯ್ಕೊವ್ಕಾಂ “ಇತ್ಲ್ಯಾ ವರ್ಸಾಂಚಿ 
ಕಥಾ ಸಾದನೆ ಉಪ್ರಾಂತ್‌ ಮ್ಹಾಕಾ ದಿಸೊಂಕ್‌ ಲಾಗಾ ೦ಕಿ ಮತಾಃ ಸಬಾರ್‌ 
ಪ್ರಕಾರಾಂಮಧಿಂ ಕತೆಚೊ ಇತಿಹಾಸ್‌ ಜಿತ್ಲೊ ಉಜಳ್‌ ಆಸಾ, ತಾಚ್ಯಾಕಿ ಉಜಳ್‌ 
ಆಸಾ ತಿಚೊ ಫುಡಾರ್‌. ಪುಣ್‌ ಫಾಲ್ಕಾಂಚಿ ಕಥಾ ಹಿ ಕಾಲ್ಜೆ ಕತೆಂತ್ಲ್ಯಾನ್‌ 

ಜಲ್ಮಲ್ಲಿ ಆಸ್ಲಿ ತರಿ ನವ್ಕಾ ಯುಗಾಚಿ ಭುಕ್‌ ಭಾಗೊವ್ಸಾ ಖಾತಿರ್‌ ಅಗ್ಗಿ-ವೆಗ್ಗಿ 
ಆಸ್ಚಿ ಲಾಗ್ರೆಲಿ ಆನಿ ಹೊ ಸಾಹಿತ್‌ ಪ್ರಕಾರ್‌ ಪಾಳ್ವೊ ಲೇಕಕ್‌ ತಿತ್ಲೊಚ್‌ 
ತಾಂಕಿವಂತ್‌ ಆಸಜೆ ಪಡ್ತೊಲೊ. 

ಕೇಣಿಚ್ಛಾ ಹ್ಮಾ ತತ್ವಾಕ್‌ ಲೇಕಕಾನ್‌ “ಪಮ್ಮಿ”-ಚ್ಕಾ ಮತಿಂತ್‌ ರಿಗೊನ್‌ 
ಜಾಪ್‌ ದಿಲ್ಕಾ ದೆಕುನ್‌ “ಪಮ್ಮಿ”” ವಿಶಾಂತ್‌ ಹಾಂವ್‌ ಚಡಿತ್‌ ಲಿಕುಂಕ್‌ಯಿ 
ವಚನಾ. 


“ಕುಲ್ಲು''ನ್‌ ಉಡಾಸ್‌ ಹಾಡ್ಲೊ ದೆ! ಎ. ಟಿ. ಲೋಬೊಚ್ಕಾ ಬೊಮ್ಮಾಚೊ. 
ಆಪ್ಲ್ಯಾ “ಹರ್ದ್ಹಾರ್‌ ಖುರಿಸ್‌? ಘೆವ್ನ್‌ ಉಜ್ಕಾಂತ್‌ ಕರ್ಬಲ್ಲೊ ಬೊಮ್ಮಾ ಏಕ್‌ 
ವಿಸ್ರೊಂಕ್‌ ಸಾದ್ಕ್‌ ನಾ ತಸಲೊ ಪಾತ್ರ್‌. ತೊ ಹುಲ್ಬಲೊ ಉಜ್ಯ್ಕಾಂತ್‌ ಪುಣ್‌ 
ಹಾಂಗಾಸರ್‌ “ಕುಲ್ಲು'' ಹುಲ್ಬತಾ ಆನಿ ಹೆರಾಂಕ್‌ಯಿ ಹುಲ್ಪಾಯ್ತಾ ಆಪ್ಲ್ಯಾ 
ಆರ್ಬಟ್‌ (1೩೪ masculinity) ಪುರುಶತ್ವಾನ್‌. ಜೆಂ ಪುರುಶತ್ವ್‌ ಕೊಣಾಕಿ 
ಭಿಯೆನಾತ್‌ಲ್ಲೆಂ, ಬಾಗಾನಾತ್‌ಲ್ಲೆಂ ಪುಣ್‌ ಹೆರಾಂಕ್‌ ಬಾಗಾಯ್ತಾಲೆಂ, ಚಡ್‌ಶೆಂ 
ಪಾಶಾಂವಿ ಸ್ತಿಯಾಂಕ್‌. ದೊಡ್ಕಾಪಣಾಚೆ ವಾಸ್ತವಿಕತೆಕ್‌ ಸಾಹಿತಿಕ್‌ ವಿಲುದಿಂತ್‌ 
ರೆವ್ಹಾಯಿಲ್ಲಿಂ ಥೊಡಿಂ ವಿಂಚ್ಣಾರ್‌ ವಾಕ್ಕಾಂ, suggestive but not crude. 


ಜಾಯ್‌ ಪಡ್ತಾ ಎಕಾ ಲೇಕಕಾಕ್‌ ಅಶೆಂ ಲಿಕ್ಲೆಂ ಧಯ್ರ್‌ ಕಿತ್ಕಾಕ್‌ ಆಮ್ಚೆ 
ಸಮಾಜಿಂತ್‌ ಕೊಣಾಕ್‌ ಕಸಲೆಂ, ಖಂಯ್‌ ಆನಿ ಕೆನ್ನಾಂ ತೊಪ್ತಾ ಮ್ಹಣ್‌ 
ಅಂದಾಜ್‌ ಕರುಂಕ್‌ ಕಶ್ಟ್‌. ದೆಕಿಕ್‌ “ಹಾಂವ್‌ ಕೊಂಕ್ಣೊ...'' ಹಿ ಕಥಾ 
ಘೆತ್ಲ್ಯಾರ್‌ "ಕೊಂಕ್ಲೊ' ಮ್ಹಳ್ಳೊ ಬಿಲ್ಲೊ ಆಜ್‌ ಕೊಂಕಣಿ ಮಾಯ್‌ಭಾಸ್‌ 
ಆಸ್ಚ್ಯಾ ಸರ್ವಾಂಕ್‌ ಲಾಗು ಜಾತಾ. ಎಕಾ ತೆಂಪಾರ್‌ ಹ್ಕಾ ಬಿಲ್ಲ್ಯಾಚೊ ನಂಜಾಳಿ 
ಅರ್ತ್‌ ಕಸಲೊ ಜಾವ್ನ್‌ ಆಸ್‌ಲ್ಲೊ ಮ್ಹಣ್‌ ಲೇಕಕಾನ್‌ ಅಸೊ ದಾಕವ್ನ್‌ ದೀವ್ನ್‌ 
ಕಥಾ ವೊಳ್ಳ್ಯಾಕಿ, ಕೊಣೆಂಯಿ ಆಂಗಾರ್‌ ವೋಡ್ನ್‌ ಫೆತ್ಹಾರಿ ಆಪುಣ್‌ ಆನಿ 
ಆಪ್ಣಾಚಿ ಲಿಕ್ಲಿ "ಇನ್ನೊಸೆಂತ್‌' ಮ್ಹಣ್‌ ಆಪ್ಲ್ಯಾ ಮಸ್ತಕಾ ವಯ್ರ್‌ ಸಾಂತಿಪಣಾಚಿ 
ಪ್ರಬಾವಳ್‌ (0810) ದಿಸಶೆಂ ಕದ್ದಿ ಶ್ಕಾತಿ ಲೇಕಕಾನ್‌ ಜಾಯ್ರ್‌ ಕೆಲ್ಕಾ. 

ಆನಿ ಹಚ್‌ ಶ್ಕಾತಿಯೆಚೊ ಫೈಲವ್‌ “ಮೆಲ್ಲೆಂ” ಹಾಂತುಂ ಶಿಖರಾಕ್‌ 
ಚಡ್‌ಲ್ಲೊ ದಿಸೊನ್‌ ಯೆತಾ. ಹ್ಮಾ ವಿಶ್ಯಾಂತ್‌ ತಪ್ಕೀಲ್‌ "ಮೆಲ್ಲ್ಯಾನ್‌'೦ಚ್‌ 
ದಿಂವ್ಲೆಂ ಬರೆಂ. 

ಹರ್‌ಎಕಾ ಗಾಂವಾಕ್‌ ಸದಿಳ್‌ ಚಾಲಿಚಿ ಎಕ್ಲಿ ಆಸಜೆಚ್‌, ಮಡ್ವಳಾಚ್ಕಾ 

ಫಾತ್ರಾಪರಿಂ ಮ್ಹಳ್ಳಿ ಏಕ್‌ ಸಾಂಗ್ಲಿ ಆಸಾ. ಖಬ್ರೊ ಜಾಯ್ದಾಸ್ತಾಂ ಪಾಶಾಂವ್‌ 
ಥಾಂಬಂವ್ಕ್‌, i, ನಾಸ್ತಾಂ ಮ್ಹೆಳೆಂ ಧುಂವ್ಕ್‌ ಅಸಲೊ ಏಕ್‌ ಫಾತರ್‌ 
ಉಪ್ಕಾರ್ತಾ. ಹ್ಯಾ ಫಾತ್ರಾವರ್ವಿಂ ಸಬಾರ್‌ ದಾದ್ದೆ ಆಪಾಪ್ಲಿಂ ಕುಟ್ಮಾಂ ತೀರ್‌ 
ತಿರ್ಕುಟ್‌ ಕರಿನಾಸ್ತಾಂ ತಾತಾಂಚೆ ಪಾಶಾಂವ್‌ ಥಾಂಬಯ್ತಾತ್‌. 

ಪುಣ್‌ ಹೊಚ್‌ ಫಾತರ್‌ ತೊ ಎಕಾ ದಿಸಾ "ನಿತಳ್‌' ಸಮಾಜಿನ್‌ ಮಾಂದುನ್‌ 
ಘೆಂವ್ಚೊ "ಮುಲ್ಕಾ ಫಾತರ್‌' ಜಾಯ್ತ್‌ ತರ್‌? ದುಡ್ವಾಚೆ ರಾಶಿರ್‌ಚ್‌ ಹ್ಕಾ 
ಫಾತ್ರಾಚೆ ಸದಿಳ್‌ ಚಾಲಿಕ್‌ ಆಲ್ತಾರ್‌ ಉಬಿ ಜಾಯ್‌ ತರ್‌? *ಾಳಾಚಿಂ 
ರೊದಾಂ' ಏಕ್‌ ನಿರಂತರ್‌ ಪುರಾಣ್‌ (5888) ಅಸಲೆ ಉತ್ರೊಣೆಚೊ. ಏಕ್‌ 
ಸೂಕ್ತ್‌ ಶಿಖರ್‌ ಹ್ಯಾ ಕಥಾ ಸಂಗ್ರಹಾಕ್‌ 

ಇತ್ಲೆಂ ಲಿಕ್ತಚ್‌ ಹಾಂವೆಂ ಅಶೆಂ ಮ್ಹಣಾಜೆ ಪಡ್ತಾ.. 

“ಜರ್‌ ತರ್‌ ಮಟ್ಟ್ಯೊ ಕಥಾ ಸಾಹಿತಾಂತ್‌ ಏಕ್‌ ಪ್ರಕಾರ್‌ ಜಾವ್ನ್‌ 
ನಾತ್‌ಲ್ಲೊ, ತರ್‌ ಎಕಾ ಸಾ ಪ್ರೇಮಿಚೆಂ (connoisseur of literature) . 
ವಾಚಪ್‌ ಆನಿ ಜಿಣಿ ಅಪೂರ್ಲ್‌ ಉರ್ತಿ” ಅಶೆಂ ಮ್ಹಳಾಂ ಎಕಾ ಸಾಹಿತಿಕ್‌ 
ಗುಣ್‌ಗ್ರಾಹಕಾನ್‌. ಪುಣ್‌ ಅಶೆಂ ಜಾಂವ್ಕ್‌ ನಾ ಆನಿ ಅದ್ವಿಲ್ಮಾ ವರ್ಸಾಂನಿ 
ಮಟ್ಟಾ ಕಥೆಂಚ್ಕಾ ಮಳಾರ್‌ ಕೊಂಕಣಿಂತ್‌ ಆಯಿಲ್ಲೆಂ ಏಕ್‌ “ಆವ್ರ್‌', 
ಸಕ ಇಟಾಳ್‌ ಮಾತಿ ಆನಿ ತಿಚೊ ಉಬಾಳೊ ವಾಸ್‌ ತಡಿಕ್‌ ಹಾಡುತ 
ಆಯ್ಲ್ಯಾ ಮ್ಹಣ್‌ ಹಾಂವ್‌ ಪಾತೈೆತಾಂ. 


ವರ್ಸಾಂ ಆದಿಂ ದೊ! ವಿಲ್ಲಿ ಆರ್‌ ದ ಸಿಲ್ವ್‌ ಹಾಣೆ ಯಶವಂತ್‌ ಚಿತಾ ಲಾಚ್ಕೊ 
"ಖೆಳ್‌ ಆನಿ ಹೆರ್‌ ಕಥಾ” ಕೊಂಕಣಿಕ್‌ ಉತಾ ್ರಯ್ತಾನಾ ಲಿಕ್‌ಲ್ಲಿಂ ಸುದ್ವಿಲಿಂ 
ಉತ್ರಾಂ ಮ್ಹಾಕಾ ಉಡಾಸ್‌ ಆಸಾತ್‌. 


€( 


ಪುಣ್‌ ಕೊಂಕಣಿ ಭಾಸ್‌ ಆನಿ ತಿಚೆಂ ಸಾಹಿತ್‌- -ಹಿಂ ದೋನ್‌ಯಿ 
ಪುಂ್ಗೆಲ್ಕಾಂತ್‌; ದುದಾಧಾರಿವಿಣೆ ಸುಕ್ಲ್ಯಾಂತ್‌; ತಿಂ ಆಂಕುರ್ಹೆ ಪಯ್ಲೆಂ ಭಾಯ್ಹ್ವಾ 
ಸಾಹಿತಾಚ್ಕಾ ವೀರ್ಕಾನ್‌ ಭರವ್ನ್‌ ತಿಂ ಫಳಾಧಿಕ್‌ ಕದ್ದಿ ಆಶಾ ಆಮ್ಕಾಂ ಆಸ್‌ ಲ್ಲಾ 1 
ಆಮಿ ಭಾಯ್ಲ್ಯಾ ಭಾಸಾಂತ್ಲೆಂ ಉಂಚ್ಲೆಂ ತಶೆಂ ಲೊಕಾಮೊಗಾಳ್‌ ಜಾಲ್ಲೆಂ 
ತಶೆಂಚ್‌ ಈ ಮೆಳ್‌ಲ್ಲೆಂ ಸಾಹಿತ್‌ ಕೊಂಕಣಿಂತ್‌ ತರ್ದುಮೊ ಕರ್ಚ್ಯಾ 
ಕಾಮಾಕ್‌ ಹಾತ್‌ ಘಾಲಾ. ಕೊಂಕಣಿಚಿ ಮೂಳ್‌ ಕಾಲೆತ್‌ ಹಲಕ್‌ ಜಾಂವ್ಚಿ 
ನ್ಹಂಯ್‌; ತಶೆಂ ಮ್ಹಣ್‌ ಭಿತರ್ಲೆಂ ರಗತ್‌ ಅಶಕ್ತ್‌ ಜಾವ್ನ್‌ ಫುಡ್ಲೆಂ ಸಾಹಿತ್‌ 

| ಅಲ್ಪೆಂ ಆನಿ ನಿಳಾನಾತ್‌ಲ್ಲೆಂ ಚಾಂವ್ಚೆಂಯಿ ನ್ಹಂಯ್‌ ಮ್ಹಣ್‌ ಹೊ ಮೊಗಾಚೊ 
ವಾವ್ರ್‌ ಆರಂಬ್‌ ಕೆಲಾ. ಭಿತರ್ಲೆ ಸಕ್ತೆನ್‌ ಆನಿ ಭಾಯ್ಲ್ಯಾ ವೀರ್ಕಾನ್‌ ಕೊಂಕಣಿ 
ಭಾಸ್‌ ಆನಿ ಸಾಹಿತ್‌ ಪರತ್‌ ಜಿವಾಳೊನ್‌ ಯೆಂವ್ಚೆಂ ಅಮಾ? ಜಾಯ್‌.” 
ಖರೆಂ, ಹೆಂ ಜಾವ್ನ್‌ ಆಸ್‌ಲ್ಲೆಂ ಏಕ್‌ ರುದಾನ್‌ ಆನಿ ತಿಂ ದುಕಾಂ ಖರಿಂ. 
ಪುಣ್‌ ಆತಾಂ ಪರಿಗತ್‌ ಸುದ್ರಲ್ಮಾ ಆನಿ ಪಾಟ್ಲ್ಯಾ ಧಾ ವರ್ಸಾಂನಿ ಮಟ್ಟಾ 
ಕಥೆಂಚೆ ಸುಮಾರ್‌ ಪಂಚ್ವೀಸ್‌ ಪುಂಜೆ ಪ್ರಗಟ್‌ ಚ್‌ ಆನಿ ಹೊ, ಆತಾಂ 
ತುಮ್ಚ್ಯಾ ಹಾತಿಂ ಆಸ್ಚೊ ಹೊ ಪುಂಜೊ ಆನ್ಕೇಕ್‌ ಸಂಕೊ ಚಡಯ್ತಾ ಮ್ಹಣ್ತಾನಾ 
ದೊ! ವಿಲ್ಲಿಚ್ಮಾ ಖೇದಾಕ್‌ ಇಲ್ಲಿಶಿ ಪುಣಿ ನರಮ್‌ ಮುಲಾಮ್‌ ಮೆಳ್ಳ್ಯಾ ಮ್ಹಣ್‌ 
ಧಯ್ರಾನ್‌ ಸಾಂಗೈತ್‌. 
ತಿತ್ಲೆಂಚ್‌! 
ಹೆಂ "ಪಯ್ಲೆಂ ವಾಚಪ್‌' ಸಂಪಂವ್ಚ್ಯಾ ಪಯ್ಲೆಂ ಕಾಂಯ್‌ ದೋನ್‌ ಸವಲಾಂಕ್‌ 
ಹಾಂವೆಂ ಜಾಪ್‌ ದಿಜೆ ಪಡೆಲಿ: 
“ತುಂ, ಬಾಪ್‌ ಸಾಮೈೆಲ್‌ ಸಿಕೆರಿಕ್‌ ಒಳ್ಳತಾಯ್‌?” 
“ವ್ಹಯ್‌. ತೊ "ರಾಕ್ಲೊ' ಪತ್ರಾಚೊ ಸಂಪಾದಕ್‌ ಜಾವ್ನ್‌ ಆಸ್ತಾನಾ ಹಾಂವ್‌ 
ತ್ಯಾಚ್‌ ಪತ್ರಾಚೊ ಸಾಹಿತ್‌ ಸಂಪಾದಕ್‌ ಜಾವ್ನ್‌ ಆಸ್‌ಲ್ಲೊಂ.” 
“ತುಂ ಬಾಪ್‌ ಸಾಮೈಲ್‌ ಸಿಕೆರ್‌ ಮ್ಹಳ್ಳ್ಯಾ ಸೃಜನ್‌ಶೀಲ್‌ ಲೇಕಕಾಕ್‌ 
ಒಳ್ಳತಾಯ್‌?” 
“ಹ್ಮಾ ಪುಂಜ್ಮಾಂತ್ಲೂ ಕಥಾ ವಾಚ್ಹ್ಯಾ ಉಪ್ರಾಂತ್‌..... ವ್ಹಯ್‌!” 
ರೊ! ಎಡ್ವಿನ್‌ ಜೆ.ಎಫ್‌. ಡಿಸೊಜಾ. 
WORLD KONKANI (78೧೧ 

"ರಾಕ್ಲೊ' ಪತ್ರಾಚೊ ಆದ್ಲೊ ಸಂಪಾದಕ್‌ ಬಾಪ್‌ ಸಾಮೈೆಲ್‌ ಸಿಕೆರ್‌ ನ್ಹಂಯ್‌ 
ಫಕತ್‌ ಏಕ್‌ ಚಿಂತ್ಸಿ ಬಗಾರ್‌ ಏಕ್‌ ಸಾಹಿತಿಯಿ ವ್ಹಯ್‌. ತಾಚೆಂ ಚಿಂತಪ್‌ ತಾಣೆ 
ಬರಯಿಲ್ಲ್ಯಾ ಬರ್ಬಾಂನಿ ವ್ಹಾಳ್ತಾ ಮಾತ್ರ್‌ನ್ಡಂಯ್‌ ಸಾಹಿತಿಕ್‌ ರೂಪ್‌ ಜಾವ್ನಾಸ್ಚ್ಯಾ 
ಮಟ್ವ್ಯಾ ಕಾಣಿಯಾಂನಿ ವ್ಹಾಳ್ಳಾಂ. ತಾಣೆ ಬರಯಿಲ್ಲ್ಯಾ ಸಬಾರ್‌ ಮಟ್ಟಾ 8 ಕಾಣಿಯಾಂತ್ಲೊ 
ಬರ್ಕಾಂತ್ಲ್ಯೊ ಬರ್ಕೊ ಆನಿ ವಿಂಚ್ಣಾರ್‌ ಮ್ಹಣ್‌ ಲೆಕ್‌ಲ್ಲೊ ಧಾ ಕಾಣಿಯೊ ಸಾಂಗಾತಾ 
ಘಾಲ್ನ್‌ "ರೆಡೆ' ನಾಂವಾರ್‌ ಹೊ ಬೂಕ್‌ "ರಾಕ್ಲೊ' ಪ್ರಕಾಶನ್‌ ಉಜ್ವಾಡಾಯ್ತಾ. 
ಬಾಪ್‌ ಸಾಮೈೆಲಿಚ್ಕಾ ಚಿಂತ್ಸಾ ಧಾರಿಕ್‌ ಸರಿಜಾವ್ನ್‌ ಸಮಾಜಿಚ್ಕಾ ಸಂಗ್ಮಿಂಥಂಯ್‌ ತಾಕಾ 
ಆಸ್ಚೊ ಹುಸ್ಕೊ ಆನಿ ಹಿ ಸಮಾಜ್‌ ಬದ್ದಾವಣೆಚೆ ದಿಶೆನ್‌ ಹಾಡುಂಕ್‌ ಆಪ್ಲ್ಯಾ ಸಾಹಿತಿಕ್‌ 
ಬರ್ಬಾ ಮುಕಾಂತ್ರ್‌ ಕಸಲೊ ಸಂದೇಶ್‌ ದಿವೈತ್‌ ತೆಂ ಹ್ಮಾ ಕಾಣಿಯಾಂನಿ ಆಟಾಪ್ಲಾಂ. 
ಕೊಂಕ್ಣಿ ಸಾಹಿತ್ಯಾಚ್ಛಾ ಮಟ್ಟ್ಯಾ ಕಾಣಿಯಾಂಚ್ಕಾ ಸಂಸಾರಾಂತ್‌ ಬಾಪ್‌ ಸಾಮ್ವೆಲಿಚ್ಕಾ 
ಕಾಣಿಯಾಂಕ್‌ ತಾಚೊಚ್‌ ಮ್ಹಳ್ಳೊ ಜಾಗೊ ಆಸಾ. ಆನಿ ತ್ಕೊಚ್‌ ಹ್ಮಾ ಬುಕಾ 
ಮುಕಾಂತ್ರ್‌ ಉಜ್ವಾಡಾಕ್‌ ಹಾಡ್ನ್‌ "ರಾಕ್ಲೊ' ಪ್ರಕಾಶನ್‌ ಸಾಹಿತಿಕ್‌ ಪ್ರೊತ್ಸಾವ್‌ ದಿತಾ 
ಮಾತ್ರ್‌ನ್ಡಂಯ್‌ ಹ್ಮಾ ಕಾಣಿಯಾಂಚ್ಕಾ ಸಂದೇಶಾ ಮಾರಿಫಾತ್‌ ಸಾಹಿತಿಕ್‌ ವಾಡಾವಳೆಕ್‌ 
ಆನಿ ಸಮಾಜಿಂತ್‌ ವಾಚ್ಚ್ಮಾಂಚ್ಕಾ ನವ್ಯಾ ಚಿಂತ್ಪಾಕ್‌ ಅವ್ಕಾಸ್‌ ಕರುನ್‌ ದಿತಾ. 


ಹ್ಕೊ ಕಾಣಿಯೊ ಬುಕಾ ರುಪಾರ್‌ ಉಜ್ವಾಡಾಕ್‌ ಯೇಂವ್ಕ್‌ ಕಾರಣ್‌ ಜಾಲ್ಲಾ 8 ಆನಿ 
ಸರ್ವ್‌ ರಿತಿನ್‌ ಕುಮೊಕ್‌ ಕೆಲ್ಲ್ಯಾ ಜೊಕಿಮ್‌ ಪಿಂಟೊ, ಪಚ್ಚು ಫೆರಾರ್‌, ಟೊನಿ ಫೆರೊಸ್‌, 


ಬೆನೆಡಿಕ್ಟಾ ರೊಜಾರಿಯೊ, ಡ್ಯಾಫ್ಟಿ ಲುವಿಸ್‌ ಆನಿ ಡೊರೊತಿ ಬ್ರ್ಯಾಗ್ಸ್‌ ಹಾಂಕಾಂ ಆನಿ . 


ಮುಕ್‌ಪಾನ್‌ ಸಜಯಿಲ್ಲ್ಯಾ ಜೊಕಿಮ್‌ ಪಿಂಟೊಕ್‌ "ರಾಕ್ಲೊ' ಪ್ರಕಾಶನಾಚ್ಮಾ ನಾಂವಿಂ 
"ದೇವ್‌ ಬರೆಂ. ಕರುಂ” ಮ್ಹಣ್ತಾಂ. ತಶೆಂಚ್‌ ನಾಜೂಕ್‌ ರಿತಿನ್‌ ಛಾಪುನ್‌ ದಿಲ್ಲ್ಯಾ 
ಕೊಡಿಯಾಲ್‌ ಬಯ್ತ್‌ ಪ್ರೆಸ್ಸಾಚೊ ಮೆನೆಜರ್‌ ಬಾಪ್‌ ಜೊರ್ಡ್‌ ಡಿಸೊಜಾಕ್‌ ಹಾಂವ್‌ 
ಆಬಾರಿ ಜಾವ್ನಾಸಾಂ. 


"ದೇವ್‌ ಬರೆಂ ಕರುಂ.' 
—ಬಾ! ಎರಿಕ್‌ ಕ್ರಾಸ್ತಾ 
ರಾಕ್ಲೊ ಸಂಪಾದಕ್‌ 

ಪಯ್ಲೊ ಅನ್ಟೊಗ್‌ 
ಬೆಂತಿಣ್‌ ಆನಿ ಬೊಕ್ರೊ 
ಪಮ್ಮಿ 


“ಮ್ಹಾಕಾಯಿ ಎಕ್ಣೆಂ ಚೆಡುಂ ಭುರ್ಲೆಂ ಆಸ್‌ಲ್ಲೆಂ ತರ್‌...' 


ಕುಲ್ಲು 

ಹಾಂವ್‌ "ಕೊಂಕ್ಣೊ' ಜಾಲ್ಲೊ ತೊ ದೀಸ್‌ 
ಮೆಲ್ಲೆಂ 

ಅಮಾಸೆಚಿ ರಾತ್‌ 


ಕಾಳಾಚಿಂ ರೊದಾಂ 

“ಹ್ಯಾ ಪಾವ್ಟಿಂಚಿ ಕಾರ್ತಿಚಿ (ಯೆಣಿಲ್‌) ಸಾಗೊಳಿ ಜಾಲ್ಲಿಚ್‌ ಆಮ್ಚೆ ರೆಡೆ 
ವಿಕುನ್‌ ಸೊಡ್ಕಾಂ.” ಬೆಂಗ್ಳುರಾಂತ್‌ ಎಕೆ ಫಾಮಾದ್‌ ಕಂಪೆನಿಂತ್‌ ಮೆನೆಜರಾಚ್ಕಾ 
ಹುದ್ದ್ಯಾರ್‌ ಆಸ್ಚ್ಯಾ ಆಪ್ಲ್ಯಾ ಮ್ಹಾಲ್ಲಡ್ಕಾ. ಪುತಾನ್‌ ಎಕಾನೆಕಿ ಏಕ್‌ ಸುಚಾವ್‌ 
ಮುಕಾರ್‌ ಹಾಡ್ತಾನಾ ಮಿಂಗೆಲಾಮ್‌ ಘುಸ್ಟ್ಪಡ್ಲೊ. 

““ರೆಡ್ಮಾಂಕ್‌ ವಿಕ್ಲೆಂ? ರೆಡ್ಕಾಂಕ್‌ ವಿಕುನ್‌ ಆಮಿ ಖಂಯ್‌ ವೊಕಾಲ್‌ ವಚೊಂಕ್‌ 
ಆಸಾ? ಸುಗ್ಗಿ ಕಶಿ ಕರಿ?” | 

ಮೊಟಾಥಾವ್ನ್‌ ಡಿಕ್ಲರೇಶನಾರ್‌ ಮೆಳ್ಳಲೆ ತೀನ್‌ ಎಕ್ರೆ ಸಾಗೊಳಿ ಕರ್ಚೆ 
ಭುಂಯ್ಕ್‌ ಕಶ್ಚಾಂನಿ ಜೇಂವ್ಕ್‌ ಪುರ್ರೆಂಯಿ ಉರನಾತಶ್‌ಲ್ಲೆಂ. ಹ್ಮಾ ದಿಸಾಂನಿ 
ಕುಲ್ಕಾರಾಂಚಿ ಕೂಲ್‌ ವಾಡ್ಜ್ಯಾ ಮಾತ್ರ್‌ನ್ಹಂಯ್‌ ಕಿತ್ಲಿ ಕೂಲ್‌ ದಿಲ್ಕಾರೀ 
ಕಾಮಾಕ್‌ ಜಣ್‌ ಮೆಳನಾಂತ್‌. ಸತ್ತರ್‌ ವರ್ಸಾಂ ಪ್ರಾಯೆಕ್‌ ಪಾವ್‌ಲ್ಲ್ಯಾ ಆಪ್ಲ್ಯಾ 
ಬಾಪಾಯ್ಕ್‌ ಹ್ಕಾ ಫುಡೆಂ ಗಾದ್ಕಾಂನಿ ಪಾಂಯ್‌ ವೊಡುಂಕ್‌ ದೀನಾಯೆ. ದೆಕುನ್‌ 
ಸಾಗೊಳೆಚೆಂ ಕಾಮ್‌ ಉಣೆಂ ಉಣೆಂ ಕರ್ನ್‌ ಸವ್ಕಾಸ್‌ ಬಂದ್‌ ಕರ್ನ್‌ ಸೊಡ್ಡೆಂಮ್ಹಣ್‌ 
ಜೊನಾಚಿ ಆಲೊಚೆನ್‌. ತಾಕಾ ಬೂದ್‌ ಕಳ್‌ಲ್ಲ್ಯಾ ದಿಸಾಥಾವ್ನ್‌ ಆಜ್‌ ಪರ್ಕಾಂತ್‌ 
ಆಪ್ಲ್ಯಾ ಆವಯ್‌-ಬಾಪಾಯ್ಡ್‌ ಆನಿ ಸ ಜಣಾಂ ಭಾವಾ-ಭಯ್ಲಿಂನಿ ತೆಚ್‌ 
ಭುಂಯ್‌ಖಾತಿರ್‌ ಜೀವ್‌ ದಿಲ್ಲೊ. ಪುಣ್‌ ಘರ್‌ ಸೊಡುನ್‌ ವಚೊನ್‌ 
ಆತಾಂಚೆ ಕಂಪೆನಿಚೆಂ ಕಾಮ್‌ ಧರ್ತಾ ಪರ್ಕಾಂತ್‌ ಆಂಗಾಕ್‌ ಘಾಲುಂಕ್‌ ಫಾವೊತೆಂ 

ವಸ್ತುರ್‌ ಸಯ್ತ್‌ ನಾತ್‌ಲ್ಲೆಂ ತೊ ಜಾಣಾ. ದೆಕುನ್‌ಚ್‌ ತಾಕಾ ಆಪ್ಲ್ಯಾ 
ಬಾಪಾಯ್ಡ್‌ ಹೆ ಪ್ರಾಯೆರ್‌ ಕೊಸುಂಕ್‌ ವಚೊನ್‌ ಜೀವ್‌ ರುರಂವ್ಚೊ ನಾಕಾ 
ಮ್ಹಣ್‌ ಭೊಗ್‌ಲ್ಲೆಂ. 

“ಹ್ಯಾ ವರ್ಸಾಥಾವ್ನ್‌ ಆಮಿ ಎಕ್‌ಚ್‌ ಪೀಕ್‌ ಕೆಲ್ಯಾರ್‌ ಪುರೊ ಆನಾ. ಸುಗ್ಗೆಕ್‌ 
ಆಮಿ ಧಾನಿ ವೊಂಪುನ್‌ ಸೊಡ್ಕಾಂ.'' ಪುತಾನ್‌ ಸಾಂಗ್ತಾನಾ ಮಿಂಗೆಲಾಮಾಕ್‌ 
ಸಾರ್ಕೆಂ ದಿಸ್ಲೆಂ ನಾ. 

“ಸುಗ್ಗೆಚೆಂ ಪೀಕ್‌ ಕಾರ್ತಿಪ್ರಾಸ್‌ ಬರೆಂ ಯೆತಾ. ಉದಕ್‌ ಕಶೆಂಯಿ ವ್ಹಾಳ್ತಾ. 
ಕೊಸುನ್‌ ಲಾಯ್ಡಾರ್‌ ಜಾಲೆಂ. ಸುಗ್ಗಿ ನಾಕಾ ಕಿತ್ಕಾಕ್‌?”' 

“ತಶೆಂ ನ್ಹಂಯ್‌ ಆನಾ. ಹೆ ಎದೆ ವ್ಹಡ್‌ ರೆಡೆ ಪೊಸುಂಕ್‌ ಖರ್ಚ್‌ ಕಿತ್ಲೊ 
ಆಸಾ. ಪಾವ್ಸ್‌ ಸುರು ಜಾವ್ನ್‌ ಪಂದ್ರಾ ದಿಸಾಂಭಿತರ್‌ ಆಸ್‌ಲ್ಲೆಂ ಭಾತೆಣ್‌ ಸಗ್ಳೆಂ 
ಸರಿ ಜಾತಾ. ತಾಂಕಾಂ ಪೊಸುಂಕ್‌ ಸಗ್ಳ್ಯಾ ವರ್ಸಾಕ್‌ ಖರ್ಟ್‌ ಕಿತ್ಲೊ ಲಾಗ್ತಾ ತೆಂ 
ತುವೆಂ ಲೇಕ್‌ ಕೆಲಾಂಯ್ಲಿ?'' 

ಹರ್‌ಎಕಾ ವರ್ಸಾ ಹಿಚ್‌ ಗತ್‌. ಮಿಂಗೆಲಾಮಾಚಿ ಭುಂಯ್‌ ಥೊಡಿಚ್‌ ತರೀ 
ತಾಚೆ ಹಾಟೈಂತ್‌ ರೆಡೆ ಮಾತ್ರ್‌ ಗಾಂವ್ಚ್ಯಾ ಸಕ್ಬಾಂಚ್ಕಾ ರೆಡ್ಕಾಂಪ್ರಾಸ್‌ ವ್ಹಡ್ಲೆ. 
ಎದ್ಮಾ ವ್ಹಡ್‌ ರೆಡ್ಕಾಂಕ್‌ ದಿಸಾಕ್‌ ಚಾರ್‌ ಭೊರೆ ಪಾಲೊ ಘಾಲ್ಕಾರೀ ತೆ 
ಮೊಳ್ತಾಲೆ. ತ್ಕಾಚ್‌ಪರಿಂ ತಾಂಚೆಂ ಖಾಣ್‌. ಸಗ್ಳೆ ಭುಂಯ್ದೆಂ ಭಾತೆಣ್‌ ಸಚ್‌ 
ಮಯ್ಸ್ಯಾಂಕ್‌. ಅಶೆಂ ಮಾಗಿರ್‌ ಚಡಿತ್‌ ಬಾತೆಣ್‌ ಹಾಡುಂಕ್‌ ಆಸ್‌ಲ್ಲೊ 
ತಾಂದುಳ್‌ಯಿ ವಿಕಿಜೆ ಪಡ್ತಾಲೊ. 


“ಲೇಕ್‌ ಕಸಲೆಂ? ಭುಂಯ್‌ಮ್ಹಣ್‌ ಆಸ್‌ಲ್ಲ್ಯಾಕ್‌ ಹಾಟೈಂತ್‌ ಬರೇ ರೆಡೆ 
ನಾತ್ಲ್ಯಾರ್‌ ತೊ ಕಸಲೊ ಸಾಗೊಳೆಗಾರ್‌? ಸಾಗೊಳಿ ಕರುಂಕ್‌ ರೆಡೆ ಜಾಯ್‌ 
ಮ್ಹಣ್ತಾನಾ ತಾಂಕಾಂ ಪೊಸುಂಕ್‌ ಖರ್‌ ಲಾಗ್ತಾ ಮ್ಹಳ್ಕಾರ್‌ ಜಾತಾಗಿ?” 

ಗಾದೆ ಸಾಗೊಳಿ ಕರ್ನ್‌ ಆಖ್ಬೆಂ ವರಸ್‌ ಜೇಂವ್ಕ್‌ ಮೆಳ್ಳ್ಯಾರ್‌ ಜಾಲೆಂ. ದುಡು 
ಜಮೊಂವ್ಕ್‌ ಜಾಯ್ದೆ ಮ್ಹಳ್ಳಿ ಆಶಾ ಮಿಂಗೆಲಾಮಾಚಿ ನ್ಹಂಯ್‌. ದೆಕುನ್‌ 
ಭಾತಾಚೆಂ ಪೀಕ್‌ ಕರ್ನ್‌ ಖರ್‌ ಕಿತ್ಲೊ ಜಾಲೊ, ಪೀಕ್‌ ಕಿತ್ಲೆಂ ಆಯ್ಲೆಂ, ಲಾಬ್‌ 
` ಕಿತ್ಲೊ ಜಾಲೊ, ನಶ್ಚ್‌ ಕಿತ್ಲೊ ಜಾಲೊಮ್ಹಣ್‌ ಲೇಕ್‌ ಕೆಲ್ಲೊ ಗಿರಾಯ್ಕ್‌ ತೊ 
ನ್ಹಂಯ್‌. ಲೇಕ್‌ ಕರುಂಕ್‌ ಗೆಲ್ಮಾರ್‌ ಕಾಂಯ್‌ ಉರನಾ ಮ್ಹಳ್ಳೆಂಯಿ ತೊ 

ನ್ಹೆಣಾಸ್ಲೊ ಮ್ಹಣ್‌ ನ್ಹಂಯ್‌. ತರೀ ತಶೆಂ ರುವಿಯೊ ಮೆಚ್ಚೊ ಕೊಂಕ್ಲೊ ತೊ 
ನ್ಹಂಯ್‌. ಹಳ್ಳೆಂತ್‌ ತೊ ಏಕ್‌ "ವ್ಹಡ್ಲೊ' ರಯ್ತ್‌. ದೆಕುನ್‌ ಬರೇ ರೆಡೆ 
ಆಸ್ಲ್ಯಾರ್‌ ದುಸ್ರೆಂ ಕಾಂಯ್‌ ಗರ್‌ ನಾ. ಅಶೆಂ ತಾಚೆಂ ಚಿಂತಪ್‌. 


ಹಳ್ಳೆಂತ್‌, ಘರಾಂನಿ ಟಿ. ವಿ. ಆಸಾ, ಫ್ರಿಜ್‌ ಆಸಾ ಆನಿ ಕಿತೆಂ ಆಸಾ ಮ್ಹಳ್ಳೆಂ 
ಪಳೆಂವ್ಕ್‌ ಯೇವ್ನ್‌ ತುಲನ್‌ ಕರ್ಚೆಂ ಆಯ್ಲೆವಾರ್‌ ಸುರು ಜಾಲ್ಲೆಂ. ಪುಣ್‌ 
ಮಿಂಗೆಲಾಮಾಕ್‌ ಹ್ಮಾ ಕಸಲ್ಮಾಚೊಯಿ ವೊಸೊ ಲಾಗೊಂಕ್‌ ನಾ. ಪುಣ್‌ 
ಶ್ಹೆರಾಂತ್‌ ಶಿಕೊನ್‌, ಬೆಂಗ್ಳುರಾಂತ್‌ ವಾವ್ರ್‌ ಕರ್ದ್ಯಾ ಪುತಾಕ್‌ ಬಾಪಾಯ್ದೆಂ 
ಲೇಕ್‌ ಖಂಯ್‌ ಕಳ್ತಾ. ತೊ ಕಾಮ್‌ ಕರ್ಚೆ ಕಂಪೆನಿಂತ್‌ “ಇತ್ಲೊ ಖದ್ದಿಲಾ, ಇತ್ಲೆಂ 
ಪಾಟಿಂ ಮೆಳೊಂಕ್‌ ಜಾಯ್‌ ಆನಿ ಇತ್ಲೊ ಲಾಬ್‌ ಉರೊಂಕ್‌ ಜಾಯ್‌” ಅಶೆಂ 
ಲೇಕ್‌ ಚಲ್ತಾ. ಮೆನೆಜರ್‌ ಜಾವ್ನ್‌ ಅಶೆಂ ಲೇಕ್‌ ಚಲಯ್ನಾ ತರ್‌ ಕಂಪೆನಿಂತ್‌ 
ತಾಕಾ ಜಾಗೊ ಆಸ್ಚೊ ನಾ. ಅಶೆಂ ಲೇಕ್‌ ಕರ್ಚ್ಯಾ ಜೊನಾನ್‌ ಆಪ್ಲ್ಯಾ ಭುಂಯ್‌- 
ಭಾಟಾಂತ್‌ಯಿ ಅಶೆಂಚ್‌ ಘಡಜೆಮ್ಹಣ್‌ ಲೆಕ್‌ಲ್ಲ್ಯಾಂತ್‌ ನವಾಲ್‌ ನಾ. 


“ಆನಾ ಅಶೆಂ ಏಕ್‌ ಲೇಕ್‌ ಘಾಲ್‌. ರೆಡ್ಕಾಂಕ್‌ ಪಾಲೊ ಹಾಡುಂಕ್‌, ತಣ್‌ 
ಹಾಡುಂಕ್‌ ಆನಿ ಚಾಕ್ರಿ ಕರುಂಕ್‌ ಎಕ್ಲ್ಯಾಕ್‌ ಸಗ್ಸ್ಯಾ ದಿಸಾಚೆಂ, ಸಗ್ಗೆಂ ವರಸ್‌ 
ಕಾಮ್‌ ಆಸಾ. ತಾಚೊ ಸಾಂಬಾಳ್‌ಚ್‌ ಲೇಕ್‌ ಘಾಲ್ಕಾರೀ ಬಾರಾ ಹಜಾರಾಂಕ್‌ 
ಮಿಕ್ಚತಾ. ರೆಡ್ಮಾಂಕ್‌ ಖಾಣ್‌ ಘಾಲುಂಕ್‌ ಉಣ್ಕಾರ್‌ ಉಣೆ ಆನ್‌ಏಕ್‌ ಬಾರಾ 
ಹಜಾರ್‌ ಲಾಗ್ತಾತ್‌. ಸಾಗೊಳೆಚ್ಕಾ ಖರ್ದಾಕ್‌ ಆನ್‌ಏಕ್‌ ಚಾರ್‌-ಪಾಂಚ್‌ 
ಹಜಾರ್‌. ಅಶೆಂ ಲಾಗಿಂಲಾಗಿಂ ತೀಸ್‌ ಹಜಾರ್‌ ಲಾಗ್ತಾತ್‌. ಪೀಕ್‌ ಕಿತ್ಲೆಂ 
ಯೆತಾ?' 

ಪುತಾನ್‌ ಲೇಕ್‌ ಘಾಲ್ನ್‌ ಉಲಯ್ತಾನಾ, ಚಡಿತ್‌ ಶಿಕಪ್‌ ನಾತ್‌ಲ್ಲ್ಯಾ 
ಮಿಂಗೆಲಾಮಾಕ್‌ ಜಾಪ್‌ ದೀಂವ್ಕ್‌ ಸಲೀಸ್‌ ಜಾಲೆಂನಾ. ಪೀಕ್‌ ಜಾಲ್ಕಾರೀ ಕಿತ್ಲೆಂ 
ಯೆತಾ. ಎಕಾ ವರ್ಸಾ ಪಾವ್ಸ್‌ ಚಡ್‌ ಆಯ್ಲೊ, ಆವ್ರ್‌ ಆಯ್ಲೆಂ, ಭಾತ್‌ ಕುಸೊನ್‌ 
ಗೆಲೆಂ. ಆನೈಕಾ ವರ್ಸಾ ಪಾವ್ಸ್‌ ತಡೊವ್‌ ಕರ್ನ್‌ ಆಯ್ಲೊ. ನೇಜ್‌ ಘಾಲ್ತಾನಾ 
ತಡೊವ್‌ ಜಾವ್ನ್‌ ತದ್ನಿ ನೇಜ್‌ ಲಾಯ್ದಿ. ಭಾತಾಕ್‌ ಕಣೊ ಆಯ್ಲೊ. ಆನ್‌ಎಕಾ 
ವರ್ಸಾ ಭಾತಾಕ್‌ ಕಾಟ್ಟೆಂ ಲಾಗ್ಲೆಂ. ಅಶೆಂ ವರ್ಸಾಕ್‌ ಎಕಾ ಲೆಕಾರ್‌ ಅನ್ವಾರ್‌ 
ಮ್ಹಣ್ತಾನಾ ಪೀಕ್‌ ಕಿತ್ಲೆಂ ಜಾತಾ. ತರೀ ಜೇಂವ್ಕ್‌ ಉಣೆಂ ಜಾಯ್ನಾ ಮ್ಹಳ್ಳೆಂ 
ಚಿಂತಪ್‌ ಮಿಂಗೆಲಾಮಾಚೆಂ. 

“ಕಿತ್ಲೆಂ ನಾ ಮ್ಹಳ್ಳಾರೀ ದೆವಾನ್‌ ಜೇಂವ್ಕ್‌ ಎದೊಳ್‌ ಉಣೆಂ ಕರುಂಕ್‌ ನಾರೆ 
ಪುತಾ. ಖರ್ದ್‌ಚ್‌ ಲೇಕ್‌ ಘಾಲ್ಕಾರ್‌ ಜಾತಾವೆ. ತುವೆಂ ಸಾಂಗ್ಲೆಂ ಆಯ್ಕೊನ್‌ 
| ಸಕ್ಡಾಂನಿ ಸಾಗೊಳಿ ಬಂದ್‌ ಕೆಲಿ ತರ್‌ ಜೇಂವ್ಕ್‌ ಖಂಯ್‌ ವೆಚೆಂ?” 


ಮೊಟಾಚಿ ಆಸ್ತ್‌ ರಯ್ತಾಂ ಅದೀನ್‌ ಜಾಂವ್ಚ್ಯಾ ಆದಿಂ ಹರ್‌ಏಕ್‌ ವರ್ಸಾ 

' ಮೊಟಾಕ್‌ ಗೇಣ್‌ ದೀಜೆ ಆಸ್‌ಲ್ಲಿ. ಲುಂವೊನ್‌ ತಯಾರ್‌ ಜಾತಾನಾ ಮೊಟಾಚ್ಕಾ 

ಉಳ್ಗ್ಯಾಂಚೊ ಗಾದ್ಕಾ  ಮೆರೆರ್‌ ಹಾಜಿರ್‌. “ಪರ್ಬೊ, ಇವೊಡ್‌ ಮಠಾತಾ 

ಪರ್ಯಾಯ ಉಂಡು. ಐನ್‌ ಮುಡಿ ಗೇಣಿ ಜಾಸ್ತಿ ಕೊರೊಡ್‌'' ಮ್ಹಣ್‌ ವರ್ಸಾನ್‌ 

ವರಸ್‌ ಚಡ್‌ ವಸುಲ್‌ ಕರ್ನ್‌ ಕೊಣಾಯ್ಕಿ ಪಾವ್ಸ್‌ ಯೆತಾನಾ ಜೇಂವ್ಕ್‌ 

ತಾಂದುಳ್‌ ಪಾವನಾತ್ಲೊ. ಕೊಣಾಯ್‌ ಆಸ್‌ಲ್ಲ್ಯಾಕಡೆ ಥಾವ್ನ್‌ ವೊಲಿಯೆಕ್‌ 
ಹಾಡ್ನ್‌ ಮುಡ್ಕಾಕ್‌ ದೇಡ್‌ ಮುಡ್ಕಾ ಲೆಕಾನ್‌ ಪಾಟಿಂ ದೀಜೆ ಪಡ್ತಾಲೆಂ. 


ಇಂದಿರಾ ಗಾಂಧಿನ್‌ ರಯ್ತಾಕ್‌ ಭುಂಯ್‌ ದಿಲ್ಕಾಉಪ್ರಾಂತ್‌ ಮಾತ್ರ್‌ 
ಸಾಗೊಳೆಗಾರ್‌ ಪೋಟ್‌ಭರ್‌ ಜೇಂವ್ಕ್‌ ಸಕ್‌ಲ್ಲೊ. ಅಶೆಂ ಜೇಂವ್ಕ್‌ ಮೆಳ್ತಾ ವಾ 
ನಾ ಮ್ಹಣ್‌ ಭಿಯೆವ್ನ್‌ ಜಿಯೆಲ್ಲ್ಯಾ ಮಿಂಗೆಲಾಮಾ ತಸಲ್ಮಾಂಕ್‌ ಭುಂಯ್‌ 
ಘೂಳನಾಶೆಂ ರಾಂವ್ಚೆಂ ಮ್ಹಳ್ಳಾರ್‌ ಎಕಾ ಥರಾಚಿ ಚೂಕ್‌ ಕೆಲ್ಲೆಬರಿ. ತಾಂತುಂ 
ಲಾಬ್‌ ಯೆತಾ ವಾ ನಾ ತೆಂ ಪಯ್ದೆಂ ನ್ಹಂಯ್‌. ಭುಂಯ್‌ ಪಡಿಲ್‌ 
ದವರ್ಲ್ಹ್ಯಾರ್‌ ಭುಂಯ್‌ ಶಿರಾಪ್ತಾ ಮ್ಹಳ್ಳಿ ಪಾತ್ಕೆಣಿಂಚ್‌ ನಶ್ಚಾನ್‌ ಜಾಲ್ಕಾರಿ 
ಸಾಗೊಳಿ ಕರಿಶೆಂ ಕರ್ತಾಲಿ. ದೆಕುನ್‌ ಪುತಾಚೊ ಸುಚಾವ್‌ ಮಿಂಗೆಲಾಮಾಕ್‌ 
ಅತ್ವೊ ದಿಸ್ಲೊ. 

“ನ್ಹಂಯ್‌ ಆನಾ, ಆಮಿ ಸಗ್ಳಿಂ ಇತ್ಲಿಂ ವರ್ಸಾಂ ಹೆ ಭುಂಯ್ತ್‌ ಘೊಳ್ಳ್ಯಾಂವ್‌. 
ಹಾಚೆ ಉತ್ಪತ್ತೆಂತ್‌ ಆಮ್ಕಾಂ ಏಕ್‌ ಘರ್‌ ಬಾಂದುಂಕ್‌ ಜಾಲೆಂಗಿ? ಬೆಂಕಾಚೆಂ 
ರೀಣ್‌ ಪಾಟಿಂ ಬಾಂದುಂಕ್‌ ಜಾಲೆಂಗಿ? ಬದ್ದಾಕ್‌ ರೀಣ್‌ ಕಾಡ್ನ್‌ ಸಾಗೊಳಿ ಕಠ್ದೇ 
ಆಸಾಂವ್‌ಮೂ?'' 

ಎಲೆಟ್ರಿಚೊ ಪಾಂಪು ಘಾಲುಂಕ್‌ ಕಾಡ್ದೆಲೆಂ ರೀಣ್‌ ಥೊಡೆಶಿಂ ವರ್ಸಾಂ ಪಾಟಿಂ 
ಬಾಂದುಂಕ್‌ ಜಾಲ್ಲೆಂ ನಾ. ಜೊನಾನ್‌ ನವೆಂ ಕಾಮ್‌ ಧರ್ಮಾ ಉಪ್ರಾಂತ್‌ಚ್‌ 
ತೆಂ ಪಾಟಿಂ ಬಾಂದ್‌ಲ್ಲೆ. ಪನ್ನಾಸ್‌ ಹಜಾರಾಂಕ್‌ ಚಡ್‌ಲ್ಲೆಂ ರೀಣ್‌ 
ಬಾಂದುಂಕ್‌ ಜಾಯ್ದಾಶೆಂ ರುಪ್ತಿ ಕರುಂಕ್‌ ಭಾಯ್ರ್‌ ಸರ್‌ಲ್ಲ್ಯಾ ಬೆಂಕಾಗಾರಾಂಕ್‌ 


ಜೊನಾನ್‌ ಸಾಂಗೊನ್‌, ರೀಣ್‌ ಬಾಂದ್ತಾಂಮ್ಹಣ್‌ ಉತರ್‌ ದಿಲ್ಲೆಂ. ತ್ಕಾ 

ಪ್ರಕಾರ್‌ ರೀಣ್‌ ಸಂಪಯಿಲ್ಲೆಂ. ದೆಕುನ್‌ ತಾಕಾ ಸಾಗೊಳೆಂತ್‌ ನಶ್ಚ್‌ ಕರ್ನ್‌ 
ಘೆಂವ್ಚೆಂ ನಾಕಾ ಆಸ್ಲೆಂ. 

“ವರ್ಸಾಂತ್‌ ಏಕ್‌ ಪೀಕ್‌ ಕರ್ದೆಂ. ಕೊಸುಂಕ್‌ ದುಸ್ರ್ಯಾಂಕರ್ನಾ ಸಾಂಗ್ಲೆಂ. 
ಜೆವ್ಹಾಕ್‌ ಪುರೊ. ರೆಡೆ ವಿಕುನ್‌ ಸೊಡ್ಲ್ಯಾರ್‌ ಕಾಮ್‌ಯಿ ಉಣೆಂ, ಖರ್ದ್‌ಯಿ 
ಉಣೊ” ಅಶೆಂ ಚಿಂತ್ತಾಲೊ ಜೊನಾ. ತಾಚ್ಕಾ ಭಾವಾ ಭಯ್ಲಿಂಕ್‌ಯಿ ಹೆಂ 
ರಾಜಾಂವ್‌ ಸಾರ್ಕೆಂ ದಿಸ್ಲೆಂ. ಸಾಗೊಳೆಚ್ಕಾ ಕಾಮಾಂತ್‌ ಜೀವ್‌ ಪಿಟೊ ಕರುಂಕ್‌ 
ತಾಂಕಾಂಯಿ ನಾಕಾ ಆಸ್ಲೆಂ. ಲ್ಹಾನ್‌ ಆಸ್ತಾನಾ ತೆಚ್‌ ಭುಂಯ್ಡ್‌ ಘೊಳೊನ್‌ 
ತಾಂಕಾಂಯಿ ತ್ಕಾ ವಾವ್ರಾಚೆಂ ವೆರ್ತ್‌ಪಣ್‌ ಕಳಿತ್‌ ಆಸ್‌ಲ್ಲೆಂ. ಆತಾಂ ಶಿಕ್ಷಿ 
ಜಾಲ್ಲ್ಯಾ ತಾಂಕಾಂ ಆಪ್ಲ್ಯಾ ವ್ಹಡ್ಲ್ಯಾ ಭಾವಾಚೆಂ ರಾಜಾಂವ್‌ಚ್‌ ಸಾರ್ಕೆಂ ದಿಸ್ಲೆಂ. 
1 ಹ್ಮಾ ದಿಸಾಂನಿ ಭುರ್ಲ್ಯಾಂಚೆಂಚ್‌ ಚಡ್‌ ಆಯ್ಕತಾ. ತಿಕಾಯಿ 
ಸಾಟಾಂವಯ್ರ್‌ ಪ್ರಾಯ್‌ ಜಾಲ್ಕಾ ಆಸ್ತಾಂ ಘೊಳೊನ್‌ ಪುರೊ ಜಾಲಾಂ. 
ಭುರ್ಲಿಂ ಜೊಡಿಕ್‌ ಪಾವ್ಲಿಂ ಮ್ಹಣ್ತಾನಾ ಕಿತ್ಕಾಕ್‌ ಆನಿಕ್‌ಯಿ ಜೀವ್‌ ರುರಯ್ತಲಿ? 

ಅಶೆಂ ಬಾಯ್ಲೆ ಭುರ್ಸ್ಯಾಂಚೆಂಚ್‌ ಪೋಂತ್‌ ಜಿಕ್ಲೆಂ. ಜುಲಾಯ್‌ ಮಯ್ಸ್ಯಾಂತ್‌ 
ಕಾರ್ತಿಚಿ ಸಾಗೊಳಿ ಜಾಲ್ಲಿಚ್‌ ರೆಡ್ಕಾಂಕ್‌ ವಿಕುನ್‌ ಸೊಡ್ಲೆಂ. ಮಿಂಗೆಲಾಮ್‌ 
ಮಾತ್ರ್‌ ಹ್ಯಾ ವಿಶಿಂ ಖುಶ್‌ ಪಾವ್ಲೊ ನಾ. 

ಎದೊಳ್‌ ಪರ್ಯಾಂತ್‌ ಸಕಾಳಿಂಚೆಂ ಉಟೊಂಕ್‌ ತಾಕಾ ಏಕ್‌ ಕಾರಣ್‌ ಆಸ್ಲೆಂ. 
ಪಾಂಚ್‌ ವೊರಾರ್‌ ಉಟೊನ್‌ ರೆಡ್ಯಾಂಕ್‌ ಖಾಂವ್ಕ್‌ ಘಾಲ್ಡ್‌, ತಾಳ್ಗೆಂ ತಾಪವ್ನ್‌ 
ತಾಂಕಾಂ ವೊತುನ್‌ ದೂದ್‌ ಕಾಡುಂಕ್‌ ಬಾಯ್ಲೆಕ್‌ ಉಟಂವ್ಚಿ ಮಿಂಗೆಲಾಮಾಚಿ 
ಸವಯ್‌. ರೆಡೆ ವಿಕ್‌ಲ್ಲೆಂಚ್‌ ಮಿಂಗೆಲಾಮಾಚಿ ಸವಯ್‌ ಘುಸ್ಲೊಡ್ಡಿ. ಸತ್ತರ್‌ 
ವರ್ಸಾಂಭರ್‌ ಕೆಲ್ಲೆಂ ಏಕ್‌ ಕಾಮ್‌ ಎಕ್‌ಚ್‌ಪಾವ್ಟಿಂ ತಾಚೆಥಾವ್ನ್‌ ಹುಮ್ಬುನ್‌ 
ಕಾಡ್‌ಲ್ಲೆಂ. 


ಪಯ್ದೆಂಚೆ ಸವಯೆರ್‌ಚ್‌ ತೊ ಉಟ್ತಾಲೊ. ಪಾನ್‌ಪೊಡ್‌ ಖಾವ್ನ್‌ ಜಾತಚ್‌ 
ಚಿಮ್ದಿ ಪೆಟವ್ನ್‌ ದವರ್ನ್‌ 'ಬಸ್ತಾಲೊ. ಆನಿ ಹ್ಯಾ ವೆಳಾರ್‌ ತಾಚಿ ಆದ್ಲಿ ಜಿಣಿ 
ದೊಳ್ಳಾಂ ಮುಕಾರ್‌ ಯೆತಾಲಿ. 


ಆದಿಂ ಖಂಯ್‌ ಖಂಯ್‌ಡಾವ್ನ್‌ ಸಕ್ಕಡ್‌ ರೆಡೆ ಹಾಡ್‌ಲ್ಲೆ? 
ಸುಬ್ರಮಣ್ಕಾಥಾವ್ನ್‌, ಸೀತಾನದಿಥಾವ್ನ್‌ ಆನಿ ಖಂಯ್‌ ಪಯ್ಸ್‌ ವಚೊನ್‌ ರೆಡೆ 
ಹಾಡ್ಜೆ ಆಸ್‌ಲ್ಲೆ. ಸಾಗೊಳಿ ಜಾತಚ್‌ ಪಾವ್ಕಿಲೆಂ ತಣ್‌ ಖಾವ್ನ್‌ ಪುಗ್ದೆಲ್ಕಾ 

ರೆಡ್ಮಾಂಕ್‌ ಸುಗ್ಗೆಚೆ ನೆಜಿಕ್‌ ಕೊಸುಂಕ್‌ ಬಾಂದ್ರಾನಾ ತಾಂಚಿ ಲೂಟ್‌, ತ್ಕಾ 
ವೆಳಾರ್‌ ಸೆಜಾರ್ಚ್ಯಾ ದಾದ್ಲ್ಯಾ ಮನ್ಶಾಂಕ್‌ ಆಪವ್ನ್‌ ರೆಡ್ಕಾಂಕ್‌ ನಾಕಾದೊರಿ 

ಘಾಲ್ಚಿ, ರೆಡ್ಕಾಂನಿ ಆಟ್‌ ದಾಂತ್‌ ಘಾಲ್ಲ್ಯಾ ವರ್ಸಾ ತಾಂಕಾಂ ಸಿಲ್‌ ಕರ್ಚೆಂ, 
ಸುಗ್ಗೆಚೊ ಬೆಸಾಯ್‌ ಮುಗ್ದೊನ್‌ ಮುಲ್ಕಿ, ಬಜಗೋಳಿ ಅಶೆಂ ಕಾಂಬ್ಬಾಂಕ್‌ 
ವೆಚೆಂ. ಎಕಾ ವರ್ಸಾ ಗಾಂವ್ಚಾ ಕಾಂಬ್ಭಾಂತ್‌ ಆಪ್ಲೆ ರೆಡೆ ಧಾಂವ್ನಾಯಿಲ್ಲೆ. ಅಶೆಂ 
ಜಾಯಿತ್ತ್ಯೊ ಗಜಾಲಿ ಮಿಂಗೆಲಾಮಾಚ್ಕಾ ದೊಳ್ಳಾಂ ಮುಕಾರ್‌ ಘುಂವ್ತಾಲ್ಕೊ. 
ತಾಚೆ ರೆಡೆ ತಾಕಾ ಗಾಂವಾರ್‌ ನಾಂವಾಡ್ದಿಕ್‌ ಮನಿಸ್‌ಮ್ಹಣ್‌ ಗಾಂವ್ಚ್ವಾಂನಿ 
ಮಾಂದುಂಕ್‌ ಕಾರಣ್‌ ಜಾಲ್ಲೆ. ಪುಣ್‌ ಆತಾಂ? 

ಬಾಯ್ಲೆ ಭುರ್ಲ್ಯಾಂಚ್ಕಾ ಉತ್ರಾಕ್‌ ರೆಡೆ ವಿಕುನ್‌ ಬಸ್‌ಲ್ಲೊ ಮಿಂಗೆಲಾಮ್‌ 
ಜಿಣೈೆಂತ್‌ ಕಿತೆಂಗಿ ಹೊಗ್ಡಾವ್ನ್‌ ಫೆತ್ತೆಲ್ಕಾಬರಿ ಗುಸ್ಪಡ್‌ಲ್ಲೊ. ಗಾದ್ಕಾಂ ಮೆರೆನ್‌ 
ಸದಾಂ ಭೊಂವ್ಚೊ ತೊ ಆತಾಂ ಆಸಕ್ತ್‌ ನಾಸ್ತಾಂ ಸಗ್ಳೊ ದೀಸ್‌ ಬಿಡಿ ವೋಡ್ನ್‌ 
ಬಸ್ತಾಲೊ. ಸಾಂಜೆಚೆಂ ಪೆಂಟೆಕ್‌ ಗೆಲ್ಲೊ ಇಲ್ಲೆಂ ಚಡ್‌ಚ್‌ ಪಿಯೆತಾಲೊ. 

ಹ್ಯಾ ದಿಸಾಂನಿ ಪೆಂಟೆಥಾವ್ನ್‌ ಘರಾ ಯೆತಾನಾ ಎಕ್ಸುರೊಚ್‌ ಯೆತಾಲೊ. 
ಆದಿಂ ಜಾಲ್ಕಾರ್‌ ಸಬಾರ್‌ ಸಾಂಗಾತ್ಕಾಂಸವೆಂ ಯೆತಾನಾ ಉಲಂವ್ಕ್‌ ವಿಶಯ್‌ 
ಆಸ್ತಾಲೆ. ಚಡ್ತಾವ್‌ ಪಾವ್ಟಿಂ ರೆಡ್ಕಾಂವಿಶಿಂ. 

“ಬಾಬುಟೆ, ಮ್ಹಜ್ಯಾ ರೆಡ್ಕಾಂಕ್‌ ಕಿತೆಂ ದೀಜೆ?” 

“ಅಂತೊ, ಮ್ಹಜ್ಯಾ ರೆಡ್ಕಾಂಕ್‌ ಆಂವ್ಹುಂ ರಾಯಾಚ್ಕಾ ಕಾಂಬ್ಳಾಕ್‌ ವ್ಹರಿಜೆ 
ಮ್ಹಣ್‌ ಚಿಂತ್ಲಾಂ ಕಿತೆಂ ಮ್ಹಣ್ತಾಯ್‌?” 

“ಪೆಲಿಸಾ ಮ್ಹಜ್ಯಾ ರೆಡ್ಕಾಂಕ್‌ ಸರ್ತಾಕ್‌ ಆಯ್ಲಾಂ. ಆಂವ್ಹುಂ ಧಾಡಾಯ್ದೆ.'' 

ಅಶೆಂ ಉಲಂವ್ಕ್‌ ಸುರು ಕರ್ನ್‌ ಹೆರಾಂಚಿ ಶಾಬಾಸ್ಕಿ ಆಯ್ಕೊನ್‌ ಘರಾ 
ಪಾವ್ತಾನಾ, ಗಾಂವಾಂತ್‌ ಆಪುಣ್‌ ಎಕ್ಲೊ ವ್ಹಡ್ಲೊ ಮನಿಸ್‌ ಮ್ಹಣ್‌ ತಾಕಾ 
ಭೊಗ್ತಾಲೆಂ. 

ಆತಾಂ ಕಿತೆಂ ಉಲಯ್ತಲೊ? ರಾಜಕೀಯ್‌ ಉಲಂವ್ಕ್‌ ತೊ ನೆಣಾ. ದುಡ್ವಾಚೆಂ 
ಉಲಂವ್ಕ್‌ ತಾಚೆಲಾಗಿಂ ನಾ. ಹೆರಾಂನಿ ಆಪ್ಲ್ಯಾ ರೆಡ್ಕಾಂವಿಶಿಂ ಉಲವ್ನ್‌ 
“ಮಿಂಗೆಲಾಮ್‌ ಜಾಲ್ಕಾರ್‌ ಆತಾಂ ಪುತಾಂಚ್ಕಾ ಖುಸ್ತಾರ್‌ ಸಾವ್ಕಾರ್‌ ಜಾಲೊ. 
ತಾಕಾ ಹಿ ಕಸಲಿಯಿ ಖಂತ್‌ ಆಸಾಗಿ. ಮಯ್ನ್ಯಾ ಮಯ್ನ್ಮಾಕ್‌ ಮನಿಯಾರ್ಡ್ದರ್‌ 

ಯೆತಾ. ಆನಿ ಕಿತೆಂ ಜಾಯ್‌. ಕೆದಾಂತ್‌ ಲೊಳೊನ್‌ ಕಾಶ್ಚಿ ಮ್ಹೆಳಿ ಕರಿಜೆ ಮ್ಹಣ್‌ 


೨ 


ನಾ. 

ಸಾಂಗಾತ್ಕಾಂನಿ ಉಲಯಿಲ್ಲೆಂ ಆಪ್ಣಾಕ್‌ ಹಲ್ಕ್‌ ಕರುಂಕ್‌ಚ್‌ ಮ್ಹಳ್ಳ್ಯಾಬರಿ 
ತಾಕಾ ಭೊಗೊಂಕ್‌ ಸುರು ಜಾಲ್ಲೆಂ. ದೆಕುನ್‌ ಆತಾ'ತಾಂ ತಾಂಚೊ ಸಾಂಗಾತ್‌ಯಿ 
ತಾಕಾ ನಾಕಾ ಜಾಲ್ಲೊ. 


ಘರಾಂತ್‌ ಆತಾಂ ತಾಕಾ ಅಸಲೆಂಚ್‌ ಮ್ಹಳ್ಳೆಂ ಕಾಮ್‌ ನಾತ್‌ಲ್ಲೆಂ. ತಾಕಾ 
ಆಸಕ್ಕ್‌ಯಿ ನಾತ್‌ಲ್ಲಿ. ಬಾಪುಯ್‌ ಚಡ್‌ಚ್‌ ಪಿಯೆತಾ, ಥಂಡ್‌ ಬಸೊನ್‌ ಆಸ್ತಾ 
ತೆಂ ಭುರ್ಗ್ಯಾಂಕ್‌ ಚಡ್‌ ವಿಶೇಸ್‌ ದಿಸ್ಲೆಂ ನಾ. ತಾಚೆವಿಶಿಂ ತಕ್ಷಿ ಆಟಂವ್ಕ್‌ 
ತಾಂಕಾಂ ವೇಳ್‌ಯಿ ನಾತ್‌ಲ್ಲೊ. ಘೊವಾಚೆಂ ಆಯ್ಲೆವಾರ್ದೆಂ ನಡ್ಡೆಂ ಬಾಯ್ಲ್‌ 
ತೆರೆಜ್‌ಬಾಯೆಕ್‌ ವಿಶಿಸ್ಟ್‌ ದಿಸ್ತಾಲೆಂ ತರೀ ಕಾರಣ್‌ ಸೊದುನ್‌ ಕಾಡ್ಜಾ ತಸಲಿ 
ತಕ್ಲಿ ತಿಚಿ ನ್ಹಂಯ್‌. 


“ತುಮಿ ಕಿತೆಂ ಮುರ್ಕಿತ್‌ ಘಾಲ್ಲ್ಯಾಬರಿ ಬಸೊನ್‌ ಆಸ್ತಾತ್‌. ಕಾಂಯ್‌ ಇಲ್ಲೆಂ 
ಉಲಂವ್ಕ್‌ ಜಾಯ್ದಾಗಿ?'' ಘೊವಾಕ್‌ ಕೆದಾಳಾಯಿ ಜೋರ್‌ ಕರ್ನ್‌ ಸವಯ್‌ 
ಜಾಲ್ಲೆಕ್‌ ತಿಕಾ ಮಿಂಗೆಲಾಮಾಚೆ ಜಿಣೈೆಂತ್ಲಿ ಘುಸ್ಟೊಡ್‌ ಕಶಿ ಕಳಿತ್‌? 

* ಜೇ *೫* 


ಹರ್‌ಎಕಾ ವರ್ಸಾ ಮೊಂತಿ ಫೆಸ್ತಾಚ್ಕಾ ಆದ್ಲ್ಯಾ ದಿಸಾ ಸುಗ್ಗೆಚೆ ನೆಜಿಕ್‌ ಕೊಸ್ತೆಂ 
ಆಸ್ಲೆಂ. ಪುಣ್‌ ಹ್ಮಾ ವರ್ಸಾ ಮಿಂಗೆಲಾಮ್‌ ಮಾಂದ್ರೆರ್‌ ನಿದೊನ್‌ ಖೊಂಕುನ್‌ಚ್‌ 
ಆಸಾ. ಹರ್ದ್ಯಾಂತ್‌ ಕಾಪೊ ಭರೊನ್‌ ಶೆಳ್‌ ಜಾಲ್ಕಾ. ದಾಕ್ತೆರಾನ್‌ ನ್ಯೂಮೋನಿಯಾ 
ತಾಪ್‌ ಮ್ಹಣೊನ್‌ ವೊಕತ್‌ ದಿಲಾಂ. ಭಾಗೊನ್‌ ಕಾಂಟೊ ಜಾಲ್ಲ್ಯಾ ತಾಕಾ 
ಭುರ್ಗ್ಯಾಂನಿ ಆಸ್ಪತ್ರೆಕ್‌ ವ್ಹರ್ನ್‌ ಪಾಟಿಂ ಹಾಡ್‌ಲ್ಲೆಂ. 

“ತಾಕಾ ಪ್ರಾಯ್‌ ಜಾಲ್ಕಾ ದೆಕುನ್‌ ಹೊ ತಾಪ್‌ ವೆಗಿಂಚ್ಕಾಕ್‌ ಸುಟ್ಟೊ ನಾ. 
ತ್ಕಾ ಭಾಯ್ರ್‌, ಕಸಲೆಗಿ ಖಂತಿನ್‌ ತಾಕಾ ಇತ್ಲೊ ಅಸ್ಕತ್‌ ಕೆಲಾ. ತಾಂತ್ಲೆಂ ತೊ 
ಸುಟತ್‌ ತರ್‌ ಭಲಾಯ್ಕಿಯಿ ಸುದ್ರತ್‌.” ಆದಿಂಥಾವ್ನ್‌ ಮಿಂಗೆಲಾಮಾವಿಶಿಂ 
ಜಾಣಾಸ್ಲ್ಯಾ ಕುಟ್ಮಾ ದಾಕ್ಷೆರಾನ್‌ ಸಾಂಗ್‌ಲ್ಲೆಂ ಭುರ್ಗ್ಯಾಂಕ್‌ ಚಡಿತ್‌ ಮತಿಕ್‌ 
ಗೆಲೆಂ ನಾ. 


ಘರಾ ಯೇವ್ನ್‌ ಆವಯ್‌ಲಾಗಿಂ ಸಾಂಗ್‌ಲ್ಲ್ವಾಕ್‌, “ಕಹಲಿ ಖಂತ್‌? 


ರಿಣಾಚಿಗಿ? ರೀಣ್‌ ಕಾಡ್ನ್‌ ಬುಡೊಂಕ್‌ ಜಾತಾನಾ ಸಯ್ತ್‌ ಖಂತಿವಿಣೆ ನೀದ್‌ 

ಕಾಡ್ಜ್ಯಾ ಮನ್ಶಾಕ್‌ ಆತಾಂ ಕಹಲಿ ಖಂತ್‌?” ತಿಚೆ ಉಣೆ ಸಮ್ಮಣೆಚೆಂ ಉಲವ್ನೆಂ 
ಮಿಂಗೆಲಾಮಾಕ್‌ ಚಡ್‌ಚ್‌ ದುಕಂವ್ಕ್‌ ಪಾವ್ಲೆಂ. 


ಎದೊಳ್‌ಚ್‌ ಸುಮಾರ್‌ ದಿಸಾಂಚೊ ತಾಪ್‌ ಜಾಲ್ಲೊ. ಜೀವ್‌ಯಿ ಭಾಗೊನ್‌ 
ಕಾಂಟ್ಕಾ ಭಾಶೆನ್‌ ಜಾಲ್ಲೊ. ತಾಚಿ ಸ್ಥಿತಿ ಜಾಣಾ ಆಸ್‌ಲ್ಲೆ ಗಾಂವ್ಚೆ ಸಗ್ಳೆ ಆನಿ 
ಮಿಂಗೆಲಾಮಾಲಾಗಿಂ ಉಲಂವ್ಕ್‌ ಅವ್ಕಾಸ್‌ ಮೆಳತ್‌ಗೀ ನಾಂಗಿ ಮ್ಹಳ್ಳ್ಯಾ ಅರ್ತಾನ್‌ 
ತಾಕಾ ಭೆಟೊನ್‌ ವೆತಾಲೆ. 

“ಮಿಂಗೆಲಾಮ್‌ ಹೊ ಪಾವ್ಸ್‌ ವಯ್ರ್‌ ಘಾಲಿನಾಗಾ'' ನಾಗಪ್ಪಾನ್‌ ಸಾಂಜೆರ್‌ 
ಸೊರೊ ಪಿಯೆವ್ನ್‌ ಯೆತಾನಾ ಸಾಂಗಾತಿ ನಿಕುಮಾಮಾಲಾಗಿಂ ಸಾಂಗೊನ್‌ಯಿ 
ಜಾಲ್ಲೆಂ. ಪಾದ್ರ್ಯಾಬಾಕ್‌ಯಿ ಆಪವ್ನ್‌ ಹಾಡ್ನ್‌ ಕುಮ್ಸಾರ್‌ ದಿಲ್ಲೊ. 

ಪುಣ್‌ ಮಿಂಗೆಲಾಮ್‌ ಮಾತ್ರ್‌ ಅಶೆಂ ಚಿಂತ್ತಾಲೊ. “ತಾಪ್‌ ಸುಟ್‌ಲ್ಲೊಚ್‌ 
ಕಿತ್ಲೆಂ ರೀಣ್‌ 'ಜಾಲ್ಮಾರೀ ವ್ಹಡ್‌ ನ್ಹಂಯ್‌. ಸುಬ್ರಮಣ್ಮಾ ವಚೊನ್‌ ಬರ್ಕಾ 
ಜಾತಿಚೆ, ದೊನ್‌ಚ್‌ ದಾಂತಾಂಚೆ ದೋಗ್‌ ರೆಡ್ಕೆ ಹಾಡಿಜೆ. ಯೆಂವ್ಚ್ಯಾ ವರ್ಸಾ 
ಕೋಟ-ಚೆನ್ನಯಾಚ್ಕಾ ಕಾಂಬ್ಬಾಕ್‌ ವ್ಹರಿಜೆ. ವೆಳಾರ್‌ ನಾಕ್‌ ತೊಪಿಜೆ...” 9 

“ಟ್ರಿಜಾಬಾಯೆ, ತುಕಾ ಮಾಮ್ಮಿ ಆಪಯ್ತಾ.' ಸೆಜಾರ್ಗೆ ಮಾಗ್ಗಿಬಾಯೆನ್‌ 
ಆಪಂವ್ಕ್‌ ಧಾಡ್ದೆಂ ಸದಾಂಚೆಂ. ದೀಸ್‌ಭರ್‌ ಕಾಮ್‌ ಕರ್ನ್‌ ಬೆಜಾರಾಯ್‌ 
ಕಾಡುಂಕ್‌ ಮಾಗ್ಗಿಬಾಯೆಗರ್‌ ವೆಚೆಂ ಮ್ಹಳ್ಕಾರ್‌ ಟ್ರಿಜಾಕ್‌ ಬೋವ್‌ 
ದಾದೊಸ್ಕಾಯೆಚಿ ಗಜಾಲ್‌. ಘರ್ಚ್ಯಾ ಕಾಮಾಚ್ಕಾ ಭುರ್ಲ್ಯಾಂಕ್‌ ಸಯ್ತ್‌ ಆಪ್ಲ್ಯಾ 
ಭುರ್ಗ್ಯಾಂ ಸಾರ್ಕೆಂ ಲೆಕ್ಹ್ಯಾ ಮಾಗ್ಗಿಬಾಯೆಗೆರ್‌ ವೆಚೆಂ ಮ್ಹಳ್ಳಾರ್‌ ಸೆಜಾರ್ಹ್ಯಾ 
ಭುರ್ಗ್ಯಾಂಕ್‌ ಬೋವ್‌ ಖುಶಿ. ಆಯ್ತಾರಾ ಫಿಲ್ಮ್‌ ಪಳೆಂವ್ಕ್‌ ಹೆರಾಂ ಘರಾಂನಿ 
ಟಿ. ವಿ. ರುಮಾಕ್‌ ಭಿತರ್ಲ್ಯಾನ್‌ ಖಳ್‌ ತರೀ ಮಾಗ್ದಿಬಾಯೆಗೆರ್‌ ಟಿ. ವಿ. 
ಸಾಲಾಂತ್‌ಚ್‌ ದವರ್ಲಾ. ಹೆರಾಂಖಾತಿರ್‌. ಅಸಲ್ಮಾ ವಿಶಾಲ್‌ ಮನಾಚೆ 
ಮಾಗ್ಗಿಬಾಯೆಗರ್‌ ಟ್ರಿಜಾಕ್‌ ಆಪ್ಲ್ಯಾಚ್‌ ಘರಾಪರಿಂ ಜಾತಾ. ತಾಂಚಿಂ ಭರ್ಲಿಂಯಿ 
ಆವಯ್‌ಪರಿಂಚ್‌ ಧಾದೊಶಿ. ಮಾಗ್ಗಿ ಬಾಯ್‌ ಪೊಳಿ ಕೆಲ್ಯಾರ್‌ಯಿ ಥೊಡೆಪಾವ್ಟಿಂ 
ಆಪಯ್ತಾ ದೆಕುನ್‌ ಹ್ಯಾ ಆಪವ್ಣ್ವಾವಿಶಿಂ ಚಡಿತ್‌ ಚಿಂತಿನಾಶೆಂ ನ್ಹೆಸ್‌ಲ್ಲೆ 
ಮುಸ್ತಾಯ್ಕೆರ್‌ಚ್‌ ಟ್ರೀಜಾ ಮಾಗ್ದಿಬಾಯೆಗರ್‌ ಗೆಲೆಂ. 


ಬಾಗ್ಲಾಕಡೆ ಪಾವ್ತಾನಾ ಕೊಣೆಂಗಿ ಅಪರಿಚಿತಾಂನಿ ಉಲಯಿಲ್ಲೆಂ ಆಯ್ಕೊನ್‌ 
ಶೀದಾ ಭಿತರ್‌ ವಚೊಂಕ್‌ ತೆಂ ನಾರ್ಗಲೆಂ. “ಟ್ರೀಜಾ ಕಿತೆಂಗೊ, ದಿವ್ಸಾಕ್‌ 

ರಿಗೈಲ್ಮಾಂಪರಿಂ ಪಾದ್ದೆತಾಯ್‌. ಭಿತರ್‌ ಯೇ ಪಳೆಯಾಂ.” 

ಭಿತರ್‌ ಮೆಟಾಂ ಘಾಲ್ತಾನಾ ಘರಾ ಆಸ್‌ಲ್ಲ್ಯಾಂಚ್ಕಾ ತೊಂಡಾರ್‌ ಏಕ್‌ ಥರ್‌ 
ಮಸ್ಸಿರ್ಕೊ ಹಾಸೊ; ಮಾಗ್ಗಿಬಾಯೆಚಿ ಧುವ್‌ ಜಾನೆಟಾನ್‌ ದೊಳೆ ವೊಳಾಂವ್ಚೆಂ 
ಪಳೆವ್ನ್‌ ಟ್ರಿಜಾಕ್‌ ಎಕಾ ಥರಾಚೊ ಆಕಾಂತ್‌. ಘುಂವೊನ್‌ ಪಳೆತಾನಾ ದೊಗಾಂ 
ಅಪರಿಚಿತಾಂಚೆ ಚಾರ್‌ ದೊಳೆ ಹಾಕಾಚ್‌ ದೆಕ್ಚೆಂ ಪಳೆವ್ನ್‌ ಮಾತ್ಸಿ ಲಜ್‌ ಜಾವ್ನ್‌ 
ಟ್ರೀಜಾ ಮಾಗ್ಗಿಬಾಯೆಲಾಗಿಂ ಆಸ್ಚ್ಯಾ ಸೊಫಾರ್‌ ಸವ್ಕಾಸ್‌ ಬಸ್ತೆಂ. ಏಕ್‌ 
ಘಡಿಭರ್‌ ಮೊನೆಪಣ್‌. 

ಕೊನ್ನೆಂಟ್‌ ಇಸ್ಕೊಲಾಂತ್‌ ತೆಂ ಶಿಕ್‌ಲ್ಲೆಂ ದೆಕುನ್‌ ಕೊಣಾಯ್‌ ಮುಕಾರ್‌ 
: ಕಶೆಂ ಚಲಜೆ ಮ್ಹಳ್ಳೆವಿಶಿಂ ತಾಕಾ ಕಾಂಯ್‌ ಕಶ್ಚ್‌ ಜಾಯ್ದಾತ್ತೆ. ಪುಣ್‌ ಆಯ್ಚ್ಯಾ 
ಹ್ಯಾ ವಾತಾವರಣಾಂತ್‌ ತಾಕಾ ಬಸ್ದೆಂ ಇಲ್ಲೆಂ ಕಶ್ಚಾಂಚೆಂಚ್‌ ಮಾರ್ದೆಂ. 

“ಸಿಕೆರಾಮಾ ಹೆಂ ಟ್ರೀಜಾ ಮ್ಹಣೊನ್‌, ಆಮ್ಚ್ಯಾ ಸೆಜಾರ್ಡೆಂ ಬ್ಯೂಟಿ ಕ್ವೀನ್‌” 
ಜೋಲಿ ಟಾಯ್ಬಾಚಿ ಮಾಗ್ಗಿಬಾಯ್‌ ಉಲಯ್ಲಿ. ಅಪರಿಚಿತಾಂ ಮುಕಾರ್‌ ಅಶೆಂ 
ಉಲಂವ್ಚೆಂ ಬರೆಂ ನ್ಹಂಯ್‌ಮ್ಹಣ್‌ ದಿಸ್ಲ್ಯಾರೀ ಮಾಗ್ಲಿಬಾಯೆಚೆ ಗೂಣ್‌ ಕಳಿತ್‌ 
ಆಸ್‌ಲ್ಲ್ಯಾ ತಾಕಾ ಕಾಂಯ್‌ ಶಿಣ್‌ ಆಯ್ಲೊನಾ. 

“ತರ್‌ ಆಮ್ಚೆಂ ಕಾಮ್‌ ಜಾಲ್ಲೆಪರಿಂಚ್‌'' ಟ್ರೀಜಾಚಿ ಸೊಬಾಯ್‌, 'ತಾಣೆ 
ಯೇವ್ನ್‌ ಬಸ್‌ಲ್ಲಿ ರೀತ್‌, ಉಲವ್ಲ್ಯಾಚಿ, ಚಾಲಿಚಿ ನಾಜೂಕಾಯ್‌ ಮನನ್‌ 
ಕರುನ್‌ ಆಸ್‌ಲ್ಲ್ಯಾ ಸಿಕೆರಾಮಾನ್‌ ವಾರ್ಕಾರ್‌ಶಿ ಏಕ್‌ ಜಾಪ್‌ ದಿಲಿ. 

“ಟ್ರೀಜಾ, ಹೆ .ಸಯ್ರಿಕೆ ಬಾಬ್ತಿನ್‌ ಆಯ್ಲ್ಯಾತ್‌. ತೊ ಮಲ್ಲು, ಗಲ್ಫಾಂತ್‌ 
ಆಸಾ. ಪಾಂಗ್ಳಾ ತಾಂಚೆಂ ಫರ್‌...” ಚಡಿತ್‌ ಲಾಂಬ್‌ ರೂಂದ್‌ ಕರಿನಾಶೆಂ, 
ಆಪ್ಲ್ಯಾ ಸಂಯ್ಬಾಕ್‌ ಸರಿ ಜಾವ್ನ್‌ ಮಾಗ್ಲಿಬಾಯೆನ್‌ ವಿಶಯ್‌ ಉಸಯ್ಲೊ. 
ಸಿಕೆರಾಮಾನ್‌ಯಿ ಚೆಡ್ಕಾಚ್ಕಾ ಕುಟ್ಮಾವಿಶಿಂ ಸಾಂಗ್ಲೆಂ. ತೆ ಚೊವ್ಸ್‌ ಚೆಡೆ, 
ದೊಗಾಂ ಚೆಡ್ವಾಂ. ಹೊ ಪಯ್ಲೊ. ಘರಾ ಮೊಗ್ರ್ಯಾ ರುಾಡಾಂ ಆಸಾತ್‌. 
ಸಾಗೊಳಿ ನಾ, ಬಾಪುಯ್‌ ನಾ, ವಲ್ಲುಚಿ ಆವಯ್‌ ಮೊಗಾಳಿ ಆನಿ ಹೆರ್‌ ವಿವರ್‌ 
ದಿಲೊ. 


ಮಾಗ್ಗಿಬಾಯ್‌ ಕಾಫಿ ಕರುಂಕ್‌ ಭಿತರ್‌ ಗೆಲಿ ಆನಿ ಸಿಕೆರಾಮ್‌ ಪಾನ್ಪೊಡ್‌ 

ಖೆಲ್ಲಿ ಉಡವ್ನ್‌, ಆತ್ತಾಂ ಯೆತಾಂ ಮ್ಹಣ್‌ ಭಾಯ್ರ್‌ ಗೆಲೊ. ವಲ್ಲು ಆನಿ 

ಟ್ರಿಜಾಚ್‌ ಉರ್ಲಿಂ. ಟ್ರಿಜಾಕ್‌ ಚಲ್ಮಾಂಲಾಗಿಂ ಉಲಂವ್ಕ್‌ ಚಡ್‌ ಲಜ್‌ ನಾಸ್ತಿ 

ತರೀ ಆತಾಂ ವಲ್ಲುಕ್‌ ನಿಟ್ಟ್‌ ಪಳಂವ್ಕ್‌ ತಾಕಾ ಕಶ್ಟ್‌ ಮಾಡ್ಲೆ. ವಲ್ಲು 
ಚಲಿಯಾಂಕಡೆ ಉಲವ್ನ್‌ ಚಡ್‌ ಅನ್ಫೊಗ್‌ ನಾಸ್ತಾಂ ಹ್ಯಾ ಸಂದರ್ಭಾರ್‌ ಬಾಂದ್ಬಾಸ್‌ 
ಭೊಗ್ತಾಲೊ. 

“ತುಮ್ಹ್ಯಾ ಘರಾ ಕೋಣ್‌ ಸಗ್ಳಿಂ ಆಸಾತ್‌...” ಥೊಡಿಂ ಚಾಲು ಸವಾಲಾಂ 
ಉಡವ್ನ್‌ ವಲ್ಲುನ್‌ ಮೊನೆಪಣ್‌ ಮೊಡ್ಡೆಂ. ತಾಚೊ ಸುಡ್ಸುಡಿತ್‌, ಗೂಂಡ್‌ 
ತಾಳೊ ಟ್ರಿಜಾಕ್‌ ಆಕರ್ಕಿಲಾಗ್ಲೊ. 

“ಪಿ. ಯು. ಸಿ.೦ತ್‌ ಖಂಚೊ ಗ್ರೂಪ್‌ ಘೆತ್ಲ್ಸಲೊಯ್‌ ತುವೆಂ...?'' 

ತಾಚ್ಯಾ ಸವಾಲಾಂಕ್‌ ಸಾರ್ಕಿ ಜಾಪ್‌ ದೀವ್ನ್‌ ಟ್ರಿಜಾನ್‌ ಅಪ್ಲ್ಯಾ ಕೊನ್ವೆಂಟ್‌ 
ಶಿಕ್ಸಾಚಿ ಶ್ಯಾತಿ ಪ್ರಯೋಗ್‌ ಕೆಲಿ. 

ಮಾಗ್ಗಿ ಬಾಯ್‌ ಕಾಫಿ ಹಾಡ್ತಾನಾ ಹಾಂಚೆಮದೆಂ ಸಮ್ಹಣಿ ಉಬ್ಬಲ್ಲಿ ಪಳೆವ್ನ್‌, 
ದೊಗಾಂಯ್‌ ಲಜೆವಿಣೆಂ ಉಲಂವ್ಚೆಂ ಪಳೆವ್ನ್‌, ತಿಕಾ ಖುಶಿ ಜಾಲ್ಲಿ. ತಿತ್ಲ್ಯಾರ್‌ 
ಸಿಕೆರಾಮ್‌ ಭಿತರ್‌ ಆಯ್ತೊ ಆನಿ ಸಗ್ಳಿಂ ಸಂತೊಸಾನ್‌ ಕಾಫಿ ಸಂಪವ್ನ್‌ 
ಟ್ರಿಜಾಚ್ಛಾ ಘರಾ ಭಾಯ್ರ್‌ ಸರ್ಲಿಂ. 

ಟ್ರಿಜಾಚಿ ಆವಯ್‌ ಗಲ್ಫಾಂತ್‌ ಆಸ್‌ಲ್ಲಿ. ತಾಚೊ ಬಾಪುಯ್‌ ತಾಂಕಾಂ 
ಸೊಡ್ನ್‌ ಗೆಲ್ಲೊ. ವಾ ತಾಚಿ ಆವಯ್‌ ಇಲ್ಲಿ ಜ್ಕೊರಾಚಿ ದೆಕುನ್‌ ತಿಚ್‌ ಹ್ಕಾ 
ವೆಗ್ಳಾಚಾರಾಕ್‌ ಕಾರಣ್‌ ಮ್ಹಣ್ಯೆತ್‌. ಒಟ್ಟಾರೆ ಟ್ರೀಜಾ ಆಪ್ಲೆ ಆವಯ್ದೆ ಭಯ್ಲಿಚೆ 
ಆನಿ ಭಾವಾಚೆ ತಾಬೆನ್‌ ಆಸ್‌ಲ್ಲೆಂ. ಟ್ರಿಜಾಕ್‌ ಸಯ್ರಿಕ್‌ ಆಯ್ಲ್ಯಾರ್‌ ಕಾಜಾರ್‌ 
ಕರ್ದೆವಿಶಿಂ ತಾಚೆ ಆವಯ್ನ್‌ ಆಪ್ಲೆ ಭಯ್ಲಿಕ್‌ ಕಳಯಿಲ್ಲೆಂ. 

ತಾಂಗೆರ್‌ ವಚೊನ್‌ ವಿಶಯ್‌ ಕಳವ್ನ್‌ ಸಗ್ಳೊ ನಿರ್ದಾರ್‌ ಜಾಲೊ. ವಲ್ಲುಕ್‌ 
ಥೊಡ್ಕಾಚ್‌ ದಿಸಾಂಚಿ ರಜಾ ದೆಕುನ್‌ ಸಂಗ್ತಿ ಜಟ್ಟಟ್‌ ಜಾಂವ್ಚೆಖಾತಿರ್‌ ತಾಂಣಿ 
ಅಸೊ ನಿರ್ದಾರ್‌ ಕೆಲೊ. 

“ಆಮಿ ಮಾಂಯ್ಕ್‌ ಆನಿ ಮಾವ್ಭ್ಯಾಕ್‌ ಆಪವ್ನ್‌ ಹಾಡ್ನ್‌ ಇಲ್ಲ್ವಾ ವೆಳಾನ್‌ 
ಯೆತಾಂವ್‌.” ಚಲಿಯೆಚೆರ್‌ ಅಬಿಮಾನ್‌ ಉಬ್ಬಲ್ಲ್ಯಾ ಚಲ್ಕ್ಮಾನ್‌ ಹ ತಾಚ್ಕಾ 
ಸಾ೦ಗಾತ್ಕಾನ್‌ ಹಿಚ್‌ ಸಯ್ರಿಕ್‌ ಘಟ್‌ ಕರ್ದವಿಶಿಂ. ನಿರ್ದಾರ್‌ ಕರ್ನ್‌ ಅಶೆಂ 


ಭಾಸಾಯ್ದೆಂ. ತಾಂಚೆಂ ಘರ್‌ ಚಡ್‌ ಪಯ್ಸ್‌ ನಾತ್‌ಲ್ಲ್ಯಾನ್‌ ವೆಗಿಂಚ್‌ ಪಾಟಿಂ 
ಯೆಂವೆ ವಿಶಿಂ ನಿರ್ದಾರ್‌ ಕೆಲೊ ಆನಿ ತೆ ಗೆಲೆ. 

ಬಾಗ್ಲಾರ್‌ ರಾವೊನ್‌ ವೆಚಾ ಸಯ್ಯ್ಯಾಂಚಿ ಪಾಟ್‌ ಪಳಯಿತ್‌ ರಾವ್ಲೆಂ 
ಟ್ರಿಜಾ. ತಾಚಾ ಲಗ್ನಾಕ್‌ ಜಾಯ್‌ ತೆ ಪಯ್ಕೆ ತಯಾರ್‌ ಆಸ್‌ಲ್ಲೆ. ತಾಚಿಂ 
ಆಂಟಿ-ಅಂಕಲ್‌ ಹ್ಯಾ ವಿಶಿಂ ಫಿಕಿರೆನ್‌ ನಾತ್‌ಲ್ಲಿಂ. ಅಸಲೊ ಅವ್ಕಾಸ್‌ ಉದೆವ್ನ್‌ 
ಆಯಿಲ್ಲೊ ತಾಂಕಾಂಯ್‌ ಬರೊಚ್‌ ದಿಸ್ಲೊ. ಚಲಿಯೆಚಿ ಕಬ್ಲಾತ್‌ ಆಸಾ ತೆಂ 
ಪಳೆವ್ನ್‌ ತಾಂಚಿಂ ಚಿಂತ್ನಾಂ ಫ್ರಡ್ಹ್ಯಾ ದಿಸಾಂಚೆ, ತಯಾರಾಯೆವಿಶಿಂ ಚರೊಂಕ್‌ 
ಸುರು ಜಾಲಿಂ. 

ಟ್ರಿಜಾ ಸಗೈಂಚ್‌ ಸಪಣ್‌ ಜಾಲ್ಲೆಂ, ಘರಾಚೆಂ ಕಾಮ್‌ ಕರ್ತಾನಾ ಕಸ್ತೆಂಗಿ 
ಸಂಗೀತ್‌ ತೆಂ ಹಳೂ ಗಾಯ್ತಾಲೆಂ. ತಾಚೆ ಫುಡ್ಲೆ ದೀಸ್‌, ತ್ಕಾ ತರ್ನಾಟ್ಕಾಚ್ಕಾ 
ರೂಂದ್‌ ಹರ್ಹಾರ್‌ ತಕ್ಷಿ ದವ್ರುನ್‌, ತಾಚ್ಕಾ ಹರ್ಹ್ವಾಚ್ಕಾ ಕೆಸಾಂನಿ ಹಾತಾಚಿಂ 
ಬೊಟಾಂ ಚರಂವ್ಲೆಂ ಆನಿ ತೊ ಆಪ್ಲ್ಯಾ ಕೆಸಾಂನಿ ಖೆಳ್ನೆಂ ಪಿಂತುರ್‌ ತಾಚೆ 
ಮತಿಂತ್‌ ಖೆಳೊಂಕ್‌ ಲಾಗ್ಲೆಂ. ಹ್ಯಾ ಚಲ್ಮಾಕ್‌ ಪಳೆತಾನಾ ತಾಚ್ಯಾ ಸಪ್ಲಾಂತ್‌ 
ಆಸ್‌ಲ್ಲ್ಯಾ ಆದರ್ಕ್‌ ಯುವಕಾಚೆಂ ಚಿತ್ರ್‌ ಮಾಯಾಕ್‌ ಜಾಲೆಂ ವಾ ತೊ ತ್ಕಾ 
ಆದರ್ಕ್‌ ಯುವಕಾಚ್ಕಾ ಪಿಂತುರಾಂತ್‌ ಏಕ್‌ ಜಾಲೊ. 


ತಾಚೆವಿಶಿಂ ಚಡಿತ್‌ ಕಳಿತ್‌ ನಾ, ತರೀ ತಾಕಾ ದೆಕ್ತಾನಾಂಚ್‌, ತೊ ಆಪ್ಣಾಕ್‌ 
ಸಾಂಗ್‌ಲ್ಲೊ ಮ್ಹಳ್ಳೆಂ ತಾಕಾ ಗುಂಡಾಯೆನ್‌ ಭೊಗ್‌ಲ್ಲೆಂ. ತೆಚ್‌ ಘಡಿಯೆಥಾವ್ನ್‌ 
ಸಪ್ಣಾಂ, ಚಿಂತ್ನಾಂ, ಭೊಗ್ಣಾಂ ಮಿಸ್ಫೊನ್‌ ಏಕ್‌ ವಿಚಿತ್ರ್‌ ಅನ್ಫೊಗ್‌ ತಾಕಾ 
ಜಾಂವ್ಕ್‌ ಸುರು ಜಾಲ್ಲೊ. ತೊ ಗಲ್ಫಾಗಾರ್‌, ಘರಾ ಆವಯ್‌ ಆನಿ ಭಾಂವ್ಹಾಂ 
ಮ್ಹಳ್ಳೆಂ ಆಯ್ಕೊನ್‌ ಸಂತೊಸ್‌ ಜಾಲ್ಲೊ. 

“ದೆವಾ, ತುಕಾ ಅರ್ಗಾಂ...” ಚಡಿತ್‌ ತೆಂ ಚಿಂತಿನಾತ್ಲೆಂ. ಮಾದ್ರ್‌ 
ಜಾಯ್ನಾತ್ಹ್ಯಾರ್‌ ಲಗ್ನ್‌ ಜಾಯ್ದೆ ಮ್ಹಳ್ಳಿ ಸಮ್ಹಣಿ ಆಸ್ಚೆ ಆಮ್ಚೆ ಸಮಾಜೆಂತ್‌ 
ಟ್ರಿಜಾಕ್‌ ಲಗ್ನ್‌ ಮಾತ್ರ್‌ ತಾಣೆ ಆಶೆಂವ್ಚೊ ವಿಶಯ್‌ ಜಾಲ್ಲೊ. ಪ್ರಾಯ್‌ 
ವಿಶೇಸ್‌ ನಾ ತರೀ ಅಸಲೊ ಸಂದರ್ಟ್‌ ಉದೆವ್ನ್‌ ಆಯಿಲ್ಲೊ ತಾಕಾ ದೆವಾಚೆಂ 
ವರ್ತೆಂ ಬೆಸಾಂವ್‌ಶೆಂ ದಿಸ್ಲೆಂ. ತಾಚ್ಕಾ ಚಿಂತ್ನಾಂ, ಭೊಗ್ಣಾಂ, ಸಪ್ಲಾಂಸಂಗಿಂ 
ಸುಮಾರ್‌ಶಿಂ ಕಾಮಾಂ ತಾಣೆ ಸಂಪಯಿಲ್ಲಿಂ. ತಿಂ ಸವಯೆರ್‌ಚ್‌ ಜಾವ್ನ್‌ ಗೆಲ್ಲಿಂ. 
ತಾಚಿ ಆಂಟಿ ಆನಿ ಅಂಕಲ್‌ ಸಬಾರ್‌ ಸಂಗ್ತಿ ತಾಚೆಚ್‌ವಿಶಿಂ ಉಲವ್ನ್‌ ಆಸ್‌ಲ್ಲಿಂ 
ತರೀ, ತಾಕಾ ತ್ಕೊ ಆಯ್ಕೊಂಕ್‌ ನಾಂತ್‌ ವಾ ಭಿತರ್‌ ರಿಗೊಂಕ್‌ ನಾಂತ್‌. ತ್ಕಾ 
ಸುಮಾರ್ಕಾ ವೆಳಾನ್‌ ರಸ್ತ್ಯಾರ್‌ ಸಬಾರ್‌ ವಾಹನಾಂ ವ್ಹಡಾ ಆವಾಜಾನ್‌ 

ಪಾಶಾರ್‌ ಜಾಲ್ಲಿಂ ತರೀ ತಾಕಾ ತಿಂ ದಿಸೊಂಕ್‌ ನಾಂತ್‌ ವಾ ಆಯ್ಕೊಂಕ್‌ ನಾಂತ್‌. 
ಸುರ್‌ಯೊ ಹುನ್‌ ಆಸ್‌ಲ್ಲೊ ಥಂಡ್‌ ಜಾಲ್ಲೊ. ಮೊಳ್ಳಾರ್‌ ತಾಂಬ್ಸಾಣ್‌ 
ಚರೊಂಕ್‌ ಸುರು ಜಾಲ್ಲಿ; ಚಾರ್‌ ಫುಟಿಂ ಆಸ್‌ಲ್ಲಿ ತಾಚಿ ಸಾವ್ಳಿ ಆತಾಂ ಲಾಂಬ್‌ 
ಜಾವ್ನ್‌ ಅಪ್ಲೆ ಸಾವೈಂತ್‌ ಮಾತ್ಕಾಚೆಂ ಸ್ಥಾನ್‌ ತೀಸ್‌ ಫುಟಿಂ ಮುಡ್ಲಾ ಗೆಲ್ಲೆಂ 
ತಾಚ್ಛಾ ಗುಮಾನಾಕ್‌ ಯೇಂವ್ಕ್‌ ನಾ. 

“ಪೇಂ...” ರಸ್ತ್ಯಾರ್‌ ವೆಚಾ ಕಾರಾಚೆಂ ಹೊರ್ನ್‌ ಆಯ್ಕೊನ್‌ ಜಾಗೆಂ 
ಜಾಲ್ಲ್ಯಾ ಟ್ರಿಜಾಕ್‌ ಸಯ್ರೆ ಗೆಲ್ಕಾ ಉಪ್ರಾಂತ್ಲೊ ಇತ್ಲೊ ಲಾಂಬ್‌ ವೇಳ್‌ ಏಕ್‌ 
ಖಿಣಾಪರಿಂ ಜಾಲ್ಲೊ. ಹೊ ಏಕ್‌ ವಿಶೇಸ್‌ ಅನ್ಟೊಗ್‌. ತಾಕಾ ಜಿಣ್ಯೆಂತ್‌ 
ಪಯ್ಲೊ. ತೆಂ ನಿದೊಂಕ್‌ ನಾ, ಬಗಾರ್‌ ಕಾಮ್‌ ಕರ್ತಾಲೆ. ಕಾಮ್‌ ಸಾರ್ಕೆಂ 
ಜಾಲಾಂ. ತರೀ ವೊರಾಂನಿ ನಿಸ್ರೊನ್‌ ಗೆಲ್ಲೊ ವೇಳ್‌ ತಾಕಾ ಮಿಸ್ತೆರ್‌ಸೊ ದಿಸ್ಲೊ. 

“ದೆವಾ ಸಾಂಗಾತಾ ಆಸ್ತಾನಾ "ವೇಳ್‌' ಮ್ಹಳ್ಳೊ ನಾ. ಹಜಾರ್‌ ವರ್ಸಾಂ ಎಕೆ 
ಘಡಿಯೆಪರಿ. ಹೊಚ್‌ ಮಿಸ್ತಿಕ್‌ ಅನ್ಟೊಗ್‌'' ಏಕ್‌ ಮ್ಹಾತಾರೊ ಯಾಜಕ್‌ 
ಜೆಜುಚಾ ಜಿವಂತ್ಸಣಾವಿಶಿಂ ಉಲಯ್ತಾಲೊ. ಕೊವೆಂತಾಂತ್‌ ಶಿಕ್ತಾನಾ ಆಯ್ಕಲ್ಲೊ 
ಹೊ ವಿಶಯ್‌ ತಾಚ್ಯಾ ಗೆಲ್ಯಾ ತ್ಕಾ ಅನ್ಟೊಗಾಕ್‌ ತಾಳ್‌ ಪಡ್ತಾಗೀ ಮ್ಹಣ್‌ ತೆಂ 
ಚಿಂತಿಲಾಗ್ಲೆಂ. ಕಿತೆಂಯ್‌ ಜಾಂವ್‌ ಏಕ್‌ ವಿಶೇಸ್‌ ಅನ್ಫೊಗ್‌ ಜಾಲ್ಲೊ. 


ವೇಳ್‌ ಸಾಂಜೆಚಿಂ ಸಾತ್‌ ವೊರಾಂ ಜಾಲ್ಲಿಂ. “ಆಟ್‌ ವೊರಾಂ ಭಿತರ್‌ ಆಮಿ 
ಯೆತಾಂವ್‌'' ಸಯ್ಯ್ರ್ಯಾಂನಿ ಭಾಸ್‌ ದಿಲ್ಲಿ. ಇತ್ಲೊ ರುಟ್‌ಪಟ್‌ ತಾಂಚೊ 
ನಿರ್ದಾರ್‌ ಕಸಲೆಂಯ್‌ ಬದಲ್‌ ಚಿಂತಪ್‌ ರುತಾ ಕರುಂಕ್‌ ಅವ್ಕಾಸ್‌ ದೀನಾತ್ಲೆಂ. 

ಆಪ್ಲ್ಯಾ ವಿಶೇಸ್‌ ಅನ್ಫೊಗಾವೆಳಿಂ ಟ್ರಿಜಾನ್‌ ದೋನ್‌ ಶ್ಹೆರ್‌ ತಾಂದುಳ್‌ 
ವಾಟ್‌ಲ್ಲೊ. ಘರ್‌ ಪುಸುನ್‌ ನಿತಳ್‌ ಕೆಲ್ಲೆಂ. ಕದೆಲಾಂ, ಮೆಜಾಂ ಪುಸುನ್‌ 
ಮೆಜಾರ್‌ ಏಕ್‌ ಫುಲಾಂಚೊ ಘೊಸ್‌ ವಾಜಾ ರುಪಾರ್‌ ಮಾಂಡುನ್‌ ದವರ್‌ಲ್ಲೊ. 
ಗ್ಲಾಸ್‌, ಪ್ಲೇಟಿ ಧುಲ್ಲೊ  ಆಂಗಣ್‌ ರುಾಡ್‌ಲ್ಲೆಂ. ಸಬಾರ್‌ ಕಾಮಾಂ ಕೆಲ್ಲಿಂ. 
ಅಂಕಲಾನ್‌ ಕುಂಕಡ್‌ ಮಾಸ್‌ ಕೆಲ್ಲೆಂ. ಮಾವ್ಯಿ ಮಾಸ್‌ ರಾಂದ್ರಾಲಿ (ಎಕೆ 
ರಾಂದ್ಲಿರ್‌) ಆನ್‌ಎಕೆ ರಾಂದ್ಲಿರ್‌ ಪಾನ್ಸಾಳೆ ಭಾಜ್ತಾಲಿ. 

ಟ್ರಿಜಾಕ್‌ ತಾಂಣಿ ತಾಚೆ ಇತ್ಲ್ಯಾಕ್‌ಚ್‌ ಸೊಡ್‌ಲ್ಲೆಂ. 

“ಅರೆ ಹಾಂವ್‌ ನ್ಹೆಸೊನ್‌ ತಯಾರ್‌ ಜಾಂವ್ಕ್‌ ನಾ...” 


26 


ಥೊಡೊಚ್‌ ವೇಳ್‌ ಉರ್‌ಲ್ಲ್ಯಾಂತ್‌, ನ್ಹಾಣ್‌ ಪಾಟಿಂ ಘಾಲ್ನ್‌, ಖಾಲಿ 
ಹಾತ್‌ ಪಾಂಯ್‌ ನಿತಳ್‌ ಕರ್ನ್‌ ನ್ಹೆಸ್ಟ್ಯಾ ಕುಡಾಕ್‌ ತೆಂ ಗೆಲೆಂ. ಘರಾ ನ್ಹೆಸ್ಬಾಕ್‌ 
ಫಾವೊ ಜಾಲ್ಲಿ ಬರಿಚ್‌ ಮುಸ್ತಾಯ್ಕಿ ನ್ಹೆಸ್ಲೆಂ. ಕೇಸ್‌ ಬರೇ ಕರ್ನ್‌ ಉಗವ್ನ್‌ ಆಪ್ಲೆ 
ಮಲೆಯಾಳಿ ಸಾಂಗಾತಿಣಿನ್‌ ಕೊವೆಂತಾಂತ್‌ ಶಿಕಯಿಲ್ಲೆಪರಿಂ ತೆ ಬಾಂದ್ದೆ. 
ತೊಂಡಾಕ್‌ ಪಾತಳ್‌ ಪಾವ್ದರ್‌ ಘಾಲೊ. ತಾಚೆ ಆಸ್‌ಲ್ಲೆ ಸೊಬಾಯೆಕ್‌ ಧಿಗೊ 


ದೀವ್ನ್‌ಶೆಂ ತಾಣೆ ವಾಪಾರ್ಲೆಲೆಂ ಸಾದೆಂ ಮೇಕಪ್‌ ತಾಕಾ ತೃಪ್ತಿ ದಿತಾಲೆಂ. 


ಆರ್ಫ್ಸ್ಯಾ ಮುಕಾರ್‌ ರಾವೊನ್‌ ಆಪ್ಲಾಕ್‌ಚ್‌ ಚೊಯ್ತಾನಾ, ತಾಕಾ ಲಗ್ನಾ ದಿಸಾ 
ಇಗರ್ಹಿಂತ್‌, ಮಾಟ್ವಾಂತ್‌ ಸಾಡ್ಕಾರ್‌ ಆನಿ ನೊವ್ವ್ಯಾಸಂಗಿಂ ವೆಚಿಂ ಪಿಂತುರಾಂ 
ಮತಿಂತ್‌ ಘುಂವೊನ್‌ ಮಾಯಾಕ್‌ ಜಾಲಿಂ. 


ರಸ್ತ್ಯಾರ್‌ ಕಾರಾಚೆಂ ಹೊರ್ನ್‌ ಆಯ್ಕೊನ್‌ ಜನೆಲಾಲಾಗಿಂ ತೆಂ ಗೆಲೆಂ. ಪುಣ್‌ 
ತೆಂ ಕಾರ್‌ ಸವ್ಕಾಸ್‌ ಪಾಶಾರ್‌ ಜಾವ್ನ್‌ ಗೆಲೆಂ. ಘುಂವೊನ್‌ ವೊಣದಿರ್‌ ಆಸ್ಚ್ಯಾ 
ಘಡಿಯಾಳಾರ್‌ ಪಳೆತಾನಾ ವೊರಾಂ 7.45 ಜಾಲ್ಲಿಂ. 

ಆತಾಂ ತಾಕಾ ಎಕಾ ಥರಾಚಿ ವಿಶೇಸ್‌ ಬಾಂದ್ಪಾಸ್‌ ಜಾಂವ್ಕ್‌ ಸುರು ಜಾಲೆ. 
ಸಪ್ಲಾಂ ಮಾಯಾಕ್‌ ಜಾವ್ನ್‌ ಯೆತಾಲಿಂ. 


“ತಿಂ ಯೇನಾಂತ್‌ಗಾಯ್‌...'' ಅತ್ವೆಂ ಚಿಂತಪ್‌, ಜಾಕಾ ಎದೊಳ್‌ ಅವ್ಕಾಸ್‌ 
ನಾಸ್ಲೊ, ತಾಚೆ ಮತಿಂತ್‌ ಘುಸ್ಲೆಂ. ಆನಿ ಸವ್ಕಾಸ್‌ ತಾಚ್ಕಾ ಚಿಂತ್ನಾಂಚೆರ್‌ ರಾಜ್‌ 
ಕರುಂಕ್‌ ಲಾಗ್ಲೆಂ. 

“ಛೆ ಎಕೆಚ್‌ ಘಡಿಯೆನ್‌ ಸರ್ವ್‌ ನಿರ್ದಾರ್‌ ಕರ್ನ್‌ ಗೆಲ್ಲೆ ಗ್ರಾಯ್ಕ್‌ ಯೇನಾಶೆಂ 
ಖಂಡಿತ್‌ ರಾಂವ್ಚೆನಾಂತ್‌'” ತಾಚೊ ಭರ್ವಸೊ ಜಿವೊಚ್‌ ಆಸ್‌ಲ್ಲೊ. ತಾಂಣಿ 
ಆಪ್ಣಾಕ್‌ ನೆಗಾರ್‌ ಕರುಂಕ್‌ ಕಸ್ಲಿಂಚ್‌ ಕಾರಣಾಂ ತಾಕಾ ಸುಸ್ತಲಿಂನಾಂತ್‌. 


ಆತಾಂ ಜನೆಲಾಲಾಗಿಂ ರಾವೊನ್‌ ರಸ್ತ್ಯಾರ್‌ ಪಾಶಾರ್‌ ಜಾಂವ್ಚ್ಯಾ ಹರ್‌ಎಕಾ 
ವಾಹನಾಕ್‌ ತಾಣೆ ಪಳೆಂವ್ಕ್‌ ಸುರು ಕೆಲೆಂ. ಪಯ್ಕಿಲ್ಕಾನ್‌ ದಿಸ್ಟೊ ವಾಹನಾಂಚೊ 
ದಿವೊ ಪಳೆವ್ನ್‌ ಕಾಳ್ಜಾಂತ್‌ ಭರ್ವಸೊ ಉದೆತಾನಾ ಘರಾ ಲಾಗಿಂ ತೆಂ ಪಾವ್ತಾನಾ... 
ತೆಂ ಸವ್ಕಾಸ್‌ ಗೆಲ್ಲೆಪರಿಂ ದಿಸ್ತಾ. “ಹೆಂ ವಾಹನ್‌ ರಾವ್ತಾ... ರಾವ್ತಾ...” 
ಮ್ಹಣೊನ್‌ ಆಸ್ತಾನಾಂಚ್‌ ತೆಂ ಪಾಶಾರ್‌ ಜಾವ್ನ್‌ ವೆತಾನಾ ಪುಗ್ಗ್ಯಾಕ್‌ ವಾರೆಂ 
ಘಾಲ್ನ್‌ ವ್ಹಡ್‌ ವ್ಹಡ್‌ ಕರ್ನ್‌ ಎಕ್‌ಚ್‌ಪಾವ್ಟಿಂ ವ್ಹಡ್ಲೊ ಬುರಾಕ್‌ ಜಾವ್ನ್‌ ತೊ 

ಕ್ಕೀಣ್‌ ಜಾವ್ನ್‌ ಯೆಂವ್ಚೆಪರಿಂ ಏಕ್‌ ಅನ್ಟೊಗ್‌ ತಾಕಾ ಜಾತಾಲೊ. ಏಕ್‌ 
ಪಾಶಾರ್‌ ಜಾವ್ನ್‌ ಜಾತಾನಾ ಆನ್‌ಎಕಾಚೊ ಉಜ್ವಾಡ್‌ ಪಯ್ಸ್‌ ಥಾವ್ನ್‌ ದಿಸೊನ್‌ 
ತೆಂ ವಾಹನ್‌ ಪಾಶಾರ್‌ ಜಾತಾನಾ ಹೊ ಅನ್ಫೊಗ್‌ ಪರತ್‌ ಪರತ್‌ ತಾಕಾ ಜಾತಾ. 
ಚಿಂತಪ್‌ ಬಂದ್‌ ಪಡ್ತಾ. 

ತಾಚೆವಿಶಿಂ ಆಂಟಿ ಆನಿ ಅಂಕಲಾನ್‌ “ಯೇನಾಂತ್‌ ಕೊಣ್ಣಾ” ಮ್ಹಣ್‌ 
ಉಲಂವ್ಚೆಂ ಟ್ರೀಜಾಕ್‌ ಆಯ್ಕತಾನಾ, 

ನಾ ಆಂಟಿ ಖಂಡಿತ್‌ ಯೆತೆಲಿಂಚ್‌...” ಮ್ಹಣ್‌ ತೆಂ ಭರ್ವಶ್ಕಾನ್‌ ಆಂಟಿನ್‌ 
ಫುಡೆಂ ಉಲಯ್ಲಾಶೆಂ ತಿಕಾ ಬಂದ್‌ ಕರ್ತಾ. 

ಸಯ್ರಿಕೆಚಿ ಭಾಸ್‌ ಜಾಣಾ ಆಸ್ಚೊ ಅಂಕಲ್‌ ಮಾಸುಮ್‌ ಚಲಿಯೆಚ್ಛಾ 
ಬೊಗ್ಗಾಂಕ್‌ ದುಕಂವ್ಲೆಂ ನಾಕಾ ಮ್ಹಣ್‌ ಮೊನೊ ರಾವ್‌ಲ್ಲೊ. 

ತಿತ್ಲ್ಯಾರ್‌ ಏಕ್‌ ಕಾರ್‌ ಹಾಂಚ್ಯಾ ಘರಾಪ್ರಾಸ್‌ ಇಲ್ಲೆಂ ಮುಕಾರ್‌ ವಚೊನ್‌ 
ರಾವ್ಲೆಂ. 
ಅರೇ, ಆಯ್ಲಿಂ ದಿಸ್ತಾ” ಮ್ಹಣೊನ್‌ ಸಗ್ಳಿಂ ದಾರಾಲಾಗಿಂ ವಚೊನ್‌ 
ತಿಳ್ಳ್ಯಾರೀ “ನಾ... ಕೊಣೀ ನಾ...” 

“ಅಂಕಲ್‌ ಮುಕಾರ್‌ ವಚ್‌ ಅಂಕಲ್‌. ತಾಂಕಾಂ ಆಪವ್ನ್‌ ಹಾಡ್‌...” 

ಅಂಕಲ್‌ ಭಾಯ್ರ್‌ ವೆತಾ. ಟ್ರೀಜಾ ಆನಿ ಆಂಟಿ ಆಕ್ರೇಚಿ ತಯಾರಾಯ್‌ 
ಕರ್ತಾತ್‌. 

“ತೆ ಖಂಯ್‌ಗಿ ಕೊಡ್ಕಾಳ್‌ ವೆಚೆ ಖಂಯ್‌. ಕಾರ್‌ ಇಲ್ಲೆಂ ಆವಾಜ್‌ ದಿತಾ 
ಮ್ಹಣೊನ್‌ ಚೆಕ್‌ ಕರ್ತಾತ್‌.” 


ಅಂಕಲಾಚಿ ಜಾಪ್‌ ಚೆಡ್ವಾಕ್‌ ಬೋವ್‌ಚ್‌ ನಿರಾಶೆಚಿ ಜಾಲಿ. ತಾಚ್ಕಾ 
ದೊಳ್ಳಾಂನಿ ದುಕಾಂಚಿ ರುರ್‌ಚ್‌ ಉದೆಲಿ, ಸಕಯ್ಲ್‌ ವ್ಹಾ ಫಳೊನ್‌ ತಾಂಣಿ ತಾಚಿಂ 
ತೋಂಡ್‌ ನ್ಹಾಣಂವ್ಚ್ಯಾ ಪಯ್ಲೆಂ ತೆಂ ಕುಡಾಕುಶಿಂ ಘುಂವ್ಲೆಂ. 

ವಲ್ಲುಕ್‌ ಪಳಯಿಲ್ಲೆ ಘಡಿಯೆಥಾವ್ನ್‌ ಸಪ್ಲಾಂಚೆಂ ರಾವೈರ್‌ ಬಾಂದುಂಕ್‌ 
ಸುರು ಕೆಲ್ಲೆಂ ತಾಣೆ. ತ್ಕಾ ರಾವೈರಾಕ್‌ ವಾರೆಂ ಪಾವ್ಸ್‌ ಮಾರುಂಕ್‌ ಸುರು ಜಾವ್ನ್‌ 


ಎಕೆಕಾ ಥೆಂಬ್ಮಾಸಂಗಿಂ ಇಲ್ಲಿ ಇಲ್ಲಿ ವೊಣದ್‌ ಪೊಕುರ್ನ್‌ ಗೆಲ್ಲೊ ಅನ್ಟೊಗ್‌ ತಾಕಾ 
ಜಾಂವ್ಕ್‌ ಸುರು ಜಾಲೊ. 

ಟಾ 3 


ವೊರಾಂ ಧಾ ಜಾವ್ನ್‌ ಯೆತಾಲಿಂ. ರಾಕೊನ್‌ ಪುರೊ ಜಾವ್ನ್‌ ಅಂಕಲ್‌ 
“ಜೆವ್ಕಾಂಗೊ ಆನಿ ರಾಕ್ಸೆಂ ನಾಕಾ. ಪಾಂಗ್ಸಾಥಾವ್ನ್‌ ಹಾಂಗಾ ಯೇಂವ್ಕ್‌ ತಾಂಕಾಂ 
ಇತ್ಲೊ ವೇಳ್‌ ಜಾಯ್‌ವೇ?” 


ಒಟ್ಟಾರೆ, ಸಯ್ರಿಕೆಚಿ ಭಾಸ್‌ ಆನಿ ತಾಂತುಂ ಜಾಂವ್ಚೊ ಖೆಳ್‌ ಅಂಕಲಾಕ್‌ 
ಸಾರ್ಕೊ ಕಳಿತ್‌ ಆಸ್‌ಲ್ಲೊ, ಕಿತ್ಕಾಕ್‌ ತಾಚ್ಕಾ ಭಯ್ಲಿಚ್ಕಾ ಲಗ್ನಾವೆಳಿಂ ತಾಕಾಚ್‌ 
ಸ್ವತಾ ಹಿಂ ಭೊಗ್ಣಾಂ ಭೊಗುಂಕ್‌ ಪಡ್‌ಲ್ಲಿಂ. 

“ಹಾಂವ್‌ ಮಾಗಿರ್‌ ಜೆವ್ತಾಂ...” ಟ್ರಿಜಾಕ್‌ ವರ್ತಿ ಬೆಜಾರಾಯ್‌ ಜಾಲ್ಲಿ. 
ಭರ್ವಸೊ ಫಾಸಾಳ್‌ಲ್ಲೊ. 

“ಇತ್ಲೊ ಬರೊ ದಿಸ್ತಾಲೊ, ಉಗ್ತ್ಯಾನ್‌ ಉಲಯಿಲ್ಲೊ, ಒಪ್ಪಿಗಿ ದೀವ್ನ್‌ 
ನಿರ್ದಾರ್‌ ಕರ್ನ್‌ ಗೆಲ್ಲೊ; ತಾಚಿ ತಕ್ಷಿ ಕೊಣೆಂಯ್‌ ಘುಂವ್ಣಾಯ್ಲಿಗಾಯ್‌?' 
ಕಾಂಯ್ಚ್‌ ಚಿಂತುಂಕ್‌ ತೆಂ ಸಕ್ಷೆಂ ನಾ. 

ಹೊ ತಾಚೊ ಪಯ್ಲೊ ಅನ್ಫೊಗ್‌. ಚಿಂತುನ್‌, ರಾಕೊನ್‌ ಥಕ್‌ಲ್ಲ್ಯಾ ತಾಕಾ 
ಖಟ್ಣ್ಯಾರ್‌ಚ್‌ ನೀದ್‌ ಪಡ್‌ಲ್ಲಿ. ತಾಚೆ ಆಂಟಿನ್‌ ಲಾಯ್ಟ್‌ ಬಂದ್‌ ಕೆಲ್ಲೊ. 
ಸಂಯ್ಬಾನ್‌ಚ್‌ ಥಂಡ್‌, ತಾಚೆ ಆಂಟಿಕ್‌ ಚೆಡ್ವಾಕ್‌ ಭುಜಂವ್ಚೆವಿಶಿಂ ಕಾಂಯ್‌ 
ಚಡ್‌ ಆಲೊಚನ್‌ಚ್‌ ಯೇಂವ್ಕ್‌ ನಾ. ತಿಕಾ ಅಸಲೊ ಅನ್ಫೊಗ್‌ಚ್‌ ನಾತ್‌ಲ್ಲೊ. 
ಪಯ್ಲೆಚ್‌ ಸಯ್ರಿಕೆಂತ್‌ ತಿಕಾ ಲಗ್ನ್‌ ಜಾಲ್ಲೆಂ. 

ದುಸ್ರ್ಯಾ ಸಕಾಳಿಂ ತಡೊವ್‌ ಕರ್ನ್‌ ಉಟ್‌ಲ್ಲ್ಯಾ ತಾಕಾ ಅಂಕಲಾನ್‌ ಆಪ್ಲೊ 
ಅನ್ಟೊಗ್‌, ಆಪ್ಲೆ ಭಯ್ಲಿಕ್‌ ಕಿತೆಂ ಜಾಲ್ಲೆಂ ಆನಿ ಸಯ್ರಿಕೆಚೆಂ ವಿದಾನ್‌ ಹೆಂಚ್‌ 
ಮ್ಹಣ್‌ ಭುಜ್ಜಣ್‌ ದೀಂವ್ಕ್‌ ಪ್ರೇತನ್‌ ಕೆಲೆಂ. ಟ್ರಿಜಾ ಮೊನೆಂ ಜಾಲ್ಲೆಂ. 

ಚಾರ್‌ ಸಯ್ರಿಕೊ ಯೇವ್ನ್‌ ಪಾಟಿಂ ಗೆಲ್ಲ್ಯಾ ವೆಳಾರ್‌ ತಾಚ್ಕಾ ಸೆಜಾರ್ಚ್ಯಾ | 
ಮಾಟ್ಟಿನ್‌ ತಾಚೆಲಾಗಿಂ ಸಾಂಗ್‌ಲ್ಲೊ ತೊ ಅನ್ಫೊಗ್‌ ಟ್ರೀಜಾ ಸ್ವತಾ ಸಮ್ಹಲೆಂ. 

“ಚಲಿಯೆಚೆ ಜಿಣ್ಮೆಂತ್‌ ಹೆಂ ಸದಾಂಚೆಂ ಟ್ರೀಜಾ. ಆಮಿ ಮಾರೈಟಿಂತ್ಲೊ 
ವಸ್ತು, ತೆ ಆಮ್ಕಾಂ ಮೊಲಾಂವ್ಕ್‌ ಯೆತಾತ್‌. ವಸ್ತ್‌ ಪಸಂದ್‌ ಜಾಲ್ಕಾರ್‌ 
ಘೆತಾತ್‌. ನಾ ತರ್‌ ಸೊಡ್ತಾತ್‌. ಪುಣ್‌ ಆಮಿ ಮನಿಸ್‌. ಆಮ್ಕಾಂ ತಿರಸ್ಕಾರ್‌ 
ಕರ್ತಾನಾ ಆಮ್ಕಾಂ ಜಾಂವ್ಚಿ ದೂಕ್‌, ಭೊಗ್ಣಾಂ ಕೊಣಾಕ್‌ ಕಳ್ತಾತ್‌? ದೆಕುನ್‌ 
ಕಾಳಿಜ್‌ ಘಟ್‌ ಕರ್‌ ಆನಿ ಸಯ್ರಿಕೆಚೆ ಮಾರ್ಕೆಟಿಂತ್‌ ಏಕ್‌ ವಸ್ತ್‌ ಜಾವ್ನ್‌ 

ಗ್ರಾಯ್ಕಾಕ್‌ ರಾಕೊನ್‌ ರಾವ್‌ ವಾ ಆಂಕ್ಟಾರ್‌ ಜಿಣಿ ಸಾರ್ದಿ ಆಲೊಚೆನ್‌ ಕರ್‌.” 
ಚಲಿಯೆಚ್ಛಾ ಜಿವಿತಾಚಿ ಕೊಡು ವಿಂಚವ್ಣ್‌ ಮಾಟ್ಟಿನ್‌ ಅನ್ಸೊಗಿ ಉತ್ರಾಂನಿ 
ಮುಕಾರ್‌ ಹಾಡ್ತಾನಾ ಟ್ರಿಜಾಚೊ ಅನ್ಫೊಗ್‌ ಕೊಣಾಚ್ಕಾನ್‌ಯಿ ವಿವರಾಂವ್ಕ್‌ 
ಸಾದ್ಕ್‌ ನಾ ತಸಲೊ. ತಾಚೆಂ ಶಿಂತಿದ್‌ ಫಡೊಂಕ್‌ ಸುರು ಜಾಲ್ಲೆಂ. ಕಾಜಾರ್‌ 
ಜಾಂವ್ಚಿ ಆಶಾ ಆಸ್‌ಲ್ಲೆಂ ತೆಂ ಸಯ್ರಿಕೆ ಮಾರ್ಕೆಟಿಂತ್‌ ಎದೊಳ್‌ಚ್‌ ಏಕ್‌ ವಸ್ತ್‌ 
ಜಾಲ್ಲೆಂ. ಕಾಜಾರಾವಿಣೆಂ ಜಿವಿತ್‌ ನಾ ಮ್ಹಣ್‌ ಲೆಕ್ಟೆ ಸಮಾಜಿಂತ್‌ ವಾಡ್‌ಲ್ಲ್ಯಾ 


ತಾಕಾ ದುಸ್ರೊ ವಿಂಚವ್ಹೊ ಆಸಾತ್‌ ಮ್ಹಳ್ಳೆಂ ಚಿಂತಪ್‌ ತರೀ ಕಶೆಂ ಯೆಂವ್ಚೆಂ? 
© 

ಬಿಂತಿಣ್‌ ಅನಿ ಬೊಕ್ರೊ 


ಸಕ್ಕಡ್‌ ತಾಂಣಿ ತಾಂಣಿ ಮೊಲಾಕ್‌ ಫಘೆತ್‌ಲ್ಲ್ಯಾ ವಸ್ತುಂ ವಿಶಿಂ ಉಲಯ್ತಾಲೆ. 
ವ್ಹಡ್ಲ್ಯಾ ಫೆಸ್ತಾಚೊ ಆದ್ಲೊ ದೀಸ್‌ ತೊ. ಮಂಗ್ಳಾರಾ ಬೇಸ್ಟ್‌ ಸಂಪೊನ್‌ ಘರಾ 
ಕುಶಿನ್‌ ಚಮ್ಮತಾನಾ, ಜೊನಾ ಆನಿ ಲುವಿಸ್‌ ಬೇಸ್ಟ್‌ ಚಲೊನ್‌ ಆಸ್‌ಲ್ಲ್ಯಾ 
ಖುರ್ಸಾಗುಡ್ಕಾಕ್‌ ಯೇಂವ್ಕ್‌ಚ್‌ ನಾತ್‌ಲ್ಲೆ. ಥಂಯ್ಸರ್‌ ಚಲ್ಲಾ ಭಕ್ತಿಕ್‌ ಕಾರ್ಕಾಂನಿ 
ರೂಚ್‌ ನಾತ್‌ಲ್ಲೆ ತೆ ಸಾಂತೆಂತ್‌ಚ್‌ ಭಂವ್‌ಲ್ಲೆ. ಹೊಡೆ ಪಾಳ್ಮ್ಯಾಂತ್‌ ಬಸೊನ್‌, 
ಉರ್‌ಲ್ಲೆ ಥೊಡೆ ಪಯ್ಕೆ ಲಕ್ಕಿಡಿಪಾಕ್‌ ಘಾಲ್ನ್‌ ಹೊಗ್ಡಾಂವ್ಕ್‌ ಪಾವ್‌ಲ್ಲೆ ತರೀ, 
ಫೆಸ್ತಾಚೆ ಮಜೆನ್‌ ತಾಂಚಾ ತೊಂಡಾರ್‌ ಉಲ್ಲಾಸ್‌ ಆಸ್‌ಲ್ಲೊ. ತೆಣೆಂ ಬಾಬು 
ಆನಿ ಇಂಚು, ಸಿವೈಎಮಾಚೆ ಐಸ್‌ಕ್ರೀಂ ಗಾಡ್ಕೆರ್‌ ಆಸ್‌ಲ್ಲೆ ದೆಕುನ್‌ ತಾಂಣಿ 
ಸಕ್ಡಾಂ ಪ್ರಾಸ್‌ ಚಡ್‌ ವಿಕ್ಲಿಂ, ತ್ಕಾ ಭಾಯ್ರ್‌ ಬೊಲ್ಸಾಂತ್ಲೆ ಪಯ್ಕೆ ಖರ್ದುಂಚಿ 
ಗರ್ಡ್‌ಚ್‌ ಪಡೊಂಕ್‌ ನಾ ಮ್ಹಳ್ಳೆ ಸಂತೃಪ್ತೆನ್‌ ಆಸ್‌ಲ್ಲೆ. ತೆಣೆ ರೀಮ ಆನಿ 
ಲವೀನ ಎಕೇಕ್‌ ಡಜನ್‌ ಮಾತ್ಮೆಚಿಂ ಕಾಂಕ್ಲಾಂ ಕಿಣಿ ಕಿಣಿ ಕರ್ನ್‌ ಹಾಲವ್ನ್‌ 
ಆಪುಣ್‌ಯೀ ಉಣಿಂ ನಾಂವ್‌ ಮ್ಹಣ್‌ ದಾಕಯ್ತಾಲಿಂ. 

ಆಟ್‌ ವೊರಾರ್‌ ಬೇಸ್ಟ್‌ ಸಂಪೊನ್‌, ಸಾಂತ್‌ ಭಂವೊನ್‌ ಘರಾ ಕುಶಿನ್‌ 
ಚಲ್ತಾನಾ ರಾತ್ಚಿಂ ನೋವ್‌ ವೊರಾಂ ಜಾಲ್ಲಿಂ. ಚಂದ್ರ್‌ ಏಕ್‌ ಭಾಂಗಾರಾಚಿ 
ವಾಟ್ಲಿ ಜಾವ್ನ್‌ ಆಪ್ಲೆಂ ನಾಜೂಕ್‌ ಚಾಂದ್ಲೆಂ ಸಕ್ಡಾಂಚೆರ್‌ ಎಕ್‌ಚ್‌ ಲೇಕ್‌ 
ಫಾಂಕಯ್ತಾಲೊ. ಪಾತಳ್‌ ದೋವ್‌ ಪಡ್ತಾಲೊ. ಚಾಂದ್ನ್ಯಾ ಆನಿ ದೊವಾಚೆಂ 

ಹೆಂ ಮಿಲನ್‌ ಜನವರಿಚ್ಕಾ ಹು ಸ ಪಯ್ದ್ಯಾ, ಹಪ; 10ತ್‌, ನವ್ಕಾ ವರ್ಸಾಚೊ 
ಭರ್ವಸೊ ಸಕ್ನಾಂಚ್ಕಾ ಕಾಳ್ಜಾಂತ್‌ ಭರ್ತಾನಾ, “ಸಿಗೆ ವರಸ್‌ ಅಶೆಂಚ್‌ ಆಸೊಂ 
ದೆವಾ” ಮ್ಹಣ್‌ ಆಶೆವ್ನ್‌ ಹರೈಕ್ಲ್ಯಾಚೆ ಮತಿಂತ್‌ ಏಕ್‌ ಮಾಗ್ಗೆಂ ಉದೆಂವ್ಕ್‌ 
ಕರ್ತಾಲೆ. ಪಾವನಾತ್‌ಲ್ಲ್ಯಾಕ್‌ ದೊವಾಚೆ ಥೆಂಬೆ ವ್ಹಾವವ್ನ್‌ ಜಡ್‌ ಜಾಲ್ಲೆಂ 
ಸುಗ್ಗೆಚೆಂ ಭಾತ್‌ ಮುಡ್ಡಾಚ್ಮಾ ಗುಡ್ಮಾಂ ವಯ್ಲ್ಯಾನ್‌ ವ್ಹಾಳೊನ್‌ ಯೆಂವ್ಚಾ 
ರಾತ್ಹಾ ಥಂಡ್‌ ಆನಿ ನಾಜೂಕ್‌ ವಾರ್ಕಾಕ್‌ ಲಕ್ತಾಲೆಂ. ಥೊಡ್ಯಾಚ್‌ ದಿಸಾಂನಿ ' 
ಲುವೊಂಕ್‌ ತಯಾರ್‌ ಜಾಂವ್ಚೆಂ ಹೆಂ ಭಾತ್‌ ತ್ಕಾ ಹಳ್ಳೆಚ್ಕಾ ಲೊಕಾಕ್‌ ಚಡಿತ್‌ 
ಭರ್ವಸ್ಕಾನ್‌ ಭರ್ತಾಲೆಂ. “ಸುಗ್ಗೆ ಚೆಂ ಭಾತ್‌ ಬರೆಂ ಜಾಲ್ಕಾರ್‌ ವ್ಹಡ್ಲೆಂ ಫೆಸ್ತ್‌ 
ಗಡ್ಡ್‌ ಕರೈತ್‌' ಮ್ಹಳ್ಳಿ ಸಮ್ಹಣಿ ತಾಂಚಿ. 

ಪುಣ್‌ ಹೆಂ ಭರ್ವಸ್ಕಾಚೆಂ ವಾತಾವರಣ್‌ ವಲ್ಲುಕ್‌ ಕಾಂಯ್‌ ಹುರುಪ್‌ 
ದೀನಾತ್ಲೆಂ. ಕಿತ್ಯಾಕ್‌ ತೊ ಕುವೇಯ್ಟ್‌ ಥಾವ್ನ್‌ ಪಾಟಿಂ ಆಯಿಲ್ಲೊ. ಸದ್ದಾಮ್‌ 
ಹುಸೇನಾನ್‌ ಕುವೆಯ್ದಾಚೆರ್‌ ಧಾಡ್‌ ಘಾಲ್ತಾನಾ ಆಕಾಂತೊನ್‌ ಧಾಂವೊನ್‌ ತೊ 
ಆಯಿಲ್ಲೊ. ಜೊಡ್‌ಲ್ಲೆ ಪಯ್ಕೆ ಸಕ್ಕಡ್‌ ಥಂಯ್ಚ್‌ ಉರ್‌ಲ್ಲೆ. ಆತಾಂ ರಿತ್ಕಾ 
ಹಾತಾಂನಿ ಗಾಂವಾಕ್‌ ತೊ ಪಾವ್‌ಲ್ಲೊ. ಹರೈಂ ವ್ಹಡ್ಲೆಂ ಫೆಸ್ತ್‌ ಮ್ಹಳ್ಳಾರ್‌ 
ವಲ್ಲುಕ್‌ ಬೋವ್‌ ಸಂತೊಸಾಚೊ ದೀಸ್‌ ಕುವೆಯ್ಬಾಚೆ ಜೊಡಿನ್‌ ಹ್ಯಾ 
ಫೆಸ್ತಾಕ್‌ ತಾಚೊ ಖರ್ಜ್‌ ಧಾ ಹಜಾರ್‌ ತರೀ ಆಸ್ತಾಲೊ. ಹರೈಂ ಹ್ಯಾಚ್‌ 
ಭುರ್ಗ್ಯಾಂ ಸಾಂಗಾತಾ ಬೇಸ್ಟ್‌ ಜಾವ್ನ್‌ ಘರಾ ಯೆತಾನಾ ಕಿತ್ಲೊ ತೊ ಉಲಯ್ತಾಲೊ. 
ನವಿಚ್‌ "ಚಾರ್ಜರ್‌ ಚಿಟಿ ಘೆವ್ನ್‌ ತೊಚ್‌ ಮುಕ್ಲ್ಯಾನ್‌ ವೆತಾಲೊ. ಪುಣ್‌ 


ಆಜ್‌ ತೊ ತಾಂಚ್ಕಾ ಪಾಟ್ಲ್ಯಾನ್‌ ಚಲ್ತಾ. ಉಲಂವ್ಚಾ ಬದ್ದಾಕ್‌ ತಾಂಚೆಂ 
ಆಯ್ಕತಾ. 


«<2 


ಸುನಿಲಾ ತುವೆಂ ಕಾಲೆಂ ಕಾಣೆ ಥೆ ಲೆಂಯ್‌?'' ಎದೊಳ್‌ ಪರ್ಯಾಂತ್‌ ಹ್ಕಾ 
ಪಂಗ್ಡಾ ಸಾಂಗಾತಾ ಚಲೊನ್‌ ಆಸ್‌ಲ್ಲ್ಯಾ ದೊಗಾಂ ಭಾ-ಭಾವಾಂ ಪಯ್ಕಿ 

ಶ್ಲ್ಯಕ್‌ ಕೊಣೆಂಗೀ ವಿಚಾರ್ಲೆಂ. ಹ್ಯಾ ಸಗ್ಳ್ಯಾ ಪಂಗ್ಡಾಂತ್‌ ಸೆಜ್‌ಸಾಂಬಾರ್ದಾ 
ತೀನ್‌ ಕುಟ್ಮಾಂತ್ಲಿಂ ಸುಮಾರ್‌ ಬಾರಾ ಜಣಾಂ ಆಸ್‌ಲ್ಲಿಂ. ಎಕಾಮೆಕಾಚಿ 
ವ್ಹಡ್ವಿಕಾಯ್‌ ಉಲಂವ್ಚ್ವಾ ಫೊರ್ಸಾರ್‌, ಉಲಂವ್ಕ್‌ ಚಡಿತ್‌ ವಿಶಯ್‌ ನಾತ್‌ಲ್ಲಿಂ 
ಥಂಡ್‌ ಆಸ್‌ಲ್ಲಿಂ. he ಕಾಲೆತಿನ್‌ ಉಣಿಂ ಉಲಂವ್ಚಿಂ. ಪುಣ್‌ ಸುನೀಲ್‌ 
ಆನಿ ರೋಶನ್‌ ಭಾಭಾವ್‌ ಚಡಾವತ್‌ ಜಾವ್ನ್‌ ಉಲಂವ್ಚಾಂತ್‌ ಮುಕಾರ್‌. 

ಲ್ಲೆ ತೆ ಉಲಂವ್ಕ್‌ ವಿಶಯ್‌ 
ನಾಸ್ತಾಂ ಶಿರ್ಕಲ್ಲೆ. ತಾಂಚೊ ಸಾಗ್ಹೊಳೆಗಾರ್‌. ಖಂಯ್‌ಥಾವ್ನ್‌ 
ಪನ್ನಾಸ್‌-ಪನ್ನಾಸ್‌ ರುಪಯ್‌ ತಾಂಕಾಂ ದಿತಲೊ? 

“ಹಾಂವೆಂ ಏಕ್‌ ಬೆಂತಿಣ್‌ ಆನಿ ಏಕ್‌ ಬೊಕ್ರೊ ಮಾತ್ರ್‌ ಘೆತ್ಲೊ” ಬಾರಾ 
ವರ್ಸಾಂಚ್ಕಾ ಸುನಿಲಾನ್‌ ಜಾಪ್‌ ದಿಲಿ. 


“ತುಂ ಏಕ್‌ ಖಂಚ್ಕಾ ಕಾಳಾರ್‌ ಆಸಾಯ್‌ ಸಾಯ್ಬಾ. ಆತಾಂ ಕೋಣ್‌ ಪುಣಿ 
ಬೆಂತಿಣ್‌ ಆನಿ ಬೊಕ್ರೊ ಫೆತಾವೆ? ತೆಂ ನ್ಹಂಯ್‌ ಆಸ್ತಾಂ ಆತಾಂ ನತಲಾಂ 
ಫೆಸ್ಟ್‌ ಜಾಲೆಂ, ತೊ ಬೊಕ್ರೊ ಖಂಚ್ಕಾ ಗರ್ದಾನಾ ಗೊಟ್ಕಾಕ್‌?'' ಹೆರ್‌ ಚೆಡ್ಕಾಂನಿ 
ನಕ್ಲಾಂ ಕರುಂಕ್‌ ಸುರು ಕೆಲಿಂ. 

ಉಲವ್ಲೆಂ ಚಲೊನ್‌ಂಚ್‌ ಆಸ್‌ಲ್ಲೆಂ. ಪುಣ್‌ ವಲ್ಲುಕ್‌ “ಬೆಂತಿಣ್‌ ಆನಿ 
ಬೊಕ್ರೊ'” ಮ್ಹಣ್ತಾನಾ ಕಿತೆಂಗೀ ತಾಚ್ಕಾಚ್‌ ಜಿಣೈಚ್ಕಾ ಘಡಿತಾಂಚಿ ಪೇಟ್‌ ಉಗ್ತಿ 
ಕೆಲ್ಲ್ಯಾಬರಿ ಭೊಗ್ಗೆಂ. “ಬೆಂತಿಣ್‌ ಆನಿ ಬೊಕ್ರೊ” ತಾಚ್ಮಾ ಭಾವ್‌-ಭಯ್ಲ್ಯಾಂಕ್‌ 
ಹಾಸೊಂಕ್‌ ಕಾರಣ್‌ ಜಾಲೆಂ ತರೀ, ವಲ್ಲುಕ್‌ ಹಾಸೊ ಆಯ್ದೊನಾಂತ್‌ ಬಗಾರ್‌ 
ತಾಚೆ ಜಿಣಿಯೆಂತ್‌ "ಬೆಂತಿಣೆನ್‌ ಆನಿ ಬೊಕ್ತ್ಯಾನ್‌' ದಿಲ್ಲಿ ದಾದೊಸ್ಕಾಯ್‌ 
ಪರತ್‌ ಮತಿಕ್‌ ಆಯ್ಲಿ. ಲ್ಹಾನ್ಪಣಾಚೆ ದೀಸ್‌, ತೆ ಬೆಸ್ಪಾಚೆ ದೀಸ್‌, ತೆ ಫೆಸ್ತಾಂಚೆ 
ದೀಸ್‌ ತೊ ಕಸೊ ವಿಸ್ರತಲೊ. ಆತಾಂ ಕುವೆಯ್ಬ್‌ ಚ್ಕಾ ದುಡ್ಚಾನ್‌ ಮೊಲಾಕ್‌ 
ಘೆತ್‌ಲ್ಲೆ ಖಂಚೆಚ್‌ ವಸ್ತುನ್‌ ತಾಕಾ ತ್ಕಾ ಬೆಂತಿಣೆ ಆನಿ ಬೊಕ್ತ್ಯಾನ್‌ ದಿಲ್ಲಿ 
ದಾದೊಸ್ಕಾಯ್‌ ದೀಂವ್ಕ್‌ ನಾ ತೆಂ ಆಜ್‌ ತೊ ಸಮ್ಮತಾಲೊ. 

ಲ್ಲಾನ್ನಣಾಚಿ ದೀಸ್‌ ತೆ. ಸಗ್ಗೆಂ ವರಸ್‌ ವ್ಹಡ್ಲ್ಯಾ ಫೆಸ್ತಾಕ್‌ ರಾಕೊನ್‌ 
ರಾವೊನ್‌ ಆಸ್‌ಲ್ಲೆ ಸಗ್ಳೆ ಪಯ್ಕೆ ಖರ್ದುಂಚೆ ಆಸ್ಲೆ. ಜನವರಿಚ್ಕಾ ಪಯ್ಲ್ಯಾ 
ಹಪ್ತ್ಯಾಂತ್‌ ಯೆಂವ್ಚಾ ವ್ಹಡ್ಲ್ಯಾ ಫೆಸ್ತಾಕ್‌ ಕಿತ್ಲಿ ತಯಾರಾಯ್‌ ಕರ್ಚಿ ಆಸ್‌ಲ್ಲಿ? 
ತ್ಕಾ ಕಾಳಾಚೆ ದೀಸ್‌, ತೊ ಹವಾ, ತೆಂ ಚಾಂದ್ಲೆಂ ತೊ ದೋವ್‌, ತೆಂ ಥಂಡ್‌ 
ವಾರೆಂ, ತೆಂ ವೋತ್‌, ಸುಕ್ಲ್ಮಾಂಚೆಂ ಗಾಯಾನ್‌, ಸುಕೊನ್‌ ಯೆಂವ್ಚೆಂ ಕರಡ್‌, 
ಫುಲೊನ್‌ ಯೆಂವ್ಚೆ ಕಾಜುಚೆ ರೂಕ್‌, ಪಿಕೊನ್‌ ಯೆಂವ್ಚೆಂ ಸುಗ್ಗೆಚೆಂ ಭಾತ್‌- 
ಹೆಂ ಸಕ್ಕಡ್‌ ಕಿತೆಂಗೀ ಸಗ್ಳ್ಯಾ ರಗ್ತಾಂತ್‌ಚ್‌ ರಿಗೊನ್‌ ಗೆಲಾಂ. ವ್ಹಡ್ಲೆಂ ಫೆಸ್ಟ್‌ 
ಮ್ಹಳ್ಳೆಂ ನಾಂವ್‌ ಆಯ್ಕತಾನಾ ಹೆಂ ಸಕ್ಕಡ್‌ ಎಕ್‌ಚ್‌ಪಾವ್ಟಿಂ ಮತಿಂತ್‌ 
ಉದೆವ್ನ್‌ ಜಿವಾಂತ್‌ಚ್‌ ನವೊ ಹುರುಪ್‌ ಉಲ್ಲಾಸ್‌ ಭರ್ತಾಲಿಂ. 

ಹರೈಕಾ ವರ್ಸಾ ಫೆಸ್ತಾಚ್ಕಾ ಖರ್ದಾ ಖಾತಿರ್‌ ಕಾಡ್ದಿ ಮ್ಹಿನತ್‌ ಕಿತ್ಲಿ. ಎಕಾ ವರ್ಸಾ 
ಫೆಸ್ತಾ ಖರ್ದಾ ಖಾತಿರ್‌ ರಾಂದ್ವಯ್‌ ವಿಕ್ಸಿ ಮ್ಹಣ್‌ ಚಿಂತುನ್‌ ತಾಣೆ ಹಿತ್ಲಾಕ್‌ 
ಕಿತ್ಲೆಂ ಮುಳಾಕ್‌ ಘಾಲ್ಲೆಂ, ಕಿತ್ಲಿ ಭಾಜಿ ಲಾಯಿಲ್ಲಿ. ಆನಿ ಆಕ್ರೇಕ್‌ ಆನಾ 
ಸಾಂಗಾತಾ ಬೆಸ್ಪಾದಿಸಾ ಮಂಗ್ಳಾರಾ ಸಕಾಳಿಂ ಸಾಂತೆಕ್‌ಯಿ ರಾಂದ್ವಯ್‌ 
` ವ್ಹಾವಯಿಲ್ಲಿ. ಇತ್ತೆಂ ಕರ್ನ್‌ಯಿ ಆನಾನ್‌ ಫೆಸ್ತಾಚೊ ಖರ್ಜ್‌ ಕಾಡ್ನ್‌ ಉರ್‌ಲ್ಲ್ಯಾ 
ಪಯ್ಯಾಂನಿ ಖರ್ದಾಕ್‌ ದಿಲ್ಲೆ ದೋನ್‌ಂಚ್‌ ರುಪಯ್‌, ಆನಿ ತ್ಕಾ ದೋನ್‌ 
ರುಪ್ಕಾಂನಿ ಘೆತ್‌ಲ್ಲೆಂ ತರೀ ಕಿತೆಂ? ಏಕ್‌ ಕೊಂಬೊ, ಏಕ್‌ ಬೊಕ್ರೊ, ಏಕ್‌ 
ಬೆಂತಿಣ್‌. 


ಹರೈಕಾ ವರ್ಸಾ ಆಶೆಲ್ಲ್ಯಾ ತಿತ್ಲೆ ಪಯ್ಕೆ ಮೆಳ್‌ಲ್ಲೆಚ್‌ ನಾಂತ್‌. ಕೋಣ್‌ 
ಸಯ್ರಿಂ ಆಯಿಲ್ಲಿಂ ಥೊಡೆ ಪಯ್ಕೆ ದಿತಾಲಿಂ. ಸಾಂತೆಂತ್‌ ಮೆಳ್ಳ್ಯಾರ್‌ ಪಯ್ಕೆ 
ದಿಂವ್ಚೊ ಬಾಪ್ಪು ಸರ್ತ್ರಚ್‌ ತಿ ಆಶಾಯಿ ವೆರ್‌ ಜಾಲ್ಲಿ. 

ಪುಣ್‌ ಎಕಾ ವರ್ಸಾ ಸಕಾಳಿಂ ಹೊಟೆಲಾಕ್‌ ದೂದ್‌ ವ್ಹರ್ತಾನಾ ಎಕಾ ಬಿಡಿಯೆ 
ಕಾಟಾಂತ್‌ ಮೆಳ್‌ಲ್ಲೆ ಪಾಂಚ್‌ ರುಪಯ್‌ ತ್ಕಾ ವರ್ಸಾಚೆಂ ಫೆಸ್ಟ್‌ ಗಡ್ಡ್‌ ಕರುಂಕ್‌ 
ಕುಮಕ್‌ ಜಾಲ್ಲೆ. ತ್ಕಾ ವರ್ಸಾ ತಾಣೆ ತ್ಕಾ ಪಾಂಚ್‌ ರುಪಿಯಾಂ ಖಾತಿರ್‌ ದೆವಾಕ್‌ 
ಕಿತ್ಲಿಂ ಅರ್ಗಾಂ ದಿಲ್ಲಿಂ. ತೆಚ್‌ ಪರಿಂ ತೆ ಹೊಗ್ಗಾಯಿಲ್ಲ್ಯಾ ಮನ್ಶಾ ಖಾತಿರೀ ಕಿತ್ಲೆಂ 
ಮಾಗ್‌ಲ್ಲೆಂ? ತ್ಕಾ ವರ್ಸಾ ಪಾಂಚ್‌ ಬೊಕ್ಕೆ ಘೆತ್‌ಲ್ಲೆ ಆನಿ ಫುಡ್ಲ್ಯಾ ವರ್ಸಾ 
ಕ್ರಿಸ್ಮಸಾಚ್ಛಾ ಗರ್ದಾನಾ ಗೊಟ್ಕಾಕ್‌ ಜಾಯ್‌ ತಿ ಸಾಹೆತ್‌ ಜಮಯ್ಲಿ ಮ್ಹಳ್ಳಿ ಖುಶಿ 
ಜಾಲ್ಲಿ. ಕಸಲೊ ಸಂತೊಸ್‌ ತೊ. 

ಹೊ ಸಂತೊಸ್‌ ಕುವೆಯ್ಚ್‌ ಗೆಲ್ಕಾ ಉಪ್ರಾಂತ್‌ ದುಸ್ರೊಚ್‌ ಜಾಲ್ಲೊ. 
ಕುವೆಯ್ದ್‌ ಚ್ಕಾ ಪಯ್ಕಾಂನಿ ವ್ಹಡ್ಲೆಂ ಫೆಸ್ಟ್‌ ಕಿತ್ಲೆಂ ಗಡ್ಡ್‌ ಜಾತಾಲೆಂ. ಕಿತ್ಲೆಶ್ಕಾ 
ಇಶ್ಟಾಂಕ್‌ ಮುಖ್ಯ ಜಾವ್ನ್‌ ಚೆಡ್ವಾಂಕ್‌ ಘೆವ್ನ್‌ ದಿಲ್ಲಿಂ ಐಸ್‌ಕ್ರೀಮಾಂ ಕಿತ್ಲಿಂ? 
ತಾಂಕಾಂ ಪಾಳ್ಜ್ಯಾಂತ್‌ ಬಸಂವ್ಕ್‌ ಖದ್ದಿಲ್ಲೊ ದುಡು ಕಿತ್ಲೊ? ಉಪ್ರಾಂತ್‌ ಘರಾ 
ಕಿತ್ಲಿ ಬಿಯರ್‌, ಕಿತ್ಲ್ಯೊ ಸ್ಕೊಚ್‌ ಎಸ್ಕೆ ಬೊತ್ತಿ. ಕಿತ್ಲೆ ಸಯ್ರೆ. ವಲ್ಲುಚ್ಕಾ 
ಕುವೆಯ್ದ್‌ ಚ್ಕಾ ಪಯ್ಯಾ “| ತಾಚ್ಕಾ ಭಾವಾ-ಭಯ್ಲಿಂಕ್‌ ಕೆದಿಂಚ್‌ ಬೊಕ್ರೊ ಆನಿ 
ಬೆಂತಿಣ್‌ ಘೆಂವ್ಚಿ ಗರ್ಜ್‌ ಪಡೊಂಕ್‌ ನಾ. ಕ್ರಿಸ್ಮಸಾ ವೆಳಾರ್‌ ಹಜಾರ್‌ ರುಪಯ್‌ 
ದೀವ್ನ್‌ ಗರ್ದಾನಾ ಗೊಟ್ಕಾಚೆಂ ಸಗ್ಳೆಂ ಸೆಟ್ಸ್‌ ಹಾಡ್ಲ್ಯಾರ್‌, ಬೆಂತಿಣ್‌ ಕೋಂತ್‌ 
ಆದ್ಲ್ಯಾ ಕಾಳಾಚ್ಕಾ ಲೊಕಾಚೆಂ ಮ್ಹಳ್ಳೆಂ ಚಿಂತಪ್‌ ತಾಂಚೆಂ. 

ಹ್ಮಾ ವರ್ಸಾ ವಲ್ಲು ಸಕ್ಕಡ್‌ ಹೊಗ್ಗಾವ್ನ್‌ ಕುವೆಯ್ಬ್‌ಥಾವ್ನ್‌ ಗಾಂವಾಕ್‌ 
ಆಯಿಲ್ಲೊ. ಹ್ಕಾ ವರ್ಸಾ ಬೆಸ್ಸಾ ದಿಸಾ ಹೆರ್‌ ವರ್ಸಾಂನಿ ಒಳೊಕ್‌ ಕರ್ನ್‌ ಉಲಂವ್ಚೆ 
ಈಶ್ಟ್‌ ದಿಸನಾತ್‌ಲ್ಲೆ. ಮೆಳ್‌ಲ್ಹ್ಯಾ ಹೊಡ್ಕಾಂನಿ ಘಸ್ಟೊನ್‌ ವೆತಾನಾ ಹಾತಾಕ್‌ 
ಧರ್ನ್‌ ಒಳೊಕ್‌ ಕೆಲ್ಯಾರ್‌ “ಹೊ ವಲ್ಲು, ತುಜ್ಕಾ ಖಾಡಾ ಧರ್ಮಾನ್‌ ಒಳೊಕ್‌ಚ್‌ 
ಮೆಳಾನಾಮೂ, ತ್ಕಾ ಭಾಯ್ರ್‌, ತುಂ ಕಾಳೊ ಜಾಲಾಯ್ಕೂ, ಕೊಸುಂಕ್‌ ಸುರು 
ಕೆಲಾಂಯ್ಲೀ ಕಿತೆಂ?” ಉಲಯ್ತಾಂ ಉಲಯ್ತಾಂ ದೊಳೆ ಪಾಳ್ಣ್ಯಾರ್‌ ಬಸ್‌ಲ್ಲ್ಯಾ 
ಚೆಡ್ವಾಂಚೆರ್‌ ಖಂಚವ್ನ್‌ “ಮೆಳ್ಳಾಂ, ಈಶ್ಟ್‌ ರಾಕ್ತಾ'' ಮ್ಹಣೊನ್‌ ಚಲ್ರಚ್‌ 
ರಾವ್‌ಲ್ಲೆ ಕಿತ್ಲೆ? 

“ಹ್ಯಾ ಸಕ್ಕಡ್‌ ಜಾತಿಕ್‌ ಹಾಂವೆಂ ಖದ್ದಿಲ್ಲೆ ಪಯ್ಕೆ ಕಿತ್ಲೆ? ಆಜ್‌ ಮ್ಹಾಕಾ 
ಒಳ್ಕೊಂಕೀ ತಯಾರ್‌ ನಾಂತ್‌ಮೂ? ಸಂಸಾರಾಚಿ ನೀತ್‌ಚ್‌ ಹಿ. ಶೆಳ್‌ ಆಸ್ತಾ 
ಪರ್ಕಾಂತ್‌ ಸಾಂಗಾತ್‌, ನಾ ತರ್‌ ಒಳೊಕ್‌ ನಾ.” 

ಪಾಟ್ಲ್ಯಾ ವರ್ಸಾಂನಿ ಫೆಸ್ತಾ ದಿಸಾಂನಿ ಮೆಳ್‌ಲ್ಲಿಂ ಮಿತ್ರ್‌-ಮಿತ್ರಿಣಿಂ, ಜಾಲ್ಲೊ 
ಸಂತೊಸ್‌ ಖರೊ ಸಂತೊಸ್‌ ನ್ಹಂಯ್‌ ಮ್ಹಳ್ಳೆಂ ತಾಕಾ ಆಜ್‌ ಸಮ್ದಲ್ಲೆಂ. 
ತಾಚ್ಯಾ ಚಿಂತ್ಪಾಂತ್‌ ಆನಿ ಚಾಲಿಂತ್‌ ಏಕ್‌ ವಿಶಿಸ್ಟ್‌ ಬದ್ಲಾವಣ್‌ ಜಾಲ್ಲಿ. 

ಎದ್ಕಾ ಲಾಂಬ್‌ ಚಿಂತ್ಸಾಂತ್‌ ಗುಟ್ಟಲ್ಲ್ಯಾ ತಾಕಾ ಘರಾಲಾಗಿಂ ಪಾವ್‌ಲ್ಲೆಂಚ್‌ 
ಕಳಿತ್‌ ನಾತ್‌ಲ್ಲೆಂ. ಜಾಗೊ ಜಾಲ್ಲೊ ತೊ ಸುನಿಲಾ ಆನಿ ರೋಶನಾಲಾಗಿಂ 
ವಚೊನ್‌ “ತುಮ್ಕಾಂ ಪಪ್ಪಾನ್‌ ಕಿತ್ಲೆ ಕಿತ್ಲೆ ಪಯ್ಕೆ ದಿಲ್ಲೆ?” ವಿಚಾರಿ. 

“ಮ್ಹಾಕಾ ಪಪ್ಪಾನ್‌ ತೀನ್‌ ರುಪಯ್‌ ಆನಿ ಸೆಜಾರ್ಹಾ ನತಾಲ್‌ಬಾಯೆನ್‌ 
ಪೊಪ್ಸಾಂ ಕಾಡ್‌ಲ್ಲ್ಯಾಕ್‌ ದೋನ್‌ ರುಪಯ್‌ ದಿಲ್ಲೆ. ತಾಂತುಂ ದೋನ್‌ 
ರುಪಯ್‌ ಆಜ್‌ ಖದ್ದಿಲೆ ಆನಿ ಏಕ್‌ ಬೊಕ್ರೊ ಆನಿ ಬೆಂತಿಣ್‌ ಘೆತ್ಲಿ. ಉರ್‌ಲ್ಲೆ 
ತೀನ್‌ ಫಾಲ್ಕಾಂಕ್‌ ಪಾಳ್ಣ್ಯಾರ್‌ ಬಸೊಂಕ್‌'' ಸುನಿಲಾನ್‌ ಜಾಪ್‌ ದಿತಾನಾ 
“ಮ್ಹಜೆಲಾಗಿಂ ಚಾರ್‌ ರುಪಯ್‌ ಆಸ್‌ಲ್ಲೆ'' ಜಾಪ್‌ ರೋಶನಾಚಿ. 

“ಸಕಾಳಿಂ ಮಿಸಾಕ್‌ ವೆಚೆ ಪಯ್ಲೆಂ ಮ್ಹಾಕಾ ಮೆಳಾ'' ಮ್ಹಣೊನ್‌ ಭಾವಾ- 
ಭಯ್ಲ್ಯಾಂ ಸಾಂಗಾತಾ ವಲ್ಲುಯಿ ಘರಾ ಗೆಲೊ. 

ರಾತಿಂ ಘರಾ ಫೆಸ್ತಾ ಖರ್ದಾಕ್‌ ಮ್ಹಣ್‌ ಕಾಡ್ಸ್‌ ದವರ್‌ಲ್ಲೆ 500/- ರುಪಯ್‌ 
ಪಯ್ಲೆಂ ಚಿಂತ್‌ಲ್ಲ್ಯಾ ಪ್ರಾಸ್‌ ದುಸ್ರೆಚ್‌ ರಿತಿರ್‌ ತಾಣೆ ವಾಂಟೆ ಕೆಲೆ. ಪಯ್ಲೆಂ 
ಭಾವಾ-ಭಯ್ಲಿಂಕ್‌ ಪನ್ನಾಸ್‌ ಪನ್ನಾಸ್‌ ರುಪಯ್‌ ದಿಂವ್ಚೆ ಮ್ಹಣ್‌ ತಾಣೆ 

ಚಿಂತ್‌ಲ್ಲೆಂ. ಆತಾಂ ತಾಂತ್ಲೆ ಧಾಧಾ ರುಪಯ್‌ ಉಣೆ ಕೆಲೆ. ಆನಿ ದುಸ್ರ್ಯಾ ದಿಸಾ | 
ಸುನಿಲಾಕ್‌ ಆನಿ ರೋಶನಾಕ್‌ ವೀಸ್‌-ವೀಸ್‌ ರುಪಯ್‌ ದಿಲೆ. ' 


ಮಿಸಾ ಉಪ್ರಾಂತ್‌ ಸಾಂತೆಕ್‌ ಗೆಲ್ಲೆಕಡೆ ಐಸ್‌ಕ್ರೀಮಾಚ್ಕಾ ವ್ಯಾನಾಕಡೆ ರಾವೊನ್‌ 
ಸುಮಾರ್‌. ವೇಳ್‌ ಥಂಯ್ಸರ್‌ ಯೆಂವ್ಚ್ಯಾ ಲೊಕಾಕ್‌ಚ್‌ ಪಳೆವ್ನ್‌ ರಾವ್ಹೊ. 
ಮಾತ್ಸೆಂ ಪಯ್ಸ್‌ ರಾವೊನ್‌ ಐಸ್‌ಕ್ರೀಂ ಘೆತೆಲ್ಯಾಂಕ್‌ಚ್‌ ಪಳೆವ್ನ್‌ ಆಸ್‌ಲ್ಲ್ಯಾ, 
ಪುಣ್‌ ಪಯ್ಕೆ ನಾಸ್ತಾಂ ಆಸ್‌ಲ್ಲ್ಯಾ ಸುಮಾರ್‌ 25 ಭುರ್ಗ್ಯಾಂಕ್‌ ಎಕೇಕ್‌ 
ಚೊಕೊಬಾರ್‌ ಘೆವ್ನ್‌ ದಿಲಿಂ; ಆನಿ ಪಾಳ್ಣ್ಯಾಲಾಗಿಂ ಬಾವ್‌ಲ್ಲ್ಯಾ ತೊಂಡಾನ್‌ 
ಆಸ್ಚ್ಯಾ ಥೊಡ್ಕಾ ಭುರ್ಗ್ಯಾಂಕ್‌ ತಾಚ್ಕಾ ನಾಂವಾನ್‌ ಪಾಳ್ಣ್ಯಾರ್‌ ಬಸಯ್ಲೆಂ. 
ಆಕ್ರೇಕ್‌ ಘರಾ ಯೆತಾನಾ ಪಾಯ್ಸಾಮಾಚ್ಶಾ ಸ್ಟೋಲ್ಟಾಂತ್ಲಿ ಏಕ್‌ ಬೆಂತಿಣ್‌ ಆನಿ 
ಏಕ್‌ ಬೊಕ್ರೊ ಕಾಣ್ಗೆವ್ನ್‌ ಘರಾ ಆಯ್ಲೊ. ಹ್ಕಾ ವರ್ಸಾಂಚೆಂ ಫೆಸ್ತ್‌ ಬೋವ್‌ 
ದಾದೊಸ್ಕಾಯೆಚೆಂ ಜಾಲ್ಲೆಂ. 9 

“ಪಮ್ಮಿ, ಸಕ್ಲಾ ನಿದೆ ಬಾಳಾ. ದಾದಾಕ್‌ (ಡಾಡಾಕ್‌) ತಾತಿ ಕರುಂಕ್‌ 
ಸೊಡಿನಾಂಯ್ಲೀ?''  ಪಮ್ಮಿಚಿ ಮಾಮ್ಮಿ ಲಿನಾಕ್‌ ಹರೈಕೆ ರಾತಿಂ ದೋನ್‌ 
ವ್ಹಾಜ್ತಾ ಪರ್‌ಯಾಂತ್‌ ಹೆಂಚ್‌ ಪದ್‌. ಪುಣ್‌ ಆಪ್ಲ್ಯಾ ಡಾಡಾಚ್ಕಾ ಪೊಟಾರ್‌, 
ಮಾಂಕ್ಷಾಪಿಲಾನ್‌ ಆಪ್ಲೆ ಆವಯ್ಕ್‌ ಚಿಡ್ಕೊನ್‌ ರಾವ್‌ಲ್ಲ್ಯಾಬರಿ, ಘಟ್ಟ್‌ ಧರ್ನ್‌ 
ರಾವ್‌ಲ್ಲೆಂ ಪಮ್ಮಿ ಬಿಲ್ಕುಲ್‌ ಸಕ್ಲಾ ನಿದೊಂಕ್‌ ತಯಾರ್‌ ನಾ. ಲಿನಾಕ್‌ ಎಕೇಕ್‌ 
ಪಾವ್ಟಿಂ ರಾಗ್‌ ತಕ್ಷೆಕ್‌ ಚಡ್ಡಾ. 

“ಇಲ್ಲೆಂ ವ್ಹಡ್‌ ಜಾಲ್ಲೆಂಯ್‌ ಜಾಲ್ಕಾರ್‌ ತುಜ್ಕಾ ಕುಲ್ಕಾಂಚಿ ಕಾತ್‌ 
ಕಾಡ್ತಿಂ.'' ಫಕತ್‌ ದೋನ್‌ ವರ್ಸಾಂಚ್ಕಾ ಬಾಳ್ಕಾಕ್‌ ಹೆಣೆ ಭೊಳಾಯ್ಲ್ಯಾರೀ 
ಆಯ್ಕನಾಸ್ತಾಂ, ತೆಣೆ ದೋನ್‌ ಹುನ್‌ ಕರುಂಕ್‌ಯಿ ಹಾತ್‌ ಯೇನಾಸ್ತಾಂ ಲಿನಾ 
ಅಸಹಾಯಕ್‌ ಜಾಲ್ಲೆಂ. ತಾಚೊ ನೊವ್ರೊ ಲುವಿ ಹ್ಮಾ ಭುರ್ಗ್ಯಾಕ್‌ ಕಿತೆಂ ಜಾತಾ 
ಮ್ಹಳ್ಳೆಂಚ್‌ ಸಮ್ದನಾಶೆಂ ಸಲ್ವೊನ್‌ ಗೆಲ್ಲೊ.” 

ಪಮ್ಮಿಚೆಂ ಹಟ್‌ ಸಾಂಗ್ದೆಂ ನ್ಹಯ್‌. ಆಜಿಕ್‌ ಸುಮಾರ್‌ ಸ 
ಮಯ್‌ನ್ಯಾಂಥಾವ್ನ್‌ ಚೆಡ್ವಾಚೊ ಹೊ ಖೆಳ್‌. ಪಮ್ಮಿಚಿ ಮೊಗಾಚಿ ರಿನಾ ಆಂಟಿ 
ಕಾಜಾರ್‌ ಜಾವ್ನ್‌ ಗೆಲ್ಮಾಉಪ್ರಾಂತ್‌ ಅಶೆಂ. ಪಯ್ಲೆಂ ರಿನಾ ಆಂಟಿಸಾಂಗಾತಾ 
ತೆಂ ಸುಶೆಗಾತ್‌ ನಿದ್ದಾಲೆ. ತೆಂ ಕಾಜಾರ್‌ ಜಾವ್ನ್‌ ಗೆಲ್ಲೆಂಚ್‌ ಮಾಮ್ಮಿಡಾಡಾ 
ಸಾಂಗಾತಾಚ್‌ ತಾಕಾ ನಿದಜೆ ಜಾಲ್ಲೆಂ. 

ಪಯ್ಲೆಂ ಪಮ್ಮಿ ಏಕ್‌ ದೋನ್‌ಪಾವ್ಟಿಂ ಮಾಂಯ್‌ಲಾಗಿಂ (ವ್ಹಡ್ಲಿಮಾಂಯ್‌) 
ನಿದ್‌ಲ್ಲೆ. ಮಾಂಯ್‌ ಸಾಟ್‌ ವರ್ಸಾಂಚಿ ಆನಿ ದೀಸ್‌ಭರ್‌ ಕಾಮ್‌ ಕರ್ನ್‌ 
ಥಕ್‌ಲ್ಲೆಕ್‌ ತಿಕಾ ಮಾಂದ್ರೆಕ್‌ ಪಾಟ್‌ ತೆಂಕ್‌ಲ್ಲಿಚ್‌ ನೀದ್‌ ಪಡ್ತಾಲಿ. ದೇಡ್‌ 
ವರ್ಸಾಂಚ್ಕಾ ಪಮ್ಮಿನ್‌ ರಾತಿಂ ಮುತೊಂಕ್‌ ಜಾವ್ನ್‌ ರಡ್ಡ್ಯಾರೀ ಮಾಂಯ್ಕ್‌ 
ಜಾಗ್‌ ಜಾಯ್ದಾತ್ತಿ. ಅಶೆಂ ಪಮ್ಮಿನ್‌ ಮಾಂಯ್‌ಲಾಗಿಂ ನಿದ್ದಿ ಆಸಕ್ತ್‌ 
ದಾಕಯ್ಲಿನಾ. ಪುಣ್‌ ರಿನಾ ಆಂಟಿ ತಾಕಾ ಪೊಟ್ಲುನ್‌ ಧರ್ತಾಲಿ. ರಾತಿಂ ಉಟವ್ನ್‌ 
ಮುತೊವ್ನ್‌ ಹಾಡ್ತಾಲಿ. ತಿಚೆಲಾಗಿಂ ನಿದ್ದ್ಯಾರ್‌ ಪಮ್ಮಿಕ್‌ ಬರೀ ನೀದ್‌. 
ಪಡ್ತಾಲಿ. ನೀದ್‌ ಪಡನಾತ್ಲ್ವಾರ್‌ ರಿನಾ ಆಂಟಿ ಮೊಸ್ಟ್‌ ಕಾಣಿಯೊಯಿ 
ಸಾಂಗ್ರಾಲಿ. 

ರಿನಾ ಆಂಟಿ ಕಾಜಾರ್‌ ಜಾವ್ನ್‌ ಪಯ್ಸ್‌ ವೆತಾನಾ ಪಮ್ಮಿಕ್‌ ದೋನ್‌ ವರ್ಸಾಂ 
ಜಾತಾಲಿಂ ಮಾತ್‌. ರಿನಾ ಆಂಟಿಕ್‌ ರೋಸ್‌ ಪುಸ್ತಾನಾ ಮಿನಾಬಾಯೆಸಂಗಿಂ 
ಪಮ್ಮಿಕ್‌ಯಿ ಧೆಡಿ ಜಾವ್ನ್‌ ಬಸಯಿಲ್ಲೆಂ ಆನಿ ರೋಸ್‌ ಪುಸ್‌ಲ್ಲೊ (ಯಿನಾಬಾಯ್‌ 
ಪಮ್ಮಿಚ್ಛಾ ವ್ಹಡ್ಲ್ಯಾ ಆಂಟಿಚಿ ಧುವ್‌, ಚಾರ್‌ ವರ್ಸಾಂ ಪ್ರಾಯೆಚೆಂ, ಆಪ್ಲಾ | 
ಮಾಮ್ಮಿ ಡ್ಕಾಡಿ ಸಾಂಗಾತಾ ದುಬಾಯ್‌ ರಾವ್ತಾ.) ರಿನಾ ಆಂಟಿಕ್‌ ಕಾಜಾರ್‌ 
ಕರ್ನ್‌ ದೀವ್ನ್‌ ತೆಂ ಸಕ್ನಾಂಸಾಂಗಾತಾ ಪಾಟಿಂ ಯೇನಾತ್‌ಲ್ಲೆಂ ಪಳೆವ್ನ್‌ ಪಮ್ಮಿ 
ಜೋರ್‌ ರಡ್‌ಲ್ಲೆಂ. ರಿನಾ ಆಂಟಿಕ್‌ ಫುಲಾಂ ಮಾಳ್ಡ್‌ ತಾಂಬ್ಲೆಂ ಕಾಪಡ್‌ 
ನ್ಹೆಸವ್ನ್‌, ಸುನಿಲ್‌ ಆಂಕಲಾಸಾಂಗಾತಾ ರಾವವ್ನ್‌ ಮೊಸ್ಟ್‌ ಆಯೆರ್‌ ದಿಲ್ಲೊ. 
ಮೊಸ್ತ್‌ ಜಣಾಂನಿ ತಾಂಕಾಂ ಕೀಸ್‌ ದಿಲ್ಲೊ. ಆಕೇರಿಕ್‌ ಆಬಾನ್‌ `ಕಾಲೆಂಗೀ 
ಸಾಂಗೊನ್‌ ಜಾತಾನಾ ರಿನಾ ಆಂಟಿಕ್‌ ಸುನಿಲ್‌ ಅಂಕಲಾಚ್ಛಾ ಪಪ್ಪಾ-ಮಾಮ್ಮಿಚ್ಕಾ 
ಹಾತಾಂತ್‌ ದಿಲೆಂ. ತೆದಾಳಾ ಸಕ್ಡಾಂ ರಡ್‌ಲ್ಲಿಂ - ಆಬ್‌, ಮಾಂಯ್‌, ಡಾಡಾ, 
ಮಾಮ್ಮಿ, ಜೊನಿ ಮಾಮ್‌, ವಿಟ್ಟಿಮಾಮ್‌.... ಪಮ್ಮಿಯಿ ಮೊಸ್ತ್‌ ರಡ್‌ಲ್ಲೆಂ. 

ಕಾಜಾರ್‌ ' ಜಾವ್ನ್‌ ಸಕ್ಡಾಂ ಘರಾ ಯೆತಾನಾ ರಿನಾ ಆಂಟಿ ಯೇಂವ್ಕ್‌ 
ನಾತ್‌ಲ್ಲೆಂ ಪಮ್ಮಿಕ್‌ ಸೊಸುಂಕ್‌ ಜಾಂವ್ಕ್‌ನಾ. 

“ರಿನಾ ಆಂಟಿ ಆನಿ ಮುಕಾರ್‌ ಸುನಿಲ್‌ ಅಂಕಲಾಗೆರ್‌ ರಾವ್ತಾ. ತೆಂ ಪೊರ್ವಾಂ 
ಯೆತಾ. ' ಯೆತಾನಾ ತುಕಾ ಖೆಳೊಂಕ್‌ ಬೊಬ್ಬಿ ಹಾಡ್ತಾ, ತಾಂಬ್ದೆಂ ಆಂಗಿ 
ಹಾಡ್ತಾ.....” ಅಶೆಂ ಸಾಂಗೊನ್‌ ತಾಚಿ ಮಾಮ್ಮಿನ್‌ ತಾಚೆಂ ತೋಂಡ್‌ 

ಘರಾ ಆಯಿಲ್ಲ್ಯಾ ಪಮ್ಮಿಕ್‌ ರಿನಾ ಆಂಟಿಚಿಚ್‌ ವಾಟ್‌ ಪಳಂವ್ಚೆಂ ಕಾಮ್‌. 
' ಘರಾ ಆಸ್‌ಲ್ಲೆಂ ಲ್ಹಾನ್‌ ಪೊಮೆರಿಯನ್‌ ಸುಣೆಂ ಭೊಂಕ್ತಾನಾ, “ರಿನಾ ಆಂಟಿ 
ಆಯ್ಲಿಗಿ?'” ಮ್ಹಣ್‌ ಬಾಗ್ಲಾಕಡೆ ವಚೊನ್‌ ಪಳಂವ್ಚಿ ಸವಯ್‌ ಪಮ್ಮಿಚಿ. 

ರಿನಾ ಆಂಟಿ ನಾತ್‌ಲ್ಲ್ಯಾವರ್ವಿಂ ಪಮ್ಮಿಕ್‌ ರಾತಿಂ ನಿದ್ದೆಂ ಸವಾಲ್‌ ವ್ಹಡ್ಲೆಂ 
ಜಾಲೆಂ. 

ಮಾಮ್ಮಿ ಡಾಡಾ ಸಾಂಗಾತಾ ನಿದೊಂಕ್‌ ತಾಕಾ ನಾಕಾ. “ಮಾಮ್ಮಿ ಹಾಂವ್‌ 
ಆಜ್‌ ಮಾಮಾ ಸಾಂಗಾತಾ ನಿದ್ದಾಂ”' ಪಮ್ಮಿಚೊ ಮಾಮ್‌ ಸದಾಂ ಘರಾ 
ಆಸನಾ. ತೊ ಪಯ್ಸ್‌ ಕಾಮಾಕ್‌ ವೆತಾಲೊ ದೆಕುನ್‌ ಹಪ್ತ್ಯಾಂತ್‌ ಏಕ್‌ಪಾವ್ಚಿಂ 
ಮಾತ್‌ ಯಾ ದೋನ್‌ ಹಪ್ಪ್ವಾಂಕ್‌ ಏಕ್‌ ಪಾವ್ಟಿಂಮಾತ್‌ ಘರಾ ಯೆತಾಲೊ. 
ತೊ ಆಪ್ರೂಪ್‌ ಯೆತಾಲೊ ತರಿ ಆಯಿಲ್ಲ್ಯಾ ತಕ್ಕಣ್‌ ಪಮ್ಮಿಕ್‌ ಉಕಲ್ನ್‌ ಧರ್ನ್‌ 
ಕೀಸ್‌ ದಿತಾಲೊ. 

ಪಮ್ಮಿ ಮಾತ್‌ ತಕ್ಕಣ್‌ ತಾಚೆಲಾಗಿಂ ವಚನಾತ್‌ಲ್ಲೆ. ಕೊಣೀ ನವೊ 
ಮನಿಸ್‌ ಆಯ್ಲೊ ಮ್ಹಣ್ತಾನಾ ಪಮ್ಮಿಕ್‌ ಭೆಂ. ಧಾವೊನ್‌ ವಚೊನ್‌ ದಾದಾಕ್‌ 
ಯಾ ಮಾಮ್ಮಿಕ್‌ ಪೊಟ್ಟುನ್‌ ಧರ್ನ್‌ ತೋಂಡ್‌ ಲಿಪಂವ್ಚಿ ಸವಯ್‌ ಪಮ್ಮಿಚಿ. 
ಸುಮಾರ್‌ ವೆಳಾಉಪ್ರಾಂತ್‌ ಮಾತ್‌ ತೆಂ ನವ್ಕಾ ಮನ್ಶಾಂಚಿ ಸಳಾವಳ್‌ ಕರುಂಕ್‌ 
ಸಕ್ತಾಲೆ. ಪುಣ್‌ ಆಜ್‌ ರಿನಾ ಆಂಟಿ ನಾತ್‌ಲ್ಲೆಂಚ್‌ ಆಪ್ರೂಪ್‌ ಆಯಿಲ್ಲ್ಯಾ 
ಮಾಮಾಸಾಂಗಾತಾ ನಿದ್ತ್ದಾ೦ ಮ್ಹಣ್ತಾನಾ ನಾಖುಶೆನ್‌ಶೆಂ ಪಮ್ಮಿಕ್‌ ಪರ್ವಣ್ಗಿ 
ಮೆಳ್ಳಿ. 

ತೆ ರಾತಿಂ ತೆಂ ಮಾಮಾಸಾಂಗಾತಾ ನಿದ್ದೆ. ತಾಚ್ಮಾ ಮಾಮಾನ್‌ ತಾಕಾ 
ಪೊಟ್ಟುನ್‌ ಧರ್ಲೆ. ವಾಗಾಚಿ ಆನಿ ಕೊಲ್ಮಾಚಿ ಕಾಣಿ ಸಾಂಗ್ಲಿ, “ಮಾಮಾರೆ 
ಮಾವೈರಾ .... ಇ ಮಾಡಿ ತಿ ಮಾಡಿ...” ಪದಾಂ ಮ್ಹಳಿಂ. ಪಮ್ಮಿಕ್‌ ಬರೀ 
ನೀದ್‌ ಪಡ್ಲಿ. ರಾತಿಂ ಮುತೊಂಕ್‌ ಜಾಗ್‌ ಜಾತಾನಾ ಮಾಮ್ಮಿನ್‌ ಧಾವೊನ್‌ 
ಯೇವ್ನ್‌ ಮುತೊನ್‌ ಹಾಡ್ನ್‌ ನಿದಾಯ್ಲೆಂ. 

ದುಸ್ರೆ ರಾತಿಂಯಿ ಪರ್ರೆಂ ಮಾಮಾಲಾಗಿಂಚ್‌ ನಿದ್ತಾಂಮ್ಹಣ್‌ ಪಮ್ಮಿನ್‌ ಸಳ್‌ 
ಕರುಂಕ್‌ ಸುರು ಕೆಲೆ. ಪುಣ್‌ ಮಾಮಾಕ್‌ ಏಕ್‌ ಸಮಸ್ಸೊ ಆಸ್‌ಲ್ಲೊ. 
ಲ್ಹಾನ್‌ ಭುರ್ಗೆಂ ಸಾಂಗಾತಾ ಆಸ್ತಾನಾ ತಾಕಾ ಕೂಸ್‌ ಪರ್ವಿತಾನಾ ಭುರ್ಲ್ಯಾಚೊ 
ಹಾತ್‌ ಆಪ್ಲ್ಯಾ ಆಂಗಾಪಂದಾ ಪಡತ್‌ಗಿ, ಭುರ್ಗ್ಯಾಕ್‌ ದುಕತ್‌ಗಿ? ಮ್ಹಳ್ಳೊ 

ರೋಪ್‌. ತ್ಕಾ ಶಿವಾಯ್‌ ಭುರ್ಗ್ಯಾನ್‌ 'ಕಾಂಯ್‌ ಇಲ್ಲೊ 'ಆವಾಜ್‌ ಕೆಲ್ಯಾರ್‌ 
ತಾಕಾ ನೀದ್‌ ನಾ. ಅಶೆಂ ದುಸ್ರೆ ರಾತಿಂಯಿ ಪಮ್ಮಿನ್‌ ಸಳ್‌ ಕರ್ತಾನಾ,“ಭುರ್ಸ್ಯಾನ್‌ 
ಲೊಳ್ತಾನಾ ಆನಿ ಪಿಂ್ಸತಾನಾ ಮ್ಹಾಕಾ ನೀದ್‌ಚ್‌ ಪಡನಾಗೊ. ತಾಕಾ 
ತುಜೆಚ್‌ಲಾಗಿಂ ನಿದಾಂವ್ದೆಂ ಬರೆಂ” ಮ್ಹಣಾಲೊ ತೊ ಭಯ್ಣ್‌ ಲಿನಾಕ್‌. ಪುಣ್‌ 
ಪಮ್ಮಿಚಿ ಬೋಬ್‌ಚ್‌ ಬೋಬ್‌. 

ಪಮ್ಮಿಚೆ ಮತಿಂತ್‌ ಕಿತೆಂ ಆಸಾ ತೆಂ ಸಮ್ಜೊಂಕ್‌ ಸಕ್‌ಲ್ಲೊ ತರ್‌ ತಾಚೊ 
ಮಾಮ್‌ ಖಂಡಿತ್‌ ತಾಕಾ ಆಪ್ಲೆ ಪಾಸ್ಫೆಂತ್‌ಚ್‌ ನಿದಾಯ್ತೊ. ಅಶೆಂ ಪಮ್ಮಿಕ್‌ 
ಪರತ್‌ ಆಪ್ಲ್ಯಾ ಮಾಮ್ಮಿ ಡಾಡಾ ಸಾಂಗಾತಾಚ್‌ ನಿದಜೆ ಪಡ್ಲೆಂ. 


ಆತಾಂ ಮಾತ್‌ ಪಮ್ಮಿ ಕಸಲಿಚ್‌ ಸೊಡ್‌ದೊಡ್‌ ಕರಿನಾ ಜಾಲೆಂ. ಮೊದ್ಕಾನ್‌ 
ಉತರ್ಲ್ಹಾರೀ ಆಪ್ಲ್ಯಾ ಡಾಡಾಚ್ಮಾ ಪೊಟಾರ್‌ಥಾವ್ನ್‌ ತಾಣೆ ಸಕ್ಲಾ ನಿದೊಂಕ್‌ 
ಆಯ್ಕೊಂಚೆಂಚ್‌ ನಾ ಜಾಲೆಂ. ಅಶೆಂ ಸಳ್‌ ಕೆಲ್ಲ್ಯಾ ಏಕ್‌ ದೋನ್‌ ಪಾವ್ಟಿಂ 
ಮಾಮ್ಮಿನ್‌ ತಾಕಾ ಜೋರ್‌ ಕೆಲ್ಲೆಂ. ದೆಕುನ್‌ ಮಾಮ್ಮಿಚ್ಕಾ ಪೊಟಾರ್‌ ನಿದೊಂಕ್‌ 
ತಾಕಾ ಧಯ್ರ್‌ ಯೇನಾತ್‌ಲ್ಲೆ. ಡಾಡಾ ತಾಕಾ ಕಾಂಯ್‌ ಕರಿನಾತ್‌ಲ್ಲೊ. 
ಚೆಡ್ಡಾಚೆಂ ಹಟ್‌ ಸೊಂಸುಂಕ್‌ ಜಾಯ್ದಾಸೆಂ, ಕಿತೆಂ ಕರ್ದೆಂ ತೆಂ ಕಳನಾಸೆಂ ಲುವಿ 
ಆನಿ ಲಿನಾ ಕಂಗಾಲ್‌ ಜಾಲ್ಲಿ. ವಾಯ್ಟ್‌ ಪಿಡೆಚೆಂ ಒಕತ್‌ ದಿಲೆಂ. ಪಕ್ಕಿಕೆರೆ 
ಇಗದ್ದಿಕ್‌ ವ್ಹರ್ನ್‌ ವಾಂಜೆಲ್‌ ರಜಾರ್‌ ಕರವ್ನ್‌ ಹಾಡ್ಲೆಂ, ಉಡ್ಡಿ ವ್ಹರ್ನ್‌, 
ಭುರ್ಸ್ಯಾಪಿಡೆಚ್ಯಾ ದಾಕ್ಷೆರಾಕ್‌ ದಾಕಯ್ದೆಂ. 

“ಸಗ್ಳೊ ದೀಸ್‌ ಕಾನುನಾಂ ಉಲವ್ನ್‌ ಬಸ್ಟ್ವಾ ಚೆಡ್ವಾಕ್‌ ರಾತಿಂ ಕಿತೆಂ 
ಸಯ್ತಾನ್‌ ಆಂಗಾರ್‌ ಯೆತಾ ಸಾಂಗನಾಂಯ್‌?” ಐನಾಚೆ ಉದ್ಗಾರ್‌ ಪಮ್ಮಿಚ್ಛಾ 
ಗುಮಾನಾಕ್‌ಚ್‌ ವಚನಾಂತ್‌. ಪಮ್ಮಿಚ್ಛಾ ಹಟಾಧರ್ಮಾನ್‌ ಪಾಟ್ಲ್ಯಾ ಸ 
ಮಯ್‌ನ್ಯಾಂಥಾವ್ನ್‌ ನೀದ್‌ನಾಸ್ತಾಂ ಲುವಿ ಆನಿ ಲಿನಾ ಭಾಗೊನ್‌ ಗೆಲ್ಲಿಂ. 


ಪಮ್ಮಿ ಜಲ್ಮತಾನಾ ತಾಚೊ ಡಾಡಾ ಗಲ್ಫಾಂತ್‌ ಆಸ್‌ಲ್ಹೊ. ಸುದ್ದಿಲೆಂ ಏಕ್‌ 
ವರಸ್‌ಭರ್‌ ಪಮ್ಮಿಕ್‌ ತಾಚಿ ಮಾಮ್ಮಿ ಪಾಸೆ ಿಂತ್‌ಚ್‌ ದವರ್ನ್‌ ಪೊಟ್ಟುನ್‌ ಧರ್ನ್‌ 
ನಿದ್ದಾಲಿ. ಪುಣ್‌ ಡಾಡಾ ಆಯಿಲ್ಲೊಚ್‌ ಪಮ್ಮಿ ರಾತಿಚೆಂ ಎಕ್ಸುರೆಂ ಜಾಲ್ಲೆಂ. 
ನಿದ್ದಾನಾ ಮಾಮ್ಮಿ ಪೊಟ್ಲುನ್‌ ಧರ್ತಾಲಿ ತರ್‌ ಉಪ್ರಾಂತ್‌ ಜಾಗ್‌ ಜಾತಾನಾ 
ಪಮ್ಮಿ ಬೆಡ್ಡಾಚೆ ದೆಗೆನ್‌ ಆಸ್ತಾಲೆ. ತವಳ್‌ ಆಕಾಂತೊನ್‌ ಪಡ್‌ಲ್ಲ್ಯಾ 
ಪಮ್ಮಿನ್‌ ರಡೊಂಕ್‌ ಸುರು ಕರ್ತಾನಾ ತಾಚಿ ಮಾಮ್ಮಿ ತಾಚಿಕುಶಿನ್‌ ಪಾಳಿ: 

ಡಾಡಾ ಖಂಯ್‌? 


ಪಮ್ಮಿಕ್‌ ಆತಾಂ ಕಳೊನ್‌ ಆಯಿಲ್ಲೆಂ ಕಿ ತಾಕಾ ದೆಗೆನ್‌ ನಿದಯ್ತಾಂ 
ಮ್ಹಣೊನ್‌. ದೆಕುನ್‌ಚ್‌ ರಿನಾ ಆಂಟಿ ಸಾಂಗಾತಾಚ್‌ ನಿದ್ದೆಂ ಬರೆಂಮ್ಹಣ್‌ 
ತಾಕಾ ಭೊಗ್‌ಲ್ಲೆಂ. 

ಪುಣ್‌ ಆತಾಂ ಸುಮಾರ್‌ ಅಡೇಜ್‌ ವರ್ಸಾಂ ಪ್ರಾಯೆರ್‌ ಪಮ್ಮಿ ಜಾಣಾ 
ಮಾಮ್ಮಿ ಆನಿ ಡಾಡಾ ರಾತಿಂಚೆಂ ಆಪ್ಣಾಕ್‌ ಕುಶಿನ್‌ ದವರ್ತಾತ್‌. ಡಾಡಾ 
ಮಾಮ್ಮಿಕ್‌ ಪೊಟ್ಟುನ್‌ ಧರ್ತಾ. ತೊ ಆಪ್ಣಾಚೊ ಡಾಡಾ ಆಪ್ಲಾಕ್‌ಚ್‌ ತಾಣೆ 
ಪೊಟ್ಟುನ್‌ ಧರಿಜೆ ಮ್ಹಳ್ಳೆಂ ಹಟ್‌ ತಾಚೆಂ. ದೆಕುನ್‌ ತಾಕಾ ಸೊಡ್ನ್‌ ಪಯ್ಸ್‌ 
ತೆಂ ನಿದೊಂಕ್‌ ಆಯ್ಕನಾ ಜಾಲ್ಲೆಂ. 

ಹಣೆ ಥೊಡೊಚ್‌ ತೇಂಪ್‌ ಗಾಂವಾಂತ್‌ ಆಸ್ಚ್ಯಾ ಲುವಿಕ್‌ ಲಿನಾಕ್‌ ಸೊಡುಂಕ್‌ 
ನ್ಹಯ್‌ ಪಮ್ಮಿಕ್‌ ಧರುಂಕ್‌ ನ್ಹಯ್‌ ಮ್ಹಳ್ಳಿ ಗತ್‌. ಲಿನಾಕ್‌ ಬೂದ್‌ 
ಕಳನಾತ್‌ಲ್ಲ್ಯಾ ಬಾಳ್ಕಾಕ್‌ ಕಿತೆಂ ಕರ್ದೆಂ ಮ್ಹಣ್‌ ಕಳನಾಸ್ಲೆ ಆಟೆವಿಟೆ. ಪುಣ್‌ 
ಅಕೇರಿಕ್‌ ಪಮ್ಮಿಚ್‌ ಸಲ್ವತಾಲೆ. ಆನಿ ಎಕ್ಸುರೆಂ ನಿದ್ದಿ ಗತ್‌ ಆಪ್ಣಾಕ್‌ 
ಸದಾಂಚಿ ಮ್ಹಳ್ಳೆಂ ಸತ್‌ ಸವ್ಕಾಸ್‌ ಸವ್ಕಾಸ್‌ ತಾಚ್ಮಾ ಗಮನಾಕ್‌ ವಚೊಂಕ್‌ 
ಲಾಗ್‌ಲ್ಲೆಂ. 


ಪಮ್ಮಿಕ್‌ ತಾಪ್‌ ಆಯ್ಲ್ಯಾರ್‌, ಶೆಳ್‌ ಜಾಲ್ಕಾರ್‌ ಮಾಮ್ಮಿ ಡಾಡಾ ತಾಕಾ 
ಪೊಟ್ಟುನ್‌ ಧರ್ತಾತ್‌ ಮ್ಹಳ್ಳೆಂ ತೆ ಖಂಡಿತ್‌ ಜಾಣಾ. ದೆಕುನ್‌ ಹ್ಮಾ ದಿಸಾಂನಿ 
ತಾಚ್ಕೊ ಪಿಡಾ ಚಡ್ಡ್ಯಾತ್‌. ಹಪ್ತ್ಯಾಂತ್‌ ಏಕ್‌ಪಾವ್ಟಿಂ ತರಿ ದಾಕ್ತೆರಾಲಾಗಿಂ 
ವ್ಹೆಲ್ಮಾಶಿವಾಯ್‌ ಜಾಯ್ನಾ. ದಾಕ್ತೆರಾನ್‌ ತಾಪಾಕ್‌, ಶೆಳಿಕ್‌ ದಿಲ್ಲೆಂ ಒಕತ್‌ 
ವೆಗ್ಳೊಚ್‌ ಸಮಸ್ಸೊ ಘೆವ್ನ್‌ ಆಸ್ಚ್ಯಾ ಪಮ್ಮಿಕ್‌ ಗುಡ್ಕಾಕ್‌ ಮಾತಿ ವ್ಹಾವಯಿಲ್ಲೆಬರಿ. 
ತೆಂ ಆತಾಂ ಭಾಗೊನ್‌ ಆಯಿಲ್ಲೆಂ... ಭುರ್ಗ್ಕಾಚೊ ಮೊಸ್ತ್‌ ಮೋಗ್‌ ಕರ್ಚ್ಯಾ 
ಲುವಿ ಆನಿ ಲಿನಾಕ್‌ ಭುರ್ಸ್ಕಾಚೊ ಸಮಸ್ಸೊಚ್‌ ಮತಿಕ್‌ ಸಮ್ಹನಾತ್‌ಲ್ಲೊ. 

ಆಯ್ಲೆ ವಾರ್ಚ್ವಾ ದಿಸಾಂನಿ ಪಮ್ಮಿ ಇಲ್ಲೆಂ ಚಲಾಕ್‌ ದಿಸ್ತಾಲೆಂ. “ರಿನಾ ಆಂಟಿ 
ಯೆತಾನಾ ಮ್ಹಾಕಾ ಪೀಂ ಪೀಂ ಕರೆ ಶೂ ಹಾಡ್ತಾ...” ಅಶೆಂ ಸದ್ದ್ಯಾಕ್‌ ಕುಳಾರಾ 
ಯೇಂವ್ಕ್‌ ಆಸ್ಚ್ಯಾ ರಿನಾ ಆಂಟಿಚ್ಕಾ ಯೆಣ್ಮಾಕ್‌ ರಾಕೊನ್‌ ಆಸ್ಚಾ ಪಮ್ಮಿಕ್‌ 
ಕಿತೆಂಗೀ ಸಂತೊಸ್‌. ರಿನಾ ಆಂಟಿ ಸಾಂಗಾತಾ ನಿದ್‌ಲ್ಲೆ ದೀಸ್‌ ತಾಕಾ 
ವಿಸ್ರೊಂಕ್‌ನಾಂತ್‌. 

ಏಕ್‌ ದೀಸ್‌ ರಿನಾ ಆಂಟಿ ಆನಿ ಸುನಿಲ್‌ ಅಂಕಲ್‌ ಆಯ್ದಿಂಚ್‌. ಪಮ್ಮಿಕ್‌ 
ತಾಂಣಿ ಮೊಸ್ತ್‌ ಖೆಳಾಬಾವ್ಲೊ, ಆಂಗ್ಲಿಂ, ಶೂ ಹಾಡ್‌ಲ್ಲೆ. ತಾಕಾ ಕೀಸ್‌ 
ದಿಲೆ. ಚೊಕ್ತೆಟಾಂ ದಿಲಿ. ಸಗ್ಳೊ ದೀಸ್‌ ಪಮ್ಮಿಚ್ಕಾ ಸಂತೊಸಾಕ್‌ ಮೇರ್‌ಚ್‌ 

ತೆ ಸಾಂಜೆಚೆಂ ಜೆವಾಣ್‌ ಜಾಲೆಂ ಆನಿ ಸಗ್ಳಿಂ ನಿದೊಂಕ್‌ ವೆಚೊ ವೇಳ್‌ 
ಯೆತಾನಾ, “ಹಾಂವ್‌ ರಿನಾ ಆಂಟಿ ಸಾಂಗಾತಾ ನಿದ್ದಾಂ” ಪಮ್ಮಿಚೆಂ ಹಟ್‌ಚ್‌. 
ಭುರ್ಗ್ಯಾಕ್‌ ನವ್ಕಾನ್‌ ಕಾಜಾರ್‌ ಜಾಲ್ಲ್ಯಾಂಸಾಂಗಾತಾ ಧೊಸುಂಕ್‌ ಸೊಡ್ದೆಂ ' 
ಸಾರ್ಕೆಂ ನ್ಹಯ್‌ಮ್ಹಣ್‌ ಲಿನಾಕ್‌ ದಿಸ್ಲ್ಯಾರೀ, ಪಮ್ಮಿಚೆಂ ಹಟ್‌ಚ್‌ ಜಿಕ್ಲೆಂ. 

ನಾಖುಶೆನ್‌ಶೆಂ ರಿನಾ ಆಂಟಿನ್‌ಯಿ ಪಮ್ಮಿಕ್‌ ಆಪ್ಣಾಸಾಂಗಾತಾ ನಿದಾಯ್ಲೆಂ. 
ಪುಣ್‌ ರಾತಿಂ ಮುತೊಂಕ್‌ ಉಟ್ತಾನಾ ಪಮ್ಮಿಕ್‌ ಲಾಗ್‌ಲ್ಲೊ ಶೊಕ್‌ ಸಾಂಗ್ಚೊ 
ನ್ಹಯ್‌. ರಿನಾ ಆಂಟಿನ್‌ ಆಪ್ಣಾಕ್‌ ಪೊಟ್ಟುನ್‌ ಧರ್ಹಾಬದ್ದಾಕ್‌ ಸುನಿಲ್‌ 
ಅಂಕಲಾಕ್‌ ಪೊಟ್ಟುನ್‌ ಧರ್ದಾಂ! 

ಪಮ್ಮಿಕ್‌ ರಡೊಂಕ್‌ ಆಯ್ದೆಂ. . ಪುಣ್‌ ರಡ್ಜೆಂಚ್‌ ವೆರ್ಡ್‌ ದಿಸ್ಲೆಂ ತಾಕಾ. 
ಕೊಣಾಕ್‌ ಪಾತ್ಕೆಂವ್ಕ್‌ಯಿ ತೆಂ ತಯಾರ್‌ ನಾತ್‌ಲ್ಲೆಂ. ತೆ ರಾತಿಂ ಮುತೊಂಕ್‌ 
ತೆಂ ಉಟ್ಲೆಂನಾ. ಮಾಂದ್ರೆರ್‌ಚ್‌ ಮುತ್ಲೆಂ ಆನಿ ಇಲ್ಲೆಂ ಕುಶಿನ್‌ಶೆಂ ನಿದ್ದೆಂ. 


ತೆ ರಾತಿಂ ಪಮ್ಮಿಚ್ಕಾ ಮಾಮ್ಮಿ-ಡ್ಕಾಡಿಕ್‌ ಸುಶೆಗಾತ್‌ ನೀದ್‌. ಪುಣ್‌ ದುಸ್ರೆ 
ಸಕಾಳಿಂ ಉಟ್ತಾನಾ ಪಮ್ಮಿ ಪಯ್ಲೆ _ಚ್‌ಪಾವ್ಟಿಂ ಮಾಂದ್ರೆರ್‌ ಮುತ್‌ಲ್ಲೆಂ ಪಳೆವ್ನ್‌ 
ದಾಕ್ತೆರಾಚಿ ಸಲಹಾ ವಿಚಾರ್ಹಿ ಆಲೋಚನ್‌ ತಾಂಣಿ ಕರುಂಕ್‌ ಸುರು ಕೆಲಿ. 
“ಪಮ್ಮಿ ಬುರೈಂ ಜಾಲಾಂ. ಎದೆಂ ವ್ಹಡ್‌ ಚೆಡುಂ ಮಾಂದ್ರೆರ್‌ ಮುತ್ತಾಂ” 
ತಾಚ್ಮಾ ಮೊಗಾಚ್ಕಾ ರಿನಾ ಆಂಟಿನ್‌ಚ್‌ ತಾಕಾ ಲ್ಹಾನ್‌ ಕರ್ಚೆಂ ಪಮ್ಮಿಕ್‌ 
ಸೊಸ್ಲೊಂ ನಾ. ಫುಡ್ಲೆ ರಾತಿಥಾವ್ನ್‌ ಆಪುಣ್‌ ಕೊಣಾಯ್‌ಸಾಂಗಾತಾ 
ನಿದ್ದಲಿಂಮ್ಹಣ್‌ ಹಟ್‌ ಧರ್ದೆಂ ಪಮ್ಮಿನ್‌ ಸೊಡ್ನ್‌ ಸೊಡ್ಲೆಂ. ವಸ್ತುರಾಂ ಆನಿ 
ಮಾಂದ್ರಿ ಉಂಬಳ್ಹೆಂ ಕಾಮ್‌ ಮಾತ್‌ ತಾಣೆ ತಾಂಕಾಂ ಚಡ್ತಿಕ್‌ ಕರ್ನ್‌ ದಿಲೆಂ. 

"ಮ್ಹಾಕಾಯಿ ಎಕ್ಸೆಂ ಚೆಡುಂ ಭುರ್ಗೆಂ 
ಆಸ್‌ಲ್ಲೆಂ ತರ್‌...' 


ರ ಕೌಲ 





“ಪಾವ್ಸಾಳೊ ಸುರು ಜಾಂವ್ಚೆ ಆದಿಂ ಆಖ್ಟೊ ಬೆಡೊ ಸೊಲ್ಲ್‌ ಸಂಪಯ್ದೆ, 
ಪಾವ್ಸ್‌ ಸುರು ಜಾತಚ್‌ ಹೆರ್‌ ಕಾಮಾಂ ಆಸಾತ್‌'' ಮ್ಹಳ್ಳ್ಯಾ ಹಟ್ಟಾನ್‌ 
ರಿತಾಬಾಯ್‌ ಆಪ್ಲ್ಯಾ ಘೂವಾ ಆನಿ ಕಾಮಾಗಾರಾ ಸಾಂಗಾತಾ ಕೊಡ್ಕ್ಯಾಚ್ಕಾ 
ಸೊಪ್ಕಾರ್‌ ಬಸೊನ್‌ ಬೆಡೊ ಸೊಲ್ಲ್ಯಾ ವಾವ್ರಾರ್‌ ಆಸ್‌ಲ್ಲಿ. ಕೋಣ್‌ ಉಲಂವ್ಕ್‌ 
ಆಯ್ದಾಾರೀ, ಪಾನ್‌ಪೊಡ್‌ ಖಾಂವ್ಕ್‌ ಆಯ್ಲಾರೀ ಕೊಡ್ಕ್ಯಾಕ್‌ಚ್‌ ಆಪವ್ನ್‌ 
ತಾಂಚಿ ಗರ್ಡ್‌ ತಿರ್ಸುನ್‌ ಧಾಡ್ದೆಂ; ತಾಂಕಾಂ ಘರಾಭಿತರ್‌ ಆಪವ್ನ್‌, ಉಲಂವ್ಚಾ 
ತಿತ್ಲಿ ಪು್ಸತ್‌ ನಾತ್‌ಲ್ಲಿ. ಗಿಮ್ದೊ ಘಾಮ್‌ ದೊಳ್ಳಾಂಕ್‌ ದೆಂವ್ತಾ ಮ್ಹಣೊನ್‌ 
ಮಾತ್ಕಾಕ್‌ ವಸ್ತುರ್‌ ರೆವ್ಡಾವ್ನ್‌ ಪಡ್ಡಾಚ್ಮಾ ವಾರ್ಕಾಕ್‌ ಉಬ್ಬಿ ಬೆಡ್ಮಾಚಿ ಘುಸ್‌ಯಿ 
ಲೆಕಿನಾಶೆಂ ಎಕೆಕ್‌ಚ್‌ ಪೊಪಾಳ್‌ ಆದಾಳ್ಕಾಂತ್‌ ಉಸವ್ನ್‌ ರಾಸ್‌ ಕರ್ದೆಂ ಸೊಡ್ನ್‌ 
ದುಸ್ರೆಂ .ಖಂಚೆಂಚ್‌ ತಿಕಾ ದಿಸನಾತ್ಲೆಂ. ತಿತ್ಲ್ಯಾರ್‌ ಘರಾಚೆ ಗೆಟಿಕಡೆ ರಿಕ್ಕಾ 
ರಾವ್‌ಲ್ಲೊ ಆವಾಜ್‌. 

“ಹ್ಯಾ ಆಮ್ಸೊರಾಚ್ಕಾ ವೆಳಾರ್‌ ಕೊಣಾಚಿ ಧೊಸ್‌ ಉದೆಲಿ?'' ಮ್ಹಣ್‌ ತಕ್ಲಿ 
ಉಕಲ್ತಾನಾ ಆಪ್ಲಿ ಯೇಣ್‌ ಲುವಿಜಾಮಿ ದೆಂವೊನ್‌ ಯೆಂವ್ಚಿ ಪಳೆವ್ನ್‌, ಆಪ್ಣಾಕ್‌ 

ಆಯಿಲ್ಲ್ಯಾ ಸಣ್ಣಣ್ಕಾ ಚಿಂತ್ಪಾಖಾತಿರ್‌ ತಿಕಾ ಚುರ್ದುರೆ ಆಯ್ಲೆ. ಲುವಿಜಾಮಿ 
ರಿತಾಬಾಯೆಚೆ ದುಸ್ರೆ ಧುವೆಚಿ ಮಾಂಯ್‌. ಆಪ್ಲ್ಯಾ ಪಾಂಚ್‌ ಜಣಾಂ ಪುತಾಂ 
ಪಯ್ಕಿ ತಿಸ್ರ್ಯಾಚಿ ಹೊಕಲ್‌ ಜಾವ್ನ್‌ ರೀನಾಕ್‌ ಲುವಿಜಾಮ್ಕೆನ್‌ ಘೆತ್‌ಲ್ಲೆಂ. 
ಆತಾಂ ತಿಚೊ ಪೂತ್‌ ಜೆರಿ, ಸುನ್‌ ರೀನಾ ಆನಿ ತಾಂಚೆಂ ಎಕ್ಷೆಂಚ್‌ ಭುರ್ಗೆಂ 
ಡಿಂಪಲ್‌ ಕುವೆಯ್ದಾಂತ್‌ ಆಸಾತ್‌. 

ರಿತಾಬಾಯ್‌ ಆನಿ ತಿಚೊ ಘರ್ಕಾರ್‌ ಆಪ್ಲೆಂ ಕಾಮ್‌ ಆನಿ ಘರ್‌ ಸೊಡ್ಡ್‌ 
ದುಸ್ರೆ ಖಂಚೆಚ್‌ ಖಬ್ರೆಕ್‌ ವೆಚಿಂ ಮನ್ಶಾಂ ನ್ಹಂಯ್‌; ತಾಂಚಿ ಧುವ್‌ ರೀನಾ 
ಎದೊಳ್‌ಚ್‌ ಸುರ್ವಿಲ್ಮಾ ಹಂತಾಚ್ಕಾ ಕ್ಕಾನ್ಸರಾಕ್‌ ಬಲಿಜಾವ್ನ್‌ ವರ್ಫ್‌ಭರ್‌ 
ರೇಡಿಯೊಥೆರಪಿ ಘೆವ್ನ್‌ ಮೊರ್ಚೆಂ ವಾಂಚ್‌ಲ್ಲ್ಯಾನ್‌ ಮನ್ಶಾಂಚೆಂ ಮೋಲ್‌ 
ಬರ್ಕಾನ್‌ ಜಾಣಾಸ್ವಂ ಚೆಡುಂ. ದೆಕುನ್‌ ವಿದವ್‌ ಮಾಂಯ್ಕ್‌ ಮೊವಾಳಾಯೆನ್‌ 
ಚಲಂವ್ಚಿ ಜಾಣ್ವಾಯ್‌ ಆನಿ ಖಾಲ್ತೆಪಣ್‌ ಶಿಕ್‌ಲ್ಲ್ಯಾನ್‌ ಆಸ್ಕೆತ್‌ ತಾಚೆಥಂಯ್‌ 
ಲುವಿಜಾಮೈಕ್‌ ವರ್ತೊ ಮೋಗ್‌. ದೆಕುನ್‌ಚ್‌ ತಿಕಾ ತಾಚ್ಕಾ ಘರ್ಹಾಂಕಡೆಯಿ 
ವರ್ತಿ ಸಳಾವಳ್‌. 

ಲುವಿಜಾಮಿ ಆಪ್ಲ್ಯಾ ಪಾಂಚ್ಚ್ಯಾ ಪುತಾಕ್‌ ರೊನಿಕ್‌ ಗುರ್ವಾರ್‌ ಆಸ್ತಾನಾಚ್‌ 
ಮುಂಬಂಯ್ತ್‌ ಟೆಕ್ಸಿ ಡ್ರೈವರ್‌ ಜಾವ್ನಾಸ್ಲೊ ತಿಚೊ ಘರ್ಕಾರ್‌ ಆವ್ಚಿತ್‌ ಸರೊನ್‌ 
ಶಿಕಪ್‌ ನಾತ್‌ಲ್ಲೆ, ಹೆರ್‌ ಕಸಲೊಚ್‌ ಆರ್ತಿಕ್‌ ಆದಾರ್‌ ನಾತ್‌ಲ್ಲೆ ಲುವಿಜಾಮೈನ್‌ 
ಆಪ್ಲ್ಯಾ ಪಾಂಚ್‌ ಜಣ್‌ ಲ್ಹಾನ್‌ ಲ್ಹಾನ್‌ ಚೆರ್ಕಾಂಕ್‌ ವ್ಹಡ್‌ ಕರಿಜೆ, ಆನಿ ಶಿಕಪ್‌ 
ದೀಜೆ ಪಡ್‌ಲ್ಲೆಂ. ಆಜ್‌ ತೆ ಸಗ್ಳೆ ಕಾಜಾರ್‌ ಜಾಲ್ಯಾತ್‌. ಪಾಂಚಾಂತ್‌ ಚೋವ್ಲ್‌ 
ಜಣ್‌ ಗಲ್ಫಾಂತ್‌ ಆಸಾತ್‌. ಎಕ್ಲೊ ಆಯ್ದೆವಾರ್‌ಚ್‌ ಮತಿಚೆ ಪಿಡೆವರ್ವಿಂ 
ಜೀವ್ಚಾತ್‌ ಕರ್ನ್‌ ಸರ್‌ಲ್ಲೊ. 


ಜ್ಯ ಜೇ ೫% 


ದಾಕ್ತೆರಾನ್‌ ಪಿಡಾ ನಾ, ಸಗ್ಳೆಂ ಸಾರ್ಕೆಂ ಆಸಾ ಮ್ಹಣ್‌ ಸಾಂಗ್ಲ್ಯಾರೀ ಖಂಚಿ 
ತರೀ ದೂಕ್‌ ದಾಕವ್ನ್‌ ದೀವ್ನ್‌ ಚಾರ್‌ ಗುಳಿಯೊ ಚಡ್‌ಚ್‌ ಹಾಡ್ನ್‌ ಯೆಂವ್ಚೆ 
ಲುವಿಜಾಮ್ಮೆಕ್‌ ಆಯ್ಲೆವಾರ್ಹ್ಯಾ ವರ್ಸಾಂನಿ ಏಕ್‌ ನ್ಹಂಯ್‌ ಏಕ್‌ ಪಿಡಾ ಧೊಸ್ತಾಲಿ. 
“ಭಾಯ್ಲ್ಯಾಂಕ್‌ ಆಪ್ಲಿ ಪಿಡಾ ಸಮ್ಹನಾ, ಥೊಡೆಪಾವ್ಟಿಂ ದಾಕ್ತೆರಾಂಕೀ ಮೆಳನಾ” 
ಮ್ಹಣ್ಚೆ ಲುವಿಜಾಮ್ಯೆಕ್‌ ದೋನ್‌ ವರ್ಸಾಂ ಆದಿಂ ಆಪ್ಣಾ ಸ ಆಕೆರಿಚ್ಯಾ ಪುತಾಚೆಂ 
ಕಾಜಾರ್‌ ಜಾಲ್ಕಾ ಉಪ್ರಾಂತ್‌ ಪಿಡಾ ಸದಾಂಚಿ ಜಾಲ್ಲಿ. ತಿಚೆ ಪಿಡೆವಿಶಿಂ ಚಡಿತ್‌ 

ಕಾಂಯ್‌ ಕರುಂಕ್‌ ಸಕನಾತ್ಸ್ಯಾರೀ ಹಪ್ಪ್ಯಾಕ್‌ ಏಕ್‌ಪಾವ್ಟಿಂ ಫೊನಾಂ ಕರ್ನ್‌ ಸಗ್ಳೆ 


ಪೂತ್‌ ತಿಚಿ ಖಬರ್‌ ಫೆತಾಲೆ. ಫೊನಾಂ ಆಯಿಲ್ಲ್ಯಾ ದೋನ್‌-ತೀನ್‌ ದೀಸ್‌ ತಿ 


ಬರಿ ಆಸ್ತಾಲಿ, ಪುಣ್‌ ಉಪ್ರಾಂತ್‌ ಖಂಚಿ ತರೀ ದೂಕ್‌ ತಿಕಾ ಧೊಸುಂಕ್‌ ಸುರು 
ಕರ್ತಾಲಿ. ರಾತಿಂಚಿ ನೀದ್‌ ಸಾರ್ಕಿ ಯೇನಾ ಮ್ಹಣ್‌ ನಿದೆಚ್ಕೊ ಗುಳಿಯೊ ಘೆಂವ್ಕ್‌ 
ಧರ್ನ್‌ ಸಬಾರ್‌ ವರ್ಸಾಂಚ್‌ ಜಾಲಿಂ ಜಾಲ್ಲ್ಯಾನ್‌ ತಿಚ್ಮಾ ಜಿವಾಚಿ ಮೊಟಾಯ್‌ 
ವಾಡ್‌ಲ್ಲಿ. ದೆಕುನ್‌ ಸಾದಾರಣ್‌ ಜಾವ್ನ್‌ ಘರ್‌ ಭಾಯ್ರ್‌ ಸದ್ದಿ ಮಾಮಿ ತಿ 
ನ್ಹಂಯ್‌.  ದೆಕುನ್‌ಚ್‌ ದೊನ್ಸಾರಾಂಚ್ಕಾ ಭೊರಾರ್‌ ಆವ್ಚಿತ್‌ ಆಯಿಲ್ಲೆ ತಿಕಾ 
ಪಳೆವ್ನ್‌ ರಿತಾಬಾಯ್‌ ಮಾತ್ಮಿ ಶೆರ್ಮೆಲಿಚ್‌ ಮ್ಹಣ್ಕೆತ್‌. ತ್ಕಾ ಶಿವಾಯ್‌ ಯೇಣ್‌ 
ಮ್ಹಣ್ತಚ್‌ "ಕಾಮಾಕ್‌ ಉಜೊ ಲಾಯ್‌” ಮ್ಹಣೊನ್‌, “ಯೆಯಾ ಯೆಣಿಂನೊ, 
ಕಾಮ್‌ ಕೆದಾಳಾಯ್‌ ಮುಗ್ದಲ್ಲೆಂಚ್‌ ನಾ. ವ್ಹೊಳೊನ್‌ ವಚೊಂದಿ ತೆಂ. ಯೆಯಾ 
ಘರಾ ಯಾ. ತಾನೆಕ್‌ ಪುಣ್‌ಯಿ ಜಾಯ್ಲಿ'' ವಿಚಾರಿ ರಿತಾಬಾಯ್‌. 

ತಾನೆಚಿ, ಭುಕೆಚಿ ಚಡ್‌ ಆಸಕ್ತ್‌ ದಾಕಯ್ನಾಶೆಂ ಲುವಿಜಾಮಿ ಕಿತೆಂಗೀ 
ಸಾಂಗೊಂಕ್‌ ಚಡ್ಬ್ಪಡ್ಡೆಂ ರಿತಾಬಾಯೆಕ್‌ ಕಳ್ನಾಶೆಂ ಗೆಲೆಂ ನಾ. ಹ್ಯಾ ಆದಿಂಯಿ 
ಮತಿಂತ್‌ ಕಾಂಯ್‌ ಧೊಸುಂಕ್‌ ಸುರು ಜಾಲೆಂ ಮ್ಹಣ್ತ್ವಚ್‌ ಲುವಿಜಾಮಿ 
ಭಾಯ್ರ್‌ ಸರೊನ್‌ ರಿಕ್ಕಾ ಧರ್ನ್‌ ಯೇವ್ನ್‌ ರಿತಾಬಾಯೆಗರ್‌ ಪಾವ್ತಾಲಿ. ರಾತ್‌ಭರ್‌ 
ಉಲವ್ನ್‌ ಆಪ್ಲಿ ಮತ್‌ ಹಾಳು ಕರ್ತಾಲಿ. 

“ಯೆಣಿಂನೊ, ಮನ್ಶಾಚ್ಕಾ ಹಾತಾಂತ್‌ ದೋನ್‌ ಕಾಸ್‌ ಜಾಲೆ ಮ್ಹಣ್ತಚ್‌ 
ಆನ್‌ಎಕ್ಸ್ಯಾಕ್‌ ಚಿಲ್ಲುಂಚಿ ಸವಯ್‌ ಕಿತ್ಕಾಕ್‌ ಅಪಾಪಿಂ ಯೆತಾ ಸಾಂಗಾ?” 
ಲುವಿಜಾಮೈನ್‌ ವೊಪಾರಿ ಪರಿಂ ಉಡಯಿಲ್ಲಾ ಸವಾಲಾಕ್‌ ರಿತಾಬಾಯೆಕಡೆ 
ತಕ್ಕಣ್‌ ಜಾಪ್‌ ನಾತ್‌ಲ್ಲಿ, ದೆಕುನ್‌ ತಿ ವೊಗಿಚ್‌ ರಾವ್ಲಿ. 

“ಮ್ಹಜೊ ಪೂತ್‌ ಲುವಿಸ್‌ ಸರ್ಮಾ ಆದಿಂ ತೊಚ್‌ ಘರ್‌ ಚಲಯ್ತಾಲೊ. 
ಬಾಯ್ಲೆ ಹೆಲೆನಾಚ್ಕಾ ಹಾತಾಂತ್‌ ರುವಿಯಿ ನಾತ್‌ಲ್ಲಿ ಆನಿ ತೆದ್ನಾ “ಮಾಂಯ್‌, 
ಮಾಂಯ್‌'”' ಮ್ಹಣ್‌ ಬರ್ಕಾನ್‌ ಆಸ್‌ಲ್ಲೆಂ. ಘೊವ್‌ ಸರ್‌ಲ್ಲೊಚ್‌ ತಾಚೊ 
ಸರೂಪ್‌ ಕಸೊ ಬದಲ್ಲೊ ಸಾಂಗಾನಾಂತ್‌!” 

ಆಪ್ಲ್ಯಾ ಪಾಂಚ್‌ ಜಣ್‌ ಭುರ್ಗ್ಯಾಂಪಯ್ಕಿ ಲುವಿಸ್‌ಚ್‌ ಇಲ್ಲೊ ಅಸ್ಕತ್‌. 
ತಾಕಾ ಕಾಮಾಚೆಂ ಟೆನ್ಶನ್‌ ಸೊಸ್ಜಿ ಸಕತ್‌ ನಾತ್‌ಲ್ಲ್ಯಾನ್‌ ಗಲ್ಫಾಂತ್‌ ಚಡ್‌ 
ತೇಂಪ್‌ ಕಾಡುಂಕ್‌ ತಾಚ್ಕಾನ್‌ ಜಾಯ್ನಾಸ್ತಾಂ ಗಾಂವಾಂತ್‌ಚ್‌ ಲ್ಹಾನ್‌ ಆಂಗಡ್‌ 

ಫಾಲ್ಡ್‌ ದೀಸ್‌ ಸಾರ್ರಾಲೊ. ಸಕ್ಕಡ್‌ ಭಾವಾಂನಿ ಇಲ್ಲಿ ಇಲ್ಲಿ ಮ್ಹಣ್‌ 
ದುಡ್ವಾಕುಮೊಕ್‌ ಕೆಲ್ಲ್ಯಾನ್‌ ಏಕ್‌ ಜನರಲ್‌ ಸ್ಟೋರ್‌ ತಾಣೆ ಸುರು ಕೆಲ್ಲೊ. 

ಣ್‌ ಕ್ರಮೇಣ್‌ ತಾಚೆ ಪಿಡೆನ್‌ ತಾಚೆರ್‌ ಜಯ್ತ್‌ ವ್ಹೆಲೆಂಚ್‌ ಆನಿ ತಾಣೆ ತೇಲ್‌ 
ಪಿಯೆವ್ನ್‌ ಜೀವ್ಹಾತ್‌ ಕೆಲ್ಲೊ. 


“ಘೊವ್‌ ಸರ್‌ಲ್ಲೊಚ್‌ ತಾಚ್ಯಾ ನಾಂವಾಚೆಂ ಇನ್ಸುರ್‌ ಮೆಳ್ಳೆಂ. ಭಿರ್ಕೊತ್‌ 
ಬಾಯ್‌. ಮ್ಹಣೊನ್‌ ಚೊವ್ಲೀ ಭಾವೆ-ದೇರ್‌ ಮೆಳೊನ್‌ ಹರೈಕ್ಲೊ ಮಯ್ಸ್ಯಾಕ್‌ 
ಎಕೇಕ್‌ ಹಜಾರ್‌ ಧಾಡ್ತಾತ್‌. ಚಾರ್‌ ಹಜಾರ್‌ ತಶೆ ಜಾಲೆ. ದಿಸಾಕ್‌ ಏಕ್‌- 
ದೋನ್‌ ಆಟ್ಟಿ ಕಳೆ ಜಾತಾತ್‌. ತೆಣೆ ಆಬೊಲಿಂ-ಜಾಯೊ ಮ್ಹಣೊನ್‌ ದಿಸಾಕ್‌ 
'ಚಾಳೀಸ್‌-ಪನ್ನಾಸ್‌ ರುಪಯ್‌. ಮಯ್ದ್ಚ್ಯಾಕ್‌ ಫುಲಾಂಚೆಚ್‌ ದೋನ್‌-ತೀನ್‌ 
ಹಜಾರ್‌. ಮಯ್ಚ್ಯಾಕ್‌ ಒಟ್ಟು ಸಾತಾಟ್‌ ಹಜಾರ್‌ ಗಾಂವಾಂತ್‌ ರಾವೊನ್‌ 
ಖಂಚೆ ಬಾಯ್ಲೆಕ್‌ ಮೆಳ್ತಾತ್‌? ಆಬೈೆ ಆತಾಂ ಹ್ಯಾ ಪಯ್ರಾಂಚೊ ರುಬಾವ್‌.” 


ಆಪ್ಲ್ಯಾ ಸುನಾಂವಿಶಿಂ ಕೆದಿಂಚ್‌ ಉತರ್‌ ಕಾಡಿನಾತ್ಲೆ ಲುವಿಜಾಮ್ಮೆನ್‌ ಇತ್ಲ್ಯಾ 
ಭೊಗ್ಗಾಂನಿ ಉಲಂವ್ಚೆಂ ಪಯ್ದೆ ಚ್‌ ಪಾವ್ಟಿಂ ಆಯ್ಕಲ್ಲೆ ರಿತಾಬಾಯೆಕ್‌ 
“ಲುವಿಜಾಮೈಕ್‌ ಮಸ್ತ್‌ ದುಕ್ತಾಂ' ಮ್ಹಳ್ಳೆಂ ಕಳೊಂಕ್‌ ವೇಳ್‌ ಗೆಲೊನಾ. ಪುಣ್‌ 
ತಿಚೆ ಜಾಪಿಕ್‌ ಯಾ ಭುಜಾವಣೆಕ್‌ ರಾಕನಾಸ್ತಾಂ ಲುವಿಜಾಮಿ ಉಲವ್ನ್‌ಚ್‌ ಗೆಲಿ. 


Eg eR ಮ್ಹಜ್ಕೊ ಸುನೊಚ್‌ ಮ್ಹಜ್ಕೊ ಧುವೊ 

8 ಮೊಗಾನ್‌ ತಾಂಚಿ ಕಾತ್ತೆಚಾಕ್ರಿ ಹಾಂವೆಂ ಕೆಲಿ. ಹ್ಯಾಚ್‌ ಹೆಲೆನಾಚೊ 

eb ಲುವಿಸ್‌ ಗಲ್ಪಾಥಾವ್ನ್‌ ಯೆತಾನಾ “ಬಾವ್ದಿಂ ತರ್ನಾಟಿಂ, ಏಕ್‌ ರಾತಿಂಯಿ 

ಸಮಾದಾನಾಚೊ ಸಾಂಗಾತ್‌ ಭೊಗುಂಕ್‌ ಬಾಳ್ಕೆಂ ಸೊಡಿನಾ' ಮ್ಹಣೊನ್‌ ಸ 

ಮಯ್ದ್ಯಾಚ್ಕಾ ಭುರ್ಲ್ಯಾಕ್‌ ಮ್ಹಜೆ ಪಾಸ್ಟೆ ತ್‌ ನಿದಾವ್ನ್‌ ಹಾಂಚೆವಿಶಿಂ ಹಾಂವೆಂ 

ಹುಸ್ಕೊ ದಾಕಯ್ದ್ಲೊ. ಪುಣ್‌ “ಭಾಯ್ಲಿಂ ತಿಂ ಭಾಯ್ಲಿಂ, ಆಪ್ಲಿಂ ತಿಂ ಆಪ್ಲಿಂ' 
ಮ್ಹಳ್ಳೆಂ ತಾಣೆ ರುಜು ಕರ್ನ್‌ ದಾಕಯ್ದೆಂಚ್‌.”' 


ಹ್ಕಾ ದಿಸಾಂನಿ ಲುವಿಜಾಮೈಕ್‌ ಕಸಲ್ಮಾಗೀ ಕಾರಣಾಖಾತಿರ್‌ ಕಠೀಣ್‌ ದುಕ್ಲಾಂ 
ತೆಂ ಧರ್‌ಧರ್‌ ಮ್ಹಣ್‌ ತಿಚ್ಕಾ ಉತ್ರಾಂನಿ ದಿಸೊನ್‌ ಯೆತಾಲೆಂ. ರಿತಾಬಾಯೆನ್‌ 
ಚ್ಹಾ ಗ್ಲಾಸಾಂಕ್‌ ವೊತುನ್‌ ಲುವಿಜಾಮೈಕ್‌ ಏಕ್‌ ಗ್ಲಾಸ್‌ ದೀವ್ನ್‌ ಆಪುಣ್‌ 
ಏಕ್‌ ಗ್ಲಾಸ್‌ ಫೆವ್ನ್‌ ಘರಾಚ್ಕಾ ಮುಕ್ಲ್ಯಾ ಮೆಟಾರ್‌ ದೊಗಾಂಯ್‌ ಯೆಣಿಂ 
ಬಸ್ಲಿಂ. ಪುಣ್‌ ಲುವಿಜಾಮೈಚಿ ಮತ್‌ ಕ ಗ್ಲಾಸಾರ್‌ ನಾತ್‌ಲ್ಲಿ. 
46 


“ಘೊವ್‌ ಸರ್ಲ್ಯಾ ಉಪ್ರಾಂತ್‌ ಆಖ್ಪೆಂ ವರಸ್‌ ಗಾಂವ್‌ಭರ್‌ ಕುಲಿಕಾಮ್‌ 
ಕರ್ನ್‌, ಪಾವ್ಸ್‌-ಗೀಮ್‌ ಲೆಕಿನಾಶೆಂ ನಟಿ ಲಾಂವ್ಕ್‌ಗೀ, ಭಾತ್‌ ಲುವೊಂಕ್‌ಗೀ, 
ಖೊಲಿ ಆರಾಂವ್ಕ್‌ಗೀ ಮ್ಹಣೊನ್‌ ಭೆಟ್ಟೊಳ್‌ ನಾಶೆಂ ಘೊೂಳ್ಳಿಂ. ಸಕ್ಕಡ್‌ 
ಭುರ್ಗ್ಯಾಂಕ್‌ ಇಲ್ಲೆಂ ತರೀ ಇಸ್ಕೊಲ್‌ ಶಿಕಯ್ಲೆಂ. ಸಗ್ಳೆ ಬುದಿಪ್ರಕಾಸಾಕ್‌ ಪಾವ್ಲೆ, 
ಗಲ್ಬಾಕ್‌ ಪಾವ್ಲೆ. ಕಾಜಾರ್‌ಯಿ ಜಾಲೆ. ಪಯ್ಲೆಂ ಆವಯ್ಕ್‌ಚ್‌ ಫುಲಾಂ ಘಾಲ್ನ್‌ 
ಆಸ್‌ಲ್ಲೆ ಪೂತ್‌ ಆತಾಂ ಬಾಯ್ಲಾಂಚೆ ಘೊವ್‌ ಜಾಲ್ಲೆ. ದೊಗಾಂನಿ ವಿಂಗಡ್‌ 
ಘರಾಂ ಕರ್ನ್‌ ಜಾಲ್ಲಿಂ. ಪುತ್‌ ರೊನಿ ಬಾಯ್ಲೆಕ್‌ ಮಾಂವಾಡೆಚ್‌ ಸೊಡ್ಡ್‌, 
ಗಲ್ಫಾಥಾವ್ನ್‌ ಆಯಿಲ್ಲೊ ಏರ್‌ಪೊರ್ಬಾಥಾವ್ನ್‌ ಶೀದಾ ಮಾಂವಾಡೆ ಪಯ್ಲೆಂ 
ವಚೊನ್‌ ಉಪ್ರಾಂತ್‌ ಬಾಯ್ದೆಕ್‌ ಆನಿ ಭುರ್ಗ್ಯಾಕ್‌ ಘೆವ್ನ್‌ ಘರಾ ಪೋರ್‌ 
ಆಯ್ತೊ.” ಪುತಾಂಚೆ ಚಾಲಿಂತ್‌ ಜಾಲ್ಲಿ ಅಸಲಿ ಬದ್ದಾವಣ್‌ ಲುವಿಜಾಮೈಕ್‌ 
ಸಮಾದಾನಾಚಿ ಜಾಂವ್ಕ್‌ ನಾತ್‌ಲ್ಲಿ. 

“ಯೆಣಿಂನೊ, ಹೆಲೆನಾನ್‌ ಮ್ಹಾಕಾ ತಿತ್ಲ್ಯಾ ಸಯ್ರ್ಯಾಂ ಮುಕಾರ್‌ ಇತ್ಲೆಂ 
ಲ್ಹಾನ್‌ ಕರ್ನ್‌ ಚಲಯ್ತಾನಾ ತುಂ ಕಿತ್ಕಾಕ್‌ ಥಂಡ್‌ ರಾವ್ಲೆಂಯ್‌ ಮ್ಹಣ್‌ ಮ್ಹಜೆ 
ಆನ್‌ಎಕೆ ಸುನೆ ಪ್ರೆಸ್ಸಿಲಾಗಿಂ ವಿಚಾರ್‌ಲ್ಲ್ಯಾಕ್‌ ತಾಣೆ ಕಿತೆಂ ಜಾಪ್‌ ದಿಲಿ 
ಜಾಣಾಂತ್‌?” 


ನೀಜ್‌ ಸಂಗತ್‌ ಕಿತೆಂ ತೆಂ ವಿಚಾದ್ದಿ ಆಶಾ ಗಳೊಭರ್‌ ಆಸ್ಲ್ಯಾರೀ ಆಪ್ಲೆ 
ಯೆಣಿಚೆಂ ಸಗ್ಳೆಂ ಸಾಂಗೊನ್‌ ತಿರ್ಸೊಂದಿ ಮ್ಹಣ್‌ ರಿತಾಬಾಯ್‌ ಆಯ್ಕೊಂಕ್‌ಚ್‌ 
ತಯಾರ್‌ ಆಸ್ಲಿ ಶಿವಾಯ್‌ ಸವಾಲ್‌ ಘಾಲುಂಕ್‌ ಮುಕಾರ್‌ ಸರ್ತಿ ನಾ. 

“ಹೆಲೆನ್‌ ಮ್ಹಜ್ಯಾಕೀ ಪ್ರಾಯೆನ್‌ ವ್ಹಡ್‌. ಹಾಂವೆಂ ಕಶೆಂ ತಾಚಿ ಚೂಕ್‌ 
ಮಾಂಡ್ಜಿ? ತುಮಿ ಎಕಾಮೆಕಾ ಸಾರ್ಕೆಂ ನಾಂತ್‌ ಮ್ಹಣ್‌ ಹಾಂವೆಂಯಿ ಮ್ಹಜೊ 
ಸಂಬಂದ್‌ ಪಾಡ್‌ ಕರ್ನ್‌ ಫೆಜೆಗೀ? ಮ್ಹಳ್ಳಿ ತಾಚಿ ಜಾಪ್‌. ತರ್‌ ಎಕ್ಲ್ಯಾನ್‌ 
ಚೂಕ್‌ ಕೆಲ್ಮಾರ್‌ ತಿ ಚೂಕ್‌ ಮ್ಹಣ್‌ ಸಾಂಗೊಂಕ್‌, ಪ್ರಾಯೆಚೆಂ ನೀಬ್‌ 
ದೀಜೆಗೀ?'' 


“ರೊನಿ ಗಾಂವಾಂಕ್‌ ಯೆತಾನಾ ಏರ್‌ಪೊರ್ಬಾಥಾವ್ನ್‌ ಶೀದಾ ಬಾಯ್ಲೆಗರ್‌ 
ಪಯ್ಲೊ ಗೆಲೊ. ಕಾರಣ್‌ ಆಸಾ. ಪುನೆಗೆಲ್ಲ್ಯಾನ್‌ ಕಾಜಾರ್‌ ಜಾಲ್ಲ್ಯಾ ದಿಸಾ 
ಥಾವ್ನ್‌ ಜೊಡ್ಡೆಲಿ ಹರೈಕ್‌ ರುವಿ ಬಾಯ್ಲೆಕ್‌ಚ್‌ ಧಾಡ್ಜ್ಯಾ. ಹಯ್ಲಿ ತಾಚೆಕಡೆ 
ಆಸ್ತಾನಾ ಪಯ್ಲಿ ಭೆಟ್‌ ಥಂಯ್ಚ್‌ ಜಾಲ್ಲ್ಯಾಂತ್‌ ನವಾಲ್‌ ನಾ. ಜೊಡ್ಡ್ಯಾ 

ಚೆಡ್ವಾಕಡೆ ಕಾಜಾರ್‌ ಜಾಯ್ದೆ ಮ್ಹಣ್‌ ಟಿಚೆರಿಕ್‌ ಸೊದುನ್‌ ಕಾಜಾರ್‌ ಜಾಲೊ. 
ತಾಚೆ ಇಂಗ್ಲೆಜ್‌ ಮರ್ದೆಕ್‌ ಆಮಿ ಧರ್ಲಿರ್‌ ಬಸೊನ್‌ ಜೆಂವ್ಚಿಂ ಸಾರ್ಕಿಂ ' 
ಲಾಗ್ತಾಂವ್‌ಗೀ? ಘೊವ್‌ ಆಯ್ಲಾರ್‌ ಮಾತ್‌ ಘೊವಾಚೆಂ ಘರ್‌, ತೆಂಯಿ 
ಘೊವಾನ್‌ ಪಯ್ಲೆಂ ವಚೊನ್‌ ಆಪವ್ನ್‌ ಹಾಡ್ಲ್ಯಾರ್‌, ನಾ ತರ್‌ ತೆಂ ಕುಳಾರಾಚಿ 
ಕುವರ್ನ್‌. ಕಾಲಾ ದಿಸಾ ತಾಂಚೆಮದೆಂ ಘಡ್ಲೆಲಿ ಗಜಾಲ್‌ ಜಾಣಾಂತ್‌ಗಿ?....... 

ಲುವಿಜಾಮೈಕ್‌ ಇತ್ಲೊ ಗಳೊ ಭರೊನ್‌ ಆಯಿಲ್ಲೊ ಪಯ್ಲೆ ಚ್‌ ಪಾವ್ಟಿಂ. 
ತಿಚಾ ಘಡಿತಾಂಚಿ ಶಿಂಕಳ್‌ ವಾಡೊಂಕ್‌ ಸುರು ಜಾಲ್ಲಿ. 

“ರೊನಿಚೊ ಚೆರ್ಕೊ ಕಠೀಣ್‌ ಮ್ಹಳ್ಳಾರ್‌ ಕಠೀಣ್‌ ಉಪ್ರಾಳಿ. ಘರಾ 
ಆಯಿಲ್ಲೊಚ್‌ ತೀನ್‌ ಗ್ಲಾಸ್‌ ಫುಟಯ್ಲೆ, ಏಕ್‌ಪಾವ್ಚಿಂ ಟೇಪ್‌ರೆಕೊಡರ್‌ ವೊಡ್ನ್‌ 
ಘಾಲೊ. ಟಿವಿಚೊ ಸ್ವಿಚ್‌ ಮೋಡ್ನ್‌ ಘಾಲೊ. ತಾಚ್ಕೊ ಪೊಕ್ರಿ ತಡ್ತುಂಕ್‌ 
ಜಾಯ್ನಾಸ್ತಾಂ ಬಾಪಾಯ್ನ್‌ ಏಕ್‌ ಹಲ್ಟಾಚೆಂ ಥಾಪಡ್‌ ಘಾಲೆಂ. ತಾಚೆ ಬಾಯ್ಲೆನ್‌ ' 
ತಾಕಾ ಕಿತೆಂ ಮ್ಹಳೆಂ ಜಾಣಾಂತ್‌ಗಿ "ಮ್ಹಜ್ಯಾ ಭುರ್ಲ್ಯಾಕ್‌ ಆಪಡ್ಕಿ ತರ್‌ ಕಳತ್‌ 
ಖಬರ್‌. ಭುರ್ಲ್ಯಾಚೊ ತುಕಾ ಮೋಗ್‌ ನಾತ್ಲ್ಯಾರ್‌ ಪಯ್ಸ್‌ ರಾವ್‌. ಲ್ಹಾನ್‌ 
ಭುರ್ಗ್ಯಾಂನಿ ಪೊಕ್ರಿ ಕರಿನಾಸ್ತಾಂ ಆನಿ ಕೊಣೆಂ ಕರ್ಹೆಂ?' ಸಣ್ಣಣ್ಣೆಂಚ್‌ ಸಾಯ್ಬಿಣಿ. 
ಹೆಂ ಆಯ್ಕೊನ್‌ ಚೆಡೊ ಕಂಗಾಲ್‌. ಜಾಪ್‌ ಕಾಡ್ಜೆಂ ಧಯ್ರ್‌ ನಾಸ್ತಾಂ, ಸಕ್ಡಾಂ 
ಮುಕಾರ್‌ ಇತ್ಲೆಂ ಲ್ಹಾನ್‌ ಕೆಲ್ಲೆಂ ಸೊಸುಂಕ್‌ ಜಾಯ್ನಾಸ್ತಾಂ ತಾಣೆ ಚಡ್ಬಡ್ಡೆಂ 
ಪಳೆವ್ನ್‌ ಮ್ಹಜೆಂ ಮನ್‌ ರಾವ್ಲೆಂನಾ. ಹಾಂವೆಂ ವಿಚಾರೆ _ಿಂಚ್‌. 


“ವ್ಹಯ್ಲಿ ಮರೀನಾ, ತುಜೊ ಭುರ್ಲೊ ಮ್ಹಳ್ಳಾರ್‌ ಕಸಲೊ ಅರ್‌. ತೊ 
ರೊನಿಕ್‌ ಕಿತೆಂ ಜಾಯ್ದೆ. ಬಾಪಾಯ್ಕ್‌ ಭುರ್ಲ್ಯಾಚೆರ್‌ ಕಾಂಯ್‌ ಹಕ್‌ ನಾಂಗೀ?' 


“ಸಾಂಗ್‌ಲ್ಲೆಂಚ್‌ ಸಾಂಗ್‌ಲ್ಲೆಂ ಸಾಯ್ಬಿಣಿ ಮ್ಹಜಿ ಟೀಚೆರ್‌ ಸುನ್‌ ಲಾಯೊ 
ಫುಟ್‌ಲ್ಲ್ಯಾಬರಿ ಫುಟ್ಲೆ. ಘೊವಾಚೊ ರಾಗ್‌ಗಿ ಮಾಂಯ್ದೊ ರಾಗ್‌ಗಿ. ರೊನಿ 
ಮೊನೊಚ್‌ ಜಾಲ್ಲೊ. ಬಾಯ್ಲೆಕ್‌ ಎಕ್‌ಚ್‌ ಏಕ್‌ ಉತರ್‌ ಉಲಂವ್ಕ್‌ ತೊ 
ಸಕ್ಸೊ ನಾ. 


“ಸಾಂಜ್‌ ಜಾತಾನಾ ರೊನಿ, “ಮಾಂಯ್‌ ಆಮಿ ಚಿಕ್ಕೆ ಕಣ್ಮಿಲಾಗಿಂ ವಚೊನ್‌ 
ಯೆಯಾಂ' ಮ್ಹಣೊನ್‌ ಮ್ಹಾಕಾ ಆಪಯ್ಲಾಗ್ಲೊ. ಕಣ್ಕಿಲಾಗಿಂ ಪಾವ್‌ಲ್ಲೆಂಚ್‌ 
“ಮಾಂಯ್‌ ಹೆಲೆನ್‌ ವೊನೈನ್‌ ತಶೆಂ ಕೆಲೆಂ ಆನಿ ಮರೀನಾ ಹ್ಮಾ ಪರಿಂ 
ಬೊಬಾಟ್ಲೆಂ ಮ್ಹಣ್‌ ಬೆಜಾರ್‌ ಪಾವನಾಕಾ' ಮ್ಹಣ್‌ ಭುಜಂವ್ಕ್‌ ಲಾಗ್ಲೊ. 

48 


ಪುಣ್‌ ಯೆಣಿಂನೊ ಚೆಡ್ಮಾಚೊ ಗಳೊ ಭರೊನ್‌ ಆಯಿಲ್ಲೊ, ದೊಳ್ಳಾಂನಿ 
ದುಕಾಂ ಭರ್‌ಲ್ಲಿಂ. 


“ತಾಚಿ ಗತ್‌ ಸಾರ್ಕಿ ಜಾಣಾಸೊನ್‌ ಆವಯ್‌ ಜಾವ್ನ್‌ ಏಕ್‌ ಉತರ್‌ ಹಾಂವೆಂ 
ಸಾಂಗ್ಲೆಂ. “ಪುತಾ ರೊನಿ, ಬಾಯ್ಲ್‌ ಬಾಯ್ಲ್‌ ಮ್ಹಣೊನ್‌ ತುಜಿ ಏಕ್‌ ರುವಿ 
ಆಸ್‌ಲ್ಲಿಯಿ ತಾಚ್ಕಾ ಹಾತಾಂತ್‌ ಘಾಲ್ಕಾಯ್‌, ಆನಿಕೀ ತಶೆಂ ಕರುಂಕ್‌ ವಚೊನ್‌ 
ಫಾಲ್ಕಾಂ ವಾಟೆರ್‌ ಪಡ್ಡೆ ಗತಿಕ್‌ ಯೇನಾಕಾ' ಮ್ಹಳ್ಳೆಂಚ್‌ ಬಾವ್ದೊ ಮ್ಹಜ್ಯಾ 
ಗಳ್ಳಾಕ್‌ ವೆಡ್ಕೊಳ್‌ ಘಾಲ್ನ್‌ ಇತ್ತೊ ಘಳ್ಗಳ್ಳಾಂ ರಡ್ಲೊ ಸಾಯ್ಬಿಣಿ ಮ್ಹಜೆಂ 
ಕಾಳಿಜ್‌ ಕಡ್ಲೆಂ. "ಮಾಂಯ್‌ ತುವೆಂ ಸಾಂಗ್ಲೆಂ ಬೋವ್‌ ಸಾರ್ಕೆಂ. ಹಾಂವ್‌ 
ವಾಟೆರ್‌ ಪಡ್ಡೆಥಾವ್ನ್‌ ಚಡ್‌ ಪಯ್ಸ್‌ ನಾ ಮಾಂಯ್‌. ದೆವಾನ್‌ ಮ್ಹಾಕಾ 
ಭಲಾಯ್ಕಿ ದಿಲ್ಕಾರ್‌ ತುಜೆಂ ಉತರ್‌ ಹಾಂವ್‌ ಜೀಣ್‌ಭರ್‌ ವಿಸರ್ದೊ ನಾ' 
ಮ್ಹಣಾಲೊ. ಥಂಯ್‌ ಕಳ್ಳೆಂ ಮ್ಹಾಕಾ ಅಶೆಂಚ್‌ ಹೊ ಕರಿತ್‌ ತರ್‌ ಗಲ್ಪಾಥಾವ್ನ್‌ 
ಗಾಂವಾಂತ್‌ ರಾವೊಂಕ್‌ ಯೆತಾನಾ ಹೊ ಭಿಕಾರಿ ಜಾತಲೊ ಮ್ಹಳ್ಳೆಂ. 


“ಮಾಂಯ್‌ ತುಕಾ ಸಮಾದಾನ್‌ ನಾ ತರ್‌ ಹಾಂವ್‌ ಮರೀನಾಕ್‌ ಕುಳಾರಾ 
ಧಾಡ್ತಾಂ. ಆಸ್‌ಲ್ಲೆಂ ಇಲ್ಲೆಂ ಸಮಾದಾನ್‌ಯಿ ಪಿಡ್ಜ್ಯಾರ್‌ ಕರ್ನ್‌ ಘೆಂವ್ಚೆಂ ನಾಕಾ.' 

“ನಾಕಾ ಪುತಾ ರೊನಿ ಉಜ್ಯಾಕ್‌ ತೇಲ್‌ ವೊತ್ನೆಂ ನಾಕಾ. ಮ್ಹಾಕಾ ಆನಿ ಕಿತ್ಲೆ 
ದೀಸ್‌ ಆಸಾತ್‌. ತುಮಿ ಬರ್ಕಾನ್‌ ರಾವಾ. ಪುಣ್‌ ತುಜಿ ತಕ್ತಿ ಕಾಕೆಂತ್‌ 
ದವರಿನಾಕಾ.' 


“ಯೆಣಿಂನೊ ಕಾಜಾರ್‌ ಜಾಲ್ಲೆಂಚ್‌ ಹ್ಮಾ ಚೆಡ್ಕಾಂಕ್‌ ಕಿತೆಂ ಜಾತಾ 
ಸಾಂಗಾನಾಂತ್‌? ಬಾಯ್ಲೆ ಚೆ ಅಸಲೆ ಗುಲಾಮ್‌ ತೆ ಜಾತಿತ್‌ ತರ್‌ ಏಕ್‌ ದೀಸ್‌ 
ಬಾಯ್ಲಾಂನಿ ತಾಂಕಾಂ ಖೊಟಾವ್ನ್‌ ಭಾಯ್ರ್‌ ಘಾಲ್ಕಾರ್‌ ನವಾಲ್‌ ಕಿತೆಂ ಆಸಾ?” 

ಲುವಿಜಾಮ್ಮೆಕ್‌ ಆಪ್ಲ್ಯಾ ಪುತಾಂವಿಶಿಂ ರಾಗ್‌ ಆಯಿಲ್ಲೊ ಸ್ಪಶ್ಟ್‌ ದಿಸ್ತಾಲೊ. 
ಕಾರಣ್‌ಯಿ ಆಸ್‌ಲ್ಲೆಂ. 

“ತ್ಕಾ ಆವ್ರಾ ದಿಸಾ, ಮ್ಹಜ್ಯಾ ರೊನಿಕ್‌ ಭರ್‌ಲ್ಲಿ ಗುರ್ವಾರ್‌ ಹಾಂವ್‌. 
ಆಖ್ಟೊ ಹಪ್ತೊ ನಟಿ ಲಾವ್ನ್‌ ಹಪ್ತ್ಯಾಚೆ ಆಕೇರಿಕ್‌ ಮ್ಹಾಕಾ ಯೆಣೊ ಯೇಂವ್ಕ್‌ 
ಧರ್‌ಲ್ಲೋೊ. ಸೆಜಾರಾಚೆಂ ಘರ್‌ ಅರ್ಲೆಂ ಮಯ್ಲ್‌ ಪಯ್ಸ್‌. ಬಾಳಾಂತ್‌ ಕರ್ಚೆ 
ಇಂಬಿಲ್‌ ಬಾಯೆಕ್‌ ಆಪವ್ನ್‌ ಹಾಡ್ದಿಯಿ ಗತ್‌ ನಾ. ಯೆಣೊ ಯೆತಾನಾಂಚ್‌ 
ದೊಗಾ ಚೆರ್ಕಾಂಕ್‌ ಆಪವ್ನ್‌ ವ್ಹರ್ನ್‌ ಸವ್ಕಾಸ್‌ ತಾಂಕಾಂ ವ್ಹೊಳ್‌ ಉತ್ರಾವ್ನ್‌ 

ಇಂಬಿಲ್‌ ಬಾಯೆಗೆರ್‌ ಧಾಡ್ನ್‌ ಹಾಂವ್‌ ಆಲ್ತೊಡಿಚ್‌ ರಾವ್ಲಿಂ. ತಾಂಣಿ 
ವಚೊನ್‌ ತಿಕಾ ಆಪವ್ನ್‌ ಹಾಡಿಜೆ ತರ್‌ ಯೆಣೊ ಚಡ್‌ ಜಾಲ್ಕೊಚ್‌. 
ಸೊಸುಂಕ್‌ ಜಾಯ್ನಾಸ್ತಾಂ ಘರಾ ಯೇವ್ನ್‌ ಮಾಂದ್ರೆರ್‌ ನಿದ್‌ಲ್ಲಾಕ್ಕಣ್‌ ಕೊಣೀ 
ಲಾಗಿಂ ನಾತ್‌ಲ್ಲ್ಯಾವೆಳಾರ್‌ ರೊನಿಕ್‌ ಹಾಂವ್‌ ಬಾಳಾಂತ್‌ ಜಾಲ್ಲಿಂ. ಇಂಬಿಲ್‌ 
ಬಾಯ್‌ ಉಪ್ರಾಂತ್‌ ಪಾವ್‌ಲ್ಲಿ. ತ್ಕಾ ಬಾಳ್ಕ್ಯಾಕ್‌ ವ್ಹಡ್‌ ಕರುಂಕ್‌ ವಿದವ್‌ 
ಜಾಲ್ಲ್ಯಾ ಹಾಂವೆಂ ಕಿತ್ಲೆ ಕಶ್ಟ್‌ ಕಾಡ್ಲ್ಯಾತ್‌ ತೆಂ ಹಾಂವ್‌ ಮಾತ್‌ ಜಾಣಾಂ. ಆಜ್‌ 
ತಾಕಾ ಕಾಜಾರ್‌ ಜಾಲ್ಲೆ ಬಾಯ್ಲೆನ್‌ ಅಶೆಂ ಚಿಲ್ಲಿತಾನಾ ಮ್ಹಜೆಂ ಕಾಳಿಜ್‌ಚ್‌ ' 
ಕೊಸಳ್ಳೆಂ ಸಾಯ್ಕೀಣಿ.”' 

ಲುವಿಜಾಮಿ ದುಕಾಂ ಕಾಡಿಲಾಗ್ಲಿ. ಗಿಮ್ದೆ ಧಗಿಕ್‌ ತಿಚ್ಯಾ ಕಪಾಲಾರ್‌ ಉದೆಲ್ಲೆ 
ಘಾಮಾಚೆ ಥೆಂಬೆ ಆಸ್ಲೆ ಬಗ್ಗೆನ್‌ ದೆಂವೊನ್‌ ಯೇವ್ನ್‌ ತಿಚೆ ಬಾಜ್ಜೆರ್‌ ಪಡೊನ್‌ 
ಜಿರ್ಲೆ. 

“ಯೆಣಿಂನೊ ಆಜ್‌ ಆನ್‌ಏಕ್‌ ಗಜಾಲ್‌ ಘಡ್ಲಿ ಜಾಣಾಂತ್‌? ಹಲೆನಾಚ್ಕಾ 
ಚೆರ್ಕಾನ್‌ ನ್ಹಾಣೈೆಕ್‌ ಪಾಯ್ಸ್‌ ಚಾಲು ಕೆಲ್ಲೊ ಬಾವ್ಲೊ ಬಂದ್‌ ಕರುಂಕ್‌ 
ವಿಸರ್‌ಲ್ಲೊ. ಉದಕ್‌ ನ್ಹಾಣೈಂತ್‌ ಭರೊನ್‌ ರಾಂದ್ಚಾ ಕುಡಾಂತ್‌ಯಿ ಭರ್‌ಲ್ಲೆಂ. 
ಆಮಿ ಕಳೆ ಬಾಂದುನ್‌ ಯೆತಾನಾ ಕುಡಾ ಭಿತರ್‌ ಆವ್ರ್‌ಚ್‌ ಭರ್‌ಲ್ಲೆಂ. ತೆದಾಳಾ 
ಮ್ಹಾಕಾ ದಿಸ್ಲೆಂ. "ಹಾಂವೆಂ ಹಾತ್‌ಪಾಯ್‌ ಧುಂವ್ಕ್‌ ನಳ್‌ ಸೊಡ್‌ಲ್ಲಾಕ್‌ 
ಉದಕ್‌ ಮ್ಹಾರಗ್‌ ಮ್ಹಣ್‌ ಮ್ಹಾಕಾ ಚಾರ್‌ ಲೊಟೆ ಉದಕ್‌ ಕಾಡ್‌ಲ್ಲ್ಯಾಕ್‌ 
ಧೆಂಕ್ಲೆಂ ಘಾಲ್ಲೆಂ ಹೆಂ, ಏಕ್‌ ಟಾಂಕ್‌ ಉದಕ್‌ ಆತಾಂ ಪಾಡ್‌ ಜಾತಾನಾ ಕಿತೆಂ 
ಮ್ಹಣ್ವಲೆಂ?' ಹಾಂವ್‌ಯಿ ರಾಕೊನ್‌ ರಾವ್ಲಿಂ. ಪುಣ್‌ ಆಪ್ಲ್ಯಾ ಭುರ್ಲ್ಯಾಕ್‌ ಕಿತೆಂ 
ಸಾಂಗೈೆಲೆಂ? ಖಬ್ರೆವಿಣೆ ಉದಕ್‌ ಭರ್ನ್‌ ಕಾಡುಂಕ್‌ ಲಾಗ್ಲೆಂ. ಮ್ಹಾಕಾಯ್‌ 
ತಾಚ್ಕಾ ಧೆಂಕ್ಲಾಚೊ ಮತ್ತಬ್‌ ಕಳ್‌ಲ್ಲೊ. ಮತ್ತಬ್‌ ಉದ್ಕಾಚೊ ನ್ಹಂಯ್‌, 
ಮತ್ತಬ್‌ ಮ್ಹಜ್ಮಾ ಜಿವಾಚೊ. ಒಟ್ಟಾರೆ ಹಾಂವೆಂ ಹ್ಮಾ ಘರಾ ರಾವನಾಯೆ. 
ದುಸ್ರ್ಯಾ ಪುತಾಂಲಾಗಿಂ ಗೆಲ್ಕಾರ್‌ ಬರೆಂ ಜಾಯ್ತ್‌; ಘರ್‌-ಜಾಗೊ ಆಪ್ಲೊ 
ಜಾತಲೊ ಮ್ಹಳ್ಳೆಂ ಲೆಕ್ಕಾಚಾರ್‌ ತಶೆಂ ದಿಸ್ತಾ. 

“ಯೆಣಿಂನೊ, ಆಜ್‌ ಮ್ಹಣಸರ್‌ ಹಾಂವ್‌ ಮ್ಹಜ್ಯಾ ಸುನಾಂಕ್‌ ಉಲಂವ್ಕ್‌ 
ನಾ. ಪುಣ್‌ ಆಜ್‌ ಉಲಯ್ದಾಶೆಂ ರಾವೊಂಕ್‌ ಜಾಲೆಂನಾ. "ಮಾಂಯ್‌ ತುಕಾ 
ಉದಕ್‌ ವೊಡುಂಕ್‌ ತಾಂಕನಾ ಮ್ಹಣೊನ್‌ ಟಾಂಕ್‌ ಬಾಂದುನ್‌ ಪಂಪು ಘಾಲ್ನ್‌, 

ಘರ್‌ಭರ್‌ ನಳ್‌ ಘಾಲ್ನ್‌ ದಿಲ್ಲೆ ಮ್ಹಜ್ಯಾ ಪುತಾ ಜೆರಿನ್‌. ಆಜ್‌ ಮ್ಹಾಕಾಚ್‌ 
ಮ್ಹಜ್ಮಾ ಘರಾಥಾವ್ನ್‌ ಭಾಯ್ರ್‌ ಘಾಲುಂಕ್‌ ಪಳೆತಾ ಮ್ಹಜಿ ಸುನ್‌. ಚಾರ್‌ 
ಲೊಟೆ ಉದಾಕ್‌ ಇತ್ಲೆ ತಕ್ರಾರ್‌ ಕೆಲ್ಲೆಂ ಮನಿಸ್‌ ಆನಿ ಕಿತೆಂ ಕರಿನಾ ಜಾಯ್ತ್‌? 

“ಯೆಣಿಂನೊ, ಕುಟ್ಮಾಚೆಂ ಸಮಾದಾನ್‌ ಮ್ಹಣ್‌ ವೊಗಿಂಚ್‌ ರಾವ್ಲಿಂ ತರ್‌ 
ಹಾಂವೆಂಯಿ ವಾಟೆರ್‌ ಪಡಜೆ ಜಾಯ್ಕ್‌. ಪೂತ್‌ ಕಶೆಯಿ ಬಾಯ್ಲಾಂ ಮುಕಾರ್‌ 
ಮಿಶ್ಕೊ ತಾಸ್‌ಲ್ಲ್ಯಾ ಹಿಜ್ಡ್ಯಾಂಪರಿಂ ಕರ್ತಾತ್‌. ತೆ ಬಾಯ್ದಾಂಚೆ ಗುಲಾಮ್‌ 
ಜಾವ್ನ್‌ ವಾಟೆರ್‌ ಪಡೊಂದಿತ್‌. ಮ್ಹಾಕಾ ತಿ ಗತ್‌ ನಾಕಾ ಮ್ಹಣ್‌ ಘಟ್‌ 
ನಿಚೆವ್‌ ಕೆಲೊ ಆನಿ ಆಜ್‌ ಸಕಾಳಿಂ ಸಕ್ನಾಂಕ್‌ ಸಾಂಗಾತಾ ಆಪಯ್ದ್ಲೆಂ ಆನಿ 
ಸಾಂಗೊನ್‌ಚ್‌ ಸೊಡ್ಲೆಂ. 

“ಹೆಲೆನಾ ಆಜ್‌ಥಾವ್ನ್‌ ಹ್ಮಾ ಘರಾಕ್‌ ಹಾಂವ್‌ ಗುರ್ಯಾರ್ಸ್‌. ತುಕಾ ಮ್ಹಜೆಲಾಗಿಂ 
ಹೊಂದತಾ ತರ್‌ ರಾವೈತ್‌ ನಾ ತರ್‌ ತುವೆಂ ದುಸ್ರೆಂ ಘರ್‌ ಪಳಯೆತ್‌. 

“ಇತ್ಲೆಂ ಸಾಂಗ್‌ಲ್ಲೆಂಚ್‌ ಸಗ್ಳಿಂ ಕಾಲುಬುಲು. ಸಕ್ಷಾಂಕ್‌ ಸಮ್ಮಲೆಂ ಮ್ಹಣ್‌ 
ದಿಸ್ತಾ. ಕೊಣೆಂಚ್‌ ಜಾಪ್‌ ಕಾಡ್ಲಿನಾ ಪೂತ್‌ ರೊನಿ ಖುಶೈನ್‌ ಫುಗೊನ್‌ 
ಬಸ್ಲೊ. ತಾಚಿ ಬಾಯ್ಲ್‌ ಮರೀನಾ ಚೆರ್ಕಾಕ್‌ “ಬಾಬಾ ಡಾಡಾಲಾಗಿಂ ವ್ಹಚ್‌, 
ತಾಣೆ ಸಾಂಗ್‌ಲ್ಲ್ಯಾಬರಿ ಕರ್‌. ಪೊಕ್ರಿ ಕರಿನಾಕಾ, ಡಾಡಾ ಮಾರಿತ್‌ ಜಾಗ್ರುತ್‌. 
ಹಾಂವ್‌ ಕಳೆ ಕಾಡುಂಕ್‌ ವೆತಾಂ' ಮ್ಹಣೊನ್‌ ಆಯ್ದಾನ್‌ ಘೆವ್ನ್‌ ಚಲ್ಲೆಂ. 
ಹೆಲೆನ್‌ಯಿ ಥಂಡ್‌ ಜಾಲ್ಲೆಂ. ಸಬಾರ್‌ ತೆಂಪಾ ಉಪ್ರಾಂತ್‌ ತಾಚ್ಕಾ ದೊಳ್ಳಾಂನಿ 
ದುಕಾಂ ಗಳ್‌ಲ್ಲಿಂ ದಿಸ್ಲಿಂ ಮ್ಹಾಕಾ. | 
 “ಯೆಣಿಂನೊ, ಇತ್ಲೆಂ ಜಾಲ್ಮಾ ಉಪ್ರಾಂತ್‌ ಮ್ಹಜೆಯಿ ಮತಿಕ್‌ ಮೊಸ್ಟ್‌ 
ಬೆಜಾರ್‌ ಜಾಲೆಂ. ದೆಕುನ್‌ ತುಮ್ನೆಲಾಗಿಂ ಧಾಂವೊನ್‌ ಆಯ್ಲಿಂ. ತುಮಿ 
ಆಯ್ಕಲ್ಲೆಂ ಕೊಣಾಯ್‌ಕಡೆ ಸಾಂಗಾನಾಂತ್‌ ತೆಂ ಹಾಂವ್‌ ಜಾಣಾ ದೆಕುನ್‌ 
ತುಮ್ಚೆಲಾಗಿಂಚ್‌ ಸಾಂಗಜೆ ಮ್ಹಣ್‌ ಆಯ್ಲಿಂ. 

“ಯೆಣಿಂನೊ, ಆಮಿ ಬಾಯ್ಲಾಂನಿ ಪೂತ್‌, ಪೂತ್‌ ಮ್ಹಣ್‌ ಚೆರ್ಕಾಂಕ್‌ 
ಆಶೆಂವ್ದೆಂ ಆನಿ ತಾಂಕಾಂ ವ್ಹಾವಂವ್ದೆಂ. ಪುಣ್‌ ಬಾಯ್ತೊ ಆಯಿಲ್ಲೆಂಚ್‌ 
ಪುತಾಂಚಿ ತಕ್ಲಿ ಬಾಯ್ಲಾಂಚೆ ವೊಂಟೈಂತ್‌. ಪಾಂಚ್‌ ಜಣ್‌ ಪುತಾಂಚಿ ಆವಯ್‌ 
ಮ್ಹಣ್‌ ಹಾಂವೆಂ ಸಪ್ಣಾಂ ಬಾಂದ್‌ಲ್ಲಿಂಚ್‌ ಸಯ್‌. ಆಜ್‌ ಪಯ್ಲೆಪಾವ್ಚಿಂ 
ಮ್ಹಾಕಾ ಭೊಗ್ಗೆಂ ಸಾಯ್ಬಿಣಿ, “ಮ್ಹಾಕಾಯಿ ಎಕ್ಷೆಂ ಚೆಡುಂ ಭುರ್ಗೆಂ ಆಸ್‌ಲ್ಲೆಂ 

ತರ್‌ ಆಜ್‌ ಹ್ಯಾ ಸುನಾಂಚ್ಕಾ ಶಿತಾಕ್‌ ಪಡ್ಡಿ ಗರ್ಡ್‌ ಪಡ್ತಿನಾ' ಮ್ಹಣ್‌...” 


ಜ ಎದಿ 


೧ ೧೨ 


ಸೊಲುನ್‌ ಆಸ್‌ಲ್ಲೊ ತಿಚೊ ಯೇಯ್‌ ಆಬುಟಾಬ್‌ ಆಯ್ಲೊಚ್‌. 
“ಯೆಣಿ-ಯೆಣಿ ಮೆಳ್ಳ್ಯಾರ್‌ ತುಮ್ಕಾಂ ಕೊಣೀ ನಾಕಾ ನ್ಹಂಯ್ಲೀ..... ಹಾಂವೆಂ 

ಇಲ್ಲಿ ಆಯ್ಕಯೆತ್‌ಗೀ ತುಮ್ಚಿ ಪಂಚೆತ್ಲಿ” ಮ್ಹಣೊನ್‌ ಪಾನ್ಪೊಡಿಚೆಂ ಹಾರ್ವಾಣ್‌ 

ಹಾಡ್ನ್‌ ಬಸ್ಲೊಚ್‌. ೨ 


ಲುವಿಜ್ಯಾಮೆಕ್‌ ಆನಿಕೀ ಉಲಂವ್ಕ್‌ ಬಾಕಿ ಆಸ್‌ಲ್ಲೆಂ. ತಿತ್ಲ್ಯಾರ್‌ ಬೆಡೊ 

“ಕಿತೆಂ ಇತ್ತೆ ವೆಗಿಂ ಆಯ್ಲ್ಯಾತ್‌. ಕಣಕ್‌ ಕಾತರ್ನ್‌ ಜಾಲಿಗಿ?' ಮೇ 
ಮಯ್ಸ್ನಾಚಿ ಧಗಿಕ್‌ ತಕ್ಷೆಕ್‌ ವಸ್ತುರ್‌ ಬಾಂದುನ್‌, ಆಟ್‌ ಮುಂಡು ಖೊಲಾಯೆಚೆಂ 
ಉದಕ್‌ ವೋಡ್ನ್‌ ಘಾಮೆಲ್ಲೆ ಲುಸಿಬಾಯೆನ್‌ ಪೆಂಕ್ಟಾರ್‌ ಉದ್ಕಾಚೊ ಕೊಳ್ಳೊ 
ಘೆವ್ನ್‌ ಆಸ್‌ಲ್ಲೆಬರಿಚ್‌ ಆಪ್ಲ್ಯಾ ಘೊವಾಕ್‌ ಸವಾಲ್‌ ಕೆಲೆಂ. ತಿಚ್ಕಾ ಸವಾಲಾಂತ್‌ 
. ವರ್ತಿ ಆತುರಾಯ್‌ ಆಸ್‌ಲ್ಲಿ. ಆತುರಾಯೆಕ್‌ ಕಾರಣ್‌ಯಿ ಆಸ್‌ಲ್ಲೆಂ. ಕಿತ್ಕಾಕ್‌, 
ಸಂಪ್ಲೆಲ್ಮಾ ತೀನ್‌ ದಿಸಾಂಚೆ ಧಗಿಕ್‌ ದೆಂವೊನ್‌ ಗೆಲ್ಲೊ ಘಾಮ್‌, ರಾತಿಂನಿ 
ಚಾಬ್ಲೆಲ್ಕೊ ರುಳಾರಿ ಚಿಂತುನ್‌ “ಆಜ್‌ ತರಿ, ಸಗ್ಗೆಂ ಸಾರ್ಕೆಂ ಜಾತೆಲೆಂ. 
ಸುಶೆಗಾಚಿ ನೀದ್‌ ಕಾಡ್ಕೆತ್‌'' ಮ್ಹಣ್‌ ತಿ ಆಶೆತಾಲಿ. ತ್ಮಾ ಭಾಯ್ರ್‌ ಆಟ್‌ 
ಮುಂಡು ಗುಂಡಾಯೆಚ್ಕಾ ಬಾಂಯ್ದೆಂ ಉದಕ್‌ ಮೊಗ್ರ್ಯಾಂಕ್‌, ಗೊರ್ವಾಂಕ್‌ ಆನಿ 
ಘರಾಕ್‌ ಮ್ಹಣ್‌ ದೊರಿಯೆಕ್‌ ಉಮ್ಮಳೊನ್‌ ತಿ ಸಲ್ಪಲ್ಲಿ. ಕಿತ್ತೆಶ್ಕಾ ವರ್ಸಾಂ 
ಉಪ್ರಾಂತ್‌ ತಿಚೆ ಆದ್ಲೆ ಜಿಣ್ಮೈೆಚೊ ಉಡಾಸ್‌ ದೀಂವ್ಕ್‌ ಮ್ಹಳ್ಳೆಬರಿ ಪಾಟ್ಲೆ ತೀನ್‌ 
ದೀಸ್‌ ತಿಣೆ ಪಾಶಾರ್‌ ಕೆಲ್ಲೆ. ಆನಿ ಆಜ್‌ ತರಿ ಸುಶೆಗ್‌ ಮೆಳ್ತಲೊ ಮ್ಹಣ್‌ ತಿ 
ಚಿಂತ್ತಾನಾ ತಿಚೊ ಘೊವ್‌ ಸೊಜಾಮ್‌ ಬೆಟಾಕ್‌ ಗೆಲ್ಲ್ಯಾ ಅರ್ಚಾಚ್‌ ವೊರಾನ್‌ 
ಘರಾ ಪಾವ್‌ಲ್ಲೊ ಪಳವ್ನ್‌ ತಿಕಾ ದುಬಾವ್‌ ಉಬ್ಬನಾಸ್ತಾಂ ಗೆಲೊನಾ. ದೆಕುನ್‌ 

ತಿಚೆಂ ಆತುರಾಯೆಚೆಂ ಸವಾಲ್‌. 


“ಕಣಕ್‌ ತಿತ್ಲೆ ಸುಲಬಾಯೆನ್‌ ಕಾತರ್ನ್‌ ಜಾಂವ್ಚಿ ತರ್‌ ಆಮಿ ತೀನ್‌ 
ದಿಸಾಂಥಾವ್ನ್‌ ಕಾಳೊಕಾಂತ್‌. ರುಳಾರಿಂಚೆ ಮಾರ್‌ ಖಾಯ್ದೆ ಆಸ್‌ಲ್ಲೆಯೆ?” 
ಸೊಜಾಮಾನ್‌ ಸೊಪ್ಕಾಕ್‌ ಲಾಗಿಂ ಲಾಗಿಂ ಜಾತಾನಾ ಆಪ್ಲೆ ತಕ್ಲೆಕ್‌ ಬಾಂದ್‌ಲ್ಲೊ 
ಮುಂಡಾಸ್‌ ನಿಸ್ರಾವ್ನ್‌ ಕಪಲಾ ವಯ್ಲೊ ಘಾಮ್‌ ಪುಸ್ಲೊ. 

“ಆಜ್‌ ಹ್ಯಾ ಕೊರ್ಲ್ಯಾಂಕ್‌ ಖಂಚ್ಕಾ ಭುತಾನ್‌ ಪೇಟ್‌ ಘಾಲೊ?” ರಾಗಾನ್‌ಚ್‌ ' 
ವಿಚಾರಿ ಲುಸಿಬಾಯ್‌. 

“ಉಂದ್‌ ಕಾಡ್ಗಿಕದ ಜಾಗ್‌. ಉಂದೆನ್‌ ಕಡ್ಪೆರೆಗ್‌ ನಮಡ್ಡ್‌ ಆವಂದ್‌ 
ನಾಗೆರೆ'' (ಹೊ ಕಾರ್ನಿಕಾಚೊ ಜಾಗೊ. ಹಿ (ಕಣಕ್‌) ಕಾತ್ರುಂಕ್‌ ಆಮ್ಚ್ಯಾನ್‌ 
ಜಾಯ್ನಾ ಧನಿಯಾ), ಮ್ಹಣೊನ್‌ ತೆ ಪಾಟಿಂ ಗೆಲೆ. ಹ್ಮಾ ಲೊಕಾಕ್‌ ಖಂಚ್ಕಾ 
ಥರಾಚೆಂ ಫಿಶಿಸ್ಪಣ್‌ ಸಾಯ್ಬಿಣಿ. ಹಾಂಚ್ಕಾ ಭುತಾಂಕ್‌ ಪೇಟ್‌ ಪಡೊಂಕ್‌.” 
ಸೊಜಾಮಾನ್‌ಯಿ ರಾಗಾನ್‌ಚ್‌ ಉಲಂವ್ಕ್‌ ಸುರು ಕೆಲೆಂ. | 

ತಾಕಾ ಕಾರಣ್‌ಯಿ ಆಸ್‌ಲ್ಲೆಂ. ಬೊಣಾಂತ್‌ ಕಣಕ್‌ ವಾಡೊನ್‌ ಎಲೆಕ್ಟಿಚ್ಮಾ 
ವಾಯರಾಂಕ್‌ ಲಾಗೊಂಕ್‌ ಸುರು ಜಾಲ್ಲ್ಯಾನ್‌ ವಾರೆಂ ಯೆತಾನಾ ಶೊರ್ಟ್‌ 
ಸರ್ಕಿಟ್‌ ಜಾವ್ನ್‌ ತವಳ್‌ ತವಳ್‌ ಟ್ರಾನ್ಸ್‌ ಫೊರ್ಮರಾಚೊ ಫ್ಯೂಜ್‌ ವೆತಾಲೊ. 
ಆಕ್ಕಾ ಪ್ರದೆಶಾಂತ್‌ ಘಡೈಕ್‌ ಏಕ್‌ಪಾವ್ಟಿಂ ಕರೆಂಟ್‌ ವೆತಾಲೊ. ಲಾಯ್ಡ್‌ಮೆನಾಕ್‌ 
ಫೊನ್‌ ಕೆಲ್ಯಾರ್‌ “ಆತ್ತಾಂ ಯೆತಾಂ” ಮ್ಹಣೊನ್‌ ಸೊರೊ ಪಿಯೆವ್ನ್‌ ನಿದ್‌ಲ್ಲ್ಯಾಂನಿ 
ಯೆಂವ್ಚೆಂ ದುಸ್ರ್ಯಾ ದಿಸಾಚ್‌. ಫ್ಯೂಜ್‌ ಘಾಲ್ನ್‌ ಗೆಲ್ಮಾರೀ ಥೊಡ್ಕಾ ವೆಳಾನ್‌ 
ಪರ್ತ್ಯಾನ್‌ ತಿಚ್‌ ಗಜಾಲ್‌. ಪಾಟ್ಲ್ಯಾ ಎಕಾ ಮಯ್ನ್ಯಾಥಾವ್ನ್‌ ಹೊಚ್‌ ಅಪಾಲಿಪಾ 
ಖೆಳ್‌. ಲಾಯ್ಡ್‌ಮೆನಾಕ್‌ ಪಯ್ಕೆ ದೀವ್ನ್‌ ಸೊಜಾಮಾಕ್‌ ಪುರೊ ಜಾಲ್ಲೆಂ. 
ವಾಡ್ಕಾಂತ್‌ ಇತ್ಲಿಂ ಘರಾಂ ಆಸ್ಲ್ಯಾರೀ ಪಂದ್ರಾ ದೀಸ್‌ ಕರೆಂಟ್‌ ನಾತ್ಲ್ಯಾರೀ 
ಲಾಯ್ಡ್‌ಮೆನಾಕ್‌ ಸಾಂಗ್ಲೆಲ್ಮಾಚಿ ಗತ್‌ ನಾ. ಕಾಳೊಕಾಂತ್‌ ಜಾಲ್ಕಾರೀ ದೀಸ್‌ 
ಲೊಟುಂಕ್‌ ವಾಡ್ಕಾಗಾರಾಂ ತಯಾರ್‌. ಪುಣ್‌ ಲಾಯ್ಡ್‌ ಮೆನಾಕ್‌ ಫೊನ್‌ ಕರುಂಕ್‌ 
ತಯಾರ್‌ ನಾತ್‌ಲ್ಲ್ಯಾ ಲೊಕಾವಿಶಿಂ ಉಲಂವ್ಚೆಂ ಆನಿ ತಾಂಕಾಂ ಪುರ್ಬುರ್ಹೆಂ 
ಸೊಜಾಮಾನ್‌ ಸೊಡ್ನ್‌ ಸೊಡ್‌ಲ್ಲೆಂ. ಅಸಲ್ಮಾ ಸಂದರ್ಬಾರ್‌ ಖುದ್‌ ತಾಣೆಂಚ್‌ 
ವೊದ್ದಾಟ್‌ ಕಾಡ್ಜೊ. ಕಾರಣ್‌ಯಿ ಆಸ್‌ಲ್ಲೆಂ. ತೊ ಪಾವುಣೈಂ ವರ್ಸಾಂಚೊ 
ಮ್ಹಾತಾರೊ, ಲುಸಿಬಾಯ್‌ ಪಂಚೆಸಾಟ್‌ ವರ್ಸಾಂಚಿ ಮ್ಹಾತಾರಿ. ಭುರ್ಲಿಂ ಸಗ್ಳಿಂ 

ಪರ್ಗಾಂವಾಂತ್‌ ಆಸಾತ್‌. ಪಂಪು ಸಮಾ ನಾತ್ಲ್ಯಾರ್‌ ತೋಂಡ್‌ ಧುಂವ್ಕ್‌ ಉದಕ್‌ 
ಹಾಡ್ಚಿ ಗತ್‌ ನಾ. ತಿಸ್ರ್ಯಾನ್‌ ಮೊಗ್ರೆರಭಾಡಾಂ, ಮಾಡ್‌-ಮಾಡಿ, ವೆನಿಲ್ಲಾ ಹೆಂ 
ಸಗ್ಳೆಂ ಕರ್ಪತಾ. ಪಾವನಾತ್ಸ್ಯಾಕ್‌ ಧಗಿನ್‌ ನೀದ್‌ ನಾ. ದೆಕುನ್‌ ಲಾಯ್ನ್‌ಮೆನಾಂ 
ಪಾಟ್ಲ್ಯಾನ್‌ ಬಲಿ ಯೆಂವ್ಹೆಂ ಸೊಜಾಮಾನ್‌. 

“ಪೋರ್‌ ಆಯಿಲ್ಲ್ಯಾ ಮರಾಠಿ ಜಣಾಂಕೀ ಬೊಣಾಂತ್ಲಿ ಕಣಕ್‌ ಆಪ್ಲುಂಕ್‌ 
ನಾಕಾ. ಕಾಲ್‌ ಆಯಿಲ್ಲ್ಯಾ ಮ್ಹಾರಾಂಕ್‌ಯಿ ಭುತಾಂಚಿ ಭಿರಾಂತ್‌. ಆನಿ ಆಜ್‌ 
ಆಯಿಲ್ಲ್ಯಾ ಕೊರ್ಲ್ಯಾಂಕೀ ಹೆಂಚ್‌. ಹ್ಯಾ ಜಾತಿಂಕ್‌ ಭುತ್‌ ಕೊಣೆ ಘಡ್ಲೆಗಿ ' 
| ಹಾಬಾ'” ಲುಸಿಬಾಯೆಕ್‌ ರಗ್ತಾದಾಬ್‌ ಚಡೊಂಕ್‌ಚ್‌ ಸುರು ಜಾಲ್ಲೊ. ಕರೆಂಟ್‌ 
' ನಾತ್‌ಲ್ಲ್ವಾಕ್‌ , ಕಂಪ್ಲೆಂಟ್‌ ಎಸ್‌ಒ ಪರ್ಕಾಂತ್‌ ಪಾವಯ್ಲ್ಹಾರೀ ಸಮಸ್ಕಾಕ್‌ 
ಪರ್ಕಾರ್‌ ಮೆಳೊಂಕ್‌ ನಾ. ಲಾಯ್ಡ್‌ಮೆನಾನ್‌ ಜವಾಬ್ದಾರಿ ಸೊಜಾಮಾಚೆರ್‌ಚ್‌ 
ಸೂಡ್‌ಲ್ಲಿ. “ಜಣ್‌ ತುಂ ಕರ್‌. ತಾಚಿ ಕೂಲ್‌ ಡಿಪಾರ್ಟ್‌ಮೆಂಟಾಥಾವ್ನ್‌ 
ದಿವ್ಯಾಂ” ಮ್ಹಣೊನ್‌ ನಿಸ್ರಾವ್ನ್‌ ಘೌೆತ್‌ಲ್ಲೆಂ. ಬೊಣಾಂತ್ಲಿ ಕಣಕ್‌ ಕಾತ್ರುಂಕ್‌ 
ತಾಕಾಯಿ ಜಣ್‌ ಮೆಳೊಂಕ್‌ ನಾತ್‌ಲ್ಲೆ. ಅಶೆಂ ತೀನ್‌ ದೀಸ್‌ಥಾವ್ನ್‌ ಧಗಿಂತ್‌ 
ಆಂಗ್‌ ತೊವ್ಹಾನಾ, ರಾತ್ನೆಂ ಕಾಳೊಕಾಂತ್‌ ಸಾಸ್ಪೊನ್‌, ರುಳಾರಿಂಚೆ ಮಾರ್‌ 
ಖಾವ್ನ್‌ ಖಾವ್ನ್‌ ಸಕ್ಡಾಂಕ್‌ ಪುರೊ ಜಾಲ್ಲೆಂ. 

“ಆಜ್‌ ಕುಲ್ಲು ಆಸ್‌ಲ್ಲೊ ಜಾಲ್ಕಾರ್‌ ಹಿ ಗತ್‌ ಆಸ್ತಿನಾ'” ಲುಸಿಬಾಯೆನ್‌ 
ಉದ್ದಾರ್ರಾನಾ ಸೊಜಾಮಾನ್‌ಯಿ ಸಾಂಗಾತಾಚ್‌ ತೊಚ್‌ ಉದ್ದಾರ್‌ ಕಾಡ್ಲೊ. 

ವ್ಹಯ್‌. ಕುಲ್ಲು ಆಜ್‌ ಆಸ್‌ಲ್ಲೊ ತರ್‌ ಎಕಾಚ್‌ ವೊರಾಭಿತರ್‌ ಹೊ 
ಸಮಸ್ಸೊ ಸಂಪ್ತೊ. ಪುಣ್‌ ಕುಲ್ಬು ಮೊರೊನ್‌ ಆಜಿಕ್‌ ಭರ್ತಿ ಏಕ್‌ ವರಸ್‌ 
' ಜಾಲ್ಲೆಂ. ಸಾರ್ಕೆಂ ಮ್ಹಳ್ಳಾರ್‌ ಆಜ್‌ ತಾಚೆಂ ವರ್ಸಾಚೆಂ ಮೀಸ್‌ ಆಸಜೆ 
ಆಸ್‌ಲ್ಲೆಂ. ಪುಣ್‌ ಕೊಣೆ ತಾಚ್ಕಾ ಅತ್ಮ್ಮಾಕ್‌ ಮೀಸ್‌ ದಿಂವ್ಚೆಂ? ತಾಚೆಂ ಮ್ಹಳ್ಳೆಂ 
ಕೊಣೀ ಆಸ್‌ಲ್ಲೆಂ ವಾ ಆಸಾ ತೆಂ ಕಿತೆಂಚ್‌ ಹ್ಯಾ ಗಾಂವ್ಚ್ಯಾಂಕ್‌ ಕಳಿತ್‌ ನಾ. 
ಬೊವ್‌ಶಾ ಕೊಣೀ ತಾಕಾ ನಾತ್‌ಲ್ಲೆಂ. ಯಾ ಆಸ್‌ಲ್ಲೆಂ ಜಾಲ್ಕಾರ್‌ ತಾಂಕಾಂ 
ಕುಲ್ಲು ಜಿವಂತ್‌ ಆಸ್ತಾನಾಯಿ ಮೆಲ್ಲ್ಯಾ ಲೆಕಾಕ್‌ಚ್‌ ಜಾಲ್ಲೊ ಜಾವೈತ್‌. ತಶೆಂ 
ಆಸ್ತಾಂ ತಾಚೊ ಉಡಾಸ್‌ ಕೊಣೆ ಕಾಡ್ಜೊ? 

ಕುಲ್ಲುಚೊ ಉಡಾಸ್‌ ಕಾಡಿಜೆ ಜಾಲ್ಲಿಂ ಮನ್ಶಾಂ ತ್ಕಾ ಗಾಂವಾಂತ್‌ ನಾತ್‌ಲ್ಲಿಂ 
ಮ್ಹಣ್‌ ನ್ಹಂಯ್‌. ಚಕ್‌ ಖಡ್ಸಾಕಡ್ಡ್ಯಾ ಎವ್ಲಿನ್‌ ಯಾ ಕಲ್ಪಣ್ಮಾಕಡ್ಡ್ಯಾ ಲಿಲ್ಲಿನ್‌ 

ತರಿ ತಾಚ್ಕಾ ಅತ್ಮ್ಮಾಕ್‌ ಏಕ್‌ ಮೀಸ್‌ ದೀಜೆಚ್‌ ಆಸ್‌ಲ್ಲೆಂ ನ್ಹಂಯ್‌. ಜೆವಣ್‌ 
ಕರ್ನಾತ್ಲ್ಯಾರೀ ವ್ಹಡ್‌ ನ್ಹಂಯ್‌ ಆಸ್ಲೆಂ. ಮೀಸ್‌ ತರಿ ದಿಲ್ಲೆಂ! ವಿಗಾರಾನ್‌ 
ಮಿಸಾಂ ವಾಚ್ತಾನಾ ಕೊಣಾಚ್ಕಾ ಅತ್ಮ್ಯಾಕ್‌ ಮೀಸ್‌ ಮ್ಹಣ್‌ ಮಾತ್ರ್‌ ವಾಚ್ಚೆಂ 
ಸೊಡ್ನ್‌ ಮೀಸ್‌ ದಿಲ್ಲ್ಯಾಂಚೆಂ ನಾಂವ್‌ ವಾಚಿನಾ ಆಸ್ತಾಂ ತಾಂಣಿ ದೊಗಾಂನಿ 
ತರೀ ಮೀಸ್‌ ದೀಜೆಚ್‌ ಆಸ್‌ಲ್ಲೆಂ. ಕೊಣಾಕೀ ತೆಂ ಕಳ್ತೆಂಚ್‌ ನಾ. ಇತ್ಲ್ಯಾ 
ವರ್ಸಾಂ ಉಪ್ರಾಂತ್‌ ಲಜ್‌ ಕಸಲಿ ಹಾಬಾ? 

ಕುಲ್ಲುಚ್ಕಾ ಅತ್ಮ್ಯಾಕ್‌ ಮೀಸ್‌ ಕೊಣೆಂಚ್‌ ದಿಲೆಂ ನಾ ತರಿ ಗಾಂವಾಂತ್‌ ' 
ತಾಚೊ ಉಡಾಸ್‌ ಲೊಕಾಚೆ ಮತಿಂತ್ಲೊ ಕುಸ್ಕುಟ್‌ ಮಾಜ್ವೊಂಕ್‌ ನಾತ್‌ಲ್ಲೊ. 
ಗೆಲ್ಲ್ಯಾ ಸೊಣ್ಕಾಂತ್‌ ಲುಸಾ ಲೊಬಾಚೊ ರೆಡೊ ಪಾಂಯ್‌ ನಿಸ್ರೊನ್‌ ಖಣಿಂತ್‌ 
ಪಡ್‌ಲ್ಲೊ ಕುಲ್ಲು ನ್ಹಂಯ್‌ ತರ್‌ ಥಂಯ್ಚ್‌ ಮೊರೊನ್‌ ಕುಸ್ತೊ. 

ಆದ್ಲ್ಯಾ ಗಿಮಾಂತ್‌ ಕುಲ್ಲು ಮೊರ್ದ್ಯಾ ಹೊಡ್ಕಾಚ್‌ ಮಯ್ದ್ಯಾಂ ಆದಿಂ 
ಪೆಂಟೆಚೆ ವಾಟೆರ್‌ ವ್ಹಡ್ಲೊ ಸಯ್ತ್‌ ಕಾಳಿಂಗ ಸರೊಪ್‌ ನಿದೊನ್‌ ಆಸ್ತಾನಾ 
ಕೊಣ್‌ಚ್‌ ತಾಕಾ ಮಾರುಂಕ್‌ ತಯಾರ್‌ ನಾತ್ಲೊ. ಕುಲ್ಲು ನ್ಹಂಯ್‌ ಜಾಲ್ಕಾರ್‌ 
ಕೊಣೆ ತಾಕಾ ಮಾರ್ದೆಂ ಆಸ್‌ಲ್ಲೆಂ? 

ಗೆಲ್ತ್ವಾ ಧಾ-ಪಂದ್ರಾ ವರ್ಸಾಂನಿ ಕುಲ್ಲು ಎವ್ಲಿನಾ ಸಾಂಗಾತಾ ಹ್ಯಾ ಗಾಂವಾಕ್‌ 
ಯೇವ್ನ್‌ ರಾವ್‌ಲ್ಲ್ಯಾ ದಿಸಾಥಾವ್ನ್‌ ತಾಚೆ ಸಾಹಸ್‌ ಏಕ್‌ ಆನಿ ದೋನ್‌ಗಿ? 

ಪಾಂಚ್‌ ವರ್ಸಾಂ ಆದಿಂ ಗಿಮಾಂತ್‌ ತರ್ನಾಟ್ಕಾಂಚೊ ಪಂಗಡ್‌ ಬೊಂಬೆ 
ಗುಂಡೈಕ್‌ ಜಾಳಾಕ್‌ (ಮಾಸ್ಫೆಕ್‌) ಗೆಲ್ಲ್ಯಾ ತೆದಾಳಾ ಮಾಟ್ಕಾಂತ್‌ ಹಾತ್‌ 
ಘಾಲುಂಕ್‌ ಗೆಲ್ಲೊ ಶಿಲಾ ಸುಮಾರ್‌ ವೇಳ್‌ ಮಾಟ್ಕಾಂತ್‌ ಶಿರ್ಕೊನ್‌ ವಯ್ರ್‌ 
ಯೇಂವ್ಕ್‌ ಜಾಯ್ದಾಶೆಂ ಮೊರೊಂಕ್‌ ಜಾಲ್ಲ್ಯಾ ವೆಳಾರ್‌ ಕುಲ್ಲು ನ್ಹಂಯ್‌ ತರ್‌ 
ಆಜ್‌ ಶಿಲಾಚೊ ಉಡಾಸ್‌ಯಿ ಕಾಡುಂಕ್‌ ಆಸ್ತೊನಾ! ತ್ಕಾಚ್‌ ವರ್ಸು ನ್ಹಂಯ್ಕ್‌ 
ದೆಂವ್‌ಲ್ಲ್ಯಾ ರೆಡ್ಕಾಂಕ್‌ ತಡಿಕ್‌ ಹಾಡುಂಕ್‌ ಗೆಲ್ಲೊ ರಾಮಾಚೊ ಪೂತ್‌ ಶಂಕರ 
ಗುಂಡೈಂತ್‌ ಥಳ್‌ ಮೆಳನಾಶೆಂ ಬುಡ್ತಾನಾ ಕುಲ್ಲು ನ್ಹಂಯ್‌ ತರ್‌ ಪಾಡ್ಜ್ಯಾ 
ಜಾತೊಮೂ? 

ಅಶೆಂ ಕುಲ್ಲುಚೆ ಸಾಹಸ್‌ ಏಕ್‌ ದೋನ್‌ಗಿ? ಗಾಂವ್ಚ್ಯಾ ಬಳಿಶ್ಟ್‌, ಧಯ್ರಾದಿಕ್‌ 
ತರ್ನಾಟ್ಮಾಂಕ್‌ ಸಯ್ತ್‌ ಜಾಯ್ದಾತ್ಹೆಂ ಕುಲ್ಲು ಕರ್ತಾಲೊ. ಪಾಲ್ಪೊಣ್ಸಾ ರುಕಾಕ್‌ 
ಚಡೊನ್‌ ಮ್ಹೊಂವ್‌ ಕಾಡ್ಜೆಂ, ಖಡ್ಬಾ ಮಾಟ್ಕಾಕ್‌ ರಿಗೊನ್‌ ಸ್ಹಾಳ್‌ ಧರ್ಷ್ದೆಂ, 

ಮೊದ್ಕಾನೆ ರಾತಿಂ ವಚೊನ್‌ ಗೋವ್‌ ದಾಕ್ತೆರಾಕ್‌ ಆಪವ್ನ್‌ ಹಾಡ್ಚೆಂ, ಮೆಲ್ಹ್ಲ್ಯಾಂಚೆಂ 
ಮೊಡೆಂ ನ್ಹಾಣಂವ್ದೆಂ, ಮೆಲ್ಲ್ಯಾ ಮೊನ್ಹಾತಿಂಕ್‌ ಪುರ್ಚೆಂ ಅಶೆಂ ತಾಣೆ ಕರ್ನಾತ್ಲೆಂ 
ಕಾಮ್‌ ನಾ. 

ಗಾಂವಾಂತ್‌ ಕುಲ್ಲುಚೊ ವಿಶೇಸ್‌ ಫಾಯ್ದೊ ಮ್ಹಳ್ಳಾರ್‌, ಜೆರಾಲ್‌ ಥರಾನ್‌ 
ದೆವಾಕ್‌ ವಾ ದೆಂವ್ಚಾರಾಕ್‌ ಮ್ಹಣ್‌ ಅಮಾನತ್‌ ಆಸ್ಚೊ ಸಂಗ್ತಿ, ಜಿವಾಚಿ ಆಶಾ 
ಆಸ್‌ಲ್ಲ್ಯಾಂಕ್‌ ಆನಿ ಕುಟ್ಮಾದಾರಾಂಕ್‌ ಕರುಂಕ್‌ ಚಡ್‌ ರಿಸ್ಕೆಚ್ಕೊ ಮ್ಹಣ್‌ 
ದಿಸ್ಟ್ಯೊ ತ್ಕೊ ಕುಲ್ಲು ಕಸಲೆಚ್‌ ಕಾವ್ದೆಣೆವಿಣೆ ಕರ್ತಾಲೊ. 

ಹಿಂದ್ವಾಂಚ್ಮಾ ಕೋಲಾ ದಿಸಾ ಕಲ್ಕುಡ, ಕಲ್ಲುದ್ದಿ, ಜುಮಾದಿ ಭುತ್‌ ಆಂಗಾರ್‌ 
ಯೇವ್ನ್‌ ಕಾಂಪ್ರೆಲ್ಮಾಂಕ್‌ ಧರ್ನೆಂ ಕಾಮ್‌, ಬೊಣಾಂತ್ಲೆಂ ಮ್ಹೊಂವ್‌ ಕಾಡ್ಚೆಂ, 
ಭುತಾಕ್‌ ಸೊಡ್‌ಲ್ಲ್ವಾ ಪಾಡ್ಕಾಂಕ್‌ ಧರ್ದೆಂ ಆನಿ ಕೊಣೀ ಆಪ್ಲುಂಕ್‌ ತಯಾರ್‌ 
ನಾತ್ಲ್ಯಾ ಸಯ್ತಾನಾಚ್ಕಾ ಬೊಣಾಂತ್ಲೆ ರೂಕ್‌ ಕಾತ್ರುಂಕ್‌ ತೊ ಭಿಯೆನಾತ್ಲೊ. 
ರೋಯ್ಡ್‌ ಖೊಂಡ್ಲ್ಯಾರ್‌ ಕೊಡ್‌ ಲಾಗ್ತಾ, ಸರೊಪ್‌ ಮಾರ್ಲಾರ್‌ ಆರ್‌ 
ಮಾರ್ತಾ, ಮಾಜ್ರಾಕ್‌ ಮಾರ್ದಾಾರ್‌ ಪಿಶೆಂ ಲಾಗ್ತಾ ಮ್ಹಣ್‌ ಲೊಕಾನ್‌ 
ಉಲಯ್ಲಾರೀ ಕುಲ್ಲುಕ್‌ ತ್ಕಾ ಖಂಚ್ಕಾಚಿಯಿ ಪರ್ವಾ ನಾತ್ತಿ. ದೆಕುನ್‌ ಗಾಂವಾಂತ್‌ 
ಕೊಣಾಕೀ ಜಾಯ್ದಾತ್ತೆಂ ಕಾಮ್‌ ತೊ ಕರ್ತಾಲೊ. ಹಳ್ಳೆಂತ್‌ ವರ್ಸಾಚ್ಕಾ ಬಾರಾಯ್‌ 
ಮಯ್ನ್ನಾಂನಿ ಅಸಲ್ಕೊ ಗರ್ದೊ ಉಬ್ಬತಾನಾ ಸಗ್ಫ್ಯಾಂನಿ ಮ್ಹಣ್ಣೆಂ ಎಕ್‌ಚ್‌, 
“ಆಜ್‌ ಕುಲ್ಲು ಆಸ್‌ಲ್ಲೊ ಜಾಲ್ಕಾರ್‌'' ಮ್ಹಣ್‌. 

ಪುಣ್‌ ಕುಲ್ಲು ಮೊರೊನ್‌ ಆಜಿಕ್‌ ಏಕ್‌ ವರಸ್‌. ಲುಸಿಬಾಯೆನ್‌ ಆನಿ 
ಸೊಜಾಮಾನ್‌ ಹೊ ಉದ್ದಾರ್‌ ಕಾಡ್ತಾನಾ ಬೊವ್‌ಶಾ ತ್ಕಾ ವರ್ಸಾಚೊ ಹಜಾರಾವೊ 
ಉದ್ಗಾರ್‌ ತೊ ಜಾಂವ್ಕ್‌ ಪುರೊ ಮ್ಹಣ್ಯೆತ್‌. 

ಹಿಂದು ಲೋಕ್‌ ಮೆಲ್ಲ್ಯಾಚ್ಕಾ ಉಡಾಸಾಕ್‌ ಭೊಜೊ ವಾ ಕಾರೈೆಂ ಕರ್ತಾತ್‌. 
ಕ್ರಿಸ್ತಾಂವ್‌ ಮೀಸ್‌ ದಿತಾತ್‌. ಕುಲ್ಲು ಆಖ್ಕಾ ಗಾಂವಾಕ್‌ ಜಾಯ್‌ ಜಾಲ್ಲೊ ತರ್‌ 
ಕಿತ್ಕಾಕ್‌ ತಾಚೊ ಭೊಜೊ ಕೆಲೊ ನಾ, ಕಿತ್ಕಾಕ್‌ ತಾಚಿಂ ಕಾರೈಂ ಕೆಲೆಂನಾ, 
ಕ್ರಿಸ್ತಾಂವಾಂನಿ ಕಿತ್ಕಾಕ್‌ ಮೀಸ್‌ ದಿಲೆಂನಾ? ಹಿಂದ್ವಾಂನಿ ಭೊಜೊ, ಕ್ರಿಸ್ತಾಂವಾಂನಿ 
ಮೀಸ್‌? ಕುಲ್ಲು ಖಂಚ್ಕಾ ಜಾತಿಚೊ? ಕ್ರಿಸ್ತಾಂವ್‌ ವಾ ಹಿಂದು? 

ಜಲ್ಮಾನ್‌ ಕ್ರಿಸ್ತಾಂವ್‌ ತೊ. ತಾಕಾ ಪುರ್‌ಲ್ಲೆಂಯಿ ಇಗಡ್ಹಿಚೆ ಸಿಮೆಸ್ಟ್ರಿಂತ್‌ಚ್‌. 
ತಶೆಂ ಆಸ್ತಾಂ ಮೀಸ್‌ ದಿಂವ್ದೆಂ ವಾಜ್ಪಿ. ಪುಣ್‌ ಮನಿಸ್‌ ಜಲ್ಮತಾನಾ ಆನಿ 

ಮೊರ್ತಾನಾ ಕ್ರಿಸ್ತಾಂವ್‌ ಜಾಲ್ಕಾರ್‌ ಪುರೊವೆ? ಜಿಣ್ಕೆಂತ್‌ ಕ್ರಿಸ್ತಾಂವ್‌ ತಾಣೆ 
ಜಾಯ್ದಾಕಾವೆ? 

ಕ್ರಿಸ್ತಾ ೦ವ್‌ ಆವಯ್ಕ್‌ ತೊ ಜಲ್ಮಲ್ಲೊ ಜಾಲ್ಲ್ಯಾನ್‌ ಬಾವ್ತಿಜ್ಮ್‌ ದೀಂವ್ಕ್‌ 
ಪಾದ್ರಿನ್‌ ತಕ್ರಾರ್‌ ಕರುಂಕ್‌ ನಾತ್‌ಲ್ಲೆಂ ಸೊಡ್ಲ್ಯಾರ್‌ ಉಪ್ರಾಂತ್ಲ್ಯಾ ಹರ್ಕೆಕಾ 
ಹಂತಾರ್‌ಯಿ ಇಗರ್ದಿಂತ್‌ ತಾಕಾ ತಕ್ರಾರ್‌ಚ್‌ ಮೆಳ್‌ಲ್ಲೆ. ಕುಮ್ಸಾರ್‌ ಘೆಂವ್ಕ್‌ 
ದೊತೊರ್ನ್‌ ಯೇನಾ ಮ್ಹಳ್ಳೆ ತಕ್ರಾರ್‌ ತರ್‌ ಮಿಸಾಕ್‌ ಗೆಲ್ಮಾರ್‌ ಕುಮ್ಸಾರ್‌ 
ಜಾಯ್ನಾಸ್ತಾಂ ಕುಮ್ಗಾರ್‌ ದೀನಾ ಮ್ಹಣ್‌ ವಿಗಾರ್‌ ಪಾದ್ರ್ಯಾಬಾಚೆ ತಕ್ರಾರ್‌. 
ಕ್ರೀಜ್ಮ್‌ ಘೆಂವ್ಚೆ ಪಟ್ಟೆರ್‌ ಕುಲ್ಲುಕ್‌ ಜಾಗೊಚ್‌ ನಾ, ಕಾರಣ್‌, ನಾ ತಾಕಾ 
ದೊತೊರ್ನ್‌ ಯೆತಾ ನಾ ತೊ ಮಿಸಾಕ್‌ ವೆತಾ. ತಶೆಂ ಆಸ್ತಾಂ ಕ್ರೀಜ್ಮ್‌ ಖಂಚೊ 
ಬಿಸ್ಟ್‌ ದಿತಲೊ? ಅಶೆಂ ಜಲ್ಮಾನ್‌ ಕ್ರಿಸ್ತಾಂವ್‌ ತರೀ ಕುಲ್ಲು ಜಿಣ್ಮೆಂತ್‌ ಮಾತ್ರ್‌ 
ಜಾತ್‌-ಮತ್‌ ನಾತ್‌ಲ್ಲೊ ಮನಿಸ್‌. ದೇವ್‌ಯಿ ನಾ ದೆಂವ್ಚಾರ್‌ಯಿ ನಾ. 
ದೆವಾಚ್ಮಾ ಬೆಸಾಂವಾಂಕೀ ಮಾಗ್‌ಲ್ಲೊ ನ್ಹಂಯ್‌, ದೆಂವ್ಚಾರಾಚ್ಕಾ 
ಭುಲವ್ಹ್ಯಾಂಕ್‌ಯಿ ಬಾಗ್ವಲ್ಲೊ ನ್ಹಂಯ್‌. ದೆವಾಚೆಂ ರೂಣ್‌ಯಿ ನಾ, ದೆಂವ್ಹಾರಾಚೆಂ 
ಧನ್‌ಯಿ ನಾ ಮ್ಹಣ್ತಚ್‌ ಭೆಂ ಕೊಣಾಚೆಂ? ದೆಕುನ್‌ ದೆವಾಚ್ಕಾ ಮೊಗಾನ್‌ ವಾ 
ದೆಂವ್ಹಾರಾಚ್ಕಾ ಭಿಯಾನ್‌ ಸಂಭಾವಿತ್‌ ಲೊಕಾಕ್‌ ಕರುಂಕ್‌ ಜಾಯ್ನಾತ್ಲೆಂ ಯಾ 
ಆಡ್ವರ್ಲೆಲೆಂ ಖಂಚೆಂಯಿ ಕುಲ್ಲುಕ್‌ ಸಮಸ್ಕಾಂಚೆಂ ಜಾಯ್ದಾತ್ಲೆಂ. ಭುತಾಂಕ್‌ 
ಥಂಡ್‌ ಕರುಂಕ್‌ಯಿ ತೊ ಭಿಯೆನಾ. ಬೊಣಾಂತ್ಲೆ ರೂಕ್‌ ಕಾತ್ರುಂಕೀ ಕಾವ್ದೆನಾ. 
ಕಾರ್ನಿಕಾಯಿ ನಾ, ಕಲ್ಲುದ್ಬಿಯಿ ನಾ. ಸಾಂ ಲೊರೆಸಾಕೀ ದೆವೆಂ ನಾ, ಸಾಂತ್‌ 
ಆಂತೊನಿನ್‌ಯಿ ತಾಕಾ ಕಾಂಯ್‌ ಸೊದುನ್‌ ದೀಂವ್ಕ್‌ ನಾ. ಮ್ಹಣ್ತಚ್‌ ತಾಕಾ 
ಕಸಲ್ಮಾಚೊ ಮುಲಾಜೊ. ತಸಲೊ ಕುಲ್ಲು. ಸಕ್ಷಾಂನಿ ಆಯ್ತಾರಾ ಮಿಸಾಕ್‌ 
ವೆತಾನಾ ತೊ ನ್ಹಂಯ್ಕ್‌ ಗರಿ ಘಾಲುಂಕ್‌ ವೆತಾಲೊ. ಸಕ್ಷಾಂನಿ ಖುರ್ಸಾ ವಾಟೆಕ್‌ 
ವೆತಾನಾ ತೊ ಬೊಂಟೆಕ್‌ ವೆತಾಲೊ. ಪಾಸ್ಕಾಂ ಫೆಸ್ತಾ ದಿಸಾ, ವ್ಹಡ್ಲ್ಯಾ ಫೆಸ್ತಾ 
ದಿಸಾ ಮಿಸಾಕ್‌ ಗೆಲ್ಮಾರೀ ಗೆಲೊ. ಪುಣ್‌ ಹೆಂ ಖಂಚೆಂಯಿ ದೆವಾ ವಯ್ದೆ 
ಪಾತ್ಮೆಣೆನ್‌ ಯಾ ಯೆಮ್ಕೊಂಡಾಚ್ಕಾ ಭಿಯಾನ್‌ ನ್ಹಂಯ್‌... ಗಾಂವಾಂತ್‌ 
ಸಗ್ಳ್ಯಾ ಲೊಕಾನ್‌ ಪಾಳ್ಮೊ ರಿವಾಜಿ ತೊಯಿ ಪಾಳ್ತಾಲೊ. ತ್ಕಾ ಪಯ್ಕಿ ಥೊಡ್ಕೊ 
ಕ್ರಿಸ್ತಾಂವಾಂಚ್ಕೊ, ಥೊಡ್ಕೊ ಹಿಂದ್ವಾಂಚ್ಕೊ. ಅಶೆಂ ಕುಲ್ಲು ದೆವಾಚೊಯಿ 
ನ್ಹಂಯ್‌ ದೆಂವ್ಹಾರಾಚೊಯಿ ನ್ಹಂಯ್‌. 


58 






“ಮ್ಹಜ್ಮಾ ಹಾತಾ ಪಾಂಯಾಂಕ್‌ ಬಳ್‌ ಆಸ್ತಾ ಪರ್ಯಾಂತ್‌ ಹಾಂವ್‌ ಖುದ್‌ 
ಘೊಳ್ತಾ ಆನಿ ಮ್ಹಜೆಂ ಪೋಟ್‌ ಭರ್ತಾ. ಹಾಂವೆಂ ತಾಂಚ್ಕೊ ಬುಟ್ಟ ಕೆಲ್ಯಾರ್‌ 
ಹಾಂವ್‌ ತಾಂಕಾಂ ಜಾಯ್‌. ನಾ ತರ್‌ ಕೋಣ್‌ ವಿಚಾರ್ತ್ವಾ?'' ಆಯ್ಲೆವಾರ್ಹಾ 
"ವರ್ಸಾಂನಿ ಕುಲ್ಲು ಅಶೆಂ ಉಲಯ್ತಾಲೊ. ದೆವಾನ್‌ ದಿಂವ್ಚೆಂ ಜಾಂವ್‌ ಮನ್ಶಾನ್‌ 
ದಿಂವ್ಚೆಂ ಜಾಂವ್‌ ಆಪ್ಣಾಥಾವ್ನ್‌ ಕಾಂಯ್‌ ಫಾಯ್ದೊ ಮೆಳ್ಳ್ಯಾರ್‌ ಮಾತ್ರ್‌ ಮ್ಹಳ್ಳಿ 
ಜಾಣ್ವಾಯ್‌ ಹ್ಮಾ ದಿಸಾಂನಿ ತಾಚೆ ಮತಿಂತ್‌ ಗುಂಡಾಯೆನ್‌ ರೊಂಬೊಂಕ್‌ 
'ಲಾಗ್‌ಲ್ಲಿ. ಆಜ್‌ ಆದ್ದ್ಯಾಬರಿ ತಾಚ್ಯಾ ಜಿವಾಂತ್‌ ಬಳ್‌ ನಾತ್‌ಲ್ಲೆಂ. ಕುಡಿಂತ್‌ 
' ಪುಡ್ಬುಡಾಯ್‌ ಜಾಂವ್‌, ಬಾವ್ಸ್ಯಾಂನಿ ಆದ್ದೆಂ ಬಳ್‌ ಜಾಂವ್‌ ನಾತ್‌ಲ್ಲೆಂ 
ಮ್ಹಣ್ತಾನಾ ಜಾಯಿತ್ತ್ಯಾಂನಿ ಆತಾಂ ತಾಕಾ ಲೆಕ್ಟೆಂಯಿ ಉಣೆಂಚ್‌ ಕೆಲ್ಲೆಂ. 

| ಅಶೆಂ ತಾಕಾ ಪಯ್ಸ್‌ ಕೆಲ್ಲ್ಯಾಂಪಯ್ಕಿ ಪಯ್ಲ್ಯಾನ್‌ ಪಯ್ಲೆಂ ಚಕ್‌ಖಡ್ಡಾಕಡ್ಡೆಂ 
ಐಬಿ. 
ಎನ್ನಿ. ಶ್ರೀಮತಿ ಎವ್ಲಿ. ಪಾಂಚ್‌ ಜಣಾಂ ಧುವಾಂಚಿ ಆವಯ್‌. ವಿದೊವ್‌ 
ನ್ಹಂಯ್‌. ಘೊವ್‌ ಆಜೂನ್‌ ಆಸಾ. ಮಾತ್ರ್‌ನ್ಹಂಯ್‌ ತೀನ್‌ ವರ್ಸಾಂ ಆದಿಂ 
ತಾಂಚ್ಕಾ ಕಾಜಾರಾಚೊ ಪಂಚ್ವಿಸ್‌ ವರ್ಸಾಂಚೊ ಜುಬ್ಲೆವ್‌ಯಿ ಜಾಲ್ಲೊ. ಭಲಾಯ್ಕಿ 
ಮಾಗ್‌ಲ್ಲ್ಯಾ ಕಾತೊಲಿಕ್‌ ಸಬೆಚ್ಕಾ ಅದ್ಮಕ್ಕಾನ್‌ ತಾಂಚೆಂ ಏಕ್‌ ದೆಕಿವಂತ್‌ 
ಜೊಡೆಂ ಮ್ಹಣ್‌ ಫುಗಾರ್‌ಲ್ಲೆಂ. ವಿಗಾರಾನ್‌ ಶೆರ್ಮಾಂವಾ ವೆಳಾರ್‌ ಪರ್ಮ್ಯಾ 
ಸೊಲ್ಲ್ಯಾಂತ್ಲ್ಯಾ ಜೊಡ್ಕಾಂಕ್‌ ಸರಿ ಕರ್ನ್‌ ಬೆಸಾಂವ್‌ ದಿಲ್ಲೆಂ. ಅಪ್ರೂಪ್‌ಶೆಂ ತ್ಕಾ 
ದಿಸಾ ಮಿಸಾಕ್‌ ಗೆಲ್ಲ್ಯಾ ಲುವಿಸ್‌ ಕಾದ್ರಾನ್‌ ಹಿ ಗಜಾಲ್‌ ಕುಲ್ಲುಕ್‌ ಗಡಂಗಾಂತ್‌ 
ಸೊರೊ ಪಿಯೆತಾನಾ ಸಾಂಗ್‌ಲ್ಲಿ. ದೊಗೀ ಹಾಸೊನ್‌ ಎಕೇಕ್‌ ತೊಟೊ ಚಡ್‌ಚ್‌ 
ಪಿಯೆಲ್ಲೆ. 
ಲುವಿಸ್‌ ಕಾದ್ರ್‌ ಕುಲ್ಲುಚೊ ಗಡಂಗ್‌ ದೋಸ್ತ್‌ ಜಾಲ್ಲ್ಯಾನ್‌ ತಾಂಕಾಂ. 
ದೊಗಾಂಯ್ಕಿ ಎಕಾಮೆಕಾಚ್ಕೊ ಗುಪ್ತ್‌ ಗಜಾಲಿ ಕಳಿತ್‌ ಆಸ್‌ಲ್ಲೊ. ತಿತ್ಲೆಂ 
ಮಾತ್ರ್‌ನ್ಹಂಯ್‌ ಎವ್ಲಿಚ್ಕಾ ಘೊವಾ ಸಾಂಗಾತಾಯಿ ಲುವಿಸ್‌ ಕಾದ್ರ್‌ ಗಡಂಗಾಂತ್‌ 
ವೊರಾಂಭರ್‌ ಬಸ್‌ಲ್ಲೆ ದೀಸ್‌ ಆಸಾತ್‌. ಎವ್ಲಿಚ್ಯಾ ಘೊವಾನ್‌ ಗಲ್ಫಾಥಾವ್ನ್‌ 
ಆಯಿಲ್ಲ್ಯಾ ಸುರ್ವಿಲ್ಕಾ ದಿಸಾಂನಿ ಆಪುಣ್‌ ಆಯ್ಲಾಂಮ್ಹಣ್‌ ದಾಕಂವ್ಕ್‌ ಧರ್ಮಾರ್ಕ್‌ 
ಸೊರೊ `ವಾಂಟಿ ರಿವಾಜ್‌ ಕೆಲ್ಲಿ. ಆನಿ ದಿಸಾಕ್‌ ದೋನ್‌ಪಾವ್ಟಿಂ ಗಡಂಗಾಂತ್‌ 
ಹಾಜಿರ್‌ ಘಾಲ್ಹೊ ಲುವಿಸ್‌ ಕಾದ್ರ್‌ ಹ್ಯಾ ಗಲ್ಫಾಗಾರಾಚೊ ಪಯ್ಲೊ ಸಾಂಗಾತಿ. 

“ಕಾದ್ರಾ, ಹಾಂವ್‌ ದೋನ್‌ ವರ್ಸಾಂ ಉಪ್ರಾಂತ್‌ ಗಾಂವಾಂಕ್‌ ಆಯ್ಲಾಂ 
ಜಾಲ್ಕಾರಿ ಮ್ಹಜೆ ಬಾಯ್ಲೆಕ್‌ ಹಾಂವ್‌ ಜಾಯ್‌ ಮ್ಹಣ್‌ ದಿಸನಾ. ಏಕ್‌ ಸಾಂಗ್‌ ' 
ಮ್ಹಾಕಾ. ಬಾಯ್ದಾಂಕ್‌ ಕಿತ್ಲ್ಯಾ ಪ್ರಾಯೆ ಉಪ್ರಾಂತ್‌ ದಾದ್ಲ್ಯಾಚೆರ್‌ ವೋಡ್‌ 
ಆಕೇರ್‌ ಜಾತಾ?” ಎವ್ಲಿಚೊ ಘೊವ್‌ ವಿಚಾರಿ. 

“ಕುಲ್ಲು ತಸಲೊ ಪಾಡೊ ಘರಾ ಆಸ್ತಾನಾ ತುಜ್ಕಾ ತಸಲ್ಮಾ ಆರ್ಕ ರೆಡ್ಕಾಕಡೆ 
ವೋಡ್‌ ಕಶಿ ಯೆತಲಿ ಸಾಯ್ಬಾ” ಮ್ಹಳ್ಳೆಂ ಉತರ್‌ ತೊಂಡಾ ಪರ್ಕಾಂತ್‌ 
ಆಯ್ಲಾರೀ ಕಾದ್ರಾನ್‌ ಬೊಲ್ತಿಚ್‌ ಜಾಪ್‌ ದೀವ್ನ್‌ ಎವ್ದಿಚ್ಮಾ ಘೊವಾಕ್‌ ಖುಶಿ 
ಕರ್ನ್‌ ಏಕ್‌ ಪೆಗ್‌ ಚಡ್‌ಚ್‌ ಬಾಗಾಯಿಲ್ಲೊ. ಪುಣ್‌ ಎವ್ಲಿಚೊ ಘೊವ್‌ 
ಮಾತ್ರ್‌ ತಾಚ್ಕಾ ಸವಾಲಾಕ್‌ ಜಾಪ್‌ ಸೊದುನ್‌ ಸೊದುನ್‌ ಪೆಗ್‌ ಚಡವ್ನ್‌ಂಚ್‌ 
ಗೆಲ್ಲೊ. ಆಯ್ಲೆವಾರ್‌ ತೊ ಮಾರ್ಗಾರ್‌ ಪಡ್ಡೆಂಯಿ ಸಾಮಾನ್ಕ್‌ ಜಾಲ್ಲೆಂ. ಆಪ್ಲ್ಯಾ 
ಘರಾಂತ್‌ ಕುಲ್ಲುಕ್‌ ಆಸ್ಚೊ ಮಾನ್‌ ಆನಿ ಸ್ಥಾನ್‌ ಆಪ್ಣಾಕ್‌ ನಾ ಮ್ಹಳ್ಳೆಂ ಸತ್‌ 
ಪರ್ಮನೆಂಟ್‌ ಗಾಂವಾಂತ್‌ ರಾವೊಂಕ್‌ ಆಯಿಲ್ಲ್ಯಾ ತಾಕಾ ಕಳ್ತಾನಾ ಸೊರೊ 
ಮಾತ್ರ್‌ ತಾಚ್ಕಾ ಸಮಸ್ಕಾಕ್‌ ಜಾಪ್‌ ಜಾಂವ್ಕ್‌ ಪಾವ್‌ಲ್ಲೊ. ಜಾಯ್ತೆ ಪಾವ್ಟಿಂ 
ತಾಕಾ ಉಕಲ್ನ್‌ ಹಾಡುಂಕ್‌ಯಿ ಕುಲ್ಲುಚ್‌ ವೆತಾಲೊ. 

ಪುಣ್‌ ಆಯ್ಲೆವಾರ್‌, ಮ್ಹಣ್ಣೆ ತೀನ್‌ ವರ್ಸಾಂ ಆದಿಂ ಎವ್ಲಿಗೆರ್‌ ಏಕ್‌ ವ್ಹಡ್ಲಿ 
ಬದ್ದಾವಣ್‌ ಜಾಲ್ಲಿ. ಹ್ಯಾ ಪಾವ್ಟಿಂ ಎವ್ಲಿಚೊ ಘೊವ್‌ ಮಾತ್ರ್‌ನ್ಹಂಯ್‌ 
ಕುಲ್ಲುಯಿ ತಾಚ್ಕಾ ಸಾಂಗಾತಾ ಮೆಳ್‌ಲ್ಲೊ. ಜಾಯಿತ್ತೆ ಪಾವ್ಟಿಂ ದೊಗೀ ಟಾಯ್ಟ್‌ 
ಜಾವ್ನ್‌ ಎಕಾಚ್‌ ರಿಕ್ಕಾರ್‌ ಘರಾ ಯೆತಾಲೆ. : ಪಳೆತೆಲ್ಮಾಂಕ್‌ ಹಾಚೊ ಅರ್ತ್‌ 
ಕಳೊಂಕ್‌ ಭಾರಿ ಕಶ್ಟ್‌ ಲಾಗ್ಲೆ. 

ಎವ್ಲಿಚ್ಛಾ ಧುವಾಂಪಯ್ಕಿ ಮಾಲೃಡ್ಕಾಕ್‌ ಎದೊಳ್‌ಚ್‌ ಚವೀಸ್‌ (24) 
ವರ್ಸಾಂ ಜಾಲ್ಮಾರೀ ಸಯ್ರಿಕ್‌ ಯೇಂವ್ಕ್‌ ನಾತ್‌ಲ್ಲಿ. ಉರ್ದಲಿಂ ಚೆಡ್ವಾಂಯಿ 
ವಾಡೊನ್‌ ರಾವ್‌ಲ್ಲಿಂ ಆನಿ ಗಾಂವಾಂತ್‌ಯಿ ಎದ್ದಿಚ್ಶಾ ಧುವಾಂವಿಶಿಂ ಉಲವ್ಣೆಂ, 
ಖಬ್ರೊ ವಾಡ್‌ಲ್ಹೊ. 

“ಚೆಡ್ವಾಂ ಕಾಜಾರಾಕ್‌ ಜಾಲ್ಕಾಂತ್‌. ಸಯ್ರಿಕೊಚ್‌ ಯೇನಾಂತ್‌. ತುಂ ಅಶೆಂ 
ಪಿಯೆವ್ನ್‌ ಪಡ್ಕಿ ತರ್‌ ಚೆಡ್ವಾಂಚಿ ಗತ್‌ ಕಿತೆಂ ಜಾತಲಿ?” ಪಿಯೆವ್ನ್‌ ವೆಗಿಂ 
ಮೆಲ್ಕಾರ್‌ ವ್ಹಡ್‌ ನಾ ಮ್ಹಣ್‌ ಎದೊಳ್‌ ಚಿಂತುನ್‌ ಆಸ್‌ಲ್ಲ್ಯಾ ಎವ್ಲಿಕ್‌ 
ಧುವಾಂಚ್ಕಾ ಸಯ್ರಿಕೆಚೊ ವಿಶಯ್‌ ಯೆತಾನಾ ಜಿವಂತ್‌ ಆಸ್ಚಾ ಘೂವಾನ್‌ 

' ನಿಜಾಯ್ಕಿ ಘೊವ್‌ ಜಾವ್ನ್‌ ಆನಿ ಬಾಪುಯ್‌ ಜಾವ್ನ್‌ ಜವಾಬ್ದಾರಿ ವಯ್ಸಂಚಿ 
| ಗರ್‌ ದಿಸ್‌ಲ್ಲಿ. ಸಾಂಗಾತಾಚ್‌, ಆತಾಂ ಘೊವ್‌ ಆನಿ ಕುಲ್ಲು ದೊಗೀ 
ಮೆಳೊನ್‌ ಪಿಯೆತಾತ್‌ ಜಾಲ್ಲ್ಯಾನ್‌ ಪಿಯೆಲ್ಲ್ಯಾ ಅಮಾಲಾರ್‌ ಕಿತೆಂ ಸಕಡ್‌ 
ಎಕಾಮೆಕಾಲಾಗಿಂ ಉಚಾರ್ನ್‌ ಸಾಂಗ್ಲಿತ್‌ಗೀ ಮ್ಹಳ್ಳಿ ಕಾವ್ದೆಣಿಯಿ ಆಸ್‌ಲ್ಲಿ. 


ಎನ್ಲಿಚಿ ಮತಿಂತ್‌ ಆತಾಂ ಆನ್‌ಏಕ್‌ ಸಮಸ್ಸೊ ಧಾಡ್‌ ಘಾಲುಂಕ್‌ 
ಪಾವ್‌ಲ್ಲೊ. ಹ್ಮಾ ಸಮಸ್ಕಾಚ್ಕಾ ಪರ್ಕಾರಾಚೆಂ ಪಯ್ಲೆಂ ಮೇಟ್‌ ಕಾಡ್ತಾನಾಂಚ್‌ 
ಕುಲ್ಲುನ್‌ ಲೆಕಾವರ್ದ್‌ ಪಿಯೆಂವ್ಕ್‌ ಸುರು ಕೆಲ್ಲೆಂ. 

“ಮಾಮ್ಮ, ಕುಲ್ಲು ಆಮ್ಲೆರ್‌ಚ್‌ ರಾವ್ತಾ ಜಾಲ್ಲ್ಯಾನ್‌ ಪಪ್ಪಾನ್‌ ಪಿಯೆಂವ್ಚೆಂ 
ಆನಿ ದೆಕುನ್‌ ಆಮ್ಕಾಂ ಸಯ್ರಿಕೊ ಯೇನಾಂತ್‌ ಮ್ಹಣ್‌ ವಾಡ್ಕಾಚಿಂ ಉಲಯ್ತಾತ್‌ 
ಮ್ಹಣ್‌ ಮ್ಹಜೆ ಇಶ್ಟಿಣಿನ್‌ ಮ್ಹಾಕಾ ಸಾಂಗ್ಲೆಂ. ಪೋರ್‌ ಜ್ಕೋತಿಚ್ಕಾ ಕಾಜಾರಾ 
ದಿಸಾ ಥೊಡಿಂ ಬಾಯ್ಲ್‌ ಮನ್ಶಾಂ ಅಶೆಂ ಉಲಯ್ತಾಲಿಂ ಖಂಯ್‌” ಧುವೆಚ್ಕಾ 
ಉತ್ರಾಂನಿ ಸತ್‌ ಆಸ್‌ಲ್ಲೆಂ ಆನಿ ಎವ್ಲಿಕ್‌ ಧುವಾಂಕ್‌ ಕಾಜಾರ್‌ ಕರುಂಕ್‌ 
ಜಾಯ್‌ ಆಸ್‌ಲ್ಲೆಂ. 

ಆವಯ್‌-ಧುವಾಂಚ್ಕಾ ಸಂಭಾಶಣಾ ಉಪ್ರಾಂತ್‌ ಥೊಡ್ಕಾಚ್‌ ದಿಸಾಂನಿ 
ಕುಲ್ಲು ವಿಪ್ರೀತ್‌ ಪಿಯೆಲ್ಲೊ. ತಿತ್ಲೊ ತೊ ಪಿಯೆಲ್ಲೊ ಪಯ್ಲೆಚ್‌ ಪಾವ್ಟಿಂ. 

“ಮ್ಹಾಕಾ ಎಕ್ಲ್ವಾ ಬೆಬ್ದಾಚಿ ಕರ್ಕರ್‌ಚ್‌ ಚಡ್‌ ಜಾಲ್ಕಾ ಆನಿ ಆತಾಂ ಘರ್ಚಾ 
ಕಾಮಾಗಾರಾನ್‌ ಪಿಯೆವ್ನ್‌ ಘಾಣ್‌ ಫಾಲ್ಜಿ ಗರ್‌ ನಾ. ತಿತ್ಲೆಂ ಮಾತ್ರ್‌ನ್ಡಂಯ್‌, 
ಕುಲ್ಲೊ, ಫುಡ್ಲ್ಯಾ ಮಯ್ನ್ಯಾಥಾವ್ನ್‌ ಯಾ ಜಾತಾ ತಿತ್ಲ್ಯಾ ವೆಗಿಂ ತುವೆಂ ವೆಗ್ಳೆಂ 
ರಾಂವ್ಚಿ ವಿಲೆವಾರಿ ಕರುಂಕ್‌ ಜಾಯ್‌.'' 

ಚಾಳಿಸ್‌ ಆನಿ ಸ ವರ್ಸಾಂ ಭರ್ಲೆಲ್ಕಾ ಎದ್ದಿಕ್‌ ಕುಲ್ಲುಚಿ ಆನಿ ಕಸಲಿ ಗರ್‌? 
ಎಕಾ ಕಾಳಾರ್‌ ಘೊವ್‌ ಗಲ್ಫಾಂತ್‌ ಆಸ್ತಾನಾ ಘರ್ಚಾ ಆನಿ ಘರಾ ಭಾಯ್ಲ್ಯಾ 
ಸಕ್ಕಡ್‌ ಕಾಮಾಂಕ್‌ ಕುಲ್ಲುಚಿ ಗರ್ವ್‌ ಆಸ್‌ಲ್ಲಿ. ಕುಲ್ಲು ಸಾಗೊಳೆಚೆಂ ಕಾಮ್‌ 
ಕರ್ಚೆಸಂಗಿಂ, ಸಾಂತೆಕ್‌ ವಚೊನ್‌ ಗರ್ದೆಚೆಂ ಸಗ್ಗೆಂ ಹಾಡ್ತಾಲೊ, ಭುರ್ಗ್ಯಾಂಕ್‌ 
ನ್ಹಾಣಯ್ತಾಲೊ, ರಾಂದುಂಕ್‌ಯಿ ಕುಮಕ್‌ ಕರ್ತಾಲೊ. ಘರಾಚೊ ಹರ್‌ಏಕ್‌ 
ಕೊನ್ಸೊ ತಾಕಾ ಉಗ್ತೊ ಆಸ್‌ಲ್ಲೊ. ಭು್ಲಿಂ ಇಸ್ಕೊಲಾಕ್‌ ಗೆಲ್ಲ್ಯಾ ವೆಳಾರ್‌ 
ಎದ್ಲಿಕ್‌ ಆಂಗಾಚಿ ದೂಕ್‌ ಉಣಿ ಕರುಂಕ್‌ ತೆಲಾನ್‌ ಮಾಲಿಸ್‌ ಸಯ್ತ್‌ 
ಕರ್ತಾಲೊ. ಸುರ್ವೆರ್‌ ಘರಾಚ್‌ ರಾವ್ತಲ್ಕಾ ತಾಕಾ ಘೊವ್‌ ಗಾಂವಾಂತ್‌ ರಾವೊಂಕ್‌ 

ಯೆಂವ್ಚೆಂ ನಕ್ಕಿ ಜಾತಾನಾ ಘರಾಕ್‌ ಲಾಗೊನ್‌ ಆನ್‌ಏಕ್‌ ಕೂಡ್‌ ಕಾಡ್ನ್‌ 
ಕುಲ್ಲುಕ್‌ ರಾವೊಂಕ್‌ ವೆಗ್ಳೊಚ್‌ ಜಾಗೊ ತಯಾರ್‌ ಕೆಲ್ಲೊ ಎದ್ದಿನ್‌. ಘರ್ಚೊ 
ಆಸ್‌ಲ್ಲ್ಯಾಕ್‌ ಘರಾ ಭಾಯ್ರ್‌ ರಾಖೊಂಕ್‌ ಕೆಲ್ಲೆಂ ಆನಿ ಆಜ್‌ ಪಯ್ಲೆಚ್‌ ಪಾವ್ಟಿಂ 
ತಾಕಾ ಎವ್ಲಿನ್‌ “ಕಾಮಾಗಾರ್‌' ಮ್ಹಣ್‌ ಆಪಯಿಲ್ಲೊ ಆನಿ ಕುಲ್ಲು ನಾಕ್‌ಭರ್‌ 
ಪಿಯೆಲ್ಲೊ. 

“ಮಾಮ್ಮೆ, ಕುಲ್ಲುನ್‌ ವೆಗಿಂಚ್‌ ಆಮ್ಲೆರ್‌ಥಾವ್ನ್‌ ವೆಚೆಂ ಬರೆಂ” ಎಕೆ 

ಧುವೆನ್‌ ಆವಯ್‌ಲಾಗಿಂ ಸಾಂಗ್ಲೆಂ ಕುಲ್ಲುನ್‌ ಆಯ್ಕಲ್ಲೆಂ; ಆನಿ ತಾಕಾ ಬರೇಂ 
ದುಕ್‌ಲ್ಲೆಂ; ಕಿತ್ಕಾಕ್‌, ತ್ಯಾಚ್‌ ಚೆಡ್ವಾಕ್‌ ಟೈಫಾಯ್ಡ್‌ ತಾಪ್‌ ಯೇವ್ನ್‌ ಆಸ್ಪತ್ರೆಂತ್‌ 
ಆಸ್ತಾನಾ ದೊಳ್ಳಾಕ್‌ ದೊಳೊ ಲಾಗಯ್ದಾಶೆಂ ವೀಸ್‌ ದೀಸ್‌ ಆಸ್ಪತ್ರೆಂತ್‌ 
ರಾವ್‌ಲ್ಲೊ ಕುಲ್ಲುಚ್‌ ಶಿವಾಯ್‌ ಎವ್ದಿಯಿ ನ್ಹಂಯ್‌, ತಾಚೊ ಘೊವ್‌ಯಿ 
ನ್ಹಂಯ್‌. | 
ತಿತ್ಲ್ಯಾರ್‌ . ಎವ್ಲಿಚ್ಛಾ ಕಾಜಾರಾಚೊ ರುಪ್ಯೋತ್ಸವ್‌ ಆಯ್ದೊಚ್‌. ಆನಿ 
ಕುಲ್ಲುನ್‌ ಭಾಯ್ರ್‌ ವೆಚಿ ಗರ್ಲ್‌ ಪಡ್ಲಿಚ್‌. 
“ಕುಲ್ಲೊ, ಪೊರ್ವಾಂ ಆಯ್ತಾರಾ ಉಪ್ರಾಂತ್‌ ತುವೆಂ ಆಮ್ಲೆರ್‌ಥಾವ್ನ್‌ ವಚಜೆ 
ಪಡ್ತೆಲೆಂ... ಚೆಡ್ವಾಂಕ್‌ ತುವೆಂ ಹಾಂಗಾ ಆಸ್ಚೆಂ ಪಸಂದ್‌ ನಾ” ಎವ್ದಿನ್‌ 
ಸಾಂಗ್ತಾನಾ ಕುಲ್ಲುಕ್‌ ರಾಗ್‌ ತಳ್ಮಟ್ಕಾಕ್‌ ಚಡ್‌ಲ್ಲೊ. ಉತ್ರಾಂ ಭಾಯ್ರ್‌ 
ಯೇಂವ್ಕ್‌ ವೇಳ್‌ ನಾತ್‌ಲ್ಲೊ, ಹಾತಾಂತ್ಲೊ ಚ್ಹಾಯೆಚೊ ಗ್ಲಾಸ್‌ ಮಾತ್ರ್‌ 
ಪಿಟೊ ಪಿಟೊ ಜಾಲ್ಲೊ ಆನಿ ಹಾತಾಂನಿ. ರಗತ್‌ ವ್ಹಾಳೊಂಕ್‌ ಲಾಗ್‌ಲ್ಲೆಂ. ತೆಂ 
ಪಳೆವ್ನ್‌ಯಿ- ಎದ್ಲಿ ಭಿತರ್‌ ಗೆಲ್ಲೆಂ. ಕಿತೆಂಚ್‌ ಘಡನಾತ್‌ಲ್ಲೆಬರಿ. 

ಎವ್ಲಿಕ್‌ ಕುಮೊಕ್‌ ಕರುಂಕ್‌ ಆಪ್ಲಿ: ಖುದ್‌ ಭುಂಯ್‌ ಆಸ್‌ಲ್ಲಿ ಸಯ್ತ್‌ 
ಪಡಿಲ್‌ ಸೊಡ್ನ್‌ ತ್ಕಾ ಗಾಂವಾಥಾವ್ನ್‌ ಹ್ಯಾ ಗಾಂವಾಂಕ್‌ ತೊ ಆಯಿಲ್ಲೊ. 
ಸುಮಾರ್‌ ಪಂಚ್ವೀಸ್‌ ವರ್ಸಾಂ ವಯ್ರ್‌ ಎವ್ಲಿಕ್‌ ಸಾಂಬಾಳ್‌ಲ್ಲೆಂ, ತಾಚ್ಕಾ 
ಭುರ್ಗ್ಯಾಂಚೊ ಪೋಸ್‌ ಕೆಲ್ಲೊ. ಘರಾಚ್ಕಾ ಬೆಡ್‌ರುಮಾ ಪರ್ಯಾಂತ್‌ ರಿಗೊನ್‌ 
ಘರ್‌ ನಿತಳ್‌ ಕೆಲ್ಲೆ. ಆಜ್‌ ತೊ ಭಾಯ್ಲೊ ಜಾಲ್ಲೊ. ಕಾಮಾಗಾರ್‌ ಜಾಲ್ಲೊ. 
ಅನಾತ್‌ ಜಾಲ್ಲೊ. 

ಎವ್ಲಿಕ್‌ ಆಜ್‌ ಮರ್ಕಾದ್ವಂತ್‌ ಬಾಯ್ಲ್‌ ಜಾಂವ್ಕ್‌ ಆಸ್‌ಲ್ಲೆಂ. ಆಪ್ಲೆಂ 
ಕುಟಮ್‌ ಆದರ್ಕ್‌ ಕುಟಮ್‌ ಮ್ಹಳ್ಳೆಬರಿ ಸಂಸಾರಾರ್‌ ದಾಕಂವ್ಕ್‌ ಆಸ್‌ಲ್ಲೆಂ. 

ಕಿತ್ಕಾಕ್‌ ತಾಚ್ಕಾ ಧುವಾಂಕ್‌ ಸಯ್ರಿಕೊ ಯೇಂವ್ಕ್‌ ಆಸ್‌ಲ್ಲೊ. ದೆಕುನ್‌ ತಾಕಾ 
ಆಜ್‌ ಖುದ್‌ ಆಪ್ಲೊ ಘೊವ್‌ ಜಾಯ್‌ ಆಸ್ಲೊ. 

ಕುಲ್ಲು ಆತಾಂ ಕಿತ್ಕಾಕ್‌ ಜಾಯ್‌? ಸಾಗೊಳೆಚ್ಕಾ ಕಾಮಾಕ್‌ ಕೊಣೀ ಮೆಳ್ತಾ. 
ಘರ್ಚಾ ಕಾಮಾಚಿ ಗರ್‌ ತಿರ್ಸಲ್ಕಾ. ಆನಿ ಘೊವಾಚಿ ಗರ್‌ ಚಡ್‌. ಧುವಾಂಚಿಂ 
' ಕಾಜಾರಾಂ ಜಾಯ್ದೆ ನ್ಹಂಯ್‌? 

ಆಪ್ಲ್ಯಾ ಘರಾವಿಶಿಂ, ಜಿಣೈವಿಶಿಂ ಬಿಲ್ಕುಲ್‌ ಚಿಂತಿನಾತ್ಹ್ಮಾ ಕುಲ್ಲುಕ್‌ ಆಜ್‌ 
ವಾಟೆರ್‌ ಪಡ್ಡಿ ಗತ್‌ಚ್‌ ಆಯ್ಲಿ. ಪಂಚೆ ಚಾಳಿಸ್‌ ವರ್ಸಾಂಚೊ ಘಟ್‌ ಕುಡಿಚೊ 
ಕುಲ್ಲು ಪಾಟ್ಲ್ಯಾ ದಿಸಾಂನಿ ಪಿಯೆವ್ನ್‌ ಪಿಯೆವ್ನ್‌ ಮೆಳ್ಕುಟೊ ಜಾಲ್ಲೊ, ಖಾಡ್‌ 
'ವಾಡ್‌ಲ್ಲೆಂ, ಕೇಸ್‌ ಕೆಂಚಿ ಜಾಲ್ಲೆ. ಆತಾಂ ಕುಲಿಕಾಮಾಕ್‌ ವಚನಾಸ್ತಾಂ ` ತಾಕಾ 
ವಾಟ್‌ ನಾ. ಪಿಯೆನಾಸ್ತಾಂ ರಾವೊಂಕ್‌ಯಿ ಸಾದ್ಕ್‌ ನಾ, ಕಿತ್ಕಾಕ್‌, ನೀದ್‌ ಕಶಿ 
ಪಡ್ತಲಿ? ಎವ್ಲಿಚ್ಮಾ ಉತ್ರಾಂಚಿ ದೂಕ್‌ ಕಶಿ ವಿಸ್ರೊಂಚಿ? 

ಸುರೈರ್‌ ಥೊಡೆ ದೀಸ್‌ ಕಾಮ್‌ ಕರ್ನ್‌ ಪೆಂಟೆಕ್‌ ಗೆಲ್ಲೊ ರಾಮಾಚ್ಕಾ 
ಹೊಟ್ಟಾ ಬಾಗ್ಲಾರ್‌ ನಿದ್ದೊ. ಉಪ್ರಾಂತ್‌ ಥೊಡ್ಕಾ ದಿಸಾಂನಿ ಮಾಡಾಚೆ ನಾರ್ಲ್‌ 
ಕಾಡುಂಕ್‌ ಗೆಲ್ಲ್ಯಾ ತಾಕಾ ಕಲ್ಪಣ್ಕಾಕಡ್ಚ್ವಾ ಲಿಲ್ಲಿನ್‌ ಆಪ್ಲ್ಯಾ ತೊಟಾಂತ್‌ ಕಾಮ್‌ 
ಕರುಂಕ್‌ ಆಪವ್ಣೆಂ ದಿಲ್ಲೆಂ. 


ಲಿಲ್ಲಿ ಹ್ಯಾಚ್‌ ಫಿರ್ಲಜಿಚೆಂ. ಕುಟಮ್‌ ತಾಚೆಂ ಬರೆಂಚ್‌. ಪುಣ್‌ ಲಿಲ್ಲಿಚಿ 
ಚರಿತ್ರಾ ಮಾತ್ರ್‌ ತಿತ್ಲಿ ಬರಿ ನ್ಹಂಯ್‌. ಕಾಜಾರ್‌ ಜಾಲ್ಲೊ ಘೊವ್‌ ಬೊಂಬಯ್‌ 
ಆಸ್ತಾನಾ ಸೆಜಾರ್ಹ್ಯಾ ದಿವ್ರಾಂಚ್ಕಾ ಕಡೆ ತಾಕಾ ಸಳಾವಳ್‌ ಜಾಲ್ಲಿ. ಎಕ್ಲೆಂ ಭುರ್ಗೆಂ 
ಎದೊಳ್‌ಚ್‌ ಜಲ್ಮಲ್ಲೆಂ ತರೀ ದಿವ್ರಾ ಕಡ್ಡಿ ವೋಡ್‌ ` ಬಳ್‌ ಜಾತಾನಾ, ದಿವ್ರಾ 
ಸಾಂಗಾತಾ ಬೆಂಗ್ಳುರಾಕ್‌ ತೆಂ ಧಾಂವ್‌ಲ್ಲೆಂ. ಥಂಯ್‌ ಆನಿ ದೊಗಾಂ ಭುರ್ಗಿಂ 
ಜಲ್ಮೊನ್‌ ಜಿಣಿ ಭೊರಾಚಿ ಜಾತಾನಾ [ದಿವ್ರಾನ್‌ ಮಟ್ಕಾ ಖೆಳೊಂಕ್‌ ಸುರು 
ಕೆಲ್ಲೆಂ. ದಿವಾಳಿ ಜಾಲ್ಲ್ಯಾ ದಿವ್ರಾನ್‌ ಖಬ್ರೆವಿಣೆ ಧಾಂವೊನ್‌ ವೆತಾನಾ ಗತ್‌ 
ನಾತ್‌ಲ್ಲ್ಯಾ ಆನಿ ಶಿಕಪ್‌ ನಾತ್‌ಲ್ಲ್ಯಾ ಲಿಲ್ಲಿಕ್‌ ತೆಗಾಂ ಭುರ್ಗ್ಯಾಂಕ್‌ ಫೆವ್ನ್‌ 
ಗಾಂವಾಕ್‌ ಯೇನಾಶೆಂ ಉಪಾಯ್‌ ನಾತ್‌ಲ್ಲೊ. ಆಸ್‌ಲ್ಲಿ ದುಸ್ರಿ ಏಕ್‌ ವಾಟ್‌ 
ಮ್ಹಳ್ಳಾರ್‌ ಭುರ್ಗ್ಯಾಂಕ್‌ ವೀಕ್‌ ದೀವ್ನ್‌ ಆಷ್ಲೆಂಯಿ ಘೆವ್ನ್‌ ಜಿಣಿ ಆಕೇರ್‌ ಕರ್ಬಿ. 
ಪುಣ್‌ ತಶೆಂ ಕರ್ಜೆಂ ಧಯ್ರ್‌ ನಾಸ್ತಾಂ ಗಾಂವಾಕ್‌ ದೆಂವೊನ್‌ ಇಗದ್ದಿ ಬಾಗ್ಲಾರ್‌ 
ಬಸ್‌ಲ್ಹ್ಲ್ಯಾಕ್‌ ತಾಕಾ ಪೀಂತ್‌ ಪಾದ್ರ್ಯಾಬಾನ್‌ ಕುಮೊಕ್‌ ಕರ್ನ್‌ ಘರ್‌ ಬಾಂದುನ್‌ 

ದಿಲ್ಲೆಂ. ಉಪ್ರಾಂತ್‌ ಇಲ್ಲೆಂ ಇಲ್ಲೆಂ ಶಿಕೊನ್‌ ವ್ಹಡ್‌ ಜಾಲ್ಲ್ಯಾ ತೆಗಾಂಯ್‌ 
ಭುರ್ಗ್ಯಾಂಕ್‌ ಲಿಲ್ಲಿನ್‌ ಬೊಂಬಯ್‌ ಧಾಡ್ನ್‌ ಬೊಂಗ್ಲ್ಯಾಂತ್‌ ಕಾಮಾಕ್‌ ಲಾಯಿಲ್ಲೆಂ. 

ಎಕ್ಸುರ್ಕಾ ಲಿಲ್ಲಿಕ್‌ ಎಕ್ಸುರ್ಕಾ ಕುಲ್ಲುಚೊ ಸಾಂಗಾತ್‌ ಗರ್ವ್‌ಯಿ ಆಸ್‌ಲ್ಲೊ, 
ಬರೊಯಿ ಲಾಗ್‌ಲ್ಲೊ. ಗಾಂವಾಂತ್‌ ಲಜೆಂವ್ದೆಂ ಸವಾಲ್‌ ನಾತ್‌ಲ್ಲೆಂ ಕಿತ್ಕಾಕ್‌ 
ಲಿಲ್ಲಿಚಿ ಚರಿತ್ರಾ ಕಳಿತ್‌ ನಾತ್‌ಲ್ಲೆಂ ಕೊಣೀ ನಾತ್‌ಲ್ಲೆಂ. ಕುಲ್ಲುಚಿ ಗಜಾಲ್‌ಯಿ 
ತಿತ್ಲಿಚ್‌. ಮರ್ಕಾದ್ವಂತ್‌ ಜಾವ್ನ್‌ ಜಿಯೆವ್ನ್‌ ಕಿತೆಂ ವಾಡ್ಕಾಚೆಂ ಗುರ್ಕಾರ್ಟಣ್‌ 
ಘೆಂವ್ಕ್‌ ಆಸಾವೇ? 

ಅಶೆಂ ಕುಲ್ಲು ದಿಸಾಕ್‌ ಗಾಂವಾಂತ್‌ ಕುಲಿಕಾಮಾಕ್‌ ವಚೊನ್‌ ಸಾಂಜೆರ್‌ 
ಲಿಲ್ಲಿಗೆರ್‌. ಥೊಡೊ ತೇಂಪ್‌ ಗಾಂವ್ಚ್ಯಾ ಬಾಯ್ಲಾಂಚ್ಕಾ ತೊಂಡಾರ್‌ ಹಿ ಖಬರ್‌ . 
ರುದ್ಲಿ. ಉಪ್ರಾಂತ್‌ ಕುಲ್ಲುಕ್‌ ಸೊದುನ್‌ ಸಗ್ಳೆ ಲಿಲ್ಲಿಗರ್‌ ಗೆಲೆ. ಕುಲ್ಲುಕ್‌ 
ಕಾಮಾಕ್‌ ಫಿಕ್ಸ್‌ ಕರುಂಕ್‌ ಲಿಲ್ಲಿಚ್‌ ಸೆಕ್ರೆಟರಿ. 

ಪುಣ್‌ ಕುಲ್ಲುನ್‌ ಪಿಯೆಂವ್ಚಿ ಸವಯ್‌ ಉಣಿ ಕರುಂಕ್‌ ನಾ. ಪಾವನಾತ್ಹ್ವಾಕ್‌ 
ಪಾನ್ಪೊಡ್‌ ಖಾಂವ್ಕ್‌ ಸುರು ಕೆಲಿ. ದಾಂತ್‌ ತಾಂಬ್ಲೆ ಕರ್ನ್‌ ಘೆತ್ತೆ. ಸೊರೊ ಚಡ್‌ 
ಜಾಲ್ಲ್ಯಾ ದಿಸಾಂನಿ ದಾಂತ್‌ ಘಾಸ್ಟೆಯಿ ಬಂದ್‌ ಕೆಲೆ. ತಾಚೆ ಥೊಡೆ ದಾಂತ್‌ಯಿ 
ನಿಕ್ಫೊನ್‌ ಗೆಲೆ. ಲಿಲ್ಲಿ ತಾಕಾ ಶಿಜವ್ನ್‌ ವಾಡ್ತಾಲೆಂ. ತೆಂ ತಾಚೆಂ ವಸ್ತುರ್‌ 
ಉಂಬ್ಳಿನಾತ್ಲೆಂ. ಕುಲ್ಲು ಲೊರಿಯೆರ್‌ ಕಾಮ್‌ ಕರ್ಚ್ಯಾ ಲೋಡರಾಂಬರಿ ಜಾಲ್ಲೊ. 

_ ಥೊಡ್ಮಾ ವರ್ಸಾಂನಿ ಲಿಲ್ಲಿಗರ್‌ ಕುಲ್ಲುನ್‌ ಆಸ್ರೊ ಘೆತ್‌ಲ್ಲೊ ವ್ಹಯ್‌ 

ನ ಕೆ ಆಪ್ಲ್ಯಾ ಜಿವಾಚಿ ಪರ್ವಾ ಆಸ್‌ಲ್ಲ್ಯಾಬರಿ ದಿಸನಾತ್ಲಿ. 


ಕ್ರಮೇಣ್‌ ಲಿಲ್ಲಿ ಆನಿ ಕುಲ್ಲು ಮದೆಂ ರುಗ್ಡೆಂ ಜಾಂವ್ಚೆಂ ಸೆಜಾರ್ಹಾಂಕ್‌ 
ಆಯ್ಕೊಂಕ್‌ ಸುರು ಜಾಲೆಂ. ಕಾರಣ್‌ ಆಸ ಸ್‌ಲ್ಲೆಂ. ಬೊಂಬಯ್‌ ಕಾಮಾರ್‌ 

ಸ್‌ಲ್ಲಿ ಮ್ಹಾಲ್ಬಡಿ ಧುವ್‌ ಆಪ್ಲ್ಯಾ ನೀಜ್‌ ಬಾಪಾಯ್ಕ್‌ ಸೊದುನ್‌ ಕಾಡುಂಕ್‌ 
ಸಕ್‌ಲ್ಲೆಂ, ಮಾತ್ರ್‌ನ್ಡಂಯ್‌ ರ ತಾಕಾ ಬೊಂಬಯ್‌ಚ್‌ ಸಯ್ರಿಕ್‌ 
ಸೊದುನ್‌ ಕಾಜಾರ್‌ಯಿ ಕೆಲ್ಲೆಂ. ಕಾಜಾರ್‌ ಜಾಲ್ಕಾ ಉಪ್ರಾಂತ್‌ಚ್‌ ಆವಯ್ಕ್‌ 
ಖಬರ್‌ ದಿಲ್ಲಿ. ಸುರ್ವೆರ್‌ ಶಿಣ್‌ ಉಚಾರ್ಹಾರಿ ಬರ್ಕಾಕ್‌ಚ್‌ ಜಾಲೆಂ ಮ್ಹಣ್‌ 
ಲೆಕ್‌ಲ್ಲ್ಯಾ ಲಿಲ್ಲಿನ್‌ ನವ್ಯಾ ಜೊಡ್ಕಾಕ್‌ ಗಾಂವಾಕ್‌ ಆಪಯಿಲ್ಲೆಂ. 

“ಗಾಂವಾಕ್‌ ಯೆತಾನಾ ಜೊನಿ ಆನಿ ರಿನಾಕೀ ಸಾಂಗಾತಾ ಆಪವ್ನ್‌ ಹಾಡಾ'” 
ಮ್ಹಣ್‌ ತೆಗಾಂಯ್‌ ಭುರ್ಗ್ಯಾಂನಿ ಸಾಂಗಾತಾ ಗಾಂವಾಕ್‌ ಯೇಂವ್ಕ್‌ ವಾಟ್‌ 

ಉಗ್ತಿ ಕೆಲ್ಲಿ. 

ಆತಾಂ ಹಾಂಗಾ ಪರ್ತ್ಯಾನ್‌ ಕುಲ್ಲು ಏಕ್‌ ಸಮಸ್ಸೊ ಜಾಂವ್ಕ್‌ ಪಾವ್‌ಲ್ಲೊ. 
ನವೊ ಜಾಂವಂಯ್‌, ವಾಡ್‌ಲ್ಲಿಂ ಭುರ್ಲಿಂ ಗಾಂವಾಕ್‌ ಯೆತಾನಾ ಕುಲ್ಲುಕ್‌ 
ಘರಾಂತ್‌ ರಾವಯ್ಹ್ಯಾರ್‌ ಕಶೆಂ? ದೆಕುನ್‌ ಕುಲ್ಲುಕಡೆ ಲಡಾಯ್‌ ಕರಿಜೆ 
ಪಡ್‌ಲ್ಲಿ. 

“ಕುಲ್ಲೊ, ಮ್ಹಜಿ ಧು, ಜಾಂವಂಯ್‌ ಆನಿ ಬುರ್ಲಿಂ' ಯೆತಾತ್‌. ತಿಂ 
ಯೆತಾನಾ ತುವೆಂ ಹಾಂಗಾ ರಾವೊಂಕ್‌ ಜಾಯ್ಡಾ.'' ಲಿಲ್ಲಿನ್‌ ಸಾಂಗ್ರಾನಾ ಕುಲ್ಲುಚ್ಕಾ 
ಜಿವಾಂತ್‌ ರಾಗಾಚೊ ಉಜೊ ಪೆಟ್‌ಲ್ಲೊ. ಎವ್ಲಿಚೊ ರಾಗ್‌ ಪಯ್ತೊಚ್‌ 
ವಚೊಂಕ್‌ ನಾತ್‌ಲ್ಲೊ ಆನಿ ಆತಾಂ ಹ್ಮಾ ಉತ್ರಾಂವರ್ವಿಂ ತಾಚೊ ರಾಗ್‌ ಮೀತ್‌ 
ಮಿರ್ಟೊನ್‌ ಗೆಲ್ಲೊ. ಹ್ಯಾ ರಾಗಾಚ್ಕಾ ಫೊರ್ಸಾನ್‌ ಲಿಲ್ಲಿಕ್‌ ತಾಣೆ ಅಶೆಂಯಿ 
ಥಾಪಡ್‌ ಘಾಲ್ಲೆಂ ಕಿ, ಭಿಯಾನ್‌ ಆನಿ ದುಕಿನ್‌ ಲಿಲ್ಲಿಚೊ ಉಸ್ಟಾಸ್‌ಚ್‌ ಬಂದ್‌ 
ಜಾಲ್ಲೊ. 


“ಹ್ಯಾ ಘರಾಥಾವ್ನ್‌ ಮ್ಹಾಕಾ ಕಶೆಂ ತುಂ ಭಾಯ್ರ್‌ ಧಾಡ್ತಾಯ್‌ ಪಳಯ್ತಾಂ. 
ಜಾಯ್‌ ತೆದಾಳಾ ವಾಪ್ರುಂಕ್‌ ಆನಿ ನಾಕಾ ಜಾತಾನಾ ಉಡಂವ್ಕ್‌ ಹಾಂವ್‌ ಕಿತೆಂ 
ಮುನ್ಸಿಪಾಲ್ಬಿಚೊ ಕಚ್ರೊಗಿ?' 

ತ್ಕಾ ದಿಸಾಚಿ ಲಡಾಯ್‌ ತಿತ್ಲ್ಯಾರ್‌ ಸಂಪ್‌ಲ್ಲಿ. ತೆ ರಾತಿಂ ಕುಲ್ಲು ಭಾಯ್ರ್‌ 
ಸೊಪ್ಕಾರ್‌ ನಿದ್‌ಲ್ಲೊ. ಸೊಪ್ಕಾರ್‌ ನಿದ್‌ಲ್ಲ್ಯಾ ತಾಕಾ ಆಪ್ಲಿ ಅಸ್ಕತ್ಕಾಯ್‌ ಸ್ಪಶ್ಟ್‌ 
ಕಳ್‌ಲ್ಲಿ. ಕಿತ್ಕಾಕ್‌ ಆನ್‌ಎಕಾ ಸೊಪ್ಕಾರ್‌ ನಿದ್‌ಲ್ಲ್ಯಾ ಪೆಟ್ಕಾಕ್‌ ತಾಣೆ ಪಳಯಿಲ್ಲೆಂ. 
ತೆ ರಾತಿಂ ತೊ ಮಾಡಾಮುಳಾಂತ್‌ ವಚೊನ್‌ ವೊಂಕ್‌ಲ್ಲೊ. 





ತೀನ್‌ ದಿಸಾಂ ಉಪ್ರಾಂತ್‌ ಸಕಾಳಿಂ ಸ ವೊರಾರ್‌ಶೆಂ ಲಿಲ್ಲಿ ಸೆಜಾರ್ಹ್ಯಾ 
ಲುಜಾಬಾಯೆಗೆರ್‌ ಯೇವ್ನ್‌ ದಾರ್‌ ಥಾಪ್ಟ್ನಂಕ್‌ ಲಾಗ್ಲೆಂ. . 

“ಲುಜಾಬಾಯೆ ಕುಲ್ಲು ತೇಲ್‌ ಪಿಯೆಲಾ. ಮ್ಹಾಕಾ ಭೆಂ ದಿಸ್ತಾ. ಕಿತೆಂ 
ಕರ್ಕಾಂ?” 

ಹಣೆ ತೆಣೆ ಖಬರ್‌: ಪಾವೊನ್‌ ಲೋಕ್‌ ಜಮಾನಾ ಕುಲ್ಲು ಫೆಂಡ್‌ 
ವೊಂಕ್‌ಲ್ಲೊ. ಆಂಗ್‌ ನಿಳ್ಳೆಂ ಜಾಲ್ಲೆಂ. ಆಯಿಲ್ಲ್ಯಾ ದಾಕ್ತೆರಾನ್‌ “ತಾಕಾ ತುಮಿ 
ಸರ್ಕಾರಿ ಆಸ್ಪತ್ರೆಕ್‌ಚ್‌ ವ್ಹರ್ನೆಂ ಬರೆಂ” ಮ್ಹಣ್ತಾನಾ ಕುಲ್ಲುಚಿ ಕಾಣಿ ಮುಗ್ದಲ್ಲಿ. 

ಗಾಂವಾಂತ್‌ ಅಶೆಂ ಉಲಯ್ತಾಲೆ. ಲಿಲ್ಲಿ ಆನಿ ಕುಲ್ಲು ಮದೆಂ ತೆ ಆದ್ಲೆ ರಾತಿಂ 
ಬರೆಂಚ್‌ ರುಗ್ಗೆಂ ಚಲ್ತಾಲೆಂ. ತಾಳೊ, ರಡ್ಲೆಂ ಆಯ್ಕಾತಾಲೆಂ. 

“ಜಿಯೆಂವ್ಕ್‌ ತಿತ್ಲೆ ಕಶ್ಟ್‌ ಜಾಲ್ಯಾರ್‌ ಇಲ್ಲೆಂ ವೀಕ್‌ ಕಾಣ್ಗೆ. ಕಶ್ಟ್‌ ಸಗ್ಳೆ 
ಘಡ್ಕೆನ್‌ ರಾವ್ತಾತ್‌.'' 

ಲಿಲ್ಲಿನ್‌ ಸಾಂಗ್ತಾನಾ, “ತರ್‌ ತುಂಚ್‌ ಇಲ್ಲೆಂ ದೀನಾಂಯ್‌ ಕಿತ್ಕಾಕ್‌?” 
“ಧರ್‌ ತರ್‌ ಪಿಯೆ'' ಮ್ಹಣೊನ್‌ ಲಿಲ್ಲಿನ್‌ ಮೊಗ್ರ್ಯಾಂಕ್‌ ಶಿಂಪ್ಹಂವ್ಕ್‌ ಹಾಡ್ದಲ್ಕಾ 
ಡೆಮೊಕ್ರಾನ್‌ ತೆಲಾಚ ಬೋತ್ಲ್‌ ಕುಲ್ಲುಕ್‌ ಉಡಯ್ತಾನಾ ತೊ ನಿಜಾಯ್ಕಿ 
ಪಿಯೆತ್‌ ಮ್ಹಣ್‌ ಲಿಲ್ಲಿನ್‌ ಲೆಕುಂಕ್‌ ನಾತ್‌ಲ್ಲೆಂ ಖಂಯ್‌. 


ಜ್ಯ % x 


ಕುಲ್ಲು ಮೊರೊನ್‌ ಆಜ್‌ ಏಕ್‌ ವರಸ್‌ ಜಾತಾನಾ ಸೊಜಾಮಾನ್‌ ಆನಿ 
'ಲುಸಿಬಾಯೆನ್‌ ಉಡಾಸ್‌ ಕಾಡ್‌ಲ್ಲೊ. ಪುಣ್‌ ತಾಂಕಾಂಯಿ ಕುಲ್ಲುಚೊ ಉಡಾಸ್‌ 
ಆಯಿಲ್ಲೊ ತೀನ್‌ ರಾತಿಂಚೆ ಧಗಿನ್‌ ಸಲ್ವೊನ್‌ ಆನಿ ರುಳಾರಿಂಚೆ ಮಾರ್‌. 
ಖಾವ್ನ್‌ ಪುರೊ ಜಾತಾನಾ. 


“ಕಹಲೊಯ್‌ ತೊ ಜಾಂವ್‌. ಹ್ಮಾ ಬಾಯ್ದಾಂನಿ ತಾಕಾ ಪಾಡ್‌ ಕರ್ದೆಂ 
ನ್ಹಂಯ್‌ ತರ್‌ ತೊ ಸಕ್ಡಾಂಕ್‌ ಮೊಗಾಚೊ ಮನಿಸ್‌. ಸಕ್ಡಾಂಕ್‌ ಉಪ್ಕಾರಾ 
ಪಡ್ತಾಲೊ. ಆಜ್‌ ತೊ ಆಸ್‌ಲ್ಲೊ ತರ್‌ ಹ್ಯಾ ಮ್ಹಾರಾ ಕೊರ್ಲಾ $೦ಚೆ ಪಾಂಯ್‌ 
ಧರುಂಕ್‌ ಪಡ್ತೆನಾಂತ್‌. ದೇವ್‌ ತಾಚ್ಕಾ ಅತ್ಮ್ಮಾಕ್‌ ಶಾಂತಿ ದೀಂವ್‌ ಹಾಬಾ.” 

ಲುಸಿಬಾಯೆಚೊ ಉದ್ದಾರ್‌ ಕುಲ್ಲುಕ್‌ ಸರ್ಸ್‌ ದೀಂವ್ಕ್‌ ಉಪ್ಕಾರ್ತಾ ವಾ ನಾ 
ತೆಂ ಸಾಂಗೊಂಕ್‌ ಜಾಯ್ನಾ. ಪುಣ್‌ ಸಕ್ಡಾಂಕ್‌ ತವಳ್‌ ತವಳ್‌ ಕುಲ್ಲುಚಿ ಗರ್‌ 
ಪಡ್ತಾಲಿ. ಕಿತ್ಕಾಕ್‌ ಕೊಣಾಕೀ ಗಿಮಾಚಿ ಧಗ್‌ ಸೊಸುಂಕ್‌ ಆನಿ ಜಳಾರಿಂಚೆ 
ಮಾರ್‌ ಖಾಂವ್ಕ್‌ ನಾಕಾ ಆಸ್ಲೆ. ಪುಣ್‌ ತಾಂಚ್ಕಾ' ಧುವಾಂಕ್‌ ಸಯ್ರಿಕ್‌ ಯೆತಾನಾ 
ಕುಲ್ಲು ಆಡ್ಕಳ್‌ ಜಾಂವ್ಕ್‌ಯಿ ನಜೊ ಆಸ್ಲೊ. ಆನಿ ಅಸಲ್ಮಾ ಲೊಕಾಮದೆಂ 
ಜಿಯೆಂವ್ಕ್‌ ಕುಲ್ಲು ನೆಣಾಸ್ಲೊ. 

ಅಶೆಂ ಆಜ್‌ ಪರತ್‌ ಸೊಜಾಮಾಚ್ಮಾ ಸೆಜಾರಾ ಕರೆಂಟ್‌ ನಾ. ಆನೈಕ್ಟೊ 
ಕುಲ್ಲು ಮೆಳ್ತಾ ಪರ್ಕಾಂತ್‌ ಕರೆಂಟ್‌ ಯೆಂವ್ಚೆಂಯಿ ನಾ. 9 

ಹಾಂವ್‌ "ಕೊಂಕ್ಲೊ' ಜಾಲ್ಲೊ ತೊ ದೀಸ್‌ 





ಮ್ಹಜೆ ಜಿಣೆಂತ್‌ ಹಾಂವ್‌ ಏಕ್‌ ದೀಸ್‌ ಕೊಂಕ್ಲೊ ಜಾಲ್ಲೊಂ. ಆನಿ ತೊ 
ದೀಸ್‌ ಮ್ಹಜೆ ಮತಿಂತ್ಲೊ ಆಜೂನ್‌ ಮಾಜ್ವೊಂಕ್‌ ನಾ. ದೆಕುನ್‌ ಕಿತ್ಲೆಶ್ಕಾ 
ಸಂದರ್ಬಾಂನಿ ತೊ ಪರತ್‌ ಪರತ್‌ ಮ್ಹಜ್ಯಾ ಉಡಾಸಾಕ್‌ ಯೆತಾ ಆನಿ ಕೆದ್ದಾ ಕೆದ್ದಾ 
ತೊ ಉಡಾಸಾಕ್‌ ಯೆತಾ ತೆದ್ದಾ ತೆದ್ನಾ ಹಾಂವ್‌ ಲಜೆನ್‌ ದೊಡ್ತಾಂ ಆನಿ 
ಮುಯೆತೆದೊ ಜಾತಾಂ. 

ರಜೆರ್‌ ಘರಾ ಯೆತಾಂ ಆನಿ ಗಾದ್ಕಾಂತ್‌ ಮೊಗ್ಮಾಚ್ಮೊ ವೊಳಿ, ದುದಿಯಾಚ್ಕೊ 
ವಾಲಿ, ಮಿರ್ಸಾಂಗೆ ಖಳಾಂ ಆನಿ ಬೊಬ್ಬ್ಯಾಂಚ್ಕೊ ಮೆಳಿ ಹಾಂವ್‌ ದೆಕ್ತಾಂ ಆನಿ 
ತ್ಕಾ ಆಖ್ಕಾ ದಿಸಾ ಹಾಂವೆಂ ಕೊಂಕ್ಲೊ ಜಾಲ್ಲೊ ದೀಸ್‌ ಉಡಾಸ್‌ ಹಾಡ್ತಾಂ, 
ಲಜೆತಾಂ ಆನಿ ಮುಯೆತೆದೊ ಜಾತಾಂ. 

ಮಾಂಯ್ಸ್‌ ಆಳಾಂಕ್‌, ವಾಟ್ಟುರ್ಕಾಂಕ್‌, “ಅಂದಯಾ, ಅವು ತುರೆ ಈ 
ಕೊಣೊಪೋಲ”' ಮ್ಹಣೊನ್‌ ರಾಂದ್ವಯ್‌, ನಾರ್ಲ್‌, ಪೊಪ್ಸಾಂ, ಕುಲ್ಕಾರಾಂಕ್‌ 
ಯಾ ದುಬ್ಳ್ಯಾಂಕ್‌ ಧರ್ಮಾರ್ಡ್‌ ವಾಂಟ್ತಾನಾ ತೊ ದೀಸ್‌ ಮ್ಹಜ್ಯಾ ಉಡಾಸಾಂತ್‌ 
ಘುಸ್ತಾ ಆನಿ ಹಾಂವ್‌ ಮುಯೆ ತೆದೊ ಜಾತಾಂ. 

ಖಂಚ್ಕಾಯ್‌ ದಿಸಾ ಹಪ್ರ್ಯಾಚಿ ಸಾಂತ್‌ ಚಲ್ತಾನಾ ತೆಣೆ ಪಾಶಾರ್‌ ಜಾತಾಂ 
ಆನಿ ರಾಂದ್ವಯ್‌, ನಾರ್ತ್‌, ಕಸರ್‌ ವಿಕ್ತೆಲ್ಯಾಂಕ್‌ ದೆಕ್ತಾಂ ಆನಿ ಪರತ್‌ ಪರತ್‌ 
ಹಾಂವ್‌ ಕೊಂಕ್ಣೊ ಜಾಲ್ಲೊ ದೀಸ್‌ ಉಡಾಸ್‌ ಕಾಡ್ತಾಂ, ಲಜೆತಾಂ ಆನಿ 
ಮುಯೆತೆದೊ ಜಾತಾಂ. 

ವಿಶೇಸ್‌ ಜಾವ್ನ್‌ ಕಾಂಕ್ಲಾಂ ವಿಕ್ಟ್ಯಾ ವೊಳಾರ್ದ್ಯಾಂಕ್‌ ಪಳೆತಾನಾ ಹಾಂವ್‌ 
ಕೊಂಕ್ಲೊ ಜಾಲ್ಲೊ ದೀಸ್‌ ಮ್ಹಜೆ ಮತಿಂತ್‌ ಆಟಿಚ್ಯಾ ಪಾವ್ಸಾಬರಿ ವಾದಾಳ್‌ 
ಉಟಯ್ತಾ ಆನಿ' ಹಾಂವ್‌ ಲಜೆನ್‌ ದೊಡ್ತಾಂ ಆನಿ ಮುಯೆತೆದೊ ಜಾತಾಂ. 






ಇತ್ಲೆಂ ವಾಚ್ತಾನಾ ತುಮಿ ವಿಚಾರ್ತಾತ್‌: ಕೊಂಕ್ಣೊ ಜಾಂವ್ಚೆಂ ಮ್ಹಳ್ಳಾರ್‌ ಕಿತೆಂ ' 


ಅರ್ತ್‌? ಕೊಂಕ್ಲೊ ಜಾಂವ್ಚ್ಯಾಂತ್‌ ಲಜ್‌ ಕಸಲಿ? ವ್ಹಯ್‌, ಆಮಿ ಸಬಾರಾಂ 
ಕೊಂಕ್ಣಿ ಲೋಕ್‌ ಮ್ಹಣ್ಣೆ ಕೊಂಕ್ಣೆ ಮ್ಹಣ್ತಚ್‌ ತಾಂತುಂ ಲಜ್‌ ಪಾಂವ್ಚೆಂ ಕಿತೆಂ 
ಆಸಾ? 

ಸಾಂಗ್ತಾಂ ಆಯ್ಕಾ. ಹಾಂವ್‌ ಎಕ್ಲೊ ಮಂಗ್ಳುರಿ ಕೊಂಕ್ಣಿ ಮನಿಸ್‌. ಪುಣ್‌ 
ಕೊಂಕ್ಲೊ ನ್ಹಂಯ್‌. ಸಕ್ಕಡ್‌ ಕೊಂಕ್ಣಿ ಲೋಕ್‌ ಕೊಂಕ್ಣೆ ನ್ಹಂಯ್‌. ಮ್ಹಣ್ಣ, 
ಆಮ್ಚ್ಯಾ ಪ್ರದೆಶಾಂತ್‌ ಕೊಂಕ್ಲೊ ಮ್ಹಳ್ಕಾರ್‌ ಬೋವ್‌ ಶ್ಚ್ಹಾಣೊ, ಬೋವ್‌ 
ಚಾಲು, ಬೋವ್‌ ಪಾತಳ್‌ ಜಿಬೆಚೊ, ಎಕೆ ರುವಿಯೆ ಖಾತಿರ್‌ ನಳಿ ಕಾತ್ರುಂಕ್‌ 
ತಯಾರ್‌ ಆಸ್ಚೊ ಬಿಸ್‌ನೆಸ್‌ ಮ್ಕಾನ್‌. ಆಮ್ಚ್ಯಾ ಭೊವಾರಿಂಚೆ ಗವ್ಹ್‌ ಸಾರಸ್ವತ್‌ 
ಭಾವ್‌ ಜಲ್ಮಾನ್‌ ವೆಪಾರಿ ಆನಿ ಗಾಂವ್ಚ್ಯಾ ಹರ್‌ಎಕಾ ಮುಲ್ಕಾರೀ ತಾಂಚ್ಕೊ 
ಆಂಗ್ಡಿ. ಗಾಂವ್ಚ್ಯಾ ಲೊಕಾನ್‌ ಪಿಕಯಿಲ್ಲೆ ಪಿಕಾವೊಳಿಕ್‌ ತೆ ಪಯ್ಲೆ ಗಿರಾಯ್ಕ್‌, 
ಮದ್ಯವರ್ತಿ ವೆಪಾರಿಸ್ತ್‌. ಗಾಂವಾಂತ್‌ ತಾಂಕಾಂ ಕೊಂಕ್ಣೊ (ಕೊಂಕ್ಣೆ) ಮ್ಹಣ್ತಾತ್‌ 
ಪುಣ್‌ ಆತಾಂಚ್ಯಾ ವರ್ಸಾಂನಿ ಮನ್ಯಾಚೆಂ ತೋಂಡ್‌ ಪಳೆನಾಶೆಂ' ಫಕತ್‌ 
ಪಯ್ಮಾಂಚೊ ಲಾಬ್‌ ಮಾತ್ರ್‌ ಲೆಕುನ್‌ ಬಿರ್ಮತಿಚ್ಕಾ, ಹೆಡ್ಡ್‌ ರಯ್ತಾಂಕ್‌ 
ಬಾನಾಂವ್ಚ್ಯಾ 'ವೆಪಾರಿಸ್ತಾಂಕ್‌ "ಕೊಂಕ್ಲೊ' ಮ್ಹಣ್ತಾತ್‌. ಆಜ್‌ ಹೆಂ ಉತರ್‌ 
ಅಸಲ್ಮಾ ಹರಾಚ್ಶಾ ಬಿಸ್‌ನೆಸಾಂತ್‌ ಮೆತೆರ್‌ ಆಸ್ಚ್ಯಾ, ಧಾರುಣ್‌ ಕಾಳ್ಜಾಚ್ಕಾ, 
ಹರೈಕಾ ವೆಪಾರಿಸ್ತಾಕ್‌ ಲಾಗು ಕರೈತ್‌. ಹಾಂವ್‌ ಮಂಗ್ಳುರ್‌ ಪ್ರದೆಶಾಚೊ 
ಜಾಲ್ಲ್ಯಾನ್‌ ಅಸಲ್ಮಾ ಮನೊಬಾವಾಚ್ಕಾ ಮನ್ಶಾಕ್‌ ಕೊಂಕ್ಣೊ ಮ್ಹಣ್ತಾಂ. 
ಹಾಂವ್‌ ಮುಂಬಂಯ್ತ್‌ ಜಿಯೆಂವ್ಚೊಂ ತರ್‌ ಅಸಲ್ಮಾ ಮನ್ಶಾಕ್‌ ಮಾರ್ವಾಡಿ 
ಮ್ಹಣ್ತೊಂ. ಒರಿಸ್ಸಾ, ಅಸ್ಸಾಮ್‌ ತೆಣೆ ಜಿಯೆಂವ್ಚೊಂ ತರ್‌ ಅಸಲ್ಮಾ ಮನ್ಶಾಕ್‌ 

ಬಂಗಾಳಿ ಮ್ಹಣ್ತೊಂ. ಮ್ಹಣ್ಣೆ ಹಾಂತುಂ ಹ್ಯಾ ಥರಾನ್‌ ಬಿಸ್‌ನೆಸ್‌ ಕರ್ಚೆ, 
ದೊಳ್ಕಾಂತ್‌ ರಗತ್‌ ನಾತ್‌ಲ್ಲೆ ಜಿಎಸ್‌ಬಿ ವಾ ಸಾರಸ್ವತ್‌ ಮಾತ್ರ್‌ನ್ಹಂಯ್‌, 
ಕ್ರಿಸ್ತಾಂವ್‌ಯಿ ಆಸಾತ್‌, ಮಾಷ್ಫೆಯಿ ಆಸಾತ್‌, ಬೋಂಟ್‌ಯಿ ಆಸಾತ್‌, 
ದಿವರೊಯಿ ಆಸಾತ್‌, ಬಾಮಣ್‌ಯಿ ಆಸಾತ್‌. ದೆಕುನ್‌ "ಕೊಂಕ್ಣೊ' ಜಾಲೊಂ 
ಮ್ಹಳ್ಕಾರ್‌ ಹಾಂವ್‌ ಇತ್ಲೊ ಕ್ರೂರಿ ಜಾಲೊಂ ಮ್ಹಣ್‌ ಅರ್‌. 

ಹಾಂವ್‌ ಸಾಗೊಳೆಗಾರಾಂಚ್ಕಾ ಕುಟ್ಮಾಂತ್‌ ಲ್ಹಾನ್‌ವ್ಹಡ್‌ ಜಾಲ್ಲೊಂ. 
ಸಾಗೊಳೆಗಾರ್‌ ಮ್ಹಳ್ಕಾರ್‌ ಭುಂಯ್ತ್‌ ಭಿಂ ವೊಂಪುನ್‌, ನೇಜ್‌ ಲಾವ್ನ್‌ ತಾಚೊ 
ಪೋಸ್‌ ಕರ್ನ್‌ ಮಯ್ನೆಭರ್‌ ರಾಕೊನ್‌, ಹೆ ಪ್ರಕೃತೆನ್‌ ದಿಲ್ಲೆಂ ಫಳ್‌ ರುಣಿ 
ಮನಾನ್‌ ಘೆವ್ನ್‌ ದೆವಾಕ್‌ ಪಯ್ಲೆಂ ಫಳ್‌ ಅರ್ಬುನ್‌ ಉಪ್ರಾಂತ್‌ ಮ್ಹಜ್ಮಾ 
ಕುಟ್ಮಾಸಂಗಿಂ ನವೆಂ ಜೆಂವ್ಹ್ಯಾ ಲೊಕಾ ಮದ್ದೊ ಮನಿಸ್‌. ಜಾಂವ್‌ ಮ್ಹಜೆ 
ಪುರ್ಚಜ್‌, ಜಾಂವ್‌ ಹಾಂವ್‌ ಲಾಬ್‌-ನಶ್ಚ್‌ ಮೆಜುನ್‌ ನೆಣಾಂವ್‌. ಖರ್ಜ್‌ ಆನಿ 


ೆ ಉತ್ಪತ್ತೆಮದೆಂ ಖಂಚೆಂ ಚಡ್‌ ಖಂಚೆಂ ಉಣೆಂ ತೆಂ ಮೆಜುನ್‌ ನೆಣಾಂವ್‌. 


ಭುಂಯ್ತ್‌ ಉಬ್ಬಲ್ಲ್ಯಾ ಫಳಾನ್‌ಚ್‌ ಜಿಣಿ ಜಿಯೆವ್ನ್‌ ಭುಕೆಲ್ಲ್ಯಾಂಕ್‌ ದಾನ್‌ 
ದೀವ್ನ್‌, ವಿಚಾರ್ಲೆಲ್ಮಾಕ್‌ ಭರ್ನ್‌ ದೀವ್ನ್‌ ದಾದೊಸ್ಕಾಯ್‌ ಭೊಗ್ಗೊ ಲೋಕ್‌ 
ಆಮಿ. ಆಮ್ಕಾಂ ಗರ್ವೆ ತಿತ್ಲೆಂ ಆಸ್ಲ್ಯಾರ್‌ ಉರ್ಲಲೆಂ ಆಪವ್ನ್‌ ಆಪವ್ನ್‌ ದಿಂವ್ಚಿ 
ರಿವಾಜ್‌ ಆಮ್ಚಿ. 

ಕಿತ್ಯಾಕ್‌, ಹಿ ಭುಂಯ್‌, ಹಿ ಪ್ರಥ್ವಿ, ವರ್ಸಾನ್‌ ವರಸ್‌ ಪಾವ್ಸಾನ್‌ ಗರ್ಬೆಸ್ತ್‌ 
ಜಾತಾ, ವಾರ್ಕಾನ್‌ ಫುಲ್ತಾ ಆನಿ ವೊತಾನ್‌ ಫಳ್‌ ದಿತಾ. ಆನಿ ವರ್ಸಾನ್‌ ವರಸ್‌ 
ದಿತಾ. ದೆಕುನ್‌ ಆಮಿ ಪುಂಜಾಂವ್ಚೆಂ ಉಣೆಂ. ಬೆಂಕಾಂತ್‌ ಪುಂಜಾಂವ್ಚೆಂ ಆಮ್ಚೆ 
ಕಾಲೆತಿಕ್‌ ಲಾಗನಾ. 

ಆಮ್ಚೆ ಉತ್ಪತ್ತೆಕ್‌ ಕಿತ್ಲೆಂ ಮೋಲ್‌ ತೆಂ ಆಮಿ ನೆಣಾಂವ್‌. ದೆಕುನ್‌ಚ್‌ 
ಕೊಂಕ್ಣ್ಯಾ-ಮಾರ್ವಡ್ಕಾಂನಿ ಗ್ರೇಸ್ತ್‌ ಜಾಂವ್ಚೆಂ. ಆಮ್ಚೆ ವರ್ವೆಕ್‌ ತಾಂಣಿ ಮೋಲ್‌ 
ಬಾಂದ್ದೆಂ. ತಾಂಣಿ ಲಾಬ್‌ ಕರ್ದೊ, ತಾಂಣಿ ಗ್ರೇಸ್ತ್‌ ಜಾಂವ್ಚೆಂ. ಆಮಿ ಕಾಶ್ಚಿ 
ನ್ಹೆಸೊನ್‌ ಸದಾಂ ಕೆದಾಂತ್‌ ` ಲೊಳ್ಳೆಂ. 

ಪಾಟ್ಲ್ಯಾ ಹಪ್ತ್ಯಾಂತ್‌ ಶೆಂಬೊರಿಂಕ್‌ ಪನ್ನಾಸ್‌ ರುಪಿಯಾಂ ಲೆಕಾರ್‌ ಫೆತ್ಲೆಲ್ಮಾ 
ಆಮ್ಚ್ಯಾಚ್‌ ಘಡಾಯಾಚಿಂ ಕೆಳಿಂ ಆಜ್‌ ಆಮಿ ಘೆತಾನಾ ಕೊಂಕ್ಣೊ ದೆಡೈೆಂ 
ರುಪಯ್‌ ಮ್ಹಣ್ತಾ. “ಪರ್ಫೊ ಹೊ ತುಜೊಚ್‌ ಘಡಾಯ್‌'' ಮ್ಹಣ್ತಾ ಕೊಂಕ್ಣೊ. 

ಪುಣ್‌ ಫಕತ್‌ ಪನ್ನಾಸ್‌ ರುಪಿಯಾಂ ದರಿರ್‌ ತೊ ಘೆತ್ತಲೊ ಉಡಾಸ್‌ ತಾಕಾ 
ನಾತ್‌ಲ್ಲೆಬರಿ ದೆಡ್ಕಾಂಕ್‌ ತೊ ಮ್ಹಾಕಾಚ್‌ ವಿಕ್ತಾ. ತೆದಾಳಾ ತಾಚ್ಕಾ ತೊಂಡಾರ್‌ 
ಬೆಜಾರಾಯ್‌ ನಾ. ಮ್ಹಜೆಲಾಗಿಂ ಘಡಾಯ್‌ ವ್ಹರ್ತಾನಾ ತೊ ಚವೃಶಿ ಕರ್ತಾ. 
ಲ್ಹಾನ್‌ ಕೆಳಿಂ ಪೊಟ್ಟು ಮ್ಹಣೊನ್‌ ಲೆಕಾಕ್‌ ಧರಿನಾ. ತಿತ್ಲೆಂಚ್‌ ನ್ಹಂಯ್‌, 
ಮ್ಹಾಕಾ ಘಡಾಯಾಚಿಂ ಕೆಳಿಂ ಮೆಜುಂಕ್‌ ಕಶ್ಚ್‌ ಜಾತಾತ್‌ ಮ್ಹಣ್‌ ತಾಕಾಚ್‌ 
ಮೆಜುಂಕ್‌ ಸಾಂಗ್ಲೆ. ಘಡಾಯ್‌ ಘುಂವ್ಲಾವ್ನ್‌ ಮೆಜ್ತಾನಾ ಕಿತ್ಲಿಂ ಲೆಕಾ 
ಭಾಯ್ರ್‌ ಉರ್ವಾತ್‌ ದೇವ್‌ಚ್‌ ಜಾಣಾ. ಪುಣ್‌ ತಾಚೆಥಾವ್ನ್‌ ಘೆತಾನಾ 
ಕಸಲಿಚ್‌ ಚವ್ಕಶಿ ನಾ. ಸಗ್ಳ್ಯಾ ಘಡಾಯಾಂತ್‌ ಆಯಿಲ್ಲ್ಯಾ ದುಡ್ವಾಂತ್‌ ಎಕಾ 
ಹಪ್ತ್ವ್ಯಾ ಉಪ್ರಾಂತ್‌ ವಚೊನ್‌ ತ್ಕಾಚ್‌ ಘಡಾಯಾಚಿಂ ಫಕತ್‌ ದೋನ್‌ ಪಾಣ್ಣಿಂ 
ಹಾಂವೆಂ ಹಾಡ್ದಿಂ. ಆನಿ ಕೊಂಕ್ಲ್ಯಾನ್‌ ತೀನ್‌ ವಾಂಟ್ಕಾಂನಿ ಲಾಬ್‌ ಖಾಂವ್ಚೊ. 
ದೆಕುನ್‌ ತ್ಕಾ ಕೊಂಕ್ಲ್ಯಾಂಕ್‌ ಆಮಿ ಕಾಂಟಾಳ್ದೆಂ. ಆಮ್ಕಾಂ ರಯ್ತಾಂಕ್‌ ತ್ಕಾ 
ಕೊಂಕ್ಲ್ಯಾಂಚಿ ಬೂದ್‌ ಬಿಲ್ಕುಲ್‌ ಪಸಂದ್‌ ನಾ. ಮಾತ್ರ್‌ನ್ಹಂಯ್‌, ಕೋಣ್‌ 
ತರಿ ಆಮ್ಕಾಂ “ತುಂ ಕಹಲೆಂ ಕೊಂಕ್ಲ್ಯಾಬರಿ ಕರ್ತಾಯ್‌” ಮ್ಹಣ್‌ ತುಕ್ಲಾಯ್ತ್‌ 
ತರ್‌ ಆಮಿ' ಲಜೆನ್‌ ದೊಡ್ತಾಂವ್‌ ಆನಿ ಮುಯೆ ತೆದೆ ಜಾತಾಂವ್‌. ಆಮಿ 
ದುಬೈ, ಹೆಡ್ಡಾ ಜಾವ್ನ್‌ ಉರೊಂಕ್‌ ತಯಾರ್‌ ಆಸಾಂವ್‌ ಪುಣ್‌ “ಕೊಂಕ್ಣೆ' 
ಜಾಂವ್ಕ್‌ ತಯಾರ್‌ ನಾಂವ್‌. 

ತರೀ ಮ್ಹಜೆ ಜಿಣ್ಕೆಂತ್‌ ಏಕ್‌ ದೀಸ್‌ ಹಾಂವ್‌ ಕೊಂಕ್ಲೊ ಜಾಲ್ಲೊಂ 
ಕೊಣಾಯ್ಕಿ ತೆಂ ಕಳಿತ್‌ ನಾ. ಪುಣ್‌ ಮ್ಹಾಕಾ ತೊ ದೀಸ್‌ ಮ್ಹಜೆ ಮತಿಂತ್‌ 
ಭಾಲಿಯೆಬರಿ ಖಂಚೊನ್‌ ರಾವ್ಹಾ. ಆನಿ ತವಳ್‌ ತವಳ್‌ ಹಾಂವ್‌ ಲಜೆತಾಂ ಆನಿ 
ಮುಯೆ ತೆದೊ ಜಾತಾಂ. | 

ತ್ಕಾ ದಿಸಾ ಹಾಂವ್‌ ಪಯ್ಲೆಪಾವ್ಟಿಂ ಸಾಂತೆಕ್‌ ಯಾರ್‌ ವ್ಹರ್ನ್‌ ಗೆಲ್ಲೊಂ. 
ಸಕ್ಡಾಂಬರಿ ಮಾತ್ಕಾರ್‌ ಕುರ್ವೆಂ ಘೆವ್ನ್‌, ತಾಂತುಂ ಕಾಂಟ್‌ಭರ್‌ ಬೊಬ್ಬಿಂ ಭರ್ನ್‌ 
ದೋನ್‌ ಮಯ್ಲಾಂ ಚಲೊನ್‌ ಮಂಗ್ಳಾರಾಚೆ ಸಾಂತೆಕ್‌ ಗೆಲ್ಲೊಂ. ತೊ ಮಂಗ್ಳಾರ್‌ 
ವ್ಹಡ್ಲ್ಯಾ ಫೆಸ್ತಾ ಆದ್ಲೊ ಬೆಸ್ಪಾಚೊ ದೀಸ್‌. ಫೆಸ್ತಾ ಖರ್ಚಾಕ್‌ ಪಯ್ಕೆ ದಿತಾಲೊ 
ಕೊಣೀ ನಾತ್‌ಲ್ಲ್ಯಾನ್‌ ಮಾಂಯ್ನ್‌ ವಾಡಯಿಲ್ಲ್ಯಾ ಬೊಬ್ಬ್ಯಾ ವಾಲಿಂತ್‌ ಜಾಲ್ಲಿಂ 
ಬೊಬ್ಬಿಂ ವಿಕುನ್‌ ಪಯ್ಕೆ ಜಮಂವ್ಕ್‌ ಹಾಂವ್‌ ಗೆಲ್ಹೊಂ. ವ್ಹಡ್ಲ್ಯಾ ಫೆಸ್ತಾ ದಿಸಾ 
ಪಾಳ್ಣ್ಯಾಂತ್‌ ಬಸೊಂಕ್‌, ಲಕ್ಕಿ ಡ್ರೊ ಖೆಳೊಂಕ್‌, ಬಿಯರಿಕ್‌ ಗರಿ ಘಾಲುಂಕ್‌, 

70 


ಆಯ್ಸ್‌ಕ್ರೀಮ್‌ ಖಾಂವ್ಕ್‌ ಆನಿ ಖಾಜುರ್‌, ಮಿಟಾಯ್‌, ಕೋಂತ್‌, ಬೆಂತಿಣ್‌ 
ಘೆಂವ್ಕ್‌ ಮ್ಹಾಕಾ ಪಯ್ಕೆ ಜಾಯ್‌ ಆಸ್ಲೆ. ದೆಕುನ್‌ ಚಾರ್‌ ಆಣೆ ಸುಂಕ್‌ ದೀವ್ನ್‌ 
ಪಮ್ಮಣ್‌ ಕಾಮ್ರಿಚ್ಕಾ ಪೊಪ್ಫಾಂ ರಾಶಿಂ ಕುಶಿನ್‌ ಮ್ಹಜಿಂ ಬೊಬ್ಬಿಂ ರಾಸ್‌ 
ಘಾಲ್ನ್‌ ಹಾಂವ್‌ ಬಸ್ಲೊಂ. ಕೊಂಕ್ಣ್ಯಾ ಬಗ್ಗೆನ್‌ ಕೊಂಕ್ಣ್ಯಾಬರಿ. ಆವ್ಚಿತ್‌ ಆಪ್ಲೆ 
ಬಗ್ಗೆನ್‌ ದೆಕ್ಷೆಲ್ಕಾ ಮ್ಹಾಕಾ ಪರ್ಬುಕ್‌ ಪಳೆವ್ನ್‌ ಪಮ್ಮಣ್‌ ಕಾಮ್ತಿನ್‌ “ಪರ್ಬುಂನಿ 


 ಸಾಂತೆಂತ್‌ ಯಾರ್‌ ವಿಕುಂಕ್‌ ಧರ್ಲಾರ್‌ ಆಮಿ ಕಾಶಿ ವಚಜೆ ಪಡ್ತಲೆಂ' ಮ್ಹಣ್‌ 


ಚಿಂತ್‌ಲ್ಲ್ಯಾಬರಿ ಆಪ್ಲೆ ದೊಳೆ ವಾಟಾರ್ಲೆ. ಪುಣ್‌ ಹಾಂವೆಂ ಬೊಬ್ಬಿಂ ವಿಕ್ಸ್ಯಾ 
ಕಾಮಾಂತ್‌ಚ್‌ ಮ್ಹಜಿ ಗಿನ್ಮಾನ್‌ ಖಂಚಯ್ಲಿ. 


ಎಕಾ ಬೊಬ್ಬ್ಯಾಕ್‌ ಆಟ್‌ ಆಣೆ, ಇಲ್ಲೆಂ ಧಾಕ್ಟೆಂ ಆಸ್ಲ್ಯಾರ್‌ ಚಾಳೀಸ್‌ 
ಪಯ್ಕೆ, ತಾಚ್ಕಾಕಿ ಧಾಕ್ಟ್ಯಾಕ್‌ ತೀಸ್‌ ಪಯ್ಕೆ. ತಾಚ್ಕಾಕಿ ಉಣ್ಕಾಕ್‌ ನಾಂತ್‌. 
(ಹಾಂವ್‌ ಪಂಚ್ವೀಸ್‌ ವರ್ಸಾಂ ಆದ್ಲಿ ಗಜಾಲ್‌ ಉಲಯ್ತೇ ಆಸಾಂ) ಜಾಯಿತ್ತಿಂ 
ಬೊಬ್ಳಿಂ ವಿಕ್ಲಿಂ. 

ಥೊಡ್ಕಾಚ್‌ ವೆಳಾನ್‌ ಆಯ್ಲಿ ಆಂಜುಬಾಯ್‌. ಗಾಂವ್ಚಾ ವೊಳಾರ್ಲ್ವಾ 
ಸಾಂಗಾತಾ ಕಾಂಕ್ಷಾಂ ವಿಕ್ಚಿ ತಿಚಿ ಯಾಪ್ತ್‌. ತಾಮ್ಬ್ಯಾಗಾರ್‌ ಆಂತೊನ್‌ ಕುರ್ಸಾಚಿ 
ಭಯ್ಣ್‌, ಆಂಕ್ಟಾರ್‌, ದುರ್ಬಳಿ. ತೊಟಾಗಾರ್‌ ರುಜಾರಿನ್‌ ಬಾಂದುನ್‌ ಘಾಲ್ಲ್ಯಾ 
ಭಾಡ್ಕಾಚ್ಮಾ ಘರಾಂತ್‌ ರಾವ್ತಾಲಿ. ಮ್ಹಜಿ ತಿಕಾ ಒಳೊಕ್‌ ಆಸ್‌ಲ್ಲಿ. ಬರೀ 
ಒಳೊಕ್‌ ಆಸ್‌ಲ್ಲಿ. ಹಾಂವ್‌ ಮ್ಹಜ್ಯಾ ಆನಾಚೊ ಪೂತ್‌ ಜಾಲ್ಲ್ಯಾನ್‌ ಪೆಂಟೆಂತ್ಲೊ 
ಹರ್‌ಎಕ್ಲೊ ಮ್ಹಾಕಾ ಒಳ್ಳತಾಲೊ. ಆನ್‌ ಮ್ಹಜೊ ಬೋವ್‌ ಮರ್ಕಾದ್‌ವಂತ್‌ 
ರಯ್ತ್‌. ಪುಣ್‌ ಅಪ್ರೂಪ್‌ ಪೆಂಟೆಕ್‌ ಗೆಲ್ಕಾರ್‌ ತಾಣೆ ಪಿಯೆಂವ್ಚ್ಯಾ ಸೊರ್ಕಾಕ್‌ 
ಮೀತ್‌ ಆಸನಾತ್‌ಲ್ಲಿ. ಆನಿ ತ್ಕಾ ಅಮಾಲಾರ್‌ ಪೇಂಟ್‌ ಉತ್ರೊನ್‌ ತಾಣೆ 
ಗಾಂವಾಕ್‌ ಪಾವ್ತಾನಾ ದೋನ್‌ ತೀನ್‌ ದೀಸ್‌ಚ್‌ ಸಂಪ್ತಾಲೆ. ಅಶೆಂ ತೊ 
ಫೇಮಸ್‌. ಪೆಂಟೆಂತ್‌ ವೊಳಾರ್ದ್ಯಾಚ್ಕಾ ಆಂಗ್ಡಿ ಕಾಮ್‌ ಕರ್ಚೆ ಆಂಜುಬಾಯೆಕ್‌ 
ತಾಚಿ ಬರೀ ಒಳೊಕ್‌ ಆನಿ ಮ್ಹಜಿ ತಾಚ್ಕಾ ಪುತಾಚಿ. 

ಹಾಂವ್‌ ಬೊಬ್ಬಿಂ ವಿಕ್ತಾನಾ ಆಂಜುಬಾಯ್‌ ಆಯ್ಲಿ ಆನಿ ಮ್ಹಜೆ ಬಗ್ಗೆಕ್‌ 
ಬಸ್ತಿ. ಸುಮಾರ್‌ ವೇಳ್‌ ಒಬಸ್ಲಿ. ಹೆರಾಂನಿ ಬೊಬ್ಬಿಂ ಮೊಲಾಯ್ತಾನಾ ಆನಿ 
ಘೆತಾನಾ ತಿ ಪಳತೇ ರಾವ್ಲಿ. ಆನಿ ಮ್ಹಜೆಲಾಗಿಂ ಬೋವ್‌ ಥೊಡಿಂ ಬೊಬ್ಬಿಂ 
ಉರ್‌ಲ್ಲಿಂ. ಆನಿ ಇಲ್ಲೊ ವೇಳ್‌ ಕಾಡ್ಜ್ಯಾರ್‌. ಸಕ್ಕಡ್‌ ವಿಕೊನ್‌ ವೆತೆಲಿಂ 

ಮ್ಹಳ್ಳ್ಯಾ ಭಿಯಾನ್‌ ಜಾವೈತ್‌ ಆಂಜುಬಾಯೆನ್‌ ಏಕ್‌ ಬೊಬ್ಳೆಂ ಮೊಲಾಂವ್ಚೆಂ 
ಧಯ್ರ್‌ ಕೆಲೆಂ. 

“ಬಾಬಾ, ಹ್ಯಾ ಬೊಬ್ಬ್ಯಾಕ್‌ ಕಿತೆಂ ದೀಜೆ” 

“ತೀಸ್‌ ಪಯ್ಕೆ'' ಮ್ಹಳೆಂ ಹಾಂವೆಂ ಕೊಂಕ್ಸ್ಯಾಚ್ಮಾ ತಾಳ್ಕಾನ್‌. 

“ಹಾಂವ್‌ ಚಾರ್‌ ಆಣೆ (ಪಂಚ್ವೀಸ್‌ ಪಯ್ಕೆ) ದಿತಾಂ. ದಿತಾಯ್ಲೀ?”' ವಿಚಾರಿ 
ಅಂಜುಬಾಯ್‌. 

“ಉಣೇ ಮ್ಹಳ್ಯಾರ್‌ ತೀಸ್‌ ಪಯ್ಕೆ. ತಾಚ್ಕಾಕಿ ಉಣ್ಕಾರ್‌ ಜಾಯ್ನಾ.” ಮ್ಹಜಿ 
ಜಾಪ್‌. ಹಾಂವ್‌ ಪಮ್ಮಣ್‌ ಕಾಮ್ತಿಕ್‌ ಪಳೆವ್ನ್‌ ಬಿಸ್‌ನೆಸ್‌ ಘಡ್ಕೆನ್‌ ಶಿಕ್‌ಲ್ಲೊಂ. 

ಅಂಜುಬಾಯ್‌ ಮ್ಹಜೆ ಬಗ್ಗೆನ್‌ಚ್‌ ಬಸೊನ್‌ ಉದ್ದಿ. ಬೊಬ್ಳ್ಯಾವಯ್ದ್ಲೆ 
ದೊಳೆ ತಿಣೆ ಪರ್ತಿಲೆನಾಂತ್‌. ಹಾಂವ್‌ಯಿ ಘಮಂಡಿ ಯಾರ್ಕಾರಾಬರಿ ನವ್ಕಾ 
ಗಿರಾಯ್ಕಾಂಕ್‌ ರಾಕೊನ್‌ ರಾವ್ಹೊಂ. 


ಆತಾಂ ಉರ್ಲಿಂ ದೊನ್‌ಚ್‌ ಬೊಜ್ಳಿಂ. ತೆಂ ಪಳೆವ್ನ್‌ ಆಂಜುಬಾಯ್‌ 
“ಬಾಬಾ, ಚಾರ್‌ ಆಣ್ಕಾಂಕ್‌ ಮ್ಹಾಕಾ ತೆಂ ಬೊಬ್ಳೆಂ ದೀನಾಂಯ್ಲಿ?'” ಮ್ಹಣೊನ್‌ 
ಪರ್ತ್ಯಾನ್‌ ವಿಚಾರಿಲಾಗ್ಲಿ. ತಿಚ್ಕಾ ತೊಂಡಾಕ್‌ಯಿ ಪಳೆನಾಶೆಂ ಹಾಂವೆಂ ಮ್ಹಳೆಂ, 
“ತೀಸ್‌ ಪಯ್ಯಾಂಕ್‌ ಏಕ್‌ ಪಯ್ಸೊ ಉಣೊ ಜಾಲ್ಕಾರೀ ದೀಂವ್ಕ್‌ ಜಾಯ್ನಾ.” 
ಹಾಂವ್‌ ಕಟ್‌ ತ್ರೋಟ್‌ ಬಿಸ್‌ನೆಸ್‌ಮನ್‌ ಜಾಲ್ಲೊಂ. ಕಾಮ್ತಿ ಮ್ಹಾಕಾ ಪಳೆವ್ನ್‌ 
ಮಿಶ್ಕಾಂ ಭಿತರ್‌ಚ್‌ ಹಾಸ್ತಾಲೊ. 


ಆತಾಂ ಎಕ್‌ಚ್‌ ಬೊಬ್ಳೆಂ ಉರ್‌ಲ್ಲೆಂ: . ಆಂಜುಬಾಯ್‌ ಎದೊಳ್‌ 
ಸುಮಾರ್‌ ಎಕಾ ವೊರಾಥಾವ್ನ್‌ ಮ್ಹಜೆ ಬಗ್ಗೆನ್‌ ರಾಕ್ತಾಲಿ. “ಬಾಬಾ ಪಾಂಚ್‌ 
ಪಯ್ಕಾಂನಿ ತುಕಾ ಕಾಂಯ್‌ ಲುಕ್ಸಾಣ್‌ ಜಾಂವ್ಚೆಂನಾ, ಹೆಂ ಬೊಬ್ಳೆಂ ಮ್ಹಾಕಾ ದಿ, 
ಜಾಯ್ಡ್‌ಗೀ?'” ಆಂಜುಬಾಯ್‌ ಮ್ಹಾಕಾ ಭೊಳಾವ್ನ್‌ಶೆಂ ಚಾರ್‌ ಆಣ್ಮಾಂಚಿ 
ಪಾವ್ಲಿ ವೊಡ್ಡಾಯ್ತಾಲಿ. ತಿತ್ಲ್ಯಾರ್‌ ಕೋಣ್‌ಗಿ ಆಯ್ಲೊ ಆನಿ ತೀಸ್‌ ಪಯ್ಯಾಂಕ್‌ 
ತೆಂ ಆಕ್ರೇಚೆಂ ಬೊಬ್ಳೆಂ ಘೆವ್ನ್‌ ಗೆಲೊಚ್‌. 

ಆನಿ ಆಂಜುಬಾಯ್‌ ಚಾರ್‌ ಆಣ್ಯಾಂಚಿ ಪಾವ್ಲಿ ಘೆವ್ನ್‌ ಸವ್ಕಾಸ್‌ ಚಲೊಂಕ್‌ 
ಲಾಗ್ಲಿ. ಹಾಂವೆಂ ತಿಚೆಂ ತೋಂಡ್‌ ಪಳೆಲೆಂಚ್‌ ನಾ. ಕಿತ್ಕಾಕ್‌ ಪಯ್ಲ್ಯಾಚ್‌ ದಿಸಾ 
ಹಾಂವೆಂ ಚಿಂತ್‌ಲ್ಲ್ಯಾ ಮೊಲಾಕ್‌ ಸಗ್ಳಿಂ ಬೊಬ್ಬಿಂ ವಿಕ್‌ಲ್ಲಿಂ. ಬೊಬ್ಬ್ಯಾಂಕ್‌ 

ಚಿಂತ್‌ಲ್ಲೆಂ ಮೋಲ್‌ ಮೆಳ್ಳಾಂ. ಫೆತ್ತೆಲ್ಮಾಂಚಿ ಒಳೊಕ್‌ ಕಿತ್ಕಾಕ್‌? 

ಪುಣ್‌ ಸಾಂತೆಂತ್ಲೊ ಭಾಯ್ರ್‌ ಆಯಿಲ್ಲ್ಯಾ ಮ್ಹಾಕಾ ಏಕ್‌ ಮಾತ್ರ್‌ ಮತಿಂತ್‌ 
ಉರ್‌ಲ್ಲೆಂ. ತೆಂ ಜಾವ್ನಾಸಾ ಆಂಜುಬಾಯೆಚೆಂ ಮುಕಾಮಳ್‌. 

“ಛೆ ಏಕ್‌ ಬೊಬ್ಬೆಂ ತಿಕಾ ದಿಯೆತೆಂ. ಪಾಂಚ್‌ ಪಯ್ಕಾಂನಿ ಮ್ಹಾಕಾ ಕಿತೆಂ 
ಲುಕ್ಸಾಣ್‌ ಜಾತೆಂ?'' 

“ಬೊವ್‌ಶಾ ತಿಚೆಲಾಗಿಂ ಫಕತ್‌ ಚಾರ್‌ ಆಣೆ ಮಾತ್ರ್‌ ಆಸ್‌ಲ್ಲೆ ಆನಿ 
ನಿಜಾಯ್ಕಿ ಬೊಬ್ಬ್ಯಾ ನಿಸ್ತೆಂ ಖಾಂವ್ಕ್‌ ಆಶಾ ಆಸ್‌ಲ್ಲಿ. ನಾ ತರ್‌ ಏಕ್‌ ವೊರ್‌ 
ತಿ ರಾಕ್ತಿ ಆಸ್‌ಲ್ಲಿಗೀ?” 

ಹ್ಮಾ ಚಿಂತ್ನಾಂನಿ ಹಾಂವ್‌ ಘರಾ ಪಾವ್‌ಲ್ಲೊಂ. ಥೊಡ್ಕಾಚ್‌ ವೆಳಾನ್‌ 
ಮ್ಹಜೆಲಾಗ್ದ್ಹೆ ಪಯ್ಕೆ ಬೆಸ್ಬಾಚ್ಕಾ ಆನಿ ಫೆಸ್ತಾಚೆ ಸಾಂತೆಂತ್‌ ಖಿರೊನ್‌ ವಚೊಂಕ್‌ 
ಆಸ್‌ಲ್ಲೆ. 

ತ್ಕಾಚ್‌ ವರ್ಸಾ ಜುನಾಂತ್‌ ಹಾಂವ್‌ ಸೆಮಿನರಿಕ್‌ ಭರ್ತಿ ಜಾಲ್ಲೊಂ. ಮೊಂತಿ 
ಫೆಸ್ತಾಕ್‌ ಘರಾ ಆಯಿಲ್ಲ್ಯಾ ವೆಳಾ ಮಾಂಯ್ಕ್‌ 

“ಬಾಬಾ, ವೊಳಾರ್ನ್‌ ಆಂಜುಬಾಯ್‌ ಪೋರ್‌ ಸರ್ಲಿ. ದೆವಾಬರಿ ಆಸ್‌ಲ್ಲಿ 
ಮನಿಸ್‌. ಕಸಲ್ಯಾಚಿಚ್‌ ಆಶಾ ಕೆಲ್ಲಿ ಮನಿಸ್‌ ನ್ಹಂಯ್‌. ಪುಣ್‌ ಆದ್ಲ್ಯಾ ಸಾಂತೆ 
ದಿಸಾ ಮ್ಹಾಕಾ ಮೆಳ್‌ಲ್ಲಿ "ಏಕ್‌ ಬೊಬೈೆಂ ಹಾಡ್ನ್‌ ದಿ ತೆರೆಜಾ. ಮ್ಹಜಿ ಕಾಳ್ಮಯ್‌ 
ಏಕ್‌ ರಾವೊಂಕ್‌ಚ್‌ ಆಯ್ಕನಾ. ತಾಂಕ್ತಾ ತಿತ್ಲೆಂ ಬೊಬ್ಬ್ಯಾ ನಿಸ್ತೆಂ ಖಾಯ್ದೆ 
ಮ್ಹಳಾಂ ವೊಕ್ತಾಳ್ಕಾನ್‌. ಮೊಲಾಕ್‌ ಘೆವ್ನ್‌ ಖಾಂವ್ಚಿ ತಾಂಕ್‌ ಮ್ಹಾಕಾ ನಾ. 
ತುಮ್ಲೆರ್‌ ಬೊಬ್ಬಿಂ ಚುಕ್‌ಲ್ಲಿಂ ನಾಂತ್‌. ಮ್ಹಾಕಾ ಏಕ್‌ ಧಾಡ್ನ್‌ ದೀ ತೆರೆಜಾ' 
ಮ್ಹಣ್‌ ವಿಚಾರ್ತಾಲಿ. ಹಾಂವೆಂ ದುಸ್ರ್ಯಾಚ್‌ ದಿಸಾ ರಾಮುಕಡೆ ಪಾಂಚ್‌ ಬೊಬ್ಬಿಂ 
ದೀವ್ನ್‌ ಧಾಡ್ಲಿಂ, "ಖಾಂವ್ಚಿ ಬಾವ್ನಿ ಮ್ಹಣೊನ್‌.' ಕಾಂಕ್ಲಾಂ ದವರ್ರಾನಾ 
ಕೆದಾಳಾಯ್‌ ಏಕ್‌ ದೋನ್‌ ಆಣೆ ಸೊಡ್ತಾಲಿ. ಪಯ್ಕಾಂಚೆಂ ಲೇಕ್‌ ಘಾಲ್ಲಿ 
ಮನಿಸ್‌ ನ್ಹಂಯ್‌. ಭಾಗೆವಂತ್‌ ಮನಿಸ್‌.'' ಮ್ಹಣೊನ್‌ ಮಾಂಯ್ಡ್‌ ಸಾಂಗ್ತಾನಾ 
ತ್ಕಾ ದಿಸಾಚೆ ಸಾಂತೆಚೊ ಉಡಾಸ್‌ ಆನಿ ಮ್ಹಜೆ ಬಗ್ಲೆನ್‌ ಬಸ್‌ಲ್ಲೆ 
ಆಂಜುಬಾಯೆಚೊ ಉಡಾಸ್‌ ಮ್ಹಾಕಾ ಆಯ್ಲೊ. ಆನಿ ತ್ಕಾ ದೀಸ್‌ಥಾವ್ನ್‌ ತವಳ್‌ 
ತವಳ್‌ ಯೆತೇ ಆಸಾ. 

“ಬಾಬಾ, ಹೆಂ ಕಡೇಚೆಂ ಉರ್ತಲೆಂ ಬೊಬ್ಳೆಂ ತರೀ ಮ್ಹಾಕಾ ದೀ'' ಮ್ಹಣ್‌ 
ಚಾರ್‌ ಆಣೆ ಘೆವ್ನ್‌ ವೊಡ್ಡಾಂವ್ಚೊ ಆಂಜುಬಾಯೆಚೊ: ಹಾತ್‌ ತವಳ್‌ ತವಳ್‌ 
ಸಪ್ಲಾಂತ್‌ ಸಯ್ತ್‌ ಮ್ಹಾಕಾ ಧೊಸ್ತಾ. ಆನಿ ಹರ್‌ಏಕ್‌ ಪಾವ್ಟಿಂ ಹಾಂವ್‌ 
ಕೊಂಕ್ಲೊ ಜಾಲ್ಲೊ ತೊ ದೀಸ್‌ ಮ್ಹಜ್ಯಾ ದೊಳ್ಳಾಂ ಮುಕಾರ್‌ ಯೆತಾನಾ 
ಹಾಂವ್‌ ಲಜೆನ್‌ ದೊಡ್ತಾಂ ಆನಿ ಮುಯೆ ತೆದೊ ಜಾತಾಂ. 9 

“ಸಂತೊಸ್‌ ಮ್ಹಜೊ ವರ್ತೊ ಸೊಮಿಯಾ 
ತುಜ್ಯಾ ಘರಾ ರಿಗ್ತಾನಾ 

ದಯಾ ದಾಕಯ್‌ ಮ್ಹಜೆರ್‌ ಸೊಮಿಯಾ 
ತಾಳ್ಗೆಂತ್‌ ಪಡೊಂಕ್‌ ದೀವ್ನಾಕಾ...'' 


ಬೋವ್‌ ನಾಜೂಕ್‌, ಚಲಿಯೆಚೊ ತಾಳೊ. ಸೆಮಿನರಿಂತ್‌ ಕೊಯರ್‌ 
ಮಾಸ್ಟರ್‌ ಜಾವ್ನಾಸ್ಲ್ಯಾ ಮ್ಹಾಕಾ ಸಂಗಿತಾಚಿ ಲಯ್‌ ಬರೀ ಸಮ್ಮತಾಲಿ. ಒರ್ಲಾನ್‌, 
ಗಿತಾರ್‌ ಖೆಳ್ಳ್ಯಾ ಮ್ಹಜ್ಯಾ ಮತಿಂತ್‌ ಏಕ್‌ ನ್ಹಂಯ್‌ ಏಕ್‌ ಪದಾಚೊ ಟ್ಕೂನ್‌ 
ಘುಂವ್ತೇ ಆಸ್ತಾ ಆನಿ ಜಾಯಿತ್ತ್ಯಾ ಪಾವ್ಟಿಂ ಸಪ್ಲಾಂತ್‌ಯಿ ತ್ಕಾ ಪದಾಂಚೆ 
"ಟ್ಕೂನ್‌' ಪರತ್‌ ಪರತ್‌ ಗಾಜ್ವಾತ್‌. 

ಹ್ಕಾ ಶ್ಹೆರಾಂತ್ಲೆ ಫಿರ್ಲಜಿಕ್‌ ಕಾಜಿತೊರ್‌ ಜಾವ್ನ್‌ ಹಾಂವ್‌ ಯೇವ್ನ್‌ ಫಕತ್‌ 
ತೀನ್‌ ಮಯ್ದೆ ಜಾಲ್ಲೆಮಾತ್ರ್‌. ಆನಿ ಆಜ್‌ ರಾತಿಂ ಹೆಂ "ಸಪಣ್‌'.... “ನಾ. ಹೆಂ 
ಸಪಣ್‌ ನ್ಹಂಯ್‌. ನೀಜ್‌ ಚಲಿಯೆಚೊ ನಾಜೂಕ್‌ ತಾಳೊ.” ಮ್ಹಜ್ಯಾ 


ಘಡಿಯಾಳಾಚೆರ್‌ ದೀಶ್ಟ್‌ ಘಾಲ್ತಾಂ ತರ್‌ ರಾತಿಚಿಂ ಸವಾಯ್‌ ದೋನ್‌ ವೊರಾಂ 
(2.15). 

“ಅರೆ, ಹಿ ಕಿತೆಂ ಗಜಾಲ್‌? ಅಸಲೆ ರಾತಿಂತ್‌ ಚೆಡ್ವಾಚೊ ತಾಳೊ? ಖಂಡಿತ್‌ 
ಸಾದ್ಕ್‌ ನಾ. ಕೊಣ್‌ಚ್‌ ಚೆಡುಂ ರಾತಿಚ್ಯಾ ಹ್ಯಾ ವೆಳಾರ್‌ ಘರಾ ಭಾಯ್ರ್‌ 
ಆಸೊಂಕ್‌ ಸಾದ್ಕ್‌ ನಾ...” 

ಕುಡಾಚೊ ಲಾಯ್ಟ್‌ ಪೆಟಂವ್ಡೆಂ ಧಯ್ರ್‌ ನಾಸ್ತಾಂ, ಬೆಡ್ಡಾರ್‌ಚ್‌ ಹಾಂವ್‌ 
ಉರ್ಲೊಂ. ಆಂಗಾಚಿ ಹರ್‌ಏಕ್‌ ಲೋಂವ್‌ ಉಬಿ ಜಾಲ್ಲಿ. ಕಾನಾಚೆ ಕಾನ್ಸೆ 
ಫುಲ್‌ಲ್ಲೆ. ಹರ್ದೆಂ ದಡ್ಡಡೊಂಕ್‌ ಸುರು ಜಾಲ್ಲೆಂ. ಆಟಿ ಮಯ್ನ್ಯಾಚೊ ಭಾರಾದಿಕ್‌ 
ಪಾವ್ಸ್‌ ಪಡ್ತಾಲೊ ತರಿ ಮ್ಹಜೆಂ ಆಂಗ್‌ ಘಾಮೆಂವ್ಕ್‌ ಸುರು ಜಾಲ್ಲೆಂ. ಕಾನ್‌ 
ಮಾತ್ರ್‌ ಜನೆಲಾಂತ್ಲ್ಯಾನ್‌ ಭಿತರ್‌ ವ್ಹಾಳೊನ್‌ ಯೆಂವ್ಚ್ಯಾ ಸುಮಧುರ್‌ ತಾಳ್ಕಾ 
ಕುಶಿಂ ಖಂಚ್‌ಲ್ಲೆ. 

“ತುಜ್ಕಾ ವೀಣ್ಯಾಕ್‌ ಸಬಾರ್‌ ಸರಿಯೊ ಆಸಾತ್‌ 
ತಾಂತ್ಲಿ ಏಕ್‌ ಜಾಂವ್ಕ್‌ ಹಾಂವ್‌ ಆಶೆತಾಂ... 
ತುಂ ವಿಣೆಂ ಖೆಳ್ತಾನಾ 

ಸರಿ ಮ್ಹಜಿ ಸ್ವರಾನ್‌ ಭರ್ತೆಲಿ 

ಮಧುರ್‌ ನಾದ್‌ ತವಳ್‌ ಕರೆಲಿ...” 

ಆಂಗಾತ್‌ ಭಿಯಾಚೆ ಶಿರ್ಕಿರೆ ಧಾಂವ್ತಾಲೆ ತರಿ, ಸುಮದುರ್‌ ತಾಳೊ ಮಾತ್ರ್‌ 
ಪಿಶ್ಶಾರ್‌ ಘಾಲ್ಹೆ ತಸಲೊ. ಹ್ಯಾ ಥಂಡ್‌ ಪಾವ್ಸಾಕ್‌, ರೂಡ್‌ ವಾರ್ಕಾಕ್‌, ಹ್ಯಾ 
ವೆಳಾರ್‌ ಅಸಲೆ ಮನ್ಶಾ ರೊಪ್‌ ನಾತ್‌ಲ್ಲೆ ಸುವಾತೆರ್‌ ಆಸ್ಚೆಂ ಜಾಲ್ಯಾರ್‌ 
ಮೆಲ್ಲೆಂ ಮಾತ್ರ್‌. ಆನಿ ಕಿತೆಂಚ್‌ ಜಾಂವ್ಕ್‌ ಸಾದ್ಕ್‌ ನಾ. 

ಹಾಂವೆಂ ಆಸ್ಚಿ ಹಿ ಫಿರ್ಗಜ್‌ ಶ್ಹೆರಾಂತ್‌ಚ್‌ ಆಸಾ ತರೀ ಹೆ ಇಗದ್ದಿ ಭೊಂವ್ತಿಂ 
ಆಸ್ಚಿ ಆಖ್ಬಿ ಪಾಂಚ್‌ ಎಕ್ರೆ ಸುವಾತ್‌ ವಿಸ್ತಾರ್‌ ಸಿಮೆಸ್ಟ್ರ್‌ಚ್‌. ಬ್ರಿಟಿಶಾಂಚ್ಕಾ 
ಕಾಳಾರ್‌ ಸಿಮೆಸ್ತಿಕ್‌ ಮ್ಹಣ್‌ ದಿಲ್ಲ್ಯಾ ಜಾಗ್ಕಾರ್‌ಚ್‌ ಹಿ ಮಜ್ಬೂತ್‌ ಇಗರ್ದ್‌ 
ಬಾಂದ್‌ಲ್ಲಿ, ಸುರ್ವೆರ್‌ ಮೊರ್ನಾಚ್ಕಾ ಮಿಸಾಂಖಾತಿರ್‌ ಮಾತ್ರ್‌ ಮ್ಹಣ್‌ ಆಸ್‌ಲ್ಲಿ 
ಹಿ ಇಗರ್ದ್‌ ಕ್ರಮೇಣ್‌ ಭೊಂವ್ತಿಂಚ್ಕಾ ಲೊಕಾಕ್‌ ಫಿರ್ಗಜ್‌ ಜಾವ್ನ್‌ ಬದ್ದಲ್ಲಿ. 
ಆತಾಂ ಹೆ ಫಿರ್ಗಜಿಂತ್‌ 1200 ಕುಟ್ಮಾಂ ಆಸೊನ್‌ ಶ್ಹೆರಾಚೊ ಬೋವ್‌ ಗ್ರೇಸ್ಟ್‌ 
ಲೋಕ್‌ ಹೆ ಫಿರ್ಲಜಿ ಭಿತರ್‌ ಜಿಯೆತಾಲೊ. 

ಇಗರ್ಹ್‌ ಸುಮಾರ್‌ ಶೆಂಬೊರ್‌ ವರ್ಸಾಂ ಆದ್ದಿ ತರ್‌ ಪಾದ್ರಿಚೆಂ ಘರ್‌, ಜೆಂ - 
ಇಗದ್ದಿಕ್‌ ಲಾಗೊನ್‌ಚ್‌ ಆಸ್ಚೆಂ, ತೆಂಯಿ ತಿತ್ಲಾಚ್‌ ಆದ್ದೆಂ. ಪಾಕ್ಕಾಕ್‌ ನಳೆ 

' ಫಾಲ್ಲೆ ತರ್‌ ಧರ್ಲಿಕ್‌ಯಿ ನಳ್ಕಾಂಚ್ಕೊಚ್‌ ಚಾಪ್ಲ್ಮೊ ಘಾಲ್ಲೊ. ಕುಜ್ನಾಂತ್‌ 
ಆನಿ ನ್ಹಾಣೈೆಂತ್‌ ಕೊಳಿಂದ್ರಾನ್‌ ಬಿಳಾಂ ಕಾಡ್‌ಲ್ಲಿಂ. ಪುಣ್‌ ಇಗರ್ದಿಕ್‌ ಆದ್ಲ್ಯಾ 
ವಿಗಾರಾಚ್ಕಾ ಕಾಳಾರ್‌ ಕಡಪಾಚ್ಕೊ ಚಾಪ್ಟೊ ಘಾಲ್ನ್‌ ಸೊಬಯಿಲ್ಲೆಂ. ಮ್ಹಜೆಂ 
ವಸ್ತೆ ಕೂಡ್‌ ಇಗರ್ದಿಚ್ಕಾ ಬಲ್ಕಾಂವಾಕ್‌ ಲಾಗಿಂ ಆಸ್‌ಲ್ಲೆಂ ತರ್‌ ತ್ಕಾ ಉಪ್ರಾಂತ್‌ 
ಸಯ್ತ್ಯಾಂಚಿಂ ಕುಡಾಂ, ಜೆವ್ಹಾ ಕೂಡ್‌, ಮಿಟಿಂಗಾಂಚೆಂ ಕೂಡ್‌ ಉತ್ರೊನ್‌ 
ಪೆಲ್ಮಾ ಪೊಂತಾರ್‌ ವಿಗಾರಾಚೆಂ ಕೂಡ್‌ ಆಸ್‌ಲ್ಲೆಂ. ಮ್ಹಜ್ಯಾ ಕುಡಾಥಾವ್ನ್‌ 
ಫಕತ್‌ ಶೆಂಬೊರ್‌ ಫುಟಿಂ ಪಯ್ಸ್‌ ಫಿರ್ಲಜಿಚ್ಮಾ ನಾಂವಾಡ್ದಿಕ್‌ ಮನ್ಯಾಚೊ 
ಫೊಂಡ್‌. ಅಶೆಂ ತಾಚ್ಕಾ ಉಪ್ರಾಂತ್‌ ಸಗ್ಭ್ಯಾನ್‌ ಸಿಮೆಸ್ಟ್‌ಚ್‌ ವಿಸ್ತಾರ್ಲ್ಯಾ. ಅಶೆಂ 
ಸಿಮೆಸ್ಟ್‌ ಇಗದ್ದಿಚಿ ಮ್ಹಣ್ಣಾಕಿ ಇಗರ್ದ್‌ಚ್‌ ಸಿಮೆಸ್ತಿಂತ್‌ ಆಸಾ ಆನಿ ಆಮಿ 
ಪಾದ್ರಿ ಆನಿ ಆಮ್ಚೊ ಬೊಟ್ಟೆರ್‌ ಸಾಂಗಾತಾ ದೀಸ್‌ ರಾತ್‌ ಸಿಮೆಸ್ತ್ರಿಂತ್‌ಚ್‌ 
ರಾಂವ್ಚೆಂ ಮ್ಹಣ್ಯೆತ್‌. 

ಸಿಮೆಸ್ತಿಂತ್‌ ಮೇಘವರಾಚೆ, ವಾರ್ಕಾಚೆ ಆನಿ ಸಾವ್ಹಾಾಚೆ ರೂಕ್‌ ವಿಸ್ತಾರ್ಲ್ಯಾತ್‌, 
ಆನಿ ತೀನ್‌ ಮಯ್ಮ್ಯಾಂಚ್ಕಾ ಪಾವ್ಸಾನ್‌ ತಣ್‌ ವಾಡೊನ್‌ ಬಾಂದ್ದಲೆ ಪೊಂಡ್‌ಯಿ 
ಸಾರ್ಕೆ ದಿಸನಾತ್ತೆ. 

ಅಸಲೆ ಸುವಾತೆರ್‌ ರಾತಿಂಚ್ಕಾ 2.15 ವೊರಾಂಚೆರ್‌ ಇತ್ಲ್ಯಾ ನಾಜೂಕ್‌ 
ತಾಳ್ಕಾನ್‌ ಗಾಯಾನ್‌ ಆನಿ ತೆಂಯಿ ಮೆಲ್ಲ್ಯಾಥಾವ್ನ್‌. 

“ಮೆಲ್ಲೆಂ” ಮೆಲ್ಲೆಂ ಮ್ಹಳ್ಕಾರ್‌? 

ಸಾರ್ಕೆಂ ಸಾಂಗ್ಲೆಂ ತರ್‌ "ಮೆಲ್ಲೆಂ' ಮ್ಹಳ್ಳಾರ್‌ ಕಿತೆಂ ತೆಂ ಹಾಂವ್‌ ನೆಣಾ. 
ಮ್ಹಾಕಾ ಮೆಲ್ಲೆಂ ಪಳಯಿಲ್ಲೊ ಅನ್ಟೊಗ್‌ ನಾ. ಪುಣ್‌ ಮೆಲ್ಲ್ಯಾವಿಶಿಂ ಸಬಾರ್‌ 
ಕಾಣಿಯೊ ಆಯ್ಕಲ್ಕಾತ್‌. 

ಆಮ್ಚೆ ಹಳ್ಳೆಂತ್‌ ಥೊಡ್ಕಾಂಕ್‌ ದುಸ್ರೊಚ್‌ ವೆಕ್ತಿ ಯಾ ಭುತ್‌ ಆಂಗಾರ್‌ 
ಯೆಂವ್ಚೆವಿಶಿಂ ಉಲಯ್ತಾತ್‌. ಅಶೆಂ ದುಸ್ರೊ ವೆಕ್ತಿ ಆಂಗಾರ್‌ ಆಯಿಲ್ಲ್ಯಾ 
ತೆದಾಳಾ ಮನಿಸ್‌ ತ್ಕಾ ದುಸ್ರ್ಯಾ ವೆಕ್ತಿಚ್ಛಾ ತಾಳ್ಕಾಂತ್‌, ತಾಣೆ ಸಾಂಗೊಂಕ್‌ 
ಆಸ್ಲೆಂಚ್‌ ಉಲಯ್ತಾ. ಭಯಾನಕ್‌ ರಿತಿನ್‌ ಕಾಂಪ್ತಾ ಆನಿ ತಾಕಾ ಧರ್ನ್‌ ದವರಿಜೆ 
ಪಡ್ತಾ. ಅಶೆಂ ಆಂಗಾರ್‌ ಯೆಂವ್ಚ್ಯಾ ದುಸ್ರ್ಯಾ ವೆಕ್ತಿಚಿ ಒಳೊಕ್‌ ಪಾರ್ಕುಂಕ್‌ 
ಜಾಯ್ನಾತ್ಲ್ವಾರ್‌ ಫಕತ್‌ ಮೆಲ್ಲೆಂ ಲಾಗ್ಲಾಂ ಮ್ಹಣ್ತಾತ್‌. ಥೊಡ್ಕಾ ತೆಂಪಾ ಆದಿಂ 
ಫಿಟ್ಸ್‌ ಆಸ್ಚ್ವಾಂಕಿ ತಾಂಣಿ ಕಾಂಪ್ಸೆಂ ಆನಿ ಫೆಂಡ್‌ ವೊಂಕ್ಟೆಂ ಪಳೆವ್ನ್‌ ಮೆಲ್ಲೆಂ 

ಲಾಗ್ಹಾಂ ಮ್ಹಣ್ತಾಲೆ. 

ಮೆಲ್ಲೆಂ ದುಸ್ರ್ಯಾ ಎಕ್ಲ್ಯಾಕ್‌ ಲಾಗ್ಜೆಂ ಯಾ ಆಂಗಾರ್‌ ಯೆಂವ್ಚೆಂ ಆನಿ ಮೆಲ್ಲೆಂ 
ಖುದ್‌ ದಿಶ್ಚಿಕ್‌ ಪಡ್ಡೆಂ ಹಾಂಚೆಮದೆಂ ವ್ಹಡ್ಲೊ ಫರಕ್‌ ಆಸಾ. ಆಜ್‌ ಮ್ಹಜ್ಯಾ 
ಕುಡಾಭಾಯ್ರ್‌ ಇಗದ್ದಿಚ್ಮಾ ಪೊದ್ದಿಕೊಂತ್‌ ಸುವಾದಿಕ್‌ ತಾಳ್ಕಾನ್‌ ಗಾಂವ್ಚೆಂ ತೆಂ 
ನೀಜ್‌ ಮೆಲ್ಲೆಂ ಆನಿ ತಾಕಾ ಕೂಡ್‌ ಆಸ್ಪೆಬರಿ ದಿಸನಾತ್ಲೆಂ; ಕಿತ್ಕಾಕ್‌, ಇಗದ್ದಿ 
ಮುಕಾರ್‌ ಮುನ್ಸಿಪಾಲಿಟಿನ್‌ ಘಾಲ್ಲ್ಯಾ ಜಯ್ತ್‌ ವೀಜ್‌ ದಿವ್ಯಾಚ್ಮಾ ಉಜ್ವಾಡಾಕ್‌ 
ಕೂಡ್‌ ಆಸ್ಚಿ ಖಂಚಿ ವಸ್ತ್‌ಯಿ ಲಿಪೊನ್‌ ಆಸ್ಚ್ಯಾಬರಿ ನಾ. ಮ್ಹಣ್ರಚ್‌ ಹೆಂ 
ನೀಜ್‌ ಮೆಲ್ಲೆಂಚ್‌ ಮ್ಹಳ್ಳಿ ಮ್ಹಜಿ ಪಾತ್ಮೆಣಿ ಬಳ್‌ ಜಾತೇ ಆಸ್‌ಲ್ಲಿ. 

ಹ್ಯಾ ಮ್ಹಜ್ಯಾ ಚಿಂತ್ಪಾಕ್‌ ತಾಳ್‌ ಪಡೊಂಕ್‌ ಹಾಂವ್‌ ಲ್ಹಾನ್‌ ಆಸ್ತಾನಾ 
ಸೆಜಾರ್ಹಾ ತೊಮಾಸ್‌ ಬಾಬಾನ್‌ ಸಾಂಗ್‌ಲ್ಲ್ಯೊ ಆನಿ ಮ್ಹಜೆಚ್‌ ಮಾಂಯ್ಡ್‌ 
ಸಾಂಗ್‌ಲ್ಲ್ಯೊ ಕಾಣಿಯೊ ಪುಶ್ಚಿ ದಿತಾಲ್ಕೊ. 

ತೊಮಾಸ್‌ ಬಾಬ್‌ ಆದಿಂ ಬೊಯ್ಲಾಚಿ ಗಾಡಿ ಆಂಬುಡ್ತಾಲೊ. ಗಾಡಿಯೆರ್‌ 
ಕಾರ್ಕೊಳ್‌ಥಾವ್ನ್‌ ಲಾಂಕುಡ್‌ ಸಾಗ್ಸುಂಚೆಂ, ಮಿಲ್ಲಾಕ್‌ ಭಾತ್‌ ಸಾಗ್ಸುಂಚೆಂ ತೊ 
ಕರ್ತಾಲೊ. ರಾತ್ಸ್ರ್ಯಾ ವೆಳಾರ್‌ ಉಜ್ವಾಡಾಖಾತಿರ್‌ ಏಕ್‌ ಲಾರಿಪ್ಕಾಂವ್‌ ಪೆಟವ್ನ್‌ 
ಪಾಡ್ಕಾಂಚ್ಕಾ ಗಳ್ಕಾರ್‌ ಆನಿ ಗಾಡಿಯೆಚ್ಛಾ ಘೊಡ್ಕಾಕ್‌ ಆಸ್ಚ್ಯಾ ಕಿಣ್ಮುಳ್ಕಾಂಚ್ಕಾ 
ಆವಾಜಾನ್‌ ಮೊಲ್ಕಾಂತ್ಲ್ಯಾನ್‌ ವೊರಲ್‌ ಘಾಲ್ನ್‌ ಯೆಂವ್ಚಿ ತಾಚಿ ಸವಯ್‌. 
ಕಸಲ್ಮಾಕ್‌ಚ್‌ ಭಿಯೆಲ್ಲೊ ಗ್ರಾಯ್ಕ್‌ ತೊ ನ್ಹಂಯ್‌. ತರಿ ಎಕೆ ರಾತಿಂ ನಕ್ರೆ ಇಗರ್ಹಿ 
ಆನಿ ರಂಗನ್‌ಪಲ್ಕೆ ಮದ್ಲ್ಯಾ ರಾನಾ ಸುವಾತೆನ್‌ ಯೆತಾನಾ ರಾತಿಚಿಂ ಸುಮಾರ್‌ 
ದೋನ್‌ ವೊರಾಂ. ಆನಿ ಎಕ್‌ಚ್‌ಪಾವ್ಟಿಂ ಗಾಡಿಯೆ ಮುಕಾರ್‌ ಕೇಸ್‌ ಸೊಡ್ನ್‌ 
ಘಾಲ್ಲೆಂ ಸೊಬಿತ್‌ ಬಾಯ್ಲ್‌ ಮನಿಸ್‌ ಗಾಡಿ ಉಬಿ ಕರುಂಕ್‌ ಹಾತ್‌ ಆಡ್‌ 
ಧರ್ತಾ. ಭಿಯಾನ್‌ ಆಕಾಂತೊನ್‌ ಗಾಡಿ ರಾವಯ್ದೆ ತರ್‌ ಬಾಯ್ಡ್‌ ಮನಿಸ್‌ 
ಮಾಯಾಗ್‌. ಹ್ಯಾಚ್‌ ಶಿರ್ಕಿರ್ಕಾಂನಿ ವೆಗಿಂಚ್‌ ** ಉತ್ರಜೆ ಮ್ಹಣ್‌ ಪುಡೆಂ ವೆತಾ 
ತರ್‌ ಕೊಣೆಂಗಿ ಪಾಟ್ಲ್ಯಾನ್‌ ಗಾಡಿಯೆರ್‌ ಚಡ್‌ಲ್ಲೊ ಆವಾಜ್‌. ಗಾಡಿಯೆಚೊ 
ಘೊಡೊ ಮಯ್ರ್‌ ಗೆಲ್ಲೆಬರಿ ಜಾಲೆಂ. ತೊಮಾಸ್‌ ಬಾಬಾನ್‌ ನಾಡಿವಿಶಿಂ : 
ಆಯ್ಕಲ್ಲೆಂ. ತಾಣೆ ಸಾಂಗ್ಚ್ಯಾ ಪ್ರಕಾರ್‌ ನಾಡ್‌ ಆನಿ ಮೆಲ್ಲೆಂ ಮ್ಹಳ್ಳಾರ್‌ 
ಎಕ್‌ಚ್‌. ಪಾಟಿಂ ಪಳಯ್ನಾಶೆಂ ಧಯ್ರ್‌ ಕರ್ನ್‌ ವೊರಲ್‌ ಘಾಲಿತ್ತ್‌ ಗಾಡಿ 
ಆಂಬುಡ್ತೇ ಆಯ್ಲೊ ತೊ. ಸುಮಾರ್‌ ಎಕಾ ವೊರಾಚ್ಮಾ ಪಯ್ಲಾ ಉಪ್ರಾಂತ್‌ 

- "ದಿಡ್ಕ್‌' ಕರ್ನ್‌ ಗಾಡಿಯೆರ್‌ಥಾವ್ನ್‌ ಕೊಣೆಂಗಿ ಉಡೊನ್‌ ಗೆಲ್ಲಿ ಹಾಳ್ವಾಯ್‌. 
೫ ತೊಮಾಸ್‌ ಬಾಬ್‌ ವಿಪ್ರೀತ್‌ ಭಿಯೆಲ್ಲೊ. ನಾಡಿಚೆ ಉಪಾದ್ರ್‌ ಕಾಡಿಜೆ ತರ್‌ 
 ರುಕಾಂಕ್‌ ಮೂಕ್‌ ಕರ್ನ್‌ ನಾಗ್ಲೊ ರಾವೊನ್‌ ಮುತಜೆ ಮ್ಹಳ್ಳೆಂ ತಾಣೆ 
' ಆಯ್ಕಲ್ಲೆಂ. ತಶೆಂಚ್‌ ಕರ್ನ್‌ ಉಜ್ವಾಡ್ತಾನಾ ಘರಾ ಪಾವ್‌ಲ್ಲೊ ತೊಮಾಸ್‌ 
ಬಾಬ್‌ ಏಕ್‌ ಹಪ್ತೊ ತಾಪಾನ್‌ ನಿದ್‌ಲ್ಲೊ. ಉಪ್ರಾಂತ್‌ ರಾತ್ಹೆಂ ಗಾಡಿ 
' ಆಂಬ್ಹುಂಕ್‌ ತೊ ಭಿಯೆತಾಲೊ. 

ಮ್ಹಜೆ ಮಾಂಯ್ಡ್‌ ಸಾಂಗ್‌ಲ್ಲೆ ಕಾಣಿಯೆ ಪ್ರಕಾರ್‌ ನಾಡ್‌ ಎಕೆ ಚಲಿಯೆ 
ರುಪಾರ್‌ ಕೇಸ್‌ ಸೊಡ್ನ್‌ ಘಾಲ್ನ್‌ ಎಕೆ ನಿರ್ದಿಶ್ಟ್‌ ವಾಟೆನ್‌ ಸದಾಂ ಸಾರಿ ಘಾಲ್ತಾ 
ಆನಿ ತಿ ವೆತಾನಾ ಎಕ್‌ಚ್‌ ಚೆಡ್ವಾನ್‌ ರಡ್‌ಲ್ಲ್ಯಾಬರಿ ರಡ್ತಾ ವಾ ಸೊಬಿತ್‌ ಪದಾಂ 

ಹ್ಯಾ ಕಾಣಿಯಾಂನಿ ವಾಡ್‌ಲ್ಲ್ಯಾ ಮ್ಹಾಕಾ ನಾಡ್‌, ಮೆಲ್ಲೆಂ, ಭುತ್‌ ಸಕ್ಕಡ್‌ 
' ಮಿಸ್ಫೊನ್‌ ಉಬ್ಬಲ್ಲಿ ಏಕ್‌ ಭೆಂ ಉಟಂವ್ಹಿ ಗಜಾಲ್‌ ಆಜ್‌ ಮ್ಹಜ್ಯಾ ಕುಡಾ 
ಬಗ್ಗೆನ್‌ ಇಗದ್ದಿಚ್ಮಾ ಪೊರ್ಬಿಕೊಂತ್‌ ಆಸ್‌ಲ್ಲೆಬರಿ ದಿಸ್‌ಲ್ಲೆಂ. ಹಾಂವ್‌ ಭಿಯಾನ್‌ 
ಕಾಂಪ್ತಾಲೊಂ. ತೆಣೆ ವಿಗಾರಾಕ್‌ ಯಾ ಬೊಟ್ಟೆರಾಕ್‌ ಉಟಂವ್ಕ್‌ ದಾರ್‌ ಕಾಡ್ನ್‌ 
ಸೊಪ್ಕಾ ವಯ್ಲ್ಯಾನ್‌ ಉತ್ರೊಂಚೆಂ ಧಯ್ರ್‌ ಮ್ಹಾಕಾ ನಾತ್ಲೆಂ. ಪುಣ್‌ ಮೆಲ್ಲ್ಯಾಚೊ 
| ತೊ ಸುವಾದಿಕ್‌ ತಾಳೊ ಬೋವ್‌ ಆಕರ್ಮಿತ್‌ ಆಸ್‌ಲ್ಲೊ. 
ಲ್ಹಾನ್‌ ಆಸ್ತಾನಾ ಮೆಲ್ಲೆಂ, ನಾಡ್‌, ಭುತ್‌ ಮ್ಹಣೊನ್‌ ಘುಸ್ಪಡ್ಡೆಲೆ ಮ್ಹಜೆ 
ಮತಿಕ್‌ ಸೆಮಿನರಿಂತ್‌ ಫಿಲೊಸೊಫಿ ಶಿಕ್ತಾನಾ ರಾಜಾಂವಿಕ್‌ ಚಿಂತ್ಸಾ ರಿತಿಚಿ ತರ್ಬೆತಿ 
ಮೆಳ್‌ಲ್ಲಿ. ಹ್ಮಾ ವೆಳಾರ್‌ ವೆವೆಗ್ಳ್ಯಾ ತತ್ವ್‌ಶಾಸ್ತ್ರಿಂಚಿ ಅಬಿಪ್ರಾಯ್‌ ವಾಚ್ತಾನಾ 
ಕೂಡ್‌, ಅತ್ಮೊ, ಸ್ಪಿರಿತ್‌ ಆನಿ ಅಸಲ್ಮಾ ಸಂಗ್ಲಿಂವಿಶಿಂ ಜಾಯಿತ್ತೆಂ ತರ್ಕ್‌ 
ಚಲಯಿಲ್ಲೆಂ. 

ಹ್ಮಾ ಸಂಸಾರಾಂತ್‌ ಖಂಚೀಯ್‌ ವಸ್ತ್‌ (ಮನಿಸ್‌, ಮೀರ್ಸ್‌ ಯಾ ವಸ್ತ್‌) 
ಆಸಾ ತರ್‌ ತಿಕಾ ಏಕ್‌ ಕೂಡ್‌ ಆಸೊಂಕ್‌ಚ್‌ ಜಾಯ್‌. ನಾ ತರ್‌ ಆಮ್ಕಾಂ ತಿ 
ಪಾರ್ಕುಂಕ್‌ ಜಾಯ್ನಾ ಯಾ ದಿಸನಾ. ಹರ್‌ಎಕೆ ಸಕ್ತಿಚಿ ಹಾಜ್ರಿ ಆಮ್ಚ್ಯಾ ಕುಡಿಚ್ಕಾ 
ಪಾಂಚ್‌ ಜನೆಲಾಂ ಮುಕಾಂತ್ರ್‌ ಮ್ಹಣ್ಚೆ, ಕಾತ್‌, ದೊಳೆ, ಕಾನ್‌, ನಾಕ್‌ ` ಆನಿ 
ಜಿಬೆ ಮುಕಾಂತ್ರ್‌ಚ್‌ ಪಾರ್ಕಿಜೆ. ಆನಿ ಆಮಿ ಅಶೆಂ ಪಾರ್ಳುಂಕ್‌ ಸಕ್ಹ್ಯಾ ವಸ್ತುಂಕ್‌ 
ಏಕ್‌ ನ್ಹಂಯ್‌ ಏಕ್‌ ಥರಾಚಿ ಕೂಡ್‌ ಆಸೊಂಕ್‌ಚ್‌ ಜಾಯ್‌. ತಿ ಆಮ್ಕಾಂ 

ದಿಸನಾ ಜಾವೈತ್‌ ಪುಣ್‌ ಕೂಡ್‌ ಮ್ಹಳ್ಳಿ ಆಸಜೆಚ್‌ ಮ್ಹಳ್ಳೆಂ ರಾಜಾಂವಾನ್‌ 
ಹಾಂವ್‌ ಶಿಕ್‌ಲ್ಲೊಂ ಮ್ಹಣ್ತ್ವಚ್‌ ಮೆಲ್ಲ್ಯಾಚೊ ಆವಾಜ್‌ ಆಯ್ಕಜೆ ತರ್‌ 
ಮೆಲ್ಲ್ಯಾಕಿ ಕೂಡ್‌ ಆಸೊಂಕ್‌ ಜಾಯಿಚ್‌ ನ್ಹಂಯ್‌? 


ತಶೆಂ ಕೂಡ್‌ ಆಸ್ಚೆಂ ಮೆಲ್ಲೆಂ ಕಶೆಂ ಜಾಂವ್ಚೆಂ? 


ಅಶೆಂ ರಾಜಾಂವಾನ್‌ ವರಯ್ತಾನಾ ಮ್ಹಾಕಾ ದಿಸ್‌ಲ್ಲೆಂ ಕಿ, ಮೆಲ್ಲೆಂ ಮ್ಹಳ್ಳೆಂ 
ನಾಂಚ್‌. ಕಸಲೆಯಿ (ಬರೆ, ಖೊಟೆ) ಸ್ಪಿರಿತ್‌ ನಾಂತ್‌. ಮನಿಸ್‌, ಮೀರ್ಸ್‌ ಯಾ 
ಜೀವ್‌ ಆಸ್ಚಿ ವಸ್ತ್‌ ಮೆಲಿ ಮ್ಹಣ್ಟಚ್‌ ತಿಚಿ ಕಾಣಿ ಸಂಪ್ಲಿ ತಿ ಮಾತ್ಕೆಂತ್‌ ಧುಳ್‌ 
ಜಾಲಿ. ಪರತ್‌ ಖಂಚ್ಕಾಚ್‌ ರುಪಾರ್‌ ತಿ ಯೇನಾ ಮಾತ್ರ್‌ನ್ಹಂಯ್‌ ಸಂಸಾರಾಂತ್ಲ್ಯಾ 
ಸಂಗ್ತಿಂಚೆರ್‌ ತಾಕಾ ಕಸಲೊಚ್‌ ಪ್ರಬಾವ್‌ ಘಾಲುಂಕ್‌ ಜಾಯ್ನಾ ಮ್ಹಣ್‌ 
ಹಾಂವ್‌ ಪಾತ್ಕೆಂವ್ಕ್‌ ಪಾವ್‌ಲ್ಲೊಂ. ಮ್ಹಜ್ಯಾ ಆದಿಂ ರಾಜಾಂವ್‌ ವಾಪುರ್ನ್‌ ಹ್ಯಾ 
ಸಂಸಾರಿ ಗಜಾಲಿಂಕ್‌, ಮರ್ಣಾ ಉಪ್ರಾಂತ್ಲ್ಯಾ ಸಂಗ್ಲಿಂಕ್‌ ಏಕ್‌ ಅರ್ತ್‌ ಸೊದುಂಕ್‌ 
ಭಾಯ್ರ್‌ ಸರ್ದಲ್ಕಾ ಸಬಾರ್‌ ತತ್ವ್‌ಶಾಸ್ತ್ರಿಂ ಪಯ್ಕಿ ಹಾಂವ್‌ಯಿ ಎಕ್ಲೊ ಜಾಲ್ಲೊಂ. 

ಸ್ಪಿರಿತ್‌, ಅತ್ಮೊ, ಮರ್ಲಾ ಉಪ್ರಾಂತ್ಲೆಂ ಅಸ್ತಿತ್ವ್‌ ಮ್ಹಳ್ಳೆಂ ನಾ ತರ್‌ 
ಹಾಂವ್‌ ಕಸಲೊ ಕ್ರಿಸ್ತಾಂವ್‌? ಕಸಲೊ ಪಾದ್ರಿ? 

ಕ್ರಿಸ್ತಾಂವ್‌ ಸಮಡ್ತ್‌ ಬಾಂದ್‌ಲ್ಲಿಚ್‌ ಸ್ಪಿರಿತಾಚೆರ್‌, ನಾ ದಿಸ್ತಾ ಪುಣ್‌ 
ಸರ್ವಾಚೆರ್‌ ಅದಿಕಾರ್‌ ಆಸ್ಚ್ಯಾ ದೆವಾಚೆರ್‌ ಆಸ್ಚೆ ಪಾತೆಣೆನ್‌. ದೇವ್‌ ಮ್ಹಳ್ಳೊ 
ಸ್ಪಿರಿತಾ ರುಪಾಚೊ ಸರ್ವ್‌ವ್ಕಾಪಿ ಅತ್ಮೊ ಆಸಾ ಜಾಲ್ಲ್ಯಾನ್‌ ಸರ್ಸ್‌ ಯೆಮ್ಕೊಂಡ್‌ 
ಪುರ್ಗತ್ರಿಂಕ್‌ ಅರ್ತ್‌ ಆಸಾ. ಜಿವಂತ್ಸಣಾಕ್‌ ಅರ್‌ ಆಸಾ, ಮೆಲ್ಲ್ಯಾಂಖಾತಿರ್‌ 
ಮಾಗ್ಚ್ವ್ಯಾಕ್‌, ಮಿಸಾಂ ದಿಂವ್ಚ್ಯಾಕ್‌, ಕ್ರಿಸ್ತಾಂವ್‌ ಭಾವಾಡ್ತ್‌ ಸಾಂಬಾಳ್ಜ್ವಾಕ್‌ 
ಅರ್‌ ಆಸಾ. ನಾ ತರ್‌? 

ಅಶೆಂ ಮಾಂಯ್ಚ್ಯೊ, ತೊಮಾಸ್‌ ಬಾಬಾಚ್ಕೊ ಕಾಣಿಯೊ, ತತ್ವ್‌ಶಾಸ್ತ್ರಿಂಚಿಂ 
ರಾಜಾಂವಾಂ, ಆನಿ ಸಮಡ್ತಿಚ್ಕೊ ಪಾತೈಣ್ಕೊ ಮ್ಹಳ್ಳ್ಯಾ ಗೊಂದೊಳಾಂತ್‌ 
ಜಿಯೆಂವ್ಚ್ಯಾ ಮ್ಹಾಕಾ ಎಕೆ ರಿತಿರ್‌ ಮ್ಹಜೆ ಸಮ್ಹಣೆವಿಣೆಂಚ್‌ ಸಕ್ಷಾಚೆರ್‌ 
ಪಾತ್ಕೆಂವ್ಚೆಂ ರಗ್ತಾಂತ್‌ಚ್‌ ಮಿಸ್ಫೊನ್‌ ಆಸ್ಚೆಂ ವೆಕ್ತಿತ್ಸ್‌, . ಆನ್‌ಎಕೆ ರಿತಿರ್‌ 
ಖಂಚ್ಯಾಚೆರೀ ಪಾತ್ಮೆನಾ ತಸಲೆಂ ನಾಸ್ತಿಕಾಚೆಂ ವೆಕ್ತಿತ್ವ್‌ ಆಯಿಲ್ಲೆಂ. ರಾಜಾಂವ್‌ 
ಖಂಚ್ಯಾಚೆರೀ ಪಾತ್ಮೆಂವ್ಕ್‌ ಸೊಡಿನಾತ್ಲೆಂ ತರೀ ಮತಿಚೆ ಗುಂಡಾಯೆಂತ್‌ 
ಅರಾಂಜಾವೀಕ್‌ ಸಂಗ್ತಿಂಚೆಂ ತುಪೆಂಚ್‌ ಆಸ್‌ಲ್ಲೆಂ. ಆಯ್ದೆ ರಾತಿಂ ಹಾ 

ಸೊಬಿತ್‌ ತಾಳ್ಕಾನ್‌ ಮ್ಹಜ್ಯಾ ಭುರ್ಲ್ಯಾಪಣಾಲೆಂ ಸಾದೆಂಪಣ್‌, ತತ್ವ್‌ಶಾಸ್ತ್ರಿಚೆಂ 
 ರಾಜಾಂವ್‌ ಆನಿ ದುಬಾವಿ ಭಾವಾಡ್ತ್ವಾಚೆಂ ಧರ್ಮೀಕ್‌ಪಣ್‌-ಹ್ಯಾ ಸಕ್ಡಾಚಿ ಪರಿಕ್ಕಾ 
ಕರ್ಚೊ ವೇಳ್‌ ಲಾಗಿಂ ಪಾವ್‌ಲ್ಲೊ. 


ಖಳೂನ್‌ ಗೆಲ್ಲ್ಯಾ ಪಂದ್ರಾ ಮಿನುಟಾಂನಿ ಸುವಾದಿಕ್‌ ಕಂತಾರಾಂ ಆಯ್ಕೊನ್‌ 
ಭಿಯಾನ್‌ ಕಾಂಪ್ಚೆ ಮ್ಹಜೆ ಮತಿಂತ್‌ ಮ್ಹಜೆಂ ಸಗ್ಳೆಂ ಜೀವನ್‌ದರ್ಕನ್‌ ಪಾಶಾರ್‌ 
ಜಾವ್ನ್‌ ಗೆಲ್ಲೆ. ಪುಣ್‌ ಕುಡಾಚೊ ಲಾಯ್ಟ್‌ ಘಾಲುಂಕ್‌ ಜಾಂವ್‌ ಭಾಯ್ರ್‌ 
ಯೇಂವ್ಕ್‌ ಜಾಂವ್‌ ಧಯ್ರ್‌ ಹಾಂವೆಂ ಫೆತ್ತೆಂನಾ. ತರಿ ಹ್ಮಾ ಮೆಲ್ಲಾವಿಶಿಂ 
ಸಮ್ಜೊಂಚಿ ಆತುರಾಯ್‌ಯಿ ಉಣಿ ಜಾಂವ್ಕ್‌ ನಾ. 


* ಜೇ x 


ವೊರಾಂ ಸುಮಾರ್‌ ಪಾವ್ಲೆ ತೀನ್‌ ಜಾಂವ್ಕ್‌ ಆಯಿಲ್ಲಿಂ. ಆನಿ ಕಂತಾಂರಾಂ 
ರಾವ್‌ಲ್ಲಿ. ಮ್ಹಜಿ ಆತುರಾಯ್‌ ಆನಿಕೀ ವಾಡ್‌ಲ್ಲಿ. ತಿತ್ಲ್ಯಾರ್‌, “ಫಾದರ್‌, 
ಫಾದರ್‌...” ಮ್ಹಣ್‌ ಆಪಂವ್ಚೊ ಚಲಿಯೆಚೊ ತಾಳೊ. ಕಿತೆಂ ಕರುಂ? ಉಟೊನ್‌ 
ಉಗ್ತೆಂ ಆಸ್ಚ್ಯಾ ಜನೆಲಾಂತ್ಲ್ಯಾನ್‌ ಪಳಂವ್‌ ವಾ ನಿದೊನ್‌ಂಚ್‌ ಉರೊಂ? 

“ಫಾದರ್‌, ಮ್ಹಾಕಾ ಇಲ್ಲೆಂ ಪಿಯೆಂವ್ಕ್‌ ಉದಕ್‌ ದಿಯಾ ಫಾದರ್‌” 
ಮೆಲ್ಹ್ಯಾಚೊ ತಾಳೊ ಆಪಯ್ತಾಲೊ. 

ಆತುರಾಯ್‌ ಸೊಸುಂಕ್‌ ಜಾಯ್ದಾಶೆಂ ಜನೆಲಾಂತ್ಲ್ಯಾನ್‌ ತಿಳ್ತಾಂ ತರ್‌ 
ಮ್ಹಜ್ಯಾ ಬಾಗ್ಲಾ ಆನಿ ಇಗರ್ದೆಚ್ಕಾ ಪೊರ್ದಿಕೊ ಮದೆಂ ಆಸ್ಚೆ ಸರಳಾಂಚೆ ಗೆಟಿಕ್‌ 
ಧರ್ನ್‌ ರಾವ್ಹಾಂ ಎಕ್ಷೆಂ ಸುಮಾರ್‌ ವೀಸ್‌ ಬಾವೀಸ್‌ ವರ್ಸಾಂಚೆಂ ಚೆಡುಂ. ಮ್ಹಜೆ 
ಮತಿಂತ್ಲೊ ಮೆಲ್ಲ್ಯಾವಿಶ್ಕಾಂತ್ಲೊ ದುಬಾವ್‌ ಮಾಯಾಗ್‌ ಜಾಲ್ಲೊ. ಪುಣ್‌ 
ದುಸ್ರೆಚ್‌ ಸಮಸ್ಸೆ ದೊಳ್ಕಾಂ ಮುಕಾರ್‌ ಉಬೆ ಜಾಲ್ಲೆ. 

ಮೊದ್ಕಾನೆ ರಾತಿಂ ಪಾದ್ರ್ಯಾಬಾಚ್ಮಾ ಘರಾಲಾಗಿಂ ಚೆಡುಂ! ಲಾಯ್ದಾ 
ಉಜ್ವಾಡಾಕ್‌ ಮ್ಹಜ್ಯಾ ಕುಡಾ ಬಗ್ಗೆನ್‌ ರಾವ್‌ಲ್ಲ್ಯಾ ಚೆಡ್ವಾಕ್‌ ಮ್ಹಜಿ ಹಾಜಿ 
ದಾಕಂವ್ಕ್‌ ಮ್ಹಾಕಾ ವಿಶೇಸ್‌ ಧಯ್ರಾಚಿ ಗರ್‌ ಆಸ್ಲಿ. 

ಪಾದ್ರಿಚ್ಮಾ ಘರಾ ಮೊದ್ಕಾನೆ ರಾತಿಂ ಚೆಡುಂ! 

ಆನಿ ಹಾಂವ್‌ ಕುಡಾ ಭಾಯ್ರ್‌ ಯೇವ್ನ್‌ ತಾಚೆಲಾಗಿಂ ಉಲಯ್ಲೊಂ ತರ್‌ 
ಆನಿ ಹ್ಯಾ ವೆಳಾರ್‌ ಎಕಾ ತರ್ನಾಟ್ಕಾ ಚೆಡ್ವಾಸಂಗಿಂ ಪಳೆಂವ್ಕ್‌ ಮೆಳ್ಳೊಂ ತರ್‌ 
ಫಾಲ್ಕಾಂ ಫಿರ್ಲಜಿಂತ್‌ ಮ್ಹಜಿ ಗತ್‌? 

ಸೆಮಿನರಿಕ್‌ ರಿಗ್ಹ್ಯಾ ಆದಿಂ ಹಾಂವ್‌ ಅಶೆಂ ಚಿಂತ್‌ಲ್ಲೊ ಮನಿಸ್‌ಚ್‌ 
ನ್ಹಂಯ್‌. ಶೀದಾ ಕುಡಾ ಭಾಯ್ರ್‌ ವಚೊನ್‌ ಹಕೀಗತ್‌ ಸಮ್ಜೊಂಚೆಂ ಪ್ರೇತನ್‌ ' 
ಕರ್ತೊಂ. ತೊ ಮನ್ಶಾ ಮನ್ಶಾ ಮದ್ದೊ ಸಂಬಂದ್‌. ಎಕಾ ಮನ್ಶಾನ್‌ ಆನೈಕಾ 
ಮನ್ಮಾಚ್ಕಾ ಉಲವ್ಲ್ಯಾಕ್‌ ಪಾಳೊ ದಿಂವ್ಚೊ.  ಆಕಾಂತಾವೆಳಾ ಧಾಂವೊನ್‌ 
ಕುಮೊಕ್‌ ಕರೊ. 


ಪುಣ್‌ ಆತಾಂ ತಶೆಂ ಕರುಂಕ್‌ ಹಾಂವ್‌ ಕಾಸರ್‌ಗೋಡ್ಹೆ ಮ್ಹಜಿ ಹಳ್ಳೆಂತ್‌ 
ಆಸಾಂಗಿ? ಹಾಂವ್‌ ಹಾಂಗಾ ಪಾದ್ರಿ. ಗಾಂವ್ಚ್ಯಾ ಲೊಕಾ ತಿತ್ಲ್ಯಾ ಸಳಾವಳಿನ್‌ 
ಮನ್ಶಾಂಕಡೆ ಹಾಂವೆಂ ಉಲಂವ್ಚಾಬರಿ ನಾ. 

ಮ್ಹಜ್ಯಾ ಇತ್ಹ್ವಾಕ್‌ಚ್‌ ಜಾಲ್ಕಾರ್‌ ಹಾಂವ್‌ ಕೂಡ್ಲೆ ಭಾಯ್ರ್‌ ವೆತೊಂ. 
ಪುಣ್‌ ಪಾದ್ರಿ ಮ್ಹಳ್ಳ್ಯಾ ಸಂಸ್ಕಾರಾಂತ್‌ ರಿಗೊನ್‌, ಲೋಕ್‌ ಕಿತೆಂ ಚಿಂತಿತ್‌ 
ಮ್ಹಳ್ಳೆ ನಿರಂತರ್‌ ಜಾಗ್ರುತೆನ್‌, ಪಾದ್ರಿಪಣಾ ಆನಿ ಸ್ಪ ಸ್ರಿಯೆಮದೆಂ ಆನಿ ತಾಂಚ್ಕಾ 
ಮದ್ದ್ಯಾ ಸಂಬಂದಾಬಾಬ್ರಿಂ ಕಾತೊಲಿಕ್‌ ಇಗರ್ದಿನ್‌ ಉಬಾರ್ತಲ್ಮಾ ದೊರ್ಯಾಚ್ಛಾ 
ಆಡ್ಕಳಿ ಆನಿ ಸಾಂಕ್ಳಿಂತ್‌ ರಾವೊನ್‌ ಹಾಂವ್‌ ಚಿಂತ್ತಾ ಲೊಂ. ಆನಿ ಮನ್ಶಾ 
ಸಹಜ್‌ ಪ್ರತಿಕ್ರಿಯಾ ದಾಕಂವ್ಚಾ ಬದ್ದಾಕ್‌ ಪ ಪಾದ್ರಿಪಣಾಚೆ ಪರಿದೆಂತ್‌ ರಾವೊನ್‌ 
ಮೇಟ್‌ ಕಾಡುಂಕ್‌ ನಾರ್ಲ ಗ 


ಅನಿ ಮ್ಹಜೆ ಗತಿಕ್‌ ಇಗದ್ದಿಚ್ಛಾ ಹಜಾರ್‌ ವರ್ಸಾಂಚಿ ಚರಿತ್ರೆಚೆಂ ಆನಿ 
ನಿಸ್ಕಳ್ಪಣ್‌ ಆನಿ ವಿದೇಯ್ದಣ್‌ ಮ್ಹಳ್ಳ್ಯಾ ಸಂಪ್ರದಾಯಿಕ್‌ ಪಾಸಾಂಚೆಂ ವೊಜೆಂಚ್‌ 
ಕಾರಣ್‌ ಮ್ಹಣ್‌ ಹಾಂವೆಂ ಸಾಂಗ್ಚಿ ಗರ್‌ ನಾ. ಹ್ಯಾ ಚಿಂತ್ಪಾಚೊ ಫಳ್‌ ಜಾವ್ನ್‌ 
ಮ್ಹಾಕಾ ಆಯಿಲ್ಲೊ ಪಯ್ಲೊ ದುಬಾವ್‌ “ಕೊಣೆ ತರಿ ಮ್ಹಜೆಂ ನಾಂವ್‌ ಪಾಡ್‌ 


ಕರ್ಚ್ಯಾ ನಿಬಾನ್‌ ಹ್ಯಾ ಚೆಡ್ವಾಕ್‌ ಧಾಡ್ದಾಂ ಆಸ್ಕೆತ್‌ಗೀ?' 


ತ್ಕಾ ದಿಸಾಂನಿ ಉತ್ತರ್‌ ಭಾರತಾಂತ್‌ ಪಾದ್ರಿಂ-ಮಾದ್ರಿಂ ವಿರೋದ್‌ ಥೊಡೆ 
ಹಿಂದು ಕಟ್ಟರ್‌ವಾದಿ ಘುಂವೊನ್‌ ಪಡ್‌ಲ್ಲೆ. ಮಿಶ್ಕೊನರಿ ಕಾಮಾ ಮುಕಾಂತ್ರ್‌ 
ಲೊಕಾಕ್‌ ಬಾನಾಯ್ತಾತ್‌ ಮ ಿಣೊನ್‌ ಪಾದ್ರಿಂಕ್‌ ಮಾರ್ತಾಲೆ ಆನಿ ಮಾದ್ರಿಂಚೆರ್‌ 
ಆಕ್ರಮ್‌ ಚಲಯ್ತಾಲೆ ಮ್ಹಳ್ಳೊ ಖಬ್ರೊ ಆಯ್ಕೊಂಕ್‌ ಮೆಳ್ತಾಲ್ಕೊ. ಆಮ್ಚ್ಯಾ 
ಗಾಂವಾಂತೀ ಅಸಲ್ಕಾ ತೀವ್‌ ವಾದಿ ಹಿಂದ್ವಾಂಚೆಂ ಭಿರೆಂ ವಾಡೊಂಕ್‌ ಲಾಗ್‌ಲ್ಲೆಂ 
ಆನಿ ಥಂಯ್‌ ಹಾಂಗಾ ತಕ್ರಾರ್‌ ಸುರು ಕೆಲ್ಲೆ. ಪಾದ್ರಿಚ್ಮಾ ಘರಾಂತ್‌ 
ರಾತಿಚೆಂ ಚೆಡ್ವಾಂಕ್‌ ದವರ್ವಾತ್‌ ಮ್ಹಣ್‌ ನಾಂವ್‌ ಪಾಡ್‌ ಕರ್ಚ್ಯಾ ಇರಾದ್ಕಾನ್‌ 

ಪುಣಿ ಅಶೆಂ ಕೆಲಾಂಗಾಯ್‌? 


ತಶೆಂ ಕಾಂಯ್‌ ಆಸಾ ತರ್‌ ಫಾಲ್ಕಾಂ ಆಮ್ಚೊ ಲೋಕ್‌ಯಿ ಹಿಂದ್ವಾಂಕ್‌ಚ್‌ 
ಪಾತ್ಕೆಂವ್ಚೆ€ ಖಂಡಿತ್‌. ಆಮ್ಚ್ಯಾ ಲೊಕಾಕೀ ಪಾದ್ರಿಂಚೆರ್‌ ಆಸ್ಚೊ ಪಯ್ಲೊ 
ದುಬಾವ್‌ ಹ್ಯಾಚ್‌ ಥರಾಚೊ. ಪಾದ್ರಿಂಕಡೆ ಕಸಲ್ಮಾಯಿ ಕಾರಣಾಕ್‌ ಲಾಗೊನ್‌ 
ಮನಾಸ್ತಾಪ್‌ ಉಬ್ಬಲ್ಕಾರ್‌ ತಾಚೆವಿರೋದ್‌ ಘಾಲ್ಪೊ ಪಯ್ಲೊ ಬದ್ದಾಮ್‌ “ತೊ 
' ಪಾದ್ರಿ ಚೆಡ್ವಾಂ ಪಾಟ್ಲ್ಯಾನ್‌ ವೆತಾ, ಫಲಾಣ್ಕಾ ಘರಾ ಕೆದಾಳಾಯ್‌ ಭೆಟ್‌ 
' ದಿತಾ...” ಅಶೆಂ ದುಬಾವ್‌ ಉಬ್ಬಂವ್ಚೆಬರಿ ಖಬ್ರೊ ಕರ್ಚೊ. 

ಹೆ ಎಕೆ ಸಂಗ್ತಿಂತ್‌ ಕೊಣೀ ವರವ್ನ್‌ ಪಳಂವ್ಕ್‌ ವಚನಾ. ಜೆಜುನ್‌ 
ಸಾಂಗ್‌ಲ್ಲ್ಯಾಬರಿ “ಮನಿಸ್‌ ಆಪ್ಲ್ಯಾ ಭಿತರ್ಲ್ಯಾ ಭಂಡಾರಾಂತ್ಲೆಂ ಭಾಯ್ರ್‌ ಹಾಡ್ತಾ” 
ಮ್ಹಣ್ಣೆ, ಆಪುಣ್‌ ಕಸೊ ಅನಿಸ್ಕಳ್‌ ಚಿಂತ್ಸಾಂನಿ ಬುಡೊನ್‌ ಗೆಲಾಂ ತೆಂಚ್‌ 
ಹೆರಾಂಚೆರ್‌  ಥಾಪ್ಟೆಂ ಆನಿ ದುಬಾಂವ್ದೆಂ.. ಆಮ್ಚೆ ಸಮಾಜಿನ್‌ ಪಾದ್ರಿಚೆರ್‌ 
ಬದ್ದಾಮ್‌ ಘಾಲ್ತಾನಾ ಆಪ್ಲ್ಯಾ ಭಿತರ್ಲ್ಯಾ ಭಂಡಾರಾಂತ್‌ ಕುಸ್ಚೆಂ ಅನಿಸ್ಕಳ್ಳಣ್‌ 
ಭಾಯ್ರ್‌ ಹಾಡ್ದೆಂ ಜಾಲ್ಲ್ಯಾನ್‌ ವ್ಹಯ್‌ ನ್ಹಂಯ್‌ ಮ್ಹಳ್ಳೆಂ ವರಂವ್ಕ್‌ ಕೊಣೀ 
ವಚನಾ. ದೆಕುನ್‌ ಹಿಂದು ಕಟ್ಟರ್‌ವಾದಿಂನಿ ಸಾಂಗ್ಲ್ಯಾರೀ ಜಾಯಿತ್ತೊ ಆಮ್ಚೊ 
ಲೋಕ್‌ ತೆಂ ಪಾತ್ಕೆಂವ್ಚೊಚ್‌. 

“ಫಾದರ್‌, ಫಾದರ್‌, ಮ್ಹಾಕಾ ಭೆಂ ದಿಸ್ತಾ ಫಾದರ್‌. ದಾರ್‌ ಕಾಡ್ಕಾ 
ಫಾದರ್‌. ಮ್ಹಾಕಾ ತಾನ್‌ ಲಾಗ್ತಾ ಫಾದರ್‌...'” 

“ಕಿತೆಂ ಕರುಂ? ವಿಗಾರಾಕ್‌ ವಾ ಬೊಟ್ಟೆರಾಕ್‌ ಉಟಂವ್ಕ್‌ ಗೆಲ್ಮಾರ್‌ ಸಮಸ್ಸೊ 
ವ್ಹಡ್‌ಚ್‌ ಜಾಯ್ತ್‌. ದೆಕುನ್‌ ಗಜಾಲ್‌ ತರಿ ಸಮ್ಜೊನ್‌ ಫೆವ್ಕಾಂ. ಜಾಲ್ಲೆಂ 
ಜಾತಾ” ಮ್ಹಣೊನ್‌ ಹಾಂವೆಂ ಮ್ಹಜ್ಯಾ ಕುಡಾಚೊ ದಿವೊ ಪೆಟಯ್ಲೊ ಆನಿ 
ದಾರ್‌ ಕಾಡ್ನ್‌ ಭಾಯ್ರ್‌ ಗೆಲೊಂ. 

“ಫಾದರ್‌, ತುಮಿ ಉಟೊನ್‌ ದಾರ್‌ ಕಾಡ್ತಲ್ಕಾತ್‌ ಮ್ಹಣ್‌ ಮ್ಹಾಕಾ ಧಯ್ರ್‌ 
ಆಸ್‌ಲ್ಲೆಂ. ದೆಕುನ್‌ ಹಾಂವೆಂ ಆಪಯ್ಲೆಂ. ತುಮ್ಕಾಂ ಉಟಂವ್ಕ್‌ ಮ್ಹಾಕಾ ನಾಕಾ 
ಆಸ್ಲೆಂ. ಪುಣ್‌, ತೆಣೆ ಕೋಣ್‌ಗೀ ಚಲ್‌ಲ್ಲ್ಯಾಬರಿ ದಿಸ್ಲೆಂ. ಮ್ಹಾಕಾ ಭೆಂ 
ದಿಸೊಂಕ್‌ ಲಾಗ್ಲೆಂ. ದೆಕುನ್‌ ತುಮ್ಕಾಂ ಧೊಸ್ತೆಂ. ಫಾದರ್‌ ಹಾಂವ್‌ ಗೆಟಿಭಿತರ್‌ 
ಬಸ್ತಾಂ. ಮ್ಹಾಕಾ ಪಿಯೆಂವ್ಕ್‌ ಇಲ್ಲೆಂ ಉದಕ್‌ ದಿಲ್ಕಾರ್‌ ಪುರೊ. ಉಜ್ವಾಟ್ರಚ್‌ 
ಹಾಂವ್‌ ವೆತಾಂ...'' 

ಚೆಡ್ಜಾಚ್ಕಾ ತಾಳ್ಕಾಂತ್‌ ಭೆಂ ನಿಶೆತಾಲೆಂ. 

ಸುಮಾರ್‌ ಸಾಡೆ ಪಾಂಚ್‌ ಫುಟಿಂ ಲಾಂಬಾಯೆಚೆಂ ಆನಿ 22-25 ವರ್ಸಾಂ 
ಭಿತರ್ಲ್ಯಾ ಪ್ರಾಯೆಚೆಂ ಚೆಡುಂ. ಆಪ್ಲ್ಯಾ ಲಾಂಬ್‌ ಕೆಸಾಂಚಿ ಎಕ್‌ಚ್‌ ಪಾಂತಿ 
ಘಾಲ್ಲಿ ತಿ ಕಿಸ್ಪರೊನ್‌ ಕೇಸ್‌ ಕಪಲಾರ್‌ ಪಡೊನ್‌ ಆಸ್ಲೆ ಆನಿ ಘಾಮಾವರ್ವಿಂ 
ಕಾತಿಕ್‌ ಧರ್ನ್‌ ರಾವ್‌ಲ್ಲೆ. ದೊಳ್ಳಾಂತ್ಲ್ಯಾನ್‌ ಮಸ್ತ್‌ ದುಕಾಂ ದೆವ್‌ಲ್ಲ್ಯಾಚಿ ಕುರು 
ಜಾವ್ನ್‌ ಗಾಲಾಂಚೆರ್‌ ಉದ್ಕಾಚೆ ದೋನ್‌ ಗೆರೆ ದಿಸ್ತಾಲೆ. ಧೊಂಪ್ರಾಪ್ರಾಸ್‌ 
ದೋನ್‌ ಇಂಚಾಂ ಸಕಯ್ಲ್‌ ಪಾಂವ್ಚೆ ತಿತ್ಲೆಂ ವ್ಹಡ್‌ ಆಂಗ್ಲೆಂ ತಾಣೆ ಘಾಲ್ಲೆಂ. 
ಹಾತಾಂತ್‌ ಕಾಂಕ್ಲಾಂ ಜಾಂವ್‌, ಗಳ್ಳಾಂತ್‌ ಭಾಂಗಾರ್‌ ಜಾಂವ್‌ ನಾತ್‌ಲ್ಲಿಂ. 
ಪಾಂಯಾಂಕ್‌ ಸ್ಲಿಪ್ಪರಾಂ ಘಾಲ್ಲಿಂ ತಿಂ ಮಾತ್ಮೆಂತ್‌ ಬುಡ್‌ಲ್ಲಿಂ. 

“ಕೋಣ್‌ ತುಂ? ಹೆ ರಾತಿಂ ಹಾಂಗಾ ಕಿತೆಂ ಕರ್ತಾಯ್‌?” 


“ಫಾದರ್‌, ಮ್ಹಜಿ ತುಮ್ಕಾಂ ಒಳೊಕ್‌ ನಾಂಗಿ? ತುಮಿ ಹೆ ಫಿರ್ಗಜಿಕ್‌ 
ಆಯಿಲ್ಲ್ಯಾ ಪಯ್ದ್ಯಾಚ್‌ ಹಪ್ತ್ವಾನ್‌ ಆಮ್ಲೆರ್‌ ತುಮಿ ವಿಗಾರಾ ಸಂಗಿಂ ಜೆವ್ಣಾಕ್‌ 
ಆಯಿಲ್ಲ್ಯಾತ್‌.'' 

“ವ್ಹಯ್‌, ಆಮಿ ವಿನ್ಸೆಂಟ್‌ ಪಾಯ್ಸಾಗೆರ್‌ ತಾಚ್ಮಾ ಜಲ್ಮಾ ದಿಸಾಕ್‌ 
ಆಯಿಲ್ಲ್ಯಾಂವ್‌. ತುಕಾ ಪಳಯಿಲ್ಲೊ ಉಡಾಸ್‌ ನಾ...” 

“ಹಾಂವ್‌ ತಾಂಚ್ಕಾ ಘರ್ದೆಂ ಮೇಯ್ಡ್‌ (ಸರ್ವೆಂಟ್‌ ಮ್ಹಣ್ಣೆಂ ತಾಂಣಿ). ತ್ಕಾ 
ದಿಸಾಚೆಂ ರಾಂದಪ್‌: ಸಗ್ಳೆಂ ಮ್ಹಜೆಂಚ್‌ ಫಾದರ್‌. ಜೆವ್ಹ್ಯಾ ಉಪ್ರಾಂತ್‌ 
ಕಿಚನಾಕಡೆ ತುಮಿ ಆಯಿಲ್ದ್ಲ್ಯಾತ್‌ ಆನಿ ಮ್ಹಜಿ ಒಳೊಕ್‌ ವಿಚಾರ್ತಲಿ.” ವ್ಹಯ್‌, 
ಜೆವಣ್‌ ಜಾವ್ನ್‌ ಆಯ್ಸ್‌ಕ್ರೀಮ್‌ ಖಾತಾನಾ ಕುಜ್ನಾಲಾಗಿಂ ಹಾಂವ್‌ ಗೆಲ್ಲ್ಯಾ 
ವೆಳಾರ್‌ ರಾಂದಪ್‌ ಬರೇಂ ಜಾಲಾಂ ಮ್ಹಣ್‌ ಹಾಂವೆಂ ಶಾಬಾಸ್ಕಿ ದಿಲ್ಲಿ. ಪಾದ್ರಿ 
ರೀತ್‌ ಮ್ಹಳ್ಳೆಬರಿ, ಧರ್ಮಾರ್‌ ಬೆಸಾಂವಾಂ ದಿಲ್ಲೆಬರಿ ಹಾಂವೆಂ ಕೆಲ್ಲೆಂ. ಪುಣ್‌ 
ತ್ಕಾ ಚೆಡ್ಜಾಚ್ಕಾ ತೊಂಡಾಕ್‌ ಪಳೆಂವ್ಕ್‌ ನಾತ್‌ಲ್ಲೆಂ. ಆತಾಂ ಸಾರ್ಕೆಂ ತೊಂಡಾಕ್‌ 
ಪಳೆತಾಂ ತರ್‌ ತೆಂಚ್‌ ಚೆಡುಂ ಹೆಂ. 

“ವ್ಹಯ್‌ ಒಳೊಕ್‌ ಜಾಲಿ. ತುವೆಂ ಮ್ಹಳ್ಳೆಂಯ್‌ ತುಂಯಿ ಕಾಸರ್‌ಗೋಡ್‌ 
ತಿಸ್ಲೆಂ ಮ್ಹಣ್‌...” 

ಹಾಂವ್‌ ನಾರಂಪಾಡಿ ಫಿರ್ಲಜಿಚೊಂ ತರ್‌ ತೆಂ ಕಯ್ಕಾರ್‌ಚೆಂ. ಪುಣ್‌ ಆತಾಂ 

ತಾಚೆಂ ಕುಟಮ್‌ ಘಾಟಾರ್‌ ಆಸ್‌ಲ್ಲೆಂ. ಹ್ಯಾಚ್‌ ಧನಿಯಾಚ್ಕಾ ತೊಟಾಂತ್‌. 

ವಿನ್ಸೆಂಟ್‌ ಪಾಯ್ಸ್‌ ಎಕ್ಲೊ ವ್ಹಡ್ಲೊ ತೊಟಾ ಸಾವ್ಕಾರ್‌. ಚಿಕ್‌ಮಗ್ಳುರಾಂತ್‌ 
ಸುಮಾರ್‌ 400 ಎಕ್ರೆ ಕಾಫ್ಮೆ ತೋಟ್‌ ತಾಕಾ ಆಸಾ. ತಾಚೊ ಆಜೊ ಬ್ರಿಟಿಶಾಂಚ್ಕಾ 
ಘರಾ ಬೊಟ್ಟೆರ್‌ ಜಾವ್ನ್‌ ಕಾಮ್‌ ಕರ್ವಾಲೊ. ಉಪ್ರಾಂತ್‌ ತೊಟಾಚೊ 
ರಾಯ್ಬರ್‌ಯಿ ಜಾಲ್ಲೊ. ಅಶೆಂ ಬ್ರಿಟಿಶ್‌ ಭಾರತ್‌ ಸೊಡ್ನ್‌ ವೆತಾನಾ ತೋಟ್‌ 
ರಾಯ್ಚರಾಕ್‌ ಸೊಡ್ನ್‌ ಗೆಲ್ಲೆ. ಅಶೆಂ ವಿನ್ಸೆಂಟ್‌ ಪಾಯ್ಸಾಚೆಂ ಕುಟಮ್‌ 
ಕೊಡಿಯಾಳಾಂತ್‌ ಭಾರೀ ಗ್ರೇಸ್ತ್‌. ಪಾಯ್ಸಾಚ್ಕಾ ಭುರ್ಲಾಂಪಯ್ಕಿ ಎಕ್ಲೊ 
ಅಮೆರಿಕಾಂತ್‌ ಆನಿ ಧು ಎಕ್ಷೆಂ ಕೆನಡಾಂತ್‌ ಸೆಟಲ್‌ ಜಾಲ್ಕಾಂತ್‌. ಎಕ್ಲೊ ಪೂತ್‌ 
ಗಲ್ಫಾಂತ್‌ ಆಸ್‌ಲ್ಲೊ. ಪಾಯ್ಸಾಚೆಂ ಘರ್‌ ಏಕ್‌ ಜಯ್ತ್‌ ಬೊಂಗ್ಲೊ. 

ಪಾಯ್ಸ್‌ ಮಯ್ದ್ಯಾಂತ್‌ ಏಕ್‌ ಹಾಪ್ತೊ ಘಾಟಾರ್‌ ತೊಟಾಂತ್‌ ಆಸ್ತಾ ತರ್‌ 
ತೀನ್‌ ಹಾಪ್ತೆ ಗಾಂವಾಂತ್‌. ಗಾಂವಾಂತ್‌ ಆಸ್ತಾನಾ ಸದಾಂ ಕ್ಲಬ್ಬಾಂತ್‌ ನಾ ತರ್‌ 
ಘರಾಂತ್‌ ಪಾರ್ಬ್ಯೊ ಚಲ್ತಾಲ್ಕೊ. ತಾಚಿ ಜಲ್ಮಾ ದಿಸಾಚಿ ಪಾರ್ಟಿ ಆನಿ ತಾಚೆ 
ಪತಿಣಿನ್‌ ಕೆನಡಾ ಪಯ್ಣಾರ್‌ ವೆಚ್ಕಾಕ್‌ ಮ್ಹಣೊನ್‌ ವ್ಹಡ್ಲೆಂ ಜೆವಣ್‌ ದವರ್ಲಲೆಂ. 
ತಾಚಿ ಪತಿಣ್‌ ಧುವೆಚ್ಕಾ ಬಾಂಳ್ಲೆರಾಖಾತಿರ್‌ ಸ ಮಯ್ಸೆ ಕೆನಡಾ ವೆಚ್ಕಾರ್‌ ಆಸ್ಲಿ. 
ಆನಿ ದುಸ್ತ್ಯಾಚ್‌ ದಿಸಾ ತಿ ಗೆಲ್ಲಿ. 

ಪಾಯ್ಸ್‌ ಆಮ್ಚ್ಯಾ ವಿಗಾರಾಚೊ ವ್ಹಡ್ಲೊ ಈಶ್ಟ್‌. ಆಮ್ಚ್ಯಾ ವಿಗಾರಾಕೀ 
ವ್ಹಡಾಂಚೊ ಸಾಂಗಾತ್‌ಚ್‌ ಬರೊ ಲಾಗ್ತಾಲೊ. ಮುಳಾನ್‌ ತೊ ಹಳ್ಳೆಚೊ 
ಜಾಲ್ಕಾರೀ ಆತಾಂ ಓಡ್ಡ್‌ ಮೆಳೊನ್‌ ಸುಮಾರ್‌ 25 ವರ್ಸಾಂ ತಾಕಾ ಜಾಲ್ಲಿಂ. 
ಆನಿ ಶ್ಹೆರಾಚ್ಕೊ ವಾ ಭೊಂವ್ರಣಿಂಚ್ಕೊಚ್‌ ಫಿರ್ಲಜ್ಮೊ ತೊ ಘೆತಾಲೊ. 
ಬಿಸ್ಟ್‌ಯಿ ತಾಕಾ ಜಾಯ್‌ ತ್ಕೊ ಫಿರ್ಗಜ್ಕೊಚ್‌ ದಿತಾಲೊ. ಅಶೆಂ ದಿಯೆಸೆಜಿಚ್ಯಾ 
ಗ್ರೇಸ್ಟ್‌ ಆನಿ ಸಾವ್ಕಾರ್‌ ಲೊಕಾಮದೆಂಚ್‌ ತೊ ಚಡ್‌ ಘುಂವ್ತಾಲೊ. ದೆಕುನ್‌ 
ಫಿರ್ಲಜಿಚೆಂ ಕಿತ್ಲೆಂ ಲ್ಹಾನ್‌ ಕಾಮ್‌, ಕಿತ್ಲ್ಯಾ ಲಾಗಿಂಚೆಂ ಘರ್‌ ಜಾಲ್ಕ್ಮಾರೀ ತೊ 
ಚಲೊನ್‌ ವಚನಾತ್ಲೊ. ಕೊಣಾ ನ್ಹಂಯ್‌ ಕೊಣಾ ಗೈಸ್ತಾಚೆಂ ಕಾರ್‌ ಫೊನ್‌ 
ಕರ್ನ್‌ ಹಾಡಯ್ತಾಲೊ. ಹೆ ಗ್ರೇಸ್ತ್‌ ಮನಿಸ್‌ ಖುದ್‌ ಆಪ್ಲ್ಯಾ ಕಾರಾರ್‌ ವಿಗಾರಾಕ್‌ 
ಭೊಂವ್ಹಾಯ್ತಾಲೆ. 

ವಿಗಾರಾಕ್‌ ಕುಮ್ಗಾರ್‌ ದೀಂವ್ಕ್‌ ಯಾ ಬೆಟ್‌ ಕರುಂಕ್‌ ಕಾರಾರ್‌ ಆಪವ್ನ್‌ 
ವ್ಹರ್ತೆಲ್ಯಾಂ ಪಯ್ಕಿ ಪಾಯ್ಸ್‌ ಪಯ್ಲೊ. ಚಡ್ತಾವ್‌ ತೊಚ್‌ ಯೆತಾಲೊ ನಾ ತರ್‌ 

ತಾಚ್ಯಾ ಡ್ರಾಯ್ವರಾಕ್‌ ಧಾಡ್ತಾಲೊ. 

ಆಮ್ಚ್ಯಾ ವಿಗಾರಾಕ್‌ ಆನ್‌ಏಕ್‌ ಆಶಾ ಆಸ್‌ಲ್ಲಿ. ಭಾಯ್ಲ್ಯಾ ಗಾಂವಾಥಾವ್ನ್‌ 
ಯೆತೆಲ್ಕಾಂಕಡೆ ಸ್ಕೊಚ್‌ ವಿಸ್ಕಿ ಹಾಡಂವ್ಹಿ. ಪಾಯ್ಸ್‌ ಹ್ಮಾ ಪಯ್ಕಿ ಪಯ್ದೊ. 
ಹರ್‌ಎಕಾ ಮಯ್ಸ್ಯಾಂತ್‌ ಏಕ್‌ ಸ್ಕೊಚ್‌ ವಿಸ್ಕೆಚ ಬೋತ್ಲ್‌ ತೊ ವಿಗಾರಾಕ್‌: 
ಹಾಡ್ನ್‌ ದಿತಾಲೊ. ಆಪ್ಣಾಕ್‌ ಪಸಂದ್‌ ಜಾಲ್ಲೊ ವಿಗಾರ್‌ ಜಾಲ್ಯಾರ್‌ ಫಿರ್ಗಜಿಕ್‌ 
ದಾನ್‌ಯಿ ಭರ್ಪೂರ್‌ ದಿತಾಲೊ ಪಾಯ್ಸ್‌. ಹ್ಮಾ ವಿಗಾರಾಕ್‌ ಆನಿ ತಾಕಾ ಬರೇಂ 
ಲಾಗ್ತಾಲೆಂ. ಭಾರೀ ಈಶ್ಟ್‌ ತೆ. ದೆಕುನ್‌ ತಾಚ್ಕಾ ಜಲ್ಮಾ ದಿಸಾಕ್‌ ಆಮಿ 
ಗೆಲ್ಲ್ಯಾಂವ್‌. 

ಹಾಂವ್‌ ನವೊಚ್‌ ಜಾಲ್ಲ್ಯಾನ್‌ ಹಿ ಮ್ಹಾಕಾ ಪಯ್ಲಿ ಪಾರ್ಟಿ. ಆನಿ ಪಾರ್ವ 
ಉಪ್ರಾಂತ್‌ ಕುಜ್ನಾಂತ್‌ ರಿಗ್‌ಲ್ಲ್ಯಾ ಮ್ಹಾಕಾ ಹ್ಮಾ ಸರ್ವೆಂಟ್‌ ಚೆಡ್ವಾ ಕಡೆ 
ದೋನ್‌ ಉತ್ರಾಂ ಆಶಾರ್‌ ಪಾಶಾರ್‌ ಕರುಂಕ್‌ ಜಾಲ್ಲೆಂ. ತಾಕಾ ತೊ ಉಡಾಸ್‌ 
ಆಸ್‌ಲ್ಲೊ ತರಿ ಮ್ಹಜೆ ಮತಿಂತ್‌ ಉಡಾಸ್‌ ಉರೊಂಕ್‌ ನಾತ್‌ಲ್ಲೊ. ಆತಾಂ 
ಉಡಾಸ್‌ ಆಯಿಲ್ಲೊ. ತಾಣೆ ತಾಚಿ ಒಳೊಕ್‌ ಕರ್ನ್‌ ದಿಲ್ಲಿ. 


ಹಾಂವ್‌ ನಾರಂಪಾಡಿಚೊ ಮ್ಹಣ್‌ ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್‌ 
ಆಯ್ಕೊನ್‌ ಜಾಣಾ ಆಸ್ಚಾ ತಾಣೆ ಆಮಿ ಎಕಾಚ್‌ ಪ್ರದೆಶಾಚಿಂ ಮ್ಹಳ್ಳೆ 
ಸಳಾವಳಿನ್‌ ಆಪ್ಲಿ ಒಳೊಕ್‌ ಸಾಂಗ್‌ಲ್ಲಿ. ಆಪ್ಲಿಂ ಆವಯ್‌-ಬಾಪುಯ್‌ 
ಧನ್ಮಾಚ್ಮಾ ತೊಟಾಂತ್‌ ಆಳಾಂ ಜಾವ್ನ್‌ ಕಾಮ್‌ ಕರ್ತಾತ್‌. ಆನಿ ತೆಂ ಆಪ್ಲ್ಯಾ 
16 ವರ್ಸಾಂ ಪ್ರಾಯೆರ್‌ ಮಂಗ್ಳುರಾಂತ್‌ ಆಸ್ಚ್ಯಾ ಧನ್ಮಾಚ್ಮಾ ಘರಾ ಕಾಮಾಕ್‌ 
ಆಯಿಲ್ಲೆಂ. ಶ್ನೆರಾಂತ್ಲ್ಯಾ ಗ್ರೇಸ್ತ್‌ ಕುಟ್ಮಾಂತ್‌ ಪಾಟ್‌ ಮೊಡ್ಡೆ ತಿತ್ಲೆಂ ಕಾಮ್‌ 
ಆಸ್ಲ್ಯಾರೀ, ಪಾರ್ಬೊ ಆನಿ ಫೆಸ್ತಾಂ ಮ್ಹಣ್‌ ಎಕಾ ದಿಸಾಚಿ ನೀದ್‌ ನಾತ್ಲ್ವಾರೀ 
ಜೇಂವ್ಕ್‌ ಖಾಂವ್ಕ್‌ ಬರೆಂಚ್‌ ಮೆಳ್ತಾಲೆಂ ಜಾಲ್ಲ್ಯಾನ್‌ ಜಿವಾನ್‌ ಬರೆಂ ವಾಡ್‌ಲ್ಲೆಂ. 
ಪ್ರಾಯೆಕ್‌, ಪಾವ್‌ಲ್ಲೆಂ ಜಾಲ್ಲ್ಯಾನ್‌ ತರ್ನಾಟ್ಪಣಾಚಿ ಸೊಬಾಯ್‌ಯಿ ಆಯಿಲ್ಲಿ. 
“ಒಳೊಕ್‌ ಜಾಲಿ ಆತಾಂ. ಪುಣ್‌ ತುಂ ಹಾಂಗಾ ಕಿತೆಂ ಕರ್ತಾಯ್‌?” ತಿತ್ಲ್ಯಾರ್‌ 
ಏಕ್‌ ಗ್ಲಾಸ್‌ ಉದಕ್‌ ದೀವ್ನ್‌ ಗೆಟಭಿತರ್‌ ತಾಕಾ ಹಾಂವೆಂ ಫೆವ್ನ್‌ ಮ್ಹಜ್ಯಾ 
ಕುಡಾ ಮುಕ್ಲ್ಯಾ ಬಾಂಕಾರ್‌ ಬಸಯಿಲ್ಲೆಂ. 

“ಫಾದರ್‌, ತುಮಿ ಮ್ಹಜೆಲಾಗಿಂ ಕಾಂಯ್‌ ವಿಚಾರಿನಾಕಾತ್‌. ಸಕಾಳಿಂ ಪರ್ಯಾಂತ್‌ 
ಬಸೊನ್‌ ಹಾಂವ್‌ ವೆತಾಂ.” 

ಸಕಾಳಿಂ 5.30 ವೊರಾಂಚಿ ಘಾಂಟ್‌ ಮಾರುಂಕ್‌ ಮಿರ್ಕ್ಯಾಮ್‌ ಯೆಂವ್ಚೊ 
ಆಸಾ. -ತೊ ಆಮ್ಚೆ ಫಿರ್ಗಜಿಚೆಂ ನ್ಯೂಸ್‌ ಪೆಪರ್‌. ತೊ ಪುಣಿ ಯೆತಾನಾ ಹ್ಕಾ 
ಚೆಡ್ಚಾಕ್‌ ಹಾಂಗಾ ಪಳಯ್ತ್‌ : ತರ್‌, ಘಾಂಟ್‌ ಮಾರ್ನ್‌ ಸಾಕ್ರಿಸ್ತಿಕ್‌ ರಿಗ್ಚ್ವಾ 
ಬದ್ದಾಕ್‌ ಶೀದಾ ತೆರ್ಸಾಚ್ಕಾ ಪಂಗ್ಡಾಗಾರಾಂಕ್‌ ಸಾಂಗೊಂಕ್‌ಚ್‌ ವಚತ್‌. ಚೆಡ್ವಾನ್‌ 
ಥಂಯ್‌ ಬಸ್ಸೆಂ ಮ್ಹಾಕಾ ನಾಕಾ ಆಸ್ಲೆಂ. ವಿಶಯ್‌ ಸಮ್ದೊಂಚಿ ಗರ್‌ ಆಸ್‌ಲ್ಲಿ 
ಮ್ಹಾಕಾ. ದೆಕುನ್‌ ಹಾಂವೆಂ ಒತ್ತಾಯ್‌ ಕೆಲಿ. ಚೆಡ್ವಾನ್‌ ಆಪ್ಲಿ ಕಾಣಿ ಪಾದ್ದೆವ್ನ್‌, 
ಪಾದ್ದೆವ್ನ್‌, ಹುಸ್ಕಾರೊನ್‌, ಹುಸ್ಕಾರೊನ್‌ ಸಾಂಗ್ಲಿ. 

“ಫಾದರ್‌, ಹಾಂವ್‌ ಆಜ್‌ ಮೊರೊಂಕ್‌ ಆಯಿಲ್ಲಿಂ. ಧನ್ಮಾಚ್ಮಾ ಘರಾಥಾವ್ನ್‌ 
ಸಕಾಳಿಂಚ್‌ ಭಾಯ್ರ್‌ ಆಯಿಲ್ಲಿಂ ಹಾಂವ್‌ ಸಿಮೆಸ್ತಿಂತ್‌ ಫೊಂಡಾಂ ಮದೆಂ 
ಲಿಪೊನ್‌ ರಾವ್‌ಲ್ಲಿಂ. ವೀಕ್‌ ಘೆವ್ನ್‌ ಮೊರ್ದೆಂ ಮ್ಹಣ್‌ ಚಿಂತ್‌ಲ್ಲೆಂ. ಪುಣ್‌ 
ಧಯ್ರ್‌ ಪಾವ್ಲೆಂ ನಾ... ರಾತ್‌ ಜಾತಚ್‌ ಹಾಂಗಾ ಇಗರ್ದಿಚ್ಮಾ ಪೊರ್ಟ್ಬಿಕೊಂತ್‌ 
ಉಜ್ವಾಡ್‌ ಪಡನಾತ್ಲ್ಯಾ ಕಡೆ ಯೇವ್ನ್‌ ಬಸ್ಲಿಂ. ಭಿಯಾಖಾತಿರ್‌ ವ್ಹಡ್ಹ್ಯಾನ್‌ 
ಕಂತಾರಾಂ ಮ್ಹಳಿಂ...'' 

ಚೆಡ್ವಾನ್‌ ಆಪ್ಲೆ ಕಾಣ್ಕೆಂತ್‌ ಪಾಯ್ಸಾಚಿ ಬಾಯ್ಲ್‌ ಕೆನಡಾ ಗೆಲ್ಲ್ಯಾ ಉಪ್ರಾಂತ್ಲಿ 
ಗತ್‌ ವಿವರಾಯ್ಲಿ. ಸದಾಂ ಕ್ಲಬಾಕ್‌ ವಚೊನ್‌ ಪಿಯೆವ್ನ್‌ ಆಯಿಲ್ಲ್ಯಾ ಪಾಯ್ಸಾನ್‌ 
ಚೆಡ್ಜಾಕ್‌ ಆಪ್ಲ್ಯಾ ಲಂಯ್ಲಿಕ್‌ ವೊಡ್ಡೆಖಾತಿರ್‌ ಫೊರ್ಸ್‌ ಕೆಲ್ಲೊ. ತಾಕಾ ವಿರೋದ್‌ 
ಕರ್ನ್‌ ಜಿಯೆಂವ್ಕ್‌ ಕಸಲಿಚ್‌ ವಾಟ್‌ ನಾಸ್ತಾಂ ಚೆಡುಂ ಸಾಂಪ್ಲಲ್ಲೆಂ. ಆವಯ್‌ 
ಬಾಪಾಯ್‌ ಕಡೆ ಸಾಂಗೊಂಕ್‌ ಗೆಲ್ಮಾರ್‌ ತಿಂ ಹ್ಮಾಚ್‌ ಧನ್ಶಾಚಿಂ ಆಳಾಂ. 
ವಿಗಾರಾಕಡೆ ದೂರ್‌ ದಿಯಾಂ ಮ್ಹಳ್ಳಾರ್‌ ತೊ ಧನ್ಮಾಚೊ ಖಾಸ್‌ ಈಶ್ಟ್‌. 
ಹೆರಾಂಕಡೆ ಸಾಂಗ್ಲ್ಯಾರ್‌ ಜಿಣಿ ಪಿಡ್ಡ್ಯಾರ್‌. ಅಶೆಂ ಉಪಾಯ್‌ ನಾಸ್ತಾಂ ಜಿಯೆಜೆ 
ಪಡ್‌ಲ್ಲೆಂ. ಪುಣ್‌ ಪಾಟ್ಲ್ಯಾ ದಿಸಾಂನಿ ಮಯ್ನ್ಯಾಚೆಂ ಬಂದ್‌ ಜಾವ್ನ್‌ ವೋಂಕ್‌ 
ಸುರು ಜಾತಾನಾ ಚೆಡುಂ ಕಂಗಾಲ್‌. ಧನ್ಮಾಕಡೆ ಸಾಂಗ್ಲ್ಯಾರ್‌ ಕೊಣಾಕ್‌ ಪುಣಿ 
ಸಾಂಗಾತಾ ವ್ಹರ್ನ್‌ ವಚೊನ್‌ ಗರ್ಸ್‌ ಕಾಡಯ್‌, ಪಯ್ಕೆ ದಿತಾಂ; ಪುಣ್‌ 
ಕೊಣಾಕಡೆ ಪುಣಿ ದೂರ್‌ ದಿಶಿ ತರ್‌ ಲಗಡ್‌ ಕಾಡ್ತಾಂ ಮ್ಹಳ್ಳಿ ದಮ್ಮಣಿ. ಅಶೆಂ 
ಮರ್ಕಾದ್‌ ಹೊಗ್ಡಾವ್ನ್‌ ಜಿಯೆಂವ್ಚೆ ಪ್ರಾಸ್‌ ಮೊರ್ಜೆಂಚ್‌ ಬರೆಂ ಮ್ಹಣ್‌ ಭಾಯ್ರ್‌ 
ಸರೊನ್‌ ತೆಂ ಆಯಿಲ್ಲೆಂ. ತರೀ ಜೀವ್‌ ಕಾಡ್ನ್‌ ಘೆಂವ್ಕ್‌ ಮನ್‌ ಯೇನಾಶೆಂ 
ಹಾಂಗಾ ಹೆ ಗತಿಂತ್‌ ಇಗರ್ದಿಲಾಗಿಂ ಆಯಿಲ್ಲೆಂ. 

ಚೆಡ್ವಾನ್‌ ಕಾಣಿ ಸಂಪಯ್ತಾನಾ ಅಸಹಾಯಕ್ಬಣಾನ್‌ ತಾಚೆ ಸುಸ್ಕಾರೆ 
ವಾಡೊನ್‌ಚ್‌ ಆಯ್ಲೆ. ದುಕಾಂ ರುರಿಂಬರಿ ವ್ಹಾಳ್ತಾಲಿಂ. ಪುಣ್‌ ತಾಣೆ 
ಕಸಲಿಚ್‌ ಕುಮೊಕ್‌ ವಿಚಾದ್ದಿ ನಾ. ಫಕತ್‌ ರಡ್ತಾಲೆಂ. ತಾಚ್ಯಾ ಭುಜಾಂಚೆರ್‌ ' 
ಹಾತ್‌ ದವರ್ನ್‌ ಭುಜಂವ್ಕ್‌ ಮನ್ಶಾ ಸಹಜ್‌ ಮನ್‌ ಮ್ಹಜೆಂ ಆಶೆಲೆಂ ತರೀ 
ಪಾದ್ರಿಪಣಾಚೆ ಪಾಸ್‌ ಪರತ್‌ ಮ್ಹಜ್ಯಾ ಪಾಂಯಾಂಕ್‌ ಆನಿ ಹಾತಾಂಕ್‌ ಸಾಂಕ್ಳಿ 
ಜಾಂವ್ಕ್‌ ಪಾವ್‌ಲ್ಲೆ. ಭೊಗ್ಣಾಂ ನಾತ್‌ಲ್ಲ್ಯಾ ಗುಮ್ಚ್ಯಾಬರಿ ಹಾಂವ್‌ ಉಬೊ 
ಆಸ್‌ಲ್ಲೊಂ. ಉತ್ರಾಂಕ್‌ ಕಾಂಯ್‌ ಅರ್ತ್‌ ನಾತ್‌ಲ್ಲೊ. ಪರಿಹಾರ್‌ ಮ್ಹಜ್ಮಾ 
ಎಕ್ಸ್ಯಾಚೆ ತಾಂಕಿಭಿತರ್‌ ನಾತ್‌ಲ್ಲೊ. 

ಆತಾಂ ಹ್ಯಾ ಚೆಡ್ವಾಕ್‌ ವಚೊಂಕ್‌ ಸೊಡ್ಲ್ಯಾರ್‌ ತೆಂ ಮೊರ್ತಲೆಂಚ್‌ ವಾ ಆನಿ 
ಕೊಣಾಚ್ಕಾ ಪಾಸಾಂತ್‌ ಪಡೊನ್‌ ಮೊಸ್ತೊನ್‌ ವೆತಲೆಂ. ವಿಗಾರಾಕಡೆ ಉಲಯ್ದಾಶೆಂ 
ಮ್ಹಜ್ಯಾ ಇತ್ಲ್ವಾಕ್‌ ಕಾಂಯ್‌ ಕರ್ಚೆ ಸ್ಥಿತೆರ್‌ ಹಾಂವ್‌ ನಾತ್‌ಲ್ಲೊಂ. ಪುಣ್‌ 
ಚೆಡ್ವಾಕ್‌ ಖಂಯ್‌ ರಾವಂವ್ಚೆಂ? ಉಜ್ವಾಡ್ತಾ ಪರ್ಯಾಂತ್‌ ಹಾಂಗಾಚ್‌ ಬಸಂವ್‌? 
ವೊತ್ಪಾಕ್‌ ಆಸ್ಚ್ಯಾ ಕುಡಾಂತ್‌ ರಾವಂವ್‌? ಮಿರ್ನ್ಯಾಮಾಕ್‌ ಕಳತ್‌ ತರ್‌? 

ತೆ ಎಕೆ ಘಡಿಯೆ ಹಾಂವ್‌ ಕಾಸರ್‌ಗೋಡ್ಡೊ ಸಾದೊ ಮನಿಸ್‌ ಜಾಲ್ಲೊಂ. 
ಮನ್ಮಾ ಸಹಜ್‌ ಕುಮೊಕ್‌ ಕರ್ಚ್ಯಾಕ್‌ ಕಸಲಿಯಿ ರಿಸ್ಕ್‌ ಘೆಂವ್ಕ್‌ ತಯಾರ್‌ 
ಜಾಲ್ಲೊಂ. ದೆಕುನ್‌ ಹಾಂವೆಂ ಚೆಡ್ವಾಕ್‌ ಮ್ಹಜ್ಯಾ ವೊತ್ವಾಕ್‌ ಆಸ್ಚ್ಯಾ ಕುಡಾಂತ್‌ 
ರಾವೊಂಕ್‌ ಸಾಂಗ್ಲೆಂ. ಆನಿ ಉಪ್ರಾಂತ್ಲ್ಯಾ ಪರ್ಕಾರಾವಿಶಿಂ ಚಿಂತುಂಕ್‌ ಸುರು 
ಕೆಲೆಂ. ಚೆಡುಂ ರಾವೊಂಕ್‌ `ವೊಪ್ಲೆಂ.. ಹಾಂವ್‌ ಮ್ಹಜ್ಯಾ ಕುಡಾಂತ್‌ ಬೆಡ್ಡಾರ್‌ 
ಆಡ್‌ ಪಡೊನ್‌ ವಿಗಾರ್‌ ಉಟೊಂಕ್‌ ರಾಕ್ಲೊಂ. 

ರ ಲ IE 


ಫಾಂತ್ಕಾಚ್ಕಾ ತ್ಕಾ ವೊರಾರ್‌ ನಿದ್‌ಲ್ಲ್ಯಾ ಮ್ಹಾಕಾ ನೀದ್‌ ಆಯಿಲ್ಲಿ ಕಳೊಂಕ್‌ಚ್‌ 
ನಾ. ತ್ಕಾ ಸಕಾಳಿಂ ಮೀಸ್‌ ಸಾಂಗೊಂಕ್‌ ನಾತ್‌ಲ್ಲ್ಯಾನ್‌ ಜಾಗ್‌ ಜಾತಾನಾ ಸಾಡೆ 
ಸಾತ್‌ ವೊರಾಂ ಜಾಲ್ಲಿಂ. ವಿಗಾರಾಚ್ಛಾ ಬಾಗ್ಲಾರ್‌ ಆಸ್ಚ್ಯಾ ಮೆಜಾ ಭೊಂವ್ತಿಂ 
ವಿಗಾರ್‌, ವಿನ್ಸೆಂಟ್‌ ಪಾಯ್ಸ್‌ ಆನಿ ದೋಗ್‌. ಪೊಲಿಸ್‌ ಅದಿಕಾರಿ ಬಸೊನ್‌ 
ಕಿತೆಂಗಿ ಉಲವ್ನ್‌ ಆಸ್‌ಲ್ಲೆ. ತಿತ್ಲ್ಯಾರ್‌ ಮಿರ್ಠ್ಕಾಮ್‌ ಮ್ಹಜ್ಮಾ ಕುಡಾಲಾಗಿಂ 
ಆಯಿಲ್ಲೊ ಮ್ಹಾಕಾ ಪಳೆವ್ನ್‌, “ಆಜ್‌ಕಾಲ್‌ ಹ್ಯಾ ಘರ್‌ ಕಾಮಾಚ್ಯಾಂಕ್‌ ಕಿತೆಂ 
ಹಂಕಾರ್‌ ಸಾಂಗಾನಾಂತ್‌. ಭುರ್ಲ್ಯಾಂಪರಿ ಪಳೆಲ್ಕಾರಿ ತಾಂಚೊ ಹೊರ್ಬೊಸ್‌ 

 ಸುಟನಾ.” ಮ್ಹಣೊನ್‌ ಕಿತೆಂಗೀ ಸಾಂಗೊಂಕ್‌ ಅಪೇಕ್ಕಿತಾಲೊ. 


ಹಾಂವೆಂ ಉಟ್ಟೆ ಆದಿಂಚ್‌ ಸಬಾರ್‌ ಸಂಗ್ತಿ ಘಡೊನ್‌ ಜಾಲ್ಲೊ. ಚೆಡುಂ 
ಘರಾಥಾವ್ನ್‌ ಧಾಂವೊನ್‌ ಗೆಲ್ಲಿ ಗಜಾಲ್‌ ಕಳ್‌ಲ್ಲೆಂಚ್‌ ಆಪ್ಲಿ ಮರ್ಕಾದ್‌ 
ಉರಂವ್ಚೆಖಾತಿರ್‌ ಪಾಯ್ಸ್‌ ಕಾರ್ಕಾಳ್‌ ಜಾಲ್ಲೊ. ಚೆಡ್ವಾನ್‌ ಆಪ್ಲೆ ಬಾಯ್ಲೆಚೆಂ 
ಭಾಂಗಾರ್‌ ಚೊರ್ಲ್ಹಾಂ ಆನಿ ಧಾಂವೊನ್‌ ಗೆಲಾಂ ಮ್ಹಳ್ಳಿ ಕಾಣಿ ಘಡ್ನ್‌ ಪೊಲಿಸ್‌ 
ಕಂಪ್ಲೆಂಟ್‌ ದಿಲ್ಲೆಂ ಆನಿ ವಿಗಾರಾಕೀ ಕಳಯಿಲ್ಲೆಂ. 

ಚೆಡುಂ ರಾತಿಂ ಉದಕ್‌ ವಿಚಾರುಂಕ್‌ ಮ್ಹಜ್ಯಾ ಕುಡಾಲಾಗಿಂ ಯೇವ್ನ್‌ 
ಉಲೊ ಕರ್ತಾನಾ ವಿಗಾರಾಕೀ ಜಾಗ್‌ ಜಾಲ್ಲಿ ಆನಿ ತಾಣೆ ಸಗ್ರಿ ಗಜಾಲ್‌ 
ಜನೆಲಾಂತ್ಲ್ಯಾನ್‌ ಪಳೆವ್ನ್‌ ಸಮ್ದೊನ್‌, ಚೆಡುಂ ಉಜ್ವಾಡ್ತಾ ಪರ್ಯಾಂತ್‌ ಇಗರ್ದೆ 
ಘರಾಂತ್‌ ಆಸ್ಚೆಂ ಖಂಡಿತ್‌ ಕರ್ನ್‌ ಸಕಾಳಿಂ ಫುಡೆಂ ಉಟ್‌ಲ್ಲೊಚ್‌ ಪಾಯ್ಸಾಕ್‌ 
ತಾಣೆ ಫೊನ್‌ ಕೆಲ್ಲೆಂ. ಸ ವೊರಾಂ ಭಿತರ್‌ ಪೊಲಿಸ್‌ ಆಯಿಲ್ಲೆ ಆನಿ ಅಸಹಾಯಕ್‌ 
ಚೆಡ್ವಾಕ್‌ ಧನ್ಕಾಚ್ಮಾ ಘರ್ಚೆಂ ಭಾಂಗಾರ್‌ ಚೊರ್‌ಲ್ಲ್ಯಾ ಅಪ್ರಾದಾಚೆರ್‌ ಕಯ್‌ 
ಕರ್ನ್‌ ವ್ಹೆಲ್ಲೆಂ. 

ಪಾಯ್ಸಾನ್‌ ಸದ್ದ್ಯಾಕ್‌ ಆಪ್ಲೊ ಅಪ್ರಾದ್‌ ಧಾಂಪುನ್‌ ಘಾಲ್ಲೊ. ವಿಗಾರಾನ್‌ 
ಆಪ್ಲ್ಯಾ ಇಶ್ಟಾಕ್‌ ಕುಮೊಕ್‌ ಕೆಲ್ಲಿ. ಉಪ್ರಾಂತ್‌ ಚೆಡ್ಜಾನ್‌ ಸಾಂಗ್‌ಲ್ಲಿ ಗಜಾಲ್‌ 
ವಿಗಾರಾಕ್‌ ಕಳಂವ್ಚೆಂ ಪ್ರೇತನ್‌ ಹಾಂವೆಂ ಕರ್ತಾನಾ, “ಫಾದರ್‌, ತುಕಾ ಆನಿಕೀ 
ಹ್ಯಾ ಶ್ಹೆರಾಚ್ಕಾ ಫಿರ್ಲಜಿಚೊ ಅನ್ಟೊಗ್‌ ನಾ. ಹ್ಯಾ ಕಾಮಾಗಾರಾಂಕ್‌ ಪಾತ್ಮೆಂವ್ದೆಂ 
ಕಶ್ಟ್‌. ಮಿಸ್ಟರ್‌ ಪಾಯ್ಸ್‌ ಫಿರ್ಲಜಿಕ್‌ ಬೋವ್‌ ಗರ್ದೆಚೊ ಮನಿಸ್‌. ತಾಣೆ 
ಆಮ್ಕಾಂ ಇತ್ಲಿ ಕುಮೊಕ್‌ ಕರ್ತಾನಾ ಆಮಿ ತಾಕಾ ಆಮ್ಚೆ ತಾಂಕಿ ಭಿತಡ್ಲಿ ಕುಮೊಕ್‌ 
ಕರುಂಕ್‌ ಜಾಯ್‌. ತೊ ಬರೋ ಮನಿಸ್‌.'' 

ಅಶೆಂ ಚೆಡ್ವಾಕ್‌ ತಾಣೆ ಮೆಲ್ಲಾಂತ್‌ ದಾಕಲ್‌ ಕೆಲ್ಲೆಂ. ಮ್ಹಜೆಂಯಿ ತೋಂಡ್‌ 
ಬಂದ್‌ ಕೆಲ್ಲೆಂ. 9 

ಅಮಾಸಿಚಿ ರಾತ್‌ 
ಗಯ್ಟಷ್ಟ್ಟ ್ಛಹಡ 


ಅಮಾಸೆಚಿ ರಾತ್‌. ಸುಮಾರ್‌ ರಾತ್ಚಿಂ ಬಾರಾ ವೊರಾಂ. ಭಿರಾಂಕುಳ್‌ 
ಕಾಳೊಕ್‌ ಭುಮಿಚೆರ್‌ ದಾಟ್‌ಲ್ಲೊ. ಕಟೀಣ್‌ ಪಾವ್ಸಿಲೆ ತೆ ದೀಸ್‌ ದೆಕುನ್‌ 
ಥೊಡ್ಯಾಚ್‌ ವೆಳಾ ಪಯ್ಲೆಂ ಶಿರಾಂಧಾರಿಂಚೊ ಪಾವ್ಸ್‌ ಪಡೊನ್‌ ಸಗ್ಳ್ಯಾನಿತ್ಲ್ಯಾನ್‌ 
ಉದ್ಕಾಚೊ ಭಸ್‌ ಭಸ್‌ ಆವಾಜ್‌ ಆಯ್ಕತಾಲೊ. ಹಾಕಾ ಆನಿಕ್‌ಯಿ ಧಿಗೊ 
ದಿಲ್ಲೆಪರಿಂ ಮಾಣ್ಕ್ಯಾಂಚಿ ಆನಿ ಕಿಡಿಂಚಿ ಬೋಬ್‌. ತೆಣೆ ಸುಣ್ಕಾಂಚಿ ಆರಾಬಾಯ್‌. 
ಏಕ್‌ ಗುಗ್‌ ಮಾಡಾರ್‌ ಬಸೊನ್‌ ಉ ಉ ಊ ಕರುನ್‌ ಆಸ್‌ಲ್ಲಿ. ವಾರೆಂ 
ಬಳಾನ್‌ ವ್ಹಾಳ್ತಾಲೆಂ. ಸುಕಿಂ ಮೊಡ್ಡಾಂ ವಿಚಿತ್ರ್‌ ಆವಾಜ್‌ ಕರ್ತಾಲಿಂ. ಕೆಂಳ್ಚ್ಯಾಚೆ 
ಖೊಲೆ ಹಾಲ್ತಾಲೆ. ಕಾಳೊಕಾಂತ್‌ ವಿಚಿತ್ರ್‌ ಆಕೃತ್ಕೊ ಚಲೊನ್‌ ಗೆಲ್ಲೆಪರಿಂ 
ದಿಸ್ತಾಲ್ಕೊ. 

ಎದೊಳ್‌ ಪರ್ಕಾಂತ್‌ ವೀಜ್‌ ದಿವೆ ತೆ ಹಳ್ಳೆಕ್‌ ಯೇಂವ್ಕ್‌ ನಾತ್‌ಲ್ಲೆ. 
ಚಡಾವತ್‌. ಲೋಕ್‌ ರಯ್ತ್‌ ದೆಕುನ್‌ ತ್ಕಾ ದಿಸಾಚೆಂ ಸಾಗೊಳೆಚೆಂ ಕಾಮ್‌ 
ಸಂಪವ್ನ್‌ ಪ್ರಥ್ವೆಸಂಗಿಂ ಸಹಕಾರ್‌ ದೀವ್ನ್‌ ಕುಡಿಚಿ ಪುರಾಸಣ್‌ ಕಾಡ್ನ್‌, ಪುಡ್ಲ್ಯಾ 
ದಿಸಾಚ್ಕಾ ವಾವ್ರಾಕ್‌ ತಯಾರ್‌ ಜಾಂವ್ಚೆಖಾತಿರ್‌ ನಿದೊನ್‌ ವಿಶೆವ್‌ ಘೆತಾಲೆ. 





ತರ್‌ಯಿ ಎಕಾ ಕೊಲ್ವಾಚ್ಮಾ ಘರಾಂತ್‌ ಆನಿಕ್‌ಯಿ ಏಕ್‌ ಮಿಣ್ಕ್‌ ದಿವೊ 

ಕೊಣ್‌ಗೀ ಜಾಗೆಂ ಆಸಾ ಮ್ಹಳ್ಳ್ಯಾಕ್‌ ಸಾಕ್ಸ್‌ ದಿತಾಲೊ. ಸಗ್ಳೊ ಸಂಸಾರ್‌ 

ನಿದೆಚ್ಕಾ ಭರಾನ್‌ ಆಸಾ ತರ್‌ಯಿ ಲುಸಿಬಾಯ್‌ ಆನಿಕ್‌ಯಿ ತ್ಕಾ ಲ್ಹಾನ್‌ ಜನೆಲಾ 

ರಿಂ ದಿವೊ ದವರುನ್‌ ದೀಶ್ಟ್‌ ಪಶ್ಚಿಮ್‌ ದಿಶೆಕ್‌ ಖಂಚವ್ನ್‌ ಪಳೆವ್ನ್‌ 
ತೆಸ್‌ಲ್ಲಿ.. ಕಾಳೊಕಾಂತ್‌ ಕಾಂಯ್ದ್‌ ದಿಸನಾ ತರ್‌ಯಿ ಕಸಲೊಯಿ ಆವಾಜ್‌ 
ಜಾಲ್ಯಾರ್‌ ತೆಚ್‌ ಕುಶಿಕ್‌ ಕಾನ್‌ ದೊಳೆ ಸೊಡುನ್‌ ಪಳೆತಾಲಿ... ರಾಕ್ತಾಲಿ. 
ಣಾಕ್‌? 

ಕೋಣ್‌ ತ್ಕಾ ಘರಾ ಆಸ್ಲ್ಯಾರ್‌ ತೆಂ ಘರ್‌ ಸಂಪೂರ್ಲ್‌ ಜಾತೆಂಗಿ ತಾಕಾ. 
ಕೋಣ್‌ ತ್ಕಾ ಘರಾ ಆಸ್ಲ್ಯಾರ್‌ ತೆಂ ಘರ್‌ ಭರ್ತೆಂಗೀ ತಾಕಾ. ಕೋಣ್‌ ತ್ಕಾ ಘರಾ 
ಆಸ್ಲ್ಯಾರ್‌ ತಾಂಕಾಂ ಕೊಣಾಚೆಂಚ್‌ ಭೆಂ ಆಸ್ತೆಂನಾಂಗಿ ತಾಕಾ... ಪತಿ 
ಅಲೆಸಾಬಾಕ್‌... 


ಕಾಜಾರ್‌ ಜಾವ್ನ್‌ ಸುಮಾರ್‌ 22 ವರ್ಸಾಂ ಸಂಪ್ಲಿಂ. ಪಾಂಚ್‌ ಜಣಾಂ ಭುರ್ಗಿಂ 
ಜಾಲಿಂ. ತರ್‌ಯಿ ತಿ 22 ವರ್ಸಾಂ ಥಾವ್ನ್‌ ಹರ್‌ಎಕೆ ರಾತಿಂ ಮ್ಹಳ್ಳೆಪರಿಂ 
ರಾಕೊನ್‌ ರಾವ್ತಾಲಿ. ತಿಚ್ಯಾ ಸಾಂಗಾತ್ಕಾಕ್‌, ತಿಚ್ಯಾ ಜಿವಾಕ್‌, ತ್ಕಾ ಕುಟ್ಮಾಚ್ಕಾ 
ಖಾಂಬ್ಕಾಕ್‌... ಅಲೆಸಾಬಾಕ್‌. 

ಆಜ್‌ ಹೆ ಕಾಳ್ಕೆ ರಾತಿಂ, ಮಿಣ್ಕ್‌ ದಿವ್ಕಾಕ್‌* ತಿ ವಾಟ್‌ ಪಳೆವ್ನ್‌ ಆಸಾ. ತಿಚೆ 
ಚರಿತ್ರೆಚೆ ವಿವಿದ್‌ ಹಂತ್‌ ತಿಚೆ ಮತಿ ಪಡ್ಲ್ಯಾರ್‌ ಉದೆತಾತ್‌. ಹ್ಕಾ ಜಿವಿತಾಚ್ಕಾ 
ವಿವಿದ್‌ ಹಂತಾಂನಿ ತಿಚೆಂ ಜಿಣ್ಮೆತಾರುಂ ಖಂಯ್‌ ಪಾವ್ಲೆಂ, ಖಂಯ್‌ ರಾವ್ಲೆಂ 
ಮ್ಹಳ್ಳೆವಿಶಿಂ ಚಿಂತ್ನಾಂ ವ್ಹಾಳೊನ್‌ ಆಸ್‌ಲ್ಲಿಂ. 

* %* % 

“ಅಶಿಕ್ಕಿತ್‌ ತರ್‌ಯಿ ಆಪ್ಲ್ಯಾ ಬಾಪಾಯ್ನ್‌ ಆವಯ್‌ ನಾಸ್ಲ್ಯಾ ಭುರ್ಗ್ಯಾಂಕ್‌ 
ಆಮ್ಕಾಂ ಪೊಸುನ್‌, ವೆಳಾರ್‌ ಕಾಜಾರ್‌ ಕರ್ನ್‌, ಫುಡಾರ್‌ ದಾಕಯ್ಲೊ. ತರ್‌ಯಿ 
ಎಎಕ್ಲ್ಯಾಚೆಂ ನಶಿಬ್‌ ಎಏಕ್‌ ಹರ್‌. 

“ಆಪ್ಣಾಕ್‌ ಮೆಳ್‌ಲ್ಲೊ ಘೊವ್‌... ಶಿಕ್ಸಿ ತೊ... ಸಾಗೊಳಿ ಆಸಾ. ಚೇಂವ್ಕ್‌- 
ಖಾಂವ್ಕ್‌ ಪಾವ್ತಾ ತರ್‌ಯಿ ಕಿತೆಂ ಫಾಯ್ದೊ? ಸೊರ್ಕಾಚೊ ಗುಲಾಮ್‌ ತೊ... 
ಹ್ಯಾಚ್‌ ಸೊರ್ಕಾಖಾತಿರ್‌ ಆಸ್‌ಲ್ಲೆಂ ಸರ್ವ್‌ ವಿಕುನ್‌ ಜಾಲೆಂ... ದೋತ್‌ ಮ್ಹಣ್‌ 
ಆಯಿಲ್ಲೆಂ ಭಾಂಗಾರ್‌ ಸಗ್ಳೆಂ ವಿಕುನ್‌ ಜಾಲೆಂ. ಆನಿ ಆತಾಂ ರಿಣಾನ್‌ ದೀಸ್‌ 
ಸಾರಿಜೆ... ಕಿತ್ಲ್ಯಾ ವರ್ಸಾಂಥಾವ್ನ್‌? ಆನಿ ಕೆದೊಳ್‌ ಪರ್ಕಾಂತ್‌...? ಹರ್‌ಎಕೆ 
ರಾತಿಂ ಪಿಯೆವ್ನ್‌ ಮದ್ಕಾನೆಉಪ್ರಾಂತ್‌ ಘರಾ ಯೆಂವ್ಚೆಂ... ಕಿತ್ಲೆಶೆ ಪಾವ್ಟಿಂ 
ವಾಟ್ಸುರ್ಕಾಂನಿ ಘರಾ ಹಾಡ್ನ್‌ ಪಾಂವ್ದೆಂ.'' 

ಹಿಂಚ್‌ ತಿಚಿಂ ಚಿಂತ್ನಾಂ ತೆ ಕಾಳ್ಕೆ ಪಾವ್ಸಿಲೆ, ಮದ್ಕಾನೆ ರಾತಿಂ ಮಿಣ್ಕೊಂಚ್ಮಾ' 
ದಿವ್ಕಾಚ್ಕಾ ಉಜ್ವಾಡಾಕ್‌ ಕ್ಕೀಣ್‌ ಜಾವ್ನ್‌ ತಿಚೆ ಮತಿ ಪಡ್ಡಾರ್‌ ಉದೆಲಿಂ... 
ಮಾಜ್ವಲಿಂ... ನವ್ಮಾನ್‌ ಉದೆಲಿಂ. 


ಹ್ಯಾಚ್‌ ಮಸ್ಕ್‌ ಉಜ್ವಾಡಾಕ್‌ ಆಪ್ಲ್ಯಾ ವಾಡೊನ್‌ ಯೆಂವ್ಚಾ, ಬರೊ 
ಫುಡಾರ್‌ ನಾಸ್ಲ್ಯಾ, ಸಮಾಜಿಂತ್‌ ಸ್ಥಾನ್‌-ಮಾನ್‌ ನಾಸ್ತಾಂ, ಎಕ್ಲ್ವಾಚ್ಕಾ 
ಪಾತ್ಕಾಖಾತಿರ್‌ ಇಜಾ ಭೊಗ್ಡ್ಯಾ ಆಪ್ಲ್ಯಾ ಬಾಳಾಂಚೆಂ ಮುಕಾಮಳ್‌ ತಿ ಪಳೆಲಾಗ್ಗಿ. 
ಇತ್ಲ್ಯಾ ಬುದ್ವಂತ್‌, ಆಪುರ್ಬಾಯೆಚ್ಕಾ ಭುರ್ಗ್ಯಾಂಕ್‌ ಆಪ್ಲ್ಯಾ ಆವಯ್‌-ಬಾಪಾಯ್ಡ್‌ 
ಜಿಣ್ಮೆ ದಿಶಾ ದಾಕಯ್ನಾಸ್ಲ್ಯಾರ್‌ ತಿಂ ಕಿತೆಂ ಜಾತಿತ್‌? ಸರ್ವ್‌ ಭುರ್ಲ್ಯಾಂಪರಿಂ 
ಧಯ್ರಾನ್‌ ಆನಿ ಅಬಿಮಾನಾನ್‌ ಆಪುಣ್‌ ಅಲೆಸಾಚೊ ಪೂತ್‌ ವಾ ಧುವ್‌ 
ಮ್ಹಣೊಂಕ್‌ ತಾಂಕಾಂ ಸಾದ್ಕ್‌...? ಹ್ಯಾಚ್‌ ಚಿಂತ್ನಾಂನಿ ಮಿಸ್ಫೊನ್‌ ತಿ ರಾಕ್ತಾಲಿ 
ಆನಿ ಭಾಯ್ರ್‌ ತಿಳ್ತಾಲಿ. 

ಪೆಲ್ಮಾನ್‌ ನಿದ್‌ಲ್ಲೆಪರಿಂ ದಿಸ್ಲ್ಯಾರ್‌ಯಿ ಆಲ್ವಿ ದೊಳೆ ಧಾಂಪುನ್‌ಚ್‌ ಆಪ್ಲ್ಯಾ 
ಬಾಪಾಯ್‌ವಿಶಿಂ ಚಿಂತ್ರಾಲೊ. ತವಳ್‌ ತವಳ್‌ ಆವಯ್ಕ್‌ ಪಳೆವ್ನ್‌ ತಿಚೆ 
ಮತಿಂತ್‌ ಕಿತೆಂ ಆಸಾ ತೆಂ ವಾಚುಂಕ್‌ ಪ್ರೇತನ್‌ ಕರ್ತಾಲೊ. 


ಆಲ್ವಿ ಅಟ್ರಾ ವರ್ಸಾಂಚೊ. ಪಿ. ಯು. ಸಿ.೦ತ್‌ ಶಿಕ್ಟೊ ತರ್ನಾಟೊ. ಪಾಟಾಪಾಟ್‌ 
ಚೊವ್ಗಾಂ ಭಾಂವ್ನಾಂಕ್‌ ತೊ ಮುಕೆಲಿ. ಪಿಯೊಣ್ಮಾಚೊ ಗುಲಾಮ್‌ ಜಾಲ್ಲ್ಯಾ 
ಆಪ್ಲ್ಯಾ ಬಾಪಾಯ್‌ವಿಶಿಂ ಚಿಂತುನ್‌ ತೊ ರಡ್ತಾಲೊ. ಭಾಂವ್ಹಾಂಕ್‌ ಇಸ್ಕೊಲ್‌ 
ಶಿಕೊಂಕ್‌ ಬಾಪಾಯ್ನ್‌ ಅವ್ಕಾಸ್‌ ಕರ್ನ್‌ ದಿಲಾ ತರ್‌ಯಿ ಹರ್‌ಏಕ್‌ ಪಾವ್ಟಿಂ 
ರೀಣ್‌ ಕಾಡ್ನ್‌. ಜರ್‌ತರ್‌ ತೊ ಸೊರೊ ಪಿಯೆವ್ನ್‌ ವಿಬಾಡಿನಾಸ್ಲ್ಯಾರ್‌ ಹ್ಯಾ 
ಥರಾಚೆ ಉಪಾದ್ರ್‌ ಆಸ್ತೆವೆ? ಖಂಡಿತ್‌ ನಾ. 

ಕಿತ್ಲೆಪಾವ್ಟಿಂ ಕ್ಲಾಸಿಂತ್‌ ಆಸ್ತಾನಾ ಪೆಂಟೆಕ್‌ ಗೆಲ್ಲ್ಯಾ ಭುರ್ಗ್ಯಾಂನಿ ಹಾಡ್‌ಲ್ಲ್ಯೊ 
ಖಬ್ರೊ ಆಯ್ಕೊನ್‌ ತಾಕಾ ನಿರಾಶಾ ಭೊಗ್‌ಲ್ಲಿ ನಾ? “ತುಜೊ ಬಾಬ್‌ ಸೊರೊ 
ಪಿಯೆವ್ನ್‌ ಜ್ಕೊರಾನ್‌ ಉಲಯ್ತಾ... ರುಗಡ್ತಾ... ತೊಡಾಂತ್‌ ನಿದ್ದಾ...” ಹಿಂ 
ಉತ್ರಾಂ ಆಯ್ಕೊನ್‌ ಕಿತ್ಲೆಪಾವ್ಚಿಂ ತಲ್ವಾರಿಂತ್‌ ತೊಪ್‌ಲ್ಲೆಪರಿಂ ಭೊಗೊಂಕ್‌ ನಾ 
ತಾಕಾ? ಕಿತ್ಲೆಪಾವ್ಟಿಂ ರಡ್ಲೆಂ ದಾಂಬುನ್‌ ಧರುಂಕ್‌ ಪೆಚಾಡೊನ್‌ ಸಲ್ವಲ್ಲೊ ನಾ 
ತೊ? 

ಹೊಚ್‌ ಅಕ್ಮಾನ್‌ ಸೊಸುಂಕ್‌ ಜಾಯ್ನಾಸ್ತಾಂ ಪೆಂಟೆಂತ್ಲಾನ್‌ ವೆಚ್ಯಾ 

ಬದ್ದಾಕ್‌ ಪಯ್ಸ್‌ ಜಾಲ್ಕಾರೀ ಭಾಯ್ಲೆ ವಾಟೆನ್‌ ತಾಣೆ ವೆಚೆಂ ಆಸ್‌ಲ್ಲೆಂ. 
.. ಅಸಲೊ ಬಾಪುಯ್‌ ಆಸ್ಲ್ಯಾರ್‌ ಸಂಸಾರಾಂತ್‌ ಕಶೆಂ ತಕ್ಲಿ ಉಕ್ಲುನ್‌ ಚಲ್ಲೆಂ 
ದೆವಾ... ಹ್ಯಾ ಅಕ್ಮಾನಾಂತ್ಲೆಂ, ದುರ್ಬಳ್ಕಾಯೆಂತ್ಲೆಂ ಕಶೆಂ ಬಚಾವ್‌ ಜಾಂವ್ಚೆಂ? 


ಹಿಂಚ್‌ ತಾಚಿಂ ಚಿಂತ್ನಾಂ ಜಾವ್ನಾಸ್ತಾಲಿಂ. 
ಮ: 


ಅಲೆಸಾಬ್‌ ಸೊರ್ಕಾಚೊ ಗುಲಾಮ್‌... ಸೊಡಿಜೆ ಮ್ಹಣ್‌ ಪ್ರೇತನ್‌ ಕರ್ನ್‌ 
ಸಲ್ವಲ್ಲೊ.  ಸುಣ್ಮಾಚಿ ಶಿಮ್ಬಿ, ತಾಚೆ ಈಶ್ಟ್‌ '(?) ನಾಡುಂಕ್‌ ಲಜೆನಾಸ್ತೆ 
ದೆಂವ್ಸಾರ್‌. ಹ್ಮಾ ಗರೀಬಾಚ್ಮಾ ಪಯ್ಕಾಂನಿ, ಹಾಚ್ಮಾ ಭುರ್ಗ್ಯಾ-ಬಾಳಾಂಚ್ಕಾ 
ಪೊಟಾಕ್‌ ಪಾಂಯ್‌ ದೀವ್ನ್‌ ಆಪ್ಲಿಂ ಪೊಟಾಂ ಭರ್ದೆ ಸ್ಟಾರ್ತಿ. ಹ್ಮಾ ಮಿತ್ರಾಂಚ್ಕಾ 
ಸ್ಟಾರ್ತಾಥಾವ್ನ್‌ ಭಾಯ್ರ್‌ ಯೇಂವ್ಕ್‌ ಸಕನಾಸ್ತಾಂ ಗುಲಾಮ್‌ ಜಾಲ್ಲೊ ಅಲೆಸಾಬ್‌ 
ಮದ್ಕಾನ್‌ ಪರ್ಕಾಂತ್‌ ಘರಾ ಯೆಂವ್ಚೊ ಮ್ಹಣ್‌ ನಾ. 

ಜಂ % ೫ 

ಮಸ್ಕ್‌ ದಿವ್ಕಾಚ್ಮಾ ಉಜ್ವಾಡಾಕ್‌ ದೋನ್‌ ಜಿವಿ, ಜಾಗಿಂ ರಾವೊನ್‌ 
ಕಾಳ್ತಾಚೆ ಗುಂಡಾಯೆಥಾವ್ನ್‌ ಉಮಾಳೊನ್‌ ಯೆಂವ್ಚಾ ದುಕಾಕ್‌ ತಡ್ವುಂಕ್‌ 
ತಾಂಕನಾಸ್ತಾಂ... ಭಾಯ್ರ್‌ ಉಚಾರುಂಕ್‌ ಸಕನಾಸ್ತಾಂ ಕರಾಳ್‌ ಮದ್ಕಾನೆ ವೆಳಾರ್‌ 
ಕರ್ಗತಾತ್‌... 

ಆನಿ ತಿತ್ಲ್ಯಾರ್‌ ಪರತ್‌ ಪಾವ್ಸ್‌ ಸುರು ಜಾಲೊ. ಸೆಜಾರ್ಹಾ ಸುಣ್ಯಾಂಚಿ 
ಬೊಬ್‌ ಕಟೀಣ್‌ ಜಾಲಿ... ಸುಮಾರ್‌ ಪಯ್ಕಿಲ್ಕಾನ್‌ ಏಕ್‌ ಚೂಡ್‌ ದಿಸೊಂಕ್‌ 
ಲಾಗ್ಲಿ. 

ಲುಸಿಬಾಯ್‌ ಜನೆಲಾಸರ್ಕಿಂ, ಆನಿಕ್‌ಯಿ ಲಾಗಿಂ ವಚೊನ್‌ ತಿಳುಂಕ್‌ ಲಾಗ್ಲಿ. 
ಆಲ್ವಿ ಉಟೊನ್‌ ಆವಯ್‌ ಸರ್ಕಿಂ ಆಯ್ಲೊ. 

“ಮಾಂಯ್‌, ಬಾಬ್‌ ಆಯ್ಲೊ ಮ್ಹಣ್‌ ದಿಸ್ತಾ'' 


“ಕೋಣ್‌ ತೆ? ಸುಮಾರ್‌ ಜಣ್‌ ದಿಸ್ತಾತ್‌ಮೂ...?'' ವಿಚಾರಿ ಲುಸಿಬಾಯ್‌. 
ಚೂಡ್‌ ಲಾಗಿಂ ಲಾಗಿಂ ಪಾವ್ತಾನಾ ಚೋವ್ನ್‌ ಜಣ್‌ ಎಕ್ಲ್ಯಾಕ್‌ ವ್ಹಾವವ್ನ್‌ 
ಹಾಡ್ಜೆಂ ತಾಂಕಾಂ ದಿಸೊಂಕ್‌ ಲಾಗ್ಲೆಂ. 

“ಅರೆ ಹೆ ಕೋಣ್‌?'' ತಾಂಕಾಂ ಎಕಾ ಥರಾಚೆಂ ಭೆಂ ದಿಸೊಂಕ್‌ ಸುರು 

ಜಾಲೆಂ. ತಿತ್ಲ್ಯಾರ್‌ ಚೂಡ್‌ ಘೆವ್ನ್‌ ತೆ ಆಂಗ್ಲಾಕ್‌ ಪಾವ್ಲೆಚ್‌. ಅಲೆಸಾಬಾಕ್‌ 
ಸೊಪ್ಕಾರ್‌ ತಾಂಣಿ ದೆಂವಯ್ದೊ. ಮತಿರ್‌ ನಾತ್ಲೊ ತೊ. ಎಕೆ ಮಾಂದ್ರೆರ್‌ ತಾಕಾ 
ದವರ್ದೊ. 


೧೨ 


ನ ಬಾಬ್‌ ಕಿತೆಂ ಥಂಡ್‌ ಜಾಲಾ? ಮಾಂಯ್‌, ಬಾಬಾಚೊ | 
ಉಸ್ವಾಸ್‌ ಸು | 

ತಿತ್ಲ್ಯಾರ್‌ ವ್ಹಾಳ್‌ಲ್ಲ್ಯಾ ವಾರ್ಕಾ ನಿಮ್ದಿಂ ತೇಲ್‌ ಸುಕೊನ್‌ ಕ್ರೀಣ್‌ ಜಾಲ್ಲೊ 
ದಿವೊಯಿ ಪಾಲ್ವಲೊ. ಅಂದ್ಕಾರ್‌ ಪ್ರಸಾರ್ಲೊ. 

* ೫ ೫% 

ತಾಕಾ ವ್ಹಾವವ್ನ್‌ ಹಾಡ್‌ಲ್ಲ್ಯಾಂನಿ ಸಾಂಗ್ಲೆಲೆ ಪ್ರಕಾರ್‌ ಅಲೆಸಾಬ್‌ ಬೊಣಾ 
ದೆಗೆನ್‌ ಪಡೊನ್‌ ಆಸ್‌ಲ್ಲೊ. ರೂಕ್‌ ಜಾಲ್ಲೊ... ಫೆಂಡ್‌ ವೊಂಕ್‌ಲ್ಲೊ. 

ತೆ ಅಮಾಸೆಚೆ ರಾತಿಂ ಅಲೆಸಾಬಾಚ್ಮಾ ಸೊರ್ಕಾಕ್‌ ಆವ್ಕಾನ್‌ ಗಡ್‌ ಘಾಲ್ಲಿ. 
ಕುಟ್ಮಾಚೊ ಆದಾರಾಖಾಂಬೊ ನಾ ಜಾಲ್ಲ್ಯಾ ಅಸಹಾಯಕ್ಬಣಾಂತೀ ತಾಚೆಂ 
ಕುಟಮ್‌ ಎಕಾ ಥರಾಚಿ ಸುಟ್ಕಾ ಭೊಗುಂಕ್‌ ಪಾವ್‌ಲ್ಲೆಂ. ® 

ಕಾಳಾಚಿಂ ರೊದಾಂ 


ಪರತ್‌ ವರ್ಸಾಚೆ ರಜೆರ್‌ ಎಕಾ ಮಯ್‌ನ್ಮಾಖಾತಿರ್‌ ಹಾಂವ್‌ ಗಾಂವಾಕ್‌ 
ಆಯಿಲ್ಲೊಂ.  ಏರ್‌ಪೊರ್ಬಾಥಾವ್ನ್‌ ಟೆಕ್ಸೆರ್‌ ಯೇವ್ನ್‌ ಘರಾ ಮುಕಾರ್‌ 
ಪಾವ್ತಾನಾ ಘರ್ಚಾ ಸೊಪ್ಕಾರ್‌ ಸುಶೀಲಾಕ್‌ ಪಳೆವ್ನ್‌ ಮ್ಹಾಕಾ ಅಜ್ಯಾಪ್‌ 
ಜಾಲೆಂ. ತೆಂ ಆನಿ ಮಾಂಯ್‌ ಬಸೊನ್‌ ಮೊಗ್ರಿಂ ಬಾಂದ್ಹಾಲಿಂ ಹಾಂವೆಂ 
ಯೆಂವ್ಚಾಕ್‌ ರಾಕೊನ್‌೦ಚ್‌ ಆಸ್‌ಲ್ಲಿ ಮಾಂಯ್‌ ಧಾವೊನ್‌ ಯೇವ್ನ್‌ ಮ್ಹಾಕಾ 
ಪೊಟ್ಟುನ್‌ ಧರ್ವಾನಾ, ಘರಾ ಪೇಪರ್‌ ವಾಚುನ್‌ ಆಸ್‌ಲ್ಲೊ ಆನ್‌ಯಿ ಭಾಯ್ರ್‌ 
ಯೇವ್ನ್‌ ಭಲಾಯ್ಕಿ ವಿಚಾರಿಲಾಗ್ಲೊ. ಹಾತಾಂತ್ಲಿ ಲ್ಹಾನ್‌ ಸೂಟ್‌ಕೇಜ್‌ 
ಕಾಣ್ಫೆಲಾಗ್ಲೊ. 





OCCU UU UU 


ಹರೈಂ ಹಾಸೊನ್‌ಶೆಂ ಉಲಂವ್ಚೆಂ ಸುಶೀಲಾ ಇಲ್ಲೆಂ ಗಂಭೀರ್‌ ಜಾಲ್ಲೆಂ 
ಮ್ಹಾಕಾ ಪಳೆವ್ನ್‌. ಹಾಂವೆಂಯಿ ಆದ್ಲಿ ಸಳಾವಳ್‌ ದಾಕಯ್ಲಿ ನಾ. 
ಗಲ್ಫಾಥಾವ್ನ್‌ ಆಯಿಲ್ಲ್ಯಾ ಮ್ಹಜಿ ಸರ್ಪಾರಾಯ್‌ ಚಲ್ತಾನಾ ಮ್ಹಜೆ ಮತಿಂತ್‌ 

ಕಿತೆಂ ಘುಂವ್ತಾ ತೆಂ ಮಾಂಯ್‌ ಜಾಂವ್‌ ಆನ್‌ ಜಾಂವ್‌ ಸಮ್ದೊಂಚ್ಕಾರ್‌ ನಾತ್ಲಿಂ 
ಕಿತ್ಕಾಕ್‌, ಮ್ಹಜ್ಯಾ ಸವಾಲಾಂಕ್‌ ತಾಂಣಿ ಜಾಯಿತ್ತ್ಯಾ ತೆಂಪಾ ಆದಿಂ ಜಾಪಿ 
ಸೊದುನ್‌ ಜಾಲ್ಲ್ಯೊ. ಕಾಳಾಚ್ಕಾ ರೊದಾಂನಿ ತಾಂಚೊ ರಾಗ್‌ ನಿತ್ಛಾಯಿಲ್ಲೊ 
ಫುಡ್ಲೆ ಜಿಣೈಚಿ ವೋಡ್‌, ಜಾವ್ನ್‌ ಗೆಲ್ಲ್ಯಾಚಿ ನಿರ್ಳಳಾಯ್‌ ಆನಿ ಜಿಣ್‌ಯೆಚೆಂ 
ಯಂತ್ರ್‌ ಚಲವ್ನ್‌ ವ್ಹರ್ಹಿ ಆತುರಾಯ್‌ ತಾಂಚ್ಕಾ ರಾಗಾಚೆರ್‌ ಉದಕ್‌ ವೊತುಂಕ್‌ 
ಸಕ್‌ಲ್ಲಿಂ. ಪುಣ್‌ ಮ್ಹಾಕಾ ಗೆಲ್ತ್ಯಾ ಎಕಾ ವರ್ಸಾಮದೆಂ ಗಾಂವಾಂತ್‌ ಘಡ್‌ಲ್ಲಾ ಸ 
ಘಡಿತಾಂಚೆ ಆಂಕ್ಲೆ ಕಳಿತ್‌ ನಾತ್‌ಲ್ಲೆ ಜಾಲ್ಲ್ಯಾನ್‌ ಗೆಲ್ಯಾ ವರ್ಸಾಚ್ಯಾ ಹ್ಕಾ 
ವೆಳಾಚ್ಕಾ ಘಡಿತಾಂಚೊ ಆಂಕ್ಟೊ ಆಯ್ಚ್ಯಾ ಆಂಕ್ಚ್ಯಾಸವೆಂ ಮೆಳೊಂಕ್‌ ತಾಂಡೆತಾನಾ 
ಗಾಂವ್ಚೆ ಜಿಣ್ಮೆಕ್‌ ಹಾಂವ್‌ ಪರ್ಕೊಸೊ ಜಾಲ್ಲೊಂ. ದೆಕುನ್‌ ಸುಶೀಲಾಕ್‌ ಪಳೆವ್ನ್‌ 
ಮ್ಹಜೊ ಜಿನೊಸ್‌ ಬದ್ದಲ್ಲೊ. ಹಾಂವ್‌ ಗಂಭೀರ್‌ ಜಾಲ್ಲೊಂ. 

ಸುಶೀಲ ಆತಾಂ ಸುಮಾರ್‌ ಪನ್ನಾಸ್‌ ವರ್ಸಾಂ ಪ್ರಾಯೆಚಿ ಬಾಯ್ಲ್‌. ಜಾತಿನ್‌ 
ಕುಡ್ಮಿ ಲೊಕಾಂತ್ಲಿ. ಭಾಸ್‌ ಕೊಂಕ್ಣಿ. ಆದಿಂಥಾವ್ನ್‌ ಭುಂಯ್‌ ತಾಂಕಾಂ 
ಮೆಳೊಂಕ್‌ ನಾತ್ಲಿ ಜಾಲ್ಲ್ಯಾನ್‌ ತೆ ಜಾತಿಚೊ ಲೋಕ್‌ ಗಾಂವಾರ್‌ ಕುಲಿಕಾಮ್‌ 
ಕರ್ಚೊ ವಡ್ಲೊ ಪಂಗಡ್‌. ಭೋವ್‌ ಸಾದೊ ಲೋಕ್‌, ಭೋವ್‌ ವಿಶ್ವಾಸಿ 
ವಾವ್ರಾಡಿ. ಅಖ್ಬೆಂ ಘರ್‌ ಆನಿ ತೋಟ್‌ ತಾಂಚೆ ಅದೀನ್‌ 'ಮಯ್‌ನೆಭರ್‌ 
ಸೊಡ್ಡ್ಯಾರೀ ಏಕ್‌ ನಾರ್ಲ್‌ಸಯ್ಕ್‌ ತಿಶಿನ್‌-ಇಶಿನ್‌ ಜಾಯ್ನಾ ಮ್ಹಣ್ಚೆ ತಿತ್ಲಿ 
ಪಾತ್ಮಣಿ ತ್ಕಾ ಲೊಕಾಚೆರ್‌. 
ಹ್ಯಾ ಕುಡ್ಡಿ ಲೊಕಾಂತ್ಲೆಂ ಸುಶೀಲ ಹಾಂವ್‌ ಜಲ್ಮೊಂಚೆ ಆದಿಂ ಥಾವ್ನ್‌ಂಚ್‌ 
ಆಮ್ಗೆರ್‌ ಕಾಮಾಕ್‌ ಯೆತಾಲೆಂ. ಆಪ್ರೂಪ್‌ಶೆಂ ಮ್ಹಜೆ ಮಾಂಯ್‌ ಆನಿ 
ತಾಚೆಮದೆಂ ರಾಗ್‌ ಉಬ್ಬತಾಲೊ ತರೀ ಥೊಡ್ಯಾಚ್‌ ದಿಸಾಂನಿ ಕಿತೆಂ ತರೀ ನೀಬ್‌ 
ಸೊದುನ್‌ ಎಕ್‌ಚ್‌ ತೆಂ ಯೆತಾಲೆಂ, ನಾ ತರ್‌ ಮಾಂಯ್‌ ತಾಕಾ ಆಪಂವ್ಕ್‌ 
ಧಾಡ್ತಾಲಿ. ರಾಗ್‌ ಇಲ್ಲೊ ಲಾಂಬ್‌ ಆವ್ಲೆಕ್‌ ಉರ್ಲೊ ತರ್‌ ತೆಂ ತಾಂಚ್ಕಾ 
ಫೆಸ್ತಾವೆಳಾರ್‌ ಯಾ ಹೋಳಿ ವೆಳಾರ್‌ ಪೊಳಿ, ಕುಂಕ್ಹಾಮಾಸ್‌ ಧಾಡ್ನ್‌ ದಿತಾಲೆಂ 
ಆನಿ ರಾಜಿ ಜಾತಾಲೆಂ ಆನಿ ಮಾಂಯ್‌ಯಿ ತಸಲಿಂಚ್‌ ಮೆಟಾಂ ಕಾಡ್ತಾಲಿ. 

ಪುಣ್‌ ಗೆಲ್ತ್ವಾ ವರ್ಸಾಚೆ ರಜೆರ್‌ ಹಾಂವ್‌ ಯೆತಾನಾ ಗಾಂವಾರ್‌ ಸುಶೀಲಾಚಿಚ್‌ 
ಖಬರ್‌. ಸಕ್ಷಾಂಕ್‌ ತಾಚೆರ್‌ ರಾಗ್‌ ಆಯಿಲ್ಲೊ. ತಾಚ್ಕಾ ಸೆಜಾರೆ 
ಲುವಿಜ್‌ಬಾಯೆಕ್‌ ಸೊಡ್ಲ್ಯಾರ್‌ ಹೆರ್‌ ಕೊಣೀ ತಾಚೆಲಾಗಿಂ ಉಲಯ್ದಾತ್ತಿಂ. 

ಮ್ಹಜೆ ಮಾಂಯ್ಕ್‌ ತಾಚೆರ್‌ ಕಟೀಣ್‌ ರಾಗ್‌ ಆಯಿಲ್ಲೊ ಆನಿ ಮುಕಾರ್‌ ತಾಕಾ 
ಆಮ್ಚ್ಯಾ ಘರಾಂತ್‌ ಬಿಲ್ಕುಲ್‌ ರೀಗ್‌ ದೀನಾಯೆ ಮ್ಹಣ್‌ ನಿಚೆವ್‌ ಜಾಲ್ಲೊ. 
ಮ್ಹಾಕಾಯಿ ತೆಂ ಸಾರ್ಕೆಂಚ್‌ ಮ್ಹಣ್‌ ದಿಸ್‌ಲ್ಲೆಂ. 
.. ಪುಣ್‌ ಆಜ್‌ ಎಕಾ ವರ್ಸಾ ಉಪ್ರಾಂತ್‌ ಹಾಂವ್‌ ಯೆತಾಂ ತರ್‌ ತಾಂಚೊ 

ಸಗ್ಳೊ ರಾಗ್‌ ನಿತ್ಫೊನ್‌ ಗೆಲ್ಲೊ, ನಿಚೆವ್‌ ಸಗ್ಳೆ ಇರೊನ್‌ ಗೆಲ್ಲೆ. 
“ಮಾಂಯ್‌, ಸುಶೀಲಾಕ್‌ ಕಿತ್ಕಾಕ್‌ ಪರ್ತೆಂ ರೀಗ್‌ ದಿಲಿ? ಆತಾಂ ಕಿತೆಂ ಸಗ್ಳೆಂ 
. ಸಾರ್ಕೆಂ ಜಾಲೆಂಗೀ?” 
“ತಶೆಂ ನ್ಹಯ್‌ ಪುತಾ. ಮೆಲ್ಲೆಂ ಕಾಂಯ್‌ ಪಾಟಿಂ ಯೆತಾವೆ? ಜಾಂವ್ಚೆಂ 
' ಸಗ್ಳೆಂ ಜಾವ್ನ್‌ ಗೆಲಾಂ. ಫರಾಮಸೆನ್‌ ಜಾಲಾಂ. ರಾಗ್‌ ಕೊಣಾಕ್‌ ಯೇನಾ? 
ತಶೆಂ ಮ್ಹಣ್‌ ಜಿವಂತ್‌ ಆಸ್‌ಲ್ಲ್ವಾಂನಿ ಜೀಣ್‌ಭರ್‌ ತೆಂಚ್‌ ಘೆವ್ನ್‌ ಬಸೊಂಕ್‌ 
ಜಾತಾವೆ? ಕಿತೆಂಯಿ ಜಾಂವ್‌ ಸುಶೀಲಾ ಆಜಿಕ್‌ ತೀಸ್‌-ಪಾಂತ್ರೀಸ್‌ ವರ್ಸಾಂಥಾವ್ನ್‌ 
ಆಮ್ಕಾಂ ಸಕ್ಡಾಂಕ್‌ ಜಾಯ್‌ ಜಾಲ್ಲೆಂ. ರಾಗಾಚ್ಕಾ ಭೊರಾನ್‌ ಜಾಂವ್ಚೆಂ ಸಗ್ಳೆಂ 
ಜಾವ್ನ್‌ ಗೆಲಾಂ. ತಾಕಾ ಶಿಕ್ಕಾ ಲಾಂವ್ಚಿ ಆಸಾ ತರ್‌ ಕೋಡ್ತ್‌ ದೀಂವ್‌ ಆಮಿ 
ಕಿತ್ಕಾಕ್‌ ತಾಚೆ ಕಶ್ಟ್‌ ಚಡಂವ್ದೆ?'' ಮಾಂಯ್ಡ್‌ : ಭೊಗ್ಗಾಣ್ಮಾವಿಶಿಂ ಏಕ್‌ 
ಶೆರ್ಮಾಂವ್‌ಚ್‌ ದಿಲೊ. ಹಾಂವ್‌ಯಿ ತಕ್ಷಿ ಹಾಲಯ್ತಾಲೊ ತೆಂ ಪಳೆವ್ನ್‌ ಮ್ಹಾಕಾ 
ಕಳ್ಳೆಂ ಕಿ ಸುಶೀಲಾಚಿ ಚೂಕ್‌ ಭೊಗ್ಗುನ್‌ ತಾಕಾ ಸಕ್ಡಾಂನಿ ಆದ್ದೆಬರಿಚ್‌ ಫೆತ್ತಾಂ 
ಮ್ಹಣ್‌. ಹಾಂವ್‌ ಮಾತ್‌ ಮ್ಹಜ್ಯಾ ಗಾಂವ್ಚ್ಯಾ ಘಡಿತಾಂಚೆ ಚೆಯ್ನಿಚೆ ಆಂಕ್ನೆ 
ವರ್ಸಾ ಉಪ್ರಾಂತ್‌ ಗಾಂಟಾಯ್ತಾನಾ ಮದ್ದೆ ಸಬಾರ್‌ ಗಾಂಚ್‌ ನೆಣಾಸೊನ್‌ 
ಆದ್ದ್ಯಾಚ್‌ ಮನೋಬಾವಾನ್‌ ಉರ್ದಾಂ ಮ್ಹಳ್ಳೆಂ ಮತಿಕ್‌ ವಚೊನ್‌ ತೊ 
ವಿಶಯ್‌ ಥಂಯ್ಚ್‌ ಸದ್ದ್ಯಾಕ್‌ ಬಂದ್‌ ಕೆಲೊ. ಹೆರ್‌ ವಿಶಯಾಂಚೆರ್‌ ಗುಮಾನ್‌ 
ದೀವ್ನ್‌ ಮಾಡಿ ಕಶಿ ಆಸಾ? ಪೊಪ್ಸಾಂಕ್‌ ಮೋಲ್‌ ಆಸ್‌ಲ್ಲೆಂಗೀ? ಲುವಿಸ್‌ 
ಆಬ್‌ ಕಸೊ ಆಸಾ? ಚಿನ್ನು ಮೂಲ್ಕ ಕಸೊ ಮೆಲೊ? ಮ್ಹಣ್‌ ಸವಾಲಾಂಚೊ 
ಶಿಂವೊರ್‌ ಆನಾ-ಮಾಂಯ್ದೆರ್‌ ವೊತಿಲಾಗ್ಲೊ. 

ಎಕಾ ವರ್ಸಾ ಆದಿಂ ಗಾಂವಾಕ್‌ ಹಾಂವ್‌ ಆಯಿಲ್ಲ್ಯಾ ವೆಳಾರ್‌ ಗಾಂವ್‌ಭರ್‌ 
ಸುಶೀಲಾಚಿಚ್‌ ಖಬರ್‌. ಸಕ್ಲಾಂಚೊ ರಾಗ್‌. ಕಾರಣ್‌ ಗಾಂವ್ಚ್ಯಾ ಲೊಕಾಚ್ಕಾ 
ತೀರ್ಬಾಪ್ರಕಾರ್‌ ಸುಶೀಲಾನ್‌ ಆಪ್ಲೆ ಸುನೆಕ್‌ ಲಗಾಡ್‌ ಕಾಡ್‌ಲ್ಲೆಂ. ಘಾಲ್ಲ್ಯಾ 
ಎಕಾಚ್‌ ಥಾಪ್ನಾನ್‌ ಚೆಡುಂ ಮೆಲ್ಲೆಂ. ಉಪ್ರಾಂತ್‌ ತೇಲ್‌ (ವೀಕ್‌) ಪಿಯೆವ್ನ್‌ 

ಮೆಲೆಂ ಮ್ಹಣ್‌ ಖಬರ್‌ ಕೆಲ್ಲಿ. ಲುವಿಜ್‌ಬಾಯೆಕ್‌ ಥೊಡ್ಕಾ ವ್ಹಡ್‌ ಮನ್ಶಾಂಚಿ ' 
ವಳಕ್‌ ಆಸ್‌ಲ್ಲ್ಯಾನ್‌ ಖಬ್ರೆವಿಣೆ ಚೆಡ್ಜಾಕ್‌ ಆಸ್ಪತ್ರೆಕ್‌ ವ್ಹರ್ನ್‌, ಲೋಂಚ್‌ 
ದೀವ್ನ್‌ ತೇಲ್‌ ಪಿಯೆವ್ನ್‌ ಜೀವ್ಹಾತ್‌ ಕೆಲಾ ಮ್ಹಳ್ಳೊ ರಿಪೋರ್ಟ್‌ ಕರವ್ನ್‌ ' 
ವೆಗಿಂಚ್‌ ತಾಕಾ ಲಾಸುನ್‌ ಕಾಣಿ ಸಂಪಯಿಲ್ಲಿ. ಪೊಲಿಸ್‌ ಕೇಜ್‌ ಧಾಂಪಯಿಲ್ಲಿ. ' 

ಪುಣ್‌ ಗಾಂವ್ಚ್ಯಾ ಲೊಕಾನ್‌ ಸುಶೀಲಾಕ್‌ ಆನಿ ಲುವಿಜ್‌ಬಾಯೆಕ್‌ ಭೊಗ್ಗುಂಕ್‌ 
ನಾತ್‌ಲ್ಲೆಂ. ಚೆಡುಂ ಮೆಲ್ಲ್ಯಾ ದೀಸ್‌ ತಾಚೊ ಘೊವ್‌, ಭಾವೊ ಆನಿ ಸುಶೀಲಾ 
ಆಸ್‌ಲ್ಲಿಂ ದೆಕುನ್‌ ತೆಗಾಂಯ್ನಿ ಮೆಳೊನ್‌ ತಾಕಾ ಲಗಾಡ್‌ ಕಾಡ್ಲೆಂ. ಥಾಪಡ್‌ 
ಮಾರ್ನ್‌ ತಾಕಾ ವೊಂಣ್ತಿಕ್‌ ಆಪ್ಟಿಲೆಂ. ಮತ್‌ ಚುಕ್‌ಲ್ಲೆಂ ಚೆಡುಂ ತಕ್ಕಣ್‌ ಮೆಲೆಂ 
ಆನಿ ಉಪ್ರಾಂತ್‌ ಮೊಗ್ರ್ಯಾಂಕ್‌ ಘಾಲುಂಕ್‌ ಹಾಡ್ಲೆಲೆಂ ತೇಲ್‌ ತಾಚ್ಕಾ ತೊಂಡಾಕ್‌ 
ವೊತ್ತೆಂ ಆನಿ ತೇಲ್‌ ಪಿಯೆಲೆಂ ಮ್ಹಣ್‌ ಖಬರ್‌ ಕೆಲಿ ಮ್ಹಳ್ಳೆಂ ವಾಕ್ಮೂಲ್‌ 
ಲೊಕಾಚೆಂ. 

ಲೊಕಾಚ್ಯಾ ತಿರ್ಬಾಂತ್‌ ರಾಜಾಂವ್‌ ಆಸ್‌ಲ್ಲೆಂ. ಪಯ್ಲೆ ಸುವಾತೆರ್‌, ಸುಶೀಲಾ 
ಆನಿ ತಾಚೆ ಸುನೆಮದೆಂ ಆಯ್ಲೆವಾರ್ಹ್ವಾ ದಿಸಾಂನಿ ಸಾರ್ಕೆಂ ನಾತ್‌ಲ್ಲೆಂ. ತವಳ್‌ 
ತವಳ್‌ ಉಲವ್ನ್‌ ಪಡ್ಚೆಂ ಸೆಜಾರ್ಹಾಂನಿ ಆಯ್ಕಲ್ಲೆಂ. ಘೊವಾನ್‌ಯಿ ಚೆಡ್ವಾಕ್‌ 
ಜೋರ್‌ ಕರ್ದೆಂ ಆನಿ ಏಕ್‌ ದೋನ್‌ ಪಾವ್ಟಿಂ ಆವಯ್ದಿ ಪಾಡ್ತ್‌ ಘೆವ್ನ್‌ ತಾಕಾ 
ಮಾರ್‌ಲ್ಲೆವಿಶಿಂಯಿ ಚೆಡ್ವಾನ್‌ ಆಪ್ಣಾಸಂಗಿಂ ಕುಲಿಕಾಮಾಕ್‌ ವೆಚ್ಯಾ ಹೆರ್‌ 
ಬಾಯ್ಲ್‌ ಮನ್ಶಾಂಕಡೆ ಸಾಂಗ್‌ಲ್ಲೆಂ. 

ಆನ್ಕೇಕ್‌ ಸಂಗತ್‌ ದುಬಾವಾಚಿ ಜಾಲ್ಲಿ. ವೀಕ್‌ ಪಿಯೆಲ್ಲೊ ಮನಿಸ್‌ ಫೆಂಡ್‌ 
ವೊಂಕ್ತಾ, ಆಂಗ್‌ ನಿಳೆಂ ಜಾತಾ. ಹೆಂ ಖಂಚೆಂಚ್‌ ಪಳೆಂವ್ಕ್‌ ಮೆಳೊಂಕ್‌ ನಾ. 
ಬಾವೀಸ್‌ ವರ್ಸಾಂಚೆಂ ಚೆಡುಂ ಗೂಂಡ್‌ ನಿದೆಂತ್‌ ಆಸ್‌ಲ್ಲ್ಯಾಬರಿ ದಿಸ್ತಾಲೆಂ. 


ತಿಸ್ರಿ ಏಕ್‌ ಸಂಗತ್‌ ಆಸಾ. ಕುಡ್ಮ್ಯಾಂಮದೆಂ ಕುಟ್ಮಾಂನಿ ಕಿತೆಂಯಿ ವಿಶೇಸ್‌ 
ಘಡ್ಲೆಂ ತರ್‌ ಪಯ್ಲೆಂ ತಾಂಚ್ಕಾ ಕೂಡ್‌ಕಟ್ಟಾಕ್‌ (ಕುಡ್ಮಿ ಜಮಾತ್‌) ಕಳಂವ್ದೆಂ 
ವಾಜಿ. ತಾಂಚ್ಕಾ ಕೂಡ್‌ಕಟ್ಟಾಚೊ ಗುರ್ಕಾರ್‌ ಲಾಗಿಂಚ್‌ ರಾವ್ತಾಲೊ ತರೀ 
ತಾಂಕಾ ಕೊಣಾಕೀ ಕಳೆಯ್ದಾಸೆಂ ಲುವಿಜ್‌ಬಾಯೆಚ್ಛಾ ಮುಕೆಲ್ಪಣಾರ್‌ ಶೀದಾ 
ಶೀದಾ ಆಸ್ಪತ್ರೆಕ್‌ಚ್‌ ವೆಲೆಂ ಕಿತ್ಕಾಕ್‌? ಹೆಂ ಗುಪ್ತಿಂ ಕಿತ್ಕಾಕ್‌ ಕೆಲೆಂ? 

ಆನ್ಯೇಕ್‌ ಗಜಾಲ್‌ ಲೊಕಾನ್‌ ವಿಸ್ರೊಂಚೆಬರಿ ನಾತ್‌ಲ್ಲಿ. ತ್ಕಾ ಕೊಲೊನಿಂತ್‌ 
ಚಡಾವತ್‌ ಕುಲ್ಕಾರಾಂಚ್‌ ರಾವ್ತಾಲಿಂ ತರೀ ಲುವಿಜ್‌ಬಾಯ್‌ ಸಕ್ಷಾಂಚೆರ್‌ 


98 


ಅದಿಕಾರ್‌ ಚಲಂವ್ದೆಂ ಪ್ರೇತನ್‌ ಕರ್ತಾಲಿ. ದೆಕುನ್‌ ಸಕ್ಡಾಂಕ್‌ ತಿಚೆರ್‌ ಶಿಣ್‌ 
ಆಸ್‌ಲ್ಲೊ. ತಿತ್ಲೆಂ ಮಾತ್‌ನ್ಹಯ್‌ ಲುವಿಜ್‌ಬಾಯೆಕ್‌ ಕೊಣೀ ಮುಕಾರ್‌ 
ರಾಂವ್ಚೆಂ ಪ್ರೇತನ್‌ ಕರಿತ್‌ ತರ್‌ ತಾಂಚಿ ಜಿಣಿ ಕಶ್ಚಾಂಚಿ ಕರುಂಕ್‌ ತಿಕಾ ಚಡ್‌ 
ವೇಳ್‌ ನಾಕಾ ಆಸ್ಲೊ. ತಾಂಚ್ಕಾ ಘರ್ಹ್ವಾಂಕ್‌ ಎಕಾಮೆಕಾ ವಿರೋದ್‌ ಆಪ್ಟನ್‌ 
ಘಾಲ್ನ್‌, ಸೆಜಾರ್ಹಾಂನಿ ತ್ಕಾ ವೆಕ್ತಿಕ್‌ ಪಯ್ಸ್‌ ಕರ್ನ್‌, ಕಾಮಾಕ್‌ ವೆಚೆಕಡೆ. 
ದನಿಯಾಂನಿ ಸಯ್ತ್‌ ಪಯ್ಸ್‌ ಕರ್ಚೆ ತಸಲ್ಕೊ ಕುಯುಕ್ಕೊ ತಿ ಜಾಣಾ ಆಸ್ಲಿ. 

ಸುಶೀಲಾಚೆ ಸುನೆನ್‌ ಏಕ್‌ ಚೂಕ್‌ ಕೆಲ್ಲಿ. ಕುಡ್ಮ್ವಾಂಚೆಂ ತೆಂ ತರೀ ಧಾವಿ 
ಪರ್ಯಾಂತ್‌ ತೆಂ ಶಿಕ್‌ಲ್ಲೆಂ. ತೆ ಕೊಲೊನಿಂತ್‌ ಚಡ್‌ ಶಿಕ್‌ಲ್ಲೆಂ ತೆಂಚ್‌. ಲ್ಹಾನ್‌ 
ಪ್ರಾಯೆಚೆಂ, ಪಳೆಂವ್ಕ್‌ಯಿ ಸೊಬಿತ್‌, ಗುಣಾಂನಿ ಬರೇಂ, ಕಾಮಾಂತ್‌ ಕಣ್ಣ್‌ ಕಟ್ಟ್‌ 
ನಾತ್‌ಲ್ಲೆಂ ಜಾಲ್ಲ್ಯಾನ್‌ ಸಗ್ಳಿಂ ತಾಕಾ ಪಸಂದ್‌ ಕರ್ತಾಲಿಂ. ತೆಂ ಕೊಣಾಚ್ಕೊಯಿ 
ಖಬ್ರೊ ಉಲಯ್ದಾತ್ಹೆಂ ಜಾಲ್ಲ್ಯಾನ್‌ ಸಕ್ಡಾಂ ತಾಚೆಲಾಗಿಂ ಉಲಯ್ತಾಲಿಂ. ಸಕ್ಡಾಂ 
ತಾಕಾ ಪಾತ್ಮೆತಾಲಿಂ. ತೆಂಯಿ ಕೊಣಾಕೀ ತಕ್ಷಿ ಬಾಗಾಯ್ದಾತ್ತೆಂ. ಜಾಪಿಕ್‌ ಜಾಪ್‌ 
ದಿತಾಲೆಂ. ಪಾವನಾತ್ಹ್ಯಾಕ್‌ ಆಯ್ಲೆವಾರ್‌ ಸರ್ಕಾರಾನ್‌ ಸುರು ಕೆಲ್ಲ್ಯಾ ಸ್ವ್ರಿಯಾಂಚ್ಕಾ 
ಪಂಗ್ಡಾಕೀ ಆಪ್ಲ್ಯಾ ಸಾಂಗಾತ್ಕಾಂಸವೆಂ ತೆಂ ಸೆರ್ವಲ್ಲೆಂ. 

ತಿತ್ಲೆಂ ಮಾತ್‌ ನ್ಹಂಯ್‌. ತ್ಕಾ ಪ್ರದೇಶಾಚಿ ಪಂಚಾಯ್ತಾಚಿ ಬಸ್ಕಾ ಸ್ತ್ರೀಯಾಂ 
ಖಾತಿರ್‌ ವೆಗಿ ಕರ್ನ್‌ ದವರ್ದಲಿ ಜಾಲ್ಲ್ಯಾನ್‌ ಹ್ಮಾ ಪಾವ್ಟಿಂ ಸುಶೀಲಾಚೆ 
ಸುನೆಕ್‌ಚ್‌ ಪಂಚಾಯತ್‌ ಸಾಂದೊ ಕರ್ದೆವಿಶಿಂ ವಾಡ್ಕಾಗಾರ್‌ ಉಲವ್ನ್‌ ಆಸ್‌ಲ್ಲೆ. 
ಆಪ್ಲ್ಯಾ ದೊಳ್ಕಾಂ ಮುಕಾರ್‌ಚ್‌ ಪೋರ್‌ಪೋರ್‌ ಆಯಿಲ್ಲ್ಯಾ ಚೆಡ್ವಾನ್‌ ಇತ್ತೆಂ 
ವ್ಹಡ್‌ ಜಾಂವ್ಚೆಂ ಪಳೆವ್ನ್‌ ಲುವಿಜ್‌ಬಾಯೆಕ್‌ ಸೊಸುಂಕ್‌ ಜಾಂವ್ಕ್‌ ನಾ. 
ಪಾವನಾತ್ಲ್ವಾಕ್‌ ಹೆಂ ಚೆಡುಂ ಆಪ್ಣಾಚಿ ಪರ್ವಾಚ್‌ ಕರಿನಾ ಮ್ಹಣ್‌ ಕಳ್‌ಲ್ಲೆಂಚ್‌ 
ತಾಕಾ ಬೂದ್‌ ಶಿಕಂವ್ಕ್‌ ತಿ ತಯಾರ್‌ ಜಾಲ್ಲಿ. 

ತಿತ್ಲ್ಯಾರ್‌ ಗಾಂವಾರ್‌ ಏಕ್‌ ಗಜಾಲ್‌ ಘಡ್ಲಿ. ಆಪ್ಲ್ಯಾ ತಾಂದ್ಭಾ ಮಿಲ್ಲಾಚ್ಕಾ 
ಕಾಮಾಕ್‌ ಯೆತಾನಾ ಸಕಾಳಿಂ 9.00 ವೊರಾರ್‌ ಯೇಜೆ ಆನಿ ಸಾಂಜೆರ್‌ 5.30 
ವೊರಾಂ ಪರ್ಕಾಂತ್‌ ಕಾಮ್‌ ಕರಿಜೆ ಮ್ಹಣ್‌ ಖಡಕ್‌ ರಾವ್‌ಲ್ಲ್ಯಾ ಅಂತೊನ್‌ 
ಸೊಜಾಕ್‌ ಬೂದ್‌ ಶಿಕಂವ್ಕ್‌ ಲುವಿಜ್‌ಬಾಯೆನ್‌ ಚಿಂತ್‌ಲ್ಲೆಂ. ದೆಕುನ್‌ ತಾಚ್ಕಾ 
ಘರಾ ಕೊಣೆಂಯಿ ಕಾಮಾಕ್‌ ವಚೊಂಕ್‌ ನಜೊ ಮ್ಹಣ್‌ ತಿಣೆ, ಸುಶೀಲಾ ಆನಿ 
ಹೆರ್‌ ಮಾಲ್ಬಡ್ಕಾ ಕುಲ್ಕಾರ್‌ ಬಾಯ್ಲಾಂನಿ ತಾಕಿದ್‌ ದಿಲ್ಲಿ. ಪುಣ್‌ ಹಾಚಿ ಪರ್ವಾ 

ಕರಿನಾಶೆಂ ಸುಶೀಲಾಚಿ ಸುನ್‌ ಆಪ್ಲ್ಯಾ ಥೊಡ್ಕಾ ತರ್ನಾಟ್ಕಾ ಇಶ್ಟಿಣ್ಮಾಂಸವೆಂ ' 
ಅಂತೊನ್‌ ಸೊಜಾಗರ್‌ ಕಾಮಾಕ್‌ ಗೆಲ್ಲಿಂ. 

ಅಶೆಂ ಸುಶೀಲಾಚೆ ಸುನೆಚೆರ್‌ ಲುವಿಜ್‌ಬಾಯೆಕ್‌ ಸುಶೀಲಾ ಪ್ರಾಸ್‌ ಚಡ್‌ 
ರಾಗ್‌ ಆನಿ ಹಗೆಂ ಉಬ್ಬಲ್ಲೆಂ ಆನಿ ತಾಕಾ ಬೂದ್‌ ಶಿಕಂವ್ಕ್‌ ತಿ ಕೊಯ್ತಿ 
ಪಾಜುನ್‌ ರಾಕ್ತಾಲಿ ಮಾತ್‌ ನ್ಹಂಯ್‌ ಸುಶೀಲಾಚೆಂ ಆನಿ ತಾಚ್ಕಾ ಪುತಾಂಚೆಂ 
ಮನ್‌ ಕುಸಂವ್ಚೆಂ ತಿಣೆ ಸುರು ಕೆಲ್ಲೆಂ. ಸುಶೀಲಾಚ್ಕಾ ಘರಾಂತ್‌ ಸುಶೀಲ ಆನಿ 
ತಾಚೆ ದೋಗ್‌ ಪೂತ್‌ ಏಕ್‌ ಪಾಡ್ತ್‌ ಆನಿ ಸುನ್‌ ಆನ್ಕೇಕ್‌ ಪಾಡ್ತ್‌ ಜಾವ್ನ್‌ 
ವಾಂಟೆ ಜಾಯ್ಕೆಂ ಕರ್ಚ್ಯಾಂತ್‌ ಲುವಿಜ್‌ಬಾಯ್‌ ಆಯ್ಲೆವಾರ್‌ ಯಶಸ್ವಿ ಜಾಲ್ಲಿ. 
ತ್ಕಾ ಖಾತಿರ್‌ ತಿಣೆ ರಚ್ಚಲಿ ಕಾಣಿ ಬೋವ್‌ ಪ್ರಬಾವಿಕ್‌ ಆಸ್‌ಲ್ಲಿ. 

ಸುಶೀಲಾಕ್‌ ರಾಗ್‌ ಹಾಡಂವ್ಕ್‌ ತಿಣೆ ಅಶಿ ಏಕ್‌ ಕಾಣಿ ಘಡ್ನ್‌ ಪರ್ಗಟ್‌ ಕೆಲ್ಲಿ. 
ಸುಶೀಲಾ ತಿ ಕಾಣಿ ಭರ್ಪೂರ್‌ ಪಾತ್ಮೆಲ್ಲೆಂ. ಪಾತ್ಕೆಂವ್ಕ್‌ ಬರಿಂಚ್‌ ಕಾರಣಾಂಯಿ 
ಆಸ್‌ಲ್ಲಿಂ. ಸುಶೀಲಾಚಿ ಚರಿತ್ರಾಚ್‌ ತಿಂ ಕಾರಣಾಂ. 

ಜಂ ಜೇ 3% 


ಸುಶೀಲಾ ಆಪ್ಲೆ ತರ್ನೆ ಪ್ರಾಯೆರ್‌ ಬೋವ್‌ ಸೊಬಿತ್‌, ಪುಡ್ಬುಡಿತ್‌ ಬಾಯ್ಲ್‌. 
ಕುಡ್ಮಾಂಚೆಂ ತೆಂ ಜಾಲ್ಕಾರೀ ತಾಚೊ ಬಾಪುಯ್‌ ಸ ಫುಟಿಂ ತೀನ್‌ ಇಂಚಾಂ 
ಲಾಂಬ್‌ ಆಸೊನ್‌ ಗೊರೊ ಗೊರೊ ಸೊಬಾಯೆಚೊ ಮಾನಾಯ್‌. ಗುಮಟ್‌ 
ಬಡಂವ್ಚ್ಯಾಂತ್‌ ಆನಿ ಹೋಳಿ ವೆಳಾರ್‌ ನಾಚಾಚಿಂ ಪದಾಂ ಗಾಂವ್ಚ್ಯಾಂತ್‌ ತೊ 
ನಿಸ್ಸೀಮ್‌. ಸುಶೀಲಾಚಿ ಆವಯ್‌ ಬೋವ್‌ ಸೊಬಾಯೆಚಿ ಬಾಯ್ಲ್‌. ಹಾಂಕಾಂ 
ಜಲ್ಮಲ್ಲ್ಯಾ ಚವ್ಲಾಂ ಭುರ್ಲ್ಯಾಂಪಯ್ಕಿ ಸುಶೀಲ ಮಾಲ್ಬಡೆಂ. 

ಪ್ರಾಯ್‌ ಪಂದ್ರಾ-ಸೊಳಾ ಭರ್ತಾನಾ ಗಾಂವಾರ್‌ ಸುಶೀಲಾ ತಿತ್ಲೆ ಸೊಬಾಯೆಚೆಂ 
ದುಸ್ರೆಂ ಚೆಡುಂ ನಾತ್‌ಲ್ಲೆಂ. ಸುಶೀಲಾಕ್‌ ಜಾಣಾ ಆಸ್ಚ್ಯಾ ಕೊಣಾಯ್ಕಿ ಆಯ್ಲೆವಾರ್‌ 
ಟಿವಿಚೆರ್‌ ಚಲ್ಹ್ಯಾ ಲಾಂಬ್‌, ಬಾರೀಕ್‌ ಜಿವಾಚ್ಕಾ, ಸೊಬಿತ್‌ ಚೆಡ್ವಾಂಕ್‌ 
ಪಳೆತಾನಾ ಸುಶೀಲಾಚೊ ಉಡಾಸ್‌ ಯೆಂವ್ಚೊ ಖಂಡಿತ್‌. ಹಳ್ಳಿ ಪ್ರದೇಶಾಂತ್‌ 
ಶಿಕಪ್‌ ನಾಸ್ತಾಂ ವಾಡ್‌ಲ್ಲ್ಯಾ ಸುಶೀಲಾಕ್‌ ವಾಡೊನ್‌ ಯೆತಾನಾ ಆಸ್‌ಲ್ಲೆ 
ಅವ್ಕಾಸ್‌ ಮ್ಹಳ್ಳಾರ್‌, ಎಕ್‌ಚ್‌ ಗಾದ್ಮಾಚ್ಛಾ ಕಾಮಾಕ್‌ ಯಾ ರಾನ್‌ ಕಾತರ್ದಾ 
ಕಾಮಾಕ್‌ ವೆಚೆಂ ಮಾತ್‌. ಸಾಂಬಾಳ್‌ ರುಪಿಯಾಂನಿ ಮೆಳ್ತಾಲೊ ಜಾಲ್ಲ್ಯಾನ್‌ 
ಸುಶೀಲಾನ್‌ ಕೊಯ್ತೊ ಘೆವ್ನ್‌ ರಾನಾಕಾಮಾಕ್‌ ವೆಚೆಂ ವಿಂಚ್‌ಲ್ಲ್ಯಾಂತ್‌ ನವಾಲ್‌ 


100 


\ 


' ನಾ. ಹಳ್ಳೆಂತ್‌ ಪೋಟ್‌ ಭರಜೆ ತರ್‌ ಸಕ್ಹಾಂನಿ ಘೊಳಜೆ. ಚೆಡೆ ಜಾಂವ್‌ 


ಚೆಡ್ವಾಂ ಜಾಂವ್‌; ಸೊಬಿತ್‌ ಆಸೊಂ ಸೊಬಿತ್‌ ನಾ ಆಸೊಂ; ಘಟ್‌ಮೂಟ್‌ 
ಆಸೊಂ ಆಂಗ್ಳೆ ಪಾಂಗ್ಳೆ ಜಾಂವ್‌ ಹರೈಕ್ಲ್ಯಾನ್‌ ಜೀವ್‌ ಪಿಟೊ ಕರ್ನ್‌ ಘೊಳ್ಟೆಂ 
ಗರ್ದ್‌. ಸೊಬಿತ್‌ ಸುಶೀಲಾಕೀ ತೆಂಚ್‌ ಫಾವೊ ಜಾಲ್ಲೆಂ. ಕುಲ್ಕಾರಾಂಚ್ಕಾ 
ಕುಟ್ಮಾಂತ್‌ ಕಸಲೆಂ ಮಾಣಿಕ್‌ ಉದೆಲ್ಕಾರೀ ತಾಚಿ ಗತ್‌ ಆನಿ ಫುಡಾರ್‌ 
ಕುಲ್ಕಾರಾಂಚೊಚ್‌ ಆನಿ ಸುಶೀಲಾ ರಾನ್‌ ಕಾತುರ್ಹ್ಯಾ ಕಾಮಾಕ್‌ ವೆತಾಲೆಂ. 


ಆದಿಂ, ಸುಮಾರ್‌ ತೀಸ್‌-ಪಾಂತ್ರಿಸ್‌ ವರ್ಸಾಂ ಆದಿಂ, ಗಾಂವಾರ್‌ ರಾನಾಂ 
ಭರೊನ್‌ ಗೆಲ್ಲಿಂ.. ದುಕೊರ್‌, ವಾಗ್‌ ರಾಂವ್ಚ ತಿತ್ಲಿಂ ವ್ಹಡ್‌ ರಾನಾಂ. 
ಲಾಂಕುಡ್‌, ರೂಕ್‌ ವಿಕ್ಟೊ ವ್ಹಡ್ಲೊ ದಂದೊ ಚಲ್ತಾಲೊ. ಅಶೆಂ ಗಾಂವಾಂತ್‌ 
ರಾಘು ಶೆಟ್ಟಿ ವ್ಹಡ್ಲೊ ಲಾಂಕ್ಷಾ ವೆಪಾರಿ. ಹ್ಯಾ ಗಾಂವ್ಚ್ದಿಂ ರಾನಾಂ ತಾಣೆಂ 
ವಯ್ಕಿಲ್ಲಿಂ ಆನಿ ಸುಶೀಲಾ ಹೆರಾಂ ಸಾಂಗಾತಾ ತಾಚ್ಕಾ ಕುಲ್ಕಾರಾಂಚೆ ಮೆಳಿಕ್‌ 
ಆಯಿಲ್ಲೆಂ. ರಾಘು ಶೆಟಿಕ್‌ ಜಾಯ್‌ ತೆಂ ಮೆಳ್‌ಲ್ಲೆಂ. ಅಶೆಂ ತಾಚ್ಕಾ ಪಂದ್ರಾ- 
ಸೊಳಾವ್ಕಾ ಪ್ರಾಯೆರ್‌ಚ್‌ ಲೊಕಾನ್‌ ಸುಶೀಲಾಕ್‌ ರಾಘು ಶೆಟಿಕಡೆ ಬಾಂದುನ್‌ 
ದಿಲ್ಲೆ. ಗಜಾಲ್‌ಯಿ ಸತಾಚಿಚ್‌ ಆಸ್‌ಲ್ಲಿ. ಸವ್ಕಾಸ್‌ ರಾಜು ಶೆಟಿಚಿಂ ರಾನಾಂ 
ಕಾಬಾರ್‌ ಜಾತಾನಾ ಸುಶೀಲಾಕ್‌ ಸಯ್ರಿಕ್‌ ಯೇನಾ ತಸಲೆಂ ನಾಂವ್‌ ಜಾಲ್ಲೆಂ. 
ಬೊಂಟಾಂಚೆ ಕಾಂಯ್‌ ಜಾತಿಭಾಯ್ರ್‌ ಕಾಜಾರ್‌ ಜಾಯ್ನಾಂತ್‌. ಆನಿ ಕುಡ್ಮಾಂಚ್ಕಾ 
ಕುಲ್ಕಾರ್‌ ಚೆಡ್ಚಾಲಾಗಿಂ ದುಸ್ರೆಪಣಾಕ್‌ ಕಾಜಾರ್‌ ಜಾಂವ್ಚಿ ಗರ್‌ ರಾಜು ಶೆಟಿಕ್‌ 
ಕಸಲಿ? ರಾಜು ಶೆಟ್‌ ಪಯ್ಸ್‌ ಗೆಲೊ. ಸುಶೀಲಾ ಗುರ್ವಾರ್‌ ಜಾಲ್ಲೆಂ. 
ಕೊಣಾವರ್ವಿಂ? 

ಮಾಗಿರ್‌ ಕಳೊನ್‌ `ಯೆತಾನಾ ಕಾಡಿಕೊಂಕ್ಲೊ ಸುಧಾಕರ ಆನಿ ಸುಶೀಲಾ ಭಾರಿ 
ಸಳಾವಳಿನ್‌ ಆಸ್ಚಿ ಖಬರ್‌ ಜಾಲಿ. ಸುಧಾಕರ ಕಾಜಾರಿ ಆನಿ ಎದೊಳ್‌ಚ್‌ 
ಚವ್ಲಾಂ ಭುರ್ಗಿಂ ಆಸ್‌ಲ್ಲಿಂ ತಾಕಾ. ಕೊ-ಒಪರೇಟಿವ್‌ ಸೊಸಾಯ್ಬಿಂತ್‌ ಸೆಕ್ರೆಟರಿ 
ಜಾವ್ನ್‌ ಕಾಮ್‌ ಕರ್ಚ್ಯಾ ತಾಚೊ ಬಾಪುಯ್‌ ನಾಂವಾಡ್ಜೀಕ್‌ ಇಸ್ಕೊಲಾಚೊ 
ಮೆಸ್ತ್ರಿ. ಸುಧಾಕರಾಚಿ ಬಾಯ್ಲ್‌ ದೆವಾಬರಿ ಆಸ್ಚೆಂ ಮನಿಸ್‌; ತಾಚಿಂ ಭುರ್ಲಿಂ 
ಮೊತಿಯಾಂಬರಿ ಸೊಬಿತ್‌. ತರೀ ತಾಕಾ ಸುಶೀಲಾಚಿ ಸಳಾವಳ್‌. ಅಶೆಂ ಪಳೆಂವ್ಕ್‌ 
ಗೆಲ್ಯಾತ್‌ ಸುಶೀಲಾಚೊ ಪಯ್ಲೊ ಗುರ್ವಾದಾರ್‌ ರಾಘು ಶೆಟಿವರ್ವಿಂ ನ್ಹಯ್‌ 
ಸುಧಾಕರವರ್ವಿಂಚ್‌ ಮ್ಹಳ್ಳೆಂ ನಖ್ಬಿ ಜಾಲ್ಲೆಂ. 

ಪಾವನಾತ್‌ಲ್ಲ್ಯಾಕ್‌ ಸುಶೀಲಾಕ್‌ ಬಾಪಾಯ್ನ್‌ ಭಾಯ್ರ್‌ ಘಾಲ್ಲೆಂ. ಸೆಜಾರ್ಹ್ಯಾ 
ಬ್ರಾಹ್ಮಣಾನ್‌ ಘರ್‌ ಬಾಂದುಂಕ್‌ ಸೊಡ್‌ಲ್ಲ್ಯಾನ್‌ ಗಾಂವ್ಚ್ಯಾ ಥೊಡ್ಯಾಂನಿ 
'ಕುಮೊಕ್‌ ಕರ್ನ್‌ ಏಕ್‌ ಕೊಲ್ವಾಚೆಂ ಘರ್‌ ಬಾಂದುನ್‌ ದಿಲ್ಲೆಂ ಆನಿ ತ್ಕಾ 
ಘರಾಂತ್‌. ಸುಶೀಲಾನ್‌ ಆಪ್ಲ್ಯಾ ಪಯ್ಲ್ಯಾ ಭುರ್ಗ್ಯಾಕ್‌ (ಚೆಡುಂ ಭುರ್ಗ್ಯಾಕ್‌) 
ಜಲ್ಮ್‌ ದಿಲ್ಲೊ, ಕಾಜಾರ್‌ ನಾಸ್ತಾಂ. ಪುಣ್‌ ಕಾಳೊಕ್‌ ಪಡ್‌ಲ್ಲೆಂಚ್‌ ಗುಪ್ತಿಂ 
ಸುಧಾಕರ ತಾಚ್ಕಾ ಘರಾ ಯೆತಾಲೊ. ಹೆಂ ಸಕ್ಡಾಂಕ್‌ ಕಳೊನ್‌ ಯೆತಾನಾ 
ಸುಶೀಲಾ ಆನಿ ಸುಧಾಕರಾಚೊ ಸಂಬಂದ್‌ ದಿವ್ಸಾ ಭಾಯ್ಲ್ಯಾ ಗಂಧರ್ವ ಕಾಜಾರಾಂತ್‌ 
ಥಿರ್‌ ಜಾಲ್ಲೊ. ಗಾಂವಾಂತ್‌ ಸುಶೀಲಾಚಿಂ ಭುರ್ಲಿಂ ಸುಧಾಕರವರ್ವಿಂ ಜಾಲ್ಲಿಂ 
ಆನಿ ಸವ್ಕಾಸ್‌ ಸುಧಾಕರಾನ್‌ ದೀಸ್‌ ಬುಡ್ಡೆ ಆದಿಂಚ್‌ ಸುಶೀಲಾಗರ್‌ ಯೆಂವ್ಚೆಂ 
ಸುರು ಕೆಲ್ಲೆಂ. ಪುಣ್‌ ಸುಶೀಲಾಮಾತ್ರ್‌ ಗಾಂವಾಂತ್‌ ಎಕ್ಕೆಂ ಧರ್‌ಬಾಂದ್‌ 
ನಾತ್‌ಲ್ಲಿ "ಫ್ರೀ' ಬಾಯ್ಲ್‌. 

ಖಂಚಾಚ್‌ ಕಾಯ್ದ್ಯಾಖಾಲ್‌ ಕಾಜಾರ್‌ ಜಾವ್ನಾ ಜಾಲ್ಲ್ಯಾನ್‌ ಕುಡ್ಮ್ಯಾಂನಿ 
ಆಪ್ಲ್ಯಾ ಕೂಡ್‌ಕಟ್ಟಾಂತ್ಲೆಂ ಸುಶೀಲಾಕ್‌ ಭಾಯ್ರ್‌ ದವರ್ಲೆಂ. ಕುಡ್ಮ್ಯಾಂಮದೆಂ 
ಬಾಯ್ದಾಂ ಜಾಂವ್‌ ದಾದ್ದೆ ಜಾಂವ್‌ ಹೆರಾಂ ಸಾಂಗಾತಾ ವಚನಾಂತ್‌ ಆನಿ 
ಸುಶೀಲಾಬರಿ ಕರಿನಾಂತ್‌ ಮ್ಹಣ್‌ ನ್ಹಯ್‌. ಪುಣ್‌ ಕಾಜಾರ್‌ ಜಾತಾನಾ 
ಜಾತಿಭಿತರ್‌ಚ್‌ ಜಾತಾತ್‌. ಪುಣ್‌ ಸುಶೀಲ ಕಾಡಿಕೊಂಕ್ಲ್ಯಾಕಡೆ ಸಂಬಂದಾಂತ್‌ 
ಮಾತ್‌ ಆಸಾ. ಕಾಜಾರ್‌ ಜಾಂವ್ಕ್‌ ನಾ. ದೆಕುನ್‌ ಕುಡ್ಮ್ಯಾಂಚಿ ಜಾತ್‌ಯಿ ನಾ, 
ಕಾಡಿ ಕೊಂಕ್ಲ್ಣ್ಯಾಂಚಿ ಜಾತ್‌ಯಿ ನಾ. ಭುರ್ಗ್ಯಾಂಕ್‌ ಜಾತ್‌ಚ್‌ ನಾ ಜಾಲಿ. 
ಕುಡ್ಮ್ಯಾಂನಿ ಹೋಳಿವೆಳಾರ್‌ ಘರಾನ್‌ ಘರ್‌ ನಾಚೊಂಕ್‌ ವೆತಾನಾ ಹೆರ್‌ 
ಸಕ್ಕಡ್‌ ಜಾತಿಂಗರ್‌ ವೆಚೆಂ ಆಸ್ಲ್ಯಾರೀ ಸುಶೀಲಾಚೆಂ ಘರ್‌ ಏಕ್‌ ಸೊಡ್ನ್‌ 
ಸೊಡ್‌ಲ್ಲೆಂ... ಕೂಡ್‌ಕಟ್ಟಾಂತ್‌ ಗೊಂದುಳ್‌ (ಭುತಾಕ್‌ ಕರ್ಚೆಂ) ಕರ್ತಾನಾ 
ಜಾಂವ್‌, ಕುಟ್ಮಾಂನಿ ದರ್ಶನ್‌ ದವರ್ತಾನಾ ಜಾಂವ್‌ ಸುಶೀಲಾಕ್‌ ಆಪಂವ್ಚೆಂ 
ರಾವವ್ನ್‌ ಸೊಡ್ಲೆಂ. ಅಶೆಂ ಕಾಜಾರ್‌ ನಾಸ್ತಾಂ ಗುರ್ವಾರ್‌ ಜಾಲ್ಲ್ಯಾ ಸೊಬಿತ್‌ 
ಸುಶೀಲಾಕ್‌ ಜಾತ್‌ ನಾತ್‌ಲ್ಲಿ ಗತ್‌ ಜಾಲಿ. ಭುರ್ಲಿಂ ಎಕಾ ಪಾಟ್ಲ್ಯಾನ್‌ ಏಕ್‌ 
ಮ್ಹಣ್‌ ಚವ್ಗಾಂ ಜಾಲಿಂ. ಬಾಳಾಂತ್‌ ಜಾವ್ನ್‌ ತಿಸ್ರ್ಯಾ ದಿಸಾಥಾವ್ನ್‌ ನಟಿ 
ಲಾಂವ್ಕ್‌ ವಚನಾತ್ಹಾರ್‌ ಪೊಟಾಕ್‌ ನಾ. ದೆಕುನ್‌ ವರ್ಸ್‌, ದೋನ್‌ ವರ್ಸಾಂ 
ಪ್ರಾಯೆಚ್ಯಾ ಭುರ್ಗ್ಯಾಂಕ್‌ ಜನೆಲಾಚ್ಮಾ ಘುಂಟ್ಕಾಂಕ್‌ ಬಾಂದುನ್‌ ಘಾಲ್ನ್‌ 


102 


ದಾರ್‌ ಬಂದ್‌ ಕರ್ನ್‌ ಕಾಮಾಕ್‌ ವೆಚಿ ಸವಯ್‌ ಸುಶೀಲಾಚಿ. 

ಸುರ್ವೆರ್‌ ಕಾಜಾರ್‌ ನಾಸ್ತಾಂ ಅಂಕ್ಟಾರ್‌ ಆವಯ್‌ ಜಾಲ್ಲ್ಯಾ ಸುಶೀಲಾಕ್‌ 
ಸಗ್ಳ್ಯಾಂನಿ ಹಲ್ಕಿಲ್ಲೆಂ. ಪಯ್ಸ್‌ ಕೆಲ್ಲೆಂ. ವಿಶೇಸ್‌ ಜಾವ್ನ್‌ ಸೆಜಾರ್ಹ್ಯಾ ಬಾಯ್ದಾಂಕ್‌ 
ಸುಶೀಲಾಚೆರ್‌ ವರ್ತೊ ದುಬಾವ್‌, ಭೆಂ ಆನಿ ಕಟೀಣ್‌ ರಾಗ್‌. ಕಾರಣ್‌ಯಿ 
ಆಸ್‌ಲ್ಲೆಂ. ಖಂಚೊಚ್‌ ದಾದ್ಲೊ ಸುಶೀಲಾಕ್‌ ಪಳೆವ್ನ್‌ ತಾಚೆಲಾಗಿಂ ಉಲಯ್ದಾಸೆಂ 
ವಚನಾತ್ಲೊ. ಭಾತಾ-ನಟಿಯೆವೆಳಾರ್‌ ಸುಶೀಲಾಕ್‌ ಪಯ್ಲೆಂ ಆಪವ್ಣೆಂ ಮೆಳ್ತಾಲೆಂ. 
ಆಪ್ಲ್ಯಾ ಬಾಯ್ದ್ಲಾಂಕಡೆ ಉಲಂವ್ಕ್‌ ಜಾಯ್ದಾತ್ಲಿ ಭಾಸ್‌, ಕರುಂಕ್‌ ಜಾಯ್ದಾತ್ಲೆ 
ಫೊಕಣಾಂ ಆನಿ ಭೊಗುಂಕ್‌ ಜಾಯ್ದಾತ್ಲಿಂ ಭೊಗ್ಣಾಂ ಸುಶೀಲಾಕಡೆ ಉಲವ್ನ್‌ 
ತಾಕಾ ಪಳೆವ್ನ್‌ ತೆ ಉಲಯ್ತಾಲೆ, ಭೊಗ್ತಾಲೆ. 

ಆಪ್ಲೆ ಘೊವ್‌ ಪೆಂಟೆಕ್‌ ಗೆಲ್ಲೆ ಘರಾ ಯೇಂವ್ಕ್‌ ತಡವ್‌ ಕೆಲ್ಕಾರ್‌ 
ಬಾಯ್ತಾಂನಿ ಪಯ್ಲೆಂ ದುಬಾಂವ್ದೆಂ ಸುಶೀಲಾಕ್‌ ಆನಿ ಪಯ್ಲೆಂ ದೊಳೊ 
ದವರ್ಲೊ ಸುಶೀಲಾಚ್ಕಾ ಬಾಗ್ಲಾ ಕುಶಿನ್‌. ತೆಂಯಿ ಆಪ್ರೂಪ್‌ ಸುಶೀಲಾನ್‌ 
ಸುಧಾಕರಾಕಡೆ ರುಗ್ಗೆಂಕರ್ನ್‌ ಮಯ್ನೆಭರ್‌ ಪಯ್ಸ್‌ ಕೆಲ್ಲ್ಯಾವೆಳಾರ್‌ ಗಾಂವ್ಚ್ಯಾ 
ಬಾಯ್ಲಾಂಚ್ಕೊ ತಾಂಡ್‌ವೊಡಿ ದೊಡ್ಕೊ ಜಾತಾಲ್ಕೊ. ಹ್ಕಾ ವೆಳಾರ್‌ ನಟಿಯೆಕ್‌ 
ಸಾಂಗ್ಚ್ಯಾ ನಿಬಾನ್‌ ಲುವಿಸ್‌ ಕಾದ್ರಾನ್‌ ಯೇವ್ನ್‌ ಸುಶೀಲಾಚ್ಕಾ ಸೊಪ್ಕಾರ್‌ 
ವೊರಾಂಗಟ್ಲ್ಯಾನ್‌ ಬಸೊನ್‌ ಉಲಯ್ತಾನಾ ಹೆರ್‌ ಬಾಯ್ದಾಂಕ್‌ ತಾಂಚ್ಕಾ 
ದಾದ್ಲ್ಯಾಂವಿಶ್ಶಾಂತ್‌ಯಿ ಅವಿಶ್ವಾಸ್‌ ಉಬ್ಬತಾಲೊ. ಘರಾಂನಿ ರುಗ್ಲಿಂಯಿ 
ಜಾತಾಲಿ. ಘೂವಾ-ಬಾಯ್ದಾಂಮದೆಂ ಕಾರಣಾಂನಾಸ್ತಾಂ ರಠಾಗ್‌-ಪುಸ್ಪುಸೊ 
ಉಬ್ಬತಾಲೊ. 

ಏಕ್‌ ದೀಸ್‌ ಅಶೆಂಯಿ ಘಡ್ಲೆಂ. ಖಡ್ಬಾ ವಾಡ್ಕಾಚೊ ಗುರ್ಕಾರ್‌ ಲುವಿಸ್‌ 
ಭೊಟ್‌ ರಾತಿಂ ಘರಾ ಆಯ್ದೊಚ್‌ ನಾ. ದುಸ್ರ್ಯಾ ಸಕಾಳಿಂ ಪಾಂಚ್‌ ವೊರಾರ್‌ 
ಸೆಜಾರ್ಹೊ ಕೊರಗ ಗಾದ್ಕಾಕ್‌ ಉದಕ್‌ ಬಾಂದುಂಕ್‌ ವೆತಾನಾ ಭೊಟ್‌ ಸುಶೀಲಾಚ್ಕಾ 
ಸೊಪ್ಕಾರ್‌ಥಾವ್ನ್‌ ಉಟೊನ್‌ ಉಬೊ ಜಾಂವ್ಚೊ ಪಳಯಿಲ್ಲ್ಯಾ ತಾಣೆ ಗಾಂವಾರ್‌ 
ಖಬರ್‌ ಕೆಲ್ಲಿ. ರಾಗಾನ್‌ ಪೆಟ್‌ಲ್ಲೆ ಭೊಟಾಚೆ ಬಾಯ್ಲೆನ್‌ ಘೊವಾಕಡೆ 
ರುಗ್ಲೊಂಕ್‌ ಪುರೊ ಪಡನಾಶೆಂ ಸೆಜಾರ್ಹ್ಯಾ ಆನಿ ಥೊಡ್ಕಾ ಬಾಯ್ಲಾಂ ಸಾಂಗಾತಾ 
ಮೆಳೊನ್‌ ಸುಶೀಲಾಕ್‌ ಖುಂಟ್ಕಾಂನಿ ಮಾರ್‌ಲ್ಲೆಂ ಆನಿ ತೆದಾಳಾ ಸುಶೀಲಾಕ್‌ 
ರಾಕೊಂಕ್‌ ಆಯಿಲ್ಲೊ ಸುಧಾಕರ ಪರ್ತ್ಯಾನ್‌ ಸುಶೀಲಾಚ್ಕಾ ಘರಾಚೊ ಸದಾಂಚೊ 

ಸಯ್ರೊ ಜಾಲ್ಲೊ. ತರ್ನಾಟ್ಯಾ ಸುಶೀಲಾಚಿ ಹಾಜ್ರಿ ಗಾಂವ್ಚ್ಯಾ ದಾದ್ಲ್ಯಾಂಚ್ಯಾ ' 
ಕಾಜಾರಿ ವಿಶ್ವಾಸಿಪಣಾಕ್‌ ಸವಾಲ್‌ ಉಡಯ್ತಾಲಿ, ಗಾಂವ್ಚಾ ಬಾಯ್ದಾಂಚ್ಕಾ 
ರಾಗಾಕ್‌ ಆನಿ ಭಿಯಾಕ್‌ಯಿ ಕಾರಣ್‌ ಜಾಲ್ಲಿ. ಪುಣ್‌ ಖಂಯ್‌ ವೆತೆಲೆಂ ತೆಂ?" 
ಸೊಭಾಯೆಕ್‌ ಕಿತೆಂ ಘಸ್‌ ಪುಸುನ್‌ ಭೊಂವ್ತಲೆಂ? ಸಮಸ್ಸೆ ಕೊಣಾಚೆ ಮ್ಹಣ್‌ 
ತೆಂ ತಶೆಂ ಕರ್ರೆಲೆಂ? 

ಕಾಳಾಚಿಂ ರೊದಾಂ ಘುಂವ್ತಾನಾ ಗಾಂವಾಂತ್‌ ಸುಶೀಲಾ ಸದಾಂಚೆಂ ಜಾಲೆಂ. 
ಸಕ್ಡಾಂಕ್‌ ಕುಲಿಕಾಮಾಕ್‌ ತೆಂ ಜಾಯ್‌ ಪುಣ್‌ ದಾದ್ದ್ಯಾಂಕ್‌ ತೆಂ ತಾಳ್ವಿ, 
ಬಾಯ್ಲಾಂಕ್‌ ತೆಂ ಸ್ಪರ್ದಿ. ಕಾಜಾರ್‌ ನಾತ್ಹ್ಯಾರೀ ಸುಶಿಲಾಚಿಂ ಭುರ್ಗಿಂ ಸಕ್ಕಡ್‌ 
ಭುರ್ಲ್ಯಾಂಸಾಂಗಾತಾ ಕಣ್ಕೊ ವಿಂಚುಂಕ್‌ ಧಾಂವ್ಲಿಂ, ಸಕ್ಡಾಂ ಸಾಂಗಾತಾ ಗೊರ್ವಾಂಕ್‌ 
ಚರಂವ್ಕ್‌ ಶಿಕ್ಲಿಂ, ನ್ಹಂಯ್‌ ಉಪೆಂವ್ಕ್‌ ಆನಿ ಗರಿ ಘಾಲುಂಕ್‌ಯಿ ಶಿಕ್ಷಿಂ. 

ಥೊಡಿಂ ವರ್ಸಾಂ ಪಾಶಾರ್‌ ಜಾತಾನಾ ಸುಶೀಲಾಕ್‌ಯಿ ಪ್ರಾಯ್‌ ಜಾವ್ನ್‌ 
ಆಯ್ಲಿ. ವೊತಾಚ್ಕಾ ಖಾರಾಕ್‌ ಆಂಗ್‌ ಕಾಳ್ಕೆಂ ಜಾತಾನಾ, ಚಾರ್‌ ಬಾಂಳ್ತೆರ್‌ ಆನಿ 
ಗಾಂವ್ಚ್ಯಾಂಚ್ಕಾ ತಿರಸ್ಕಾರಾನ್‌ ಆಂಗಾಕ್‌ ಮಿರಿಯೊಯಿ ಪಡೊಂಕ್‌ ಸುರು ಜಾಲ್ಲೊ. 
ಕುಡಿಚೆಂ ಥಳ್ಕಟ್‌ ತೆಂಚ್‌ ತರೀ ಆಂಗಾಚಿ ಸೊಬಾಯ್‌ ಕಾಳಾಚ್ಕಾ ರೊದಾಂಕ್‌ 
ಬಲಿ ಜಾಲಿ ಆನಿ ಮದ್ದೆ ಪ್ರಾಯೆಕ್‌ ಸುಶೀಲಾ ಪಾವ್ತಾನಾ ತಾಚೆಪ್ರಾಸ್‌ ಚಡ್‌ 
ಪ್ರಾಯೆಚಿಂ ಸೆಜಾದ್ದಿಂ ಬಾಯ್ಲಾಂ ಮ್ಹಾತಾರೆ ಪ್ರಾಯೆಚ್ಯಾ ಹುಂಬ್ರಾರ್‌ ಪಾವೊನ್‌ 
ತಾಂಚಿಂ ಭುರ್ಲಿಂ ವ್ಹಡ್‌ ಜಾವ್ನ್‌ ಗಲ್ಫಾಕ್‌, ಮುಂಬಯ್ಕ್‌ ಪಾವೊನ್‌ ದುಡ್ವಾನ್‌ 
_ ಬಳ್ಳಂತ್‌ ಜಾಲ್ಲಿಂ. ಬಾಪುಯ್‌ ಪಿಯೆವ್ನ್‌ ಪಯ್ಕೆ ಪಾಡ್‌ ಕರ್ತಾತ್‌ ದೆಕುನ್‌ 
ತಾಂಣಿ ಆವಯಾಂಕ್‌ ಪಯ್ಕೆ ಧಾಡುಂಕ್‌ ಸುರು ಕೆಲ್ಲೆ ಆಸ್ತಾಂ ಆವಯಾಂಕ್‌: 
ಅದಿಕಾರ್‌ ಮೆಳ್‌ಲ್ಲೊ. ಘೊವಾಚಿ ಗರ್‌ ತಾಂಚಿ ತಿರ್ಸಲ್ಲಿ ಆನಿ ಕುಟ್ಮಾಂತ್‌ 
ಗುರ್ಕಾರ್‌ಗಿಂ ಚಲಂವ್ಕ್‌ . ತಯಾರ್‌ ತಿಂ ಜಾಲ್ಲಿಂ. ಆತಾಂ ಆಪ್ಲೆ ಘೊವ್‌ 
ಕಿತೆಂಯ್‌ ಕರುಂ ಮ್ಹಳ್ಳ್ಯಾ ಚಿಂತ್ಪಾಕ್‌ ತಿಂ ಪಾವ್‌ಲ್ಲಿಂ. ಅಶೆಂ ಸುಶೀಲಾಯಿ 
ಬಾಯ್ಲಾಂಚ್ಕಾ ಧೊಶಿಂಥಾವ್ನ್‌ ಸುಟ್‌ಲ್ಲೆಂ. ತಾಂಚೆ ಘೊವ್‌ ಚಡ್ತಾ ವ್‌ ವೇಳ್‌ 
ಸೊರ್ಕಾಚೊ ಪಾರೊತ್‌ ಕರ್ನ್‌ ಗಡಂಗಾಂ ಬಾಗ್ಲಾರ್‌ ಘುಂವ್ತಾಲೆ ಜಾಲ್ಲ್ಯಾನ್‌ 
ಸುಶೀಲಾಕ್‌ ತಾಂಚ್ಕೊ ಧೊಶಿಯಿ ಚುಕ್‌ಲ್ಲ್ಯೊ. 

ಸುಶೀಲಾ ಆತಾಂ ಸಕ್ಡಾಂಕ್‌ ಜಾಯ್‌. ಗಾಂವಾಂತ್‌ ಸಾಗೊಳೆಚೆಂ ಕಾಮ್‌ 
ಸಬಾರಾಂನಿ ಸೊಡ್ನ್‌ ಸೊಡ್‌ಲ್ಲೆಂ. ಆತಾಂ ಘರಾಂ ಟೆರೆಸಾಚಿಂ ಬಾಂದ್‌ಲ್ಲಿಂ. 

ಭುರ್ಗಿಂ ಪರ್ಗಾಂವಾಂತ್‌ ಆಸ್‌ಲ್ಲಿಂ ಜಾಲ್ಕಾನ್‌ ಘರ್‌ ಸಾಫ್‌ ಕರುಂಕ್‌, ಧುವಾಂಕ್‌ 
ಬಾಳ್ತಿಂಕ್‌ ನ್ಹಾಣಂವ್ಕ್‌, ರಾಂದುಂಕ್‌, ವಸ್ತುರಾಂ ಉಂಬ್ಳುಂಕ್‌ ಸುಶೀಲಾಚಿ 
ಗರ್‌ ಆಸ್‌ಲ್ಲಿ. ಚೊದ್ದಿ ಬೂದ್‌ ನೆಣಾಸ್ಲ್ಯಾ ಸುಶೀಲಾಕ್‌ ಆತಾಂ ಸಕ್ಷಾಂಚ್ಕಾ 
ಘರಾಂತ್‌ ದಾರಾಂ ಉಗ್ಮಿಂ. ಸಕ್ನಾಂಚ್ಕಾ ಕಾರ್‌ಯಾಂವೆಳಿಂ ಘರಾ ರಾವೊಂಕ್‌ 
ತೆಂಚ್‌ ಯೆಜ್ಮಾನ್‌. ಕಾಳಾಚಿಂ ರೊದಾಂ ಘುಂವ್ತಾನಾ ಸುಶೀಲಾಕೀ ಪ್ರಾಯ್‌ 
ಪನ್ನಾಸಾಂಕ್‌ ಲಾಗಿಂ ಜಾಲ್ಲಿ. ವೆಳಾರ್‌ ಧಾ ಸೆಂಟ್ಸ್‌ ಜಾಗ್ಮಾಕ್‌ ಡಿಕ್ಲರೇಶನ್‌ 
ದೀವ್ನ್‌ ಜಾಗೊ ಆಪ್ಣಾಚೊ ಕರ್ನ್‌ ಫೆಂವ್ಕ್‌ ತಾಕಾ ವಿಲ್ಲಿ ಮಿನೆಜಾನ್‌ ಕುಮೊಕ್‌ 
ಕೆಲ್ಲಿ. ದೊಗಾಂ ಚೆಡ್ವಾಂ ಘರ್‌ಕಾಮಾಕ್‌ ಕುವೆಯ್ಬಾಕ್‌ ಗೆಲ್ಕಾಂತ್‌, ಎಕ್ಲೊ 
ಚೆಡೊ ಮುಂಬಂಯ್ತ್‌ ಬೊಣ್ಕ್ಯಾಂಚ್ಕಾ ಹೊಟೆಲಾಂತ್‌ ಡ್ಕಾನ್ಸ್‌ ಬಾರಾಂತ್‌ 
ಕಾಮ್‌ ಕರ್ತಾ, ಅಕೇರಿಚೊ ಚೆಡೊ ಗಾಂವ್ಚ್ಯಾ ಕೆಟರಿಂಗಾಂತ್‌ ಕಾಮ್‌ ಕರ್ತಾ ಆನಿ 
ಸುಶೀಲಾ ಆಜೂನ್‌ ಮೆಳ್ಳಲೆಂ ಕಾಮ್‌ ಕರ್ನ್‌ ಆಸ್ತಾ ಮ್ಹಣ್ತಾನಾ ಬರೆಚ್‌ ಪಯ್ಕೆ 
ಜಮೊ ಜಾಲ್ಲೆ. ಸೆಜಾರ್ಹ್ಯಾ ಕ್ರಿಸ್ತಾಂವಾಂನಿ ಘರ್‌ ಬಾಂದುಂಕ್‌ ಕುಮೊಕ್‌ 
ಭಾಸಾಯಿಲ್ಲಿ. ಅಶೆಂ ಸುಶೀಲಾನೀ ಏಕ್‌ ದೋನ್‌ ಕುಡಾಂಚೆಂ ಟೆರೆಸಾಚೆಂ ಘರ್‌ 
ಬಾಂದ್ಟೊ ನಿರ್ದಾರ್‌ ಕೆಲ್ಲೊ. ಬಾಂಯ್‌ ಯೆದೊಳ್‌ಚ್‌ ಖೊಂಡುನ್‌ 20 
ಮೊಗ್ರ್ಯಾ ರಭಾಡಾಂಯಿ ದವರ್ತಲಿಂ. ಘರಾ ಟಿವಿಯಿ ಹಾಡ್‌ಲ್ಲಿ. 

ವಿಶೇಸ್‌ ಮ್ಹಳ್ಳಾರ್‌ ಸುಶೀಲಾಚೆ ಸೊಭಾಯೆಚಿಂ ಭರ್ಪೂರ್‌ ಲಕ್ಕಣಾಂ 
ಘೆವ್ನ್‌ ಜಲ್ಮಲ್ಲ್ಯಾ ಆನಿ ಕ್ರಿಸ್ತಾಂವಾಂಗರ್‌ ಜೇವ್ನ್‌ ಖಾವ್ನ್‌, ನಿತಳ್‌-ನಿರ್ಮಳ್‌ 
ಹಳ್ಳೆಚೆಂ ವಾರೆಂ ಘೆವ್ನ್‌ ವಾಡ್‌ಲ್ಲ್ಯಾ ಚೆಡ್ವಾಂಕ್‌ ಆತಾಂ ಕುವೆಯ್ಚ್‌ ಘರಾ 
ಭಿತರ್‌ ರಾವೊನ್‌ ಆಂಗಾಚಿ ಗೊರ್ಸಾಣ್‌ ದೊಡ್ಕಾನ್‌ ಆಯಿಲ್ಲಿ. 

ಸರ್ಕಾರಿ ಮಿಸಲಾತಿಚೆರ್‌ ಶಿಕ್ಕಕಾಚೆಂ ಆನಿ ಬೆಂಕಾಚೆಂ ಕಾಮ್‌ ಜೊಡ್‌ಲ್ಲ್ಯಾ 
ಕುಡ್ಮಿ ತರ್ನಾಟ್ಕಾಂನಿ ಸಯ್ರಿಕ್‌ ಮುಕಾರ್‌ ಹಾಡ್ತಾನಾ ಸುಶೀಲಾಕೀ ಅಜ್ಯಾಪ್‌ 
ಜಾಂವ್ಕ್‌ ನಾ, ಗಾಂವ್ಚ್ಯಾಂಕೀ ನವಾಲ್‌ ದಿಸೊಂಕ್‌ ನಾ. ಕುಡ್ಮಾಂಚಿ ಸಯ್ರಿಕ್‌ 
ಯೇನಾತ್ಲಿ ತರ್‌ ಕೊಂಕ್ಣ್ಯಾಂಚಿ, ಹಿಂದ್ವಾಂಚಿ, ಯಾ ಕ್ರಿಸ್ತಾಂವಾಂಚಿಯಿ ಸಯ್ರಿಕ್‌ 
ಯೆಂವ್ಸ್ಯಾರ್‌ ದುಬಾವ್‌ ನಾತ್‌ಲ್ಲೊ. ಮಲಯಾಳಿ ಪಾಟಿಕ್‌ಚ್ಹ್‌ ಲಾಗ್‌ಲ್ಲೆ. 
ತಿತ್ಲ್ಯಾ ಸೊಬಾಯೆಚಿಂ ಚೆಡ್ವಾಂ ಜಾವ್ನ್‌ ತಿಂ ವಾಡ್‌ಲ್ಲಿಂ. ಇಂಗ್ಲೆಜ್‌ ಹಿಂದಿ, 
ಕನ್ನಡ, ತುಳು, ಕೊಂಕಣಿ, ಅದ್ದಿ ಆನಿ ಮಲಯಾಳಿ ಸಯ್ತ್‌ ತಿಂ ಉಲಯ್ತಾಲಿಂ. 
ಇತ್ಲ್ಯಾರ್‌ ಸುಧಾಕರ ಸೊರ್ಯಾಚೆ ಪಿಡೆನ್‌ ಮ್ಹಣ್ಣೆ ಲಿವರ್‌ ಪಾಡ್‌ ಜಾವ್ನ್‌ 
ಸರ್‌ಲ್ಲೊ. 

- ದುಡ್ವಾನ್‌ ಗ್ರೇಸ್ತ್‌ ಜಾಲ್ಲ್ಯಾ, ಸೊಬಿತ್‌ ಭುರ್ಗ್ಯಾಂಚೆ ಆವಯ್ಕ್‌ ಸುಶೀಲಾಕ್‌ 
ಆತಾಂ ಗಾಂವಾಂತ್‌ ಬರಿಚ್‌ ಮರ್ಯಾದ್‌ ಮೆಳ್ತಾಲಿ. ಗಾಂವ್ಚಾ ಬಾಯ್ದಾಂಬರಿಚ್‌ 
ಭಾಂಗಾರಾಚ್ಕೊ ಚೆಯ್ನಿ ಘಾಲ್ನ್‌ ತೆಂ ಕಾಜಾರ್‌-ಕಾರ್ಕಾಂಕ್‌ ಹಾಜಿರ್‌ ಜಾತಾಲೆಂ 
ಜಾಲ್ಲ್ಯಾನ್‌ ಆನಿ ಸೊಬಿತ್‌ ಕೊಂಕ್ಣಿ ಉಲಯ್ತಾಲೆಂ ಜಾಲ್ಲ್ಯಾನ್‌ ಕಿರಿಸ್ತಾಂವ್‌ 
ಬಾಯ್ದಾಂಕ್‌ ಖಂಚಾಂತ್‌ಚ್‌ ತೆಂ ಸೊಡ್ನ್‌ ದೀನಾತ್ಹೆಂ. 


ತ್ಕಾ ಎಕಾ ಹಪ್ತ್ಯಾಂತ್‌ ಸುಶೀಲಾಗರ್‌ ದೊಡೊ-ತಿತೊಡೊ ಸಂಬ್ರಮ್‌. 
ಟೆರೆಸಾಚೆಂ ಬಾಂದ್ದಲೆಂ ಘರ್‌ ವೊಕಾಲ್‌, ಧುವೆಚೆಂ ಕಾಜಾರ್‌ ಆನಿ ಹ್ಕಾ 
ಸಕ್ಡಾಕ್‌ ಸುರ್ವಾತ್‌ ಜಾವ್ನ್‌ ಸುಶೀಲಾಚೆಂ ಕುಟಮ್‌ ಕುಡ್ಮ್ಯಾಂಚ್ಕಾ ಕೂಡ್‌ಕಟ್ಟಾಕ್‌ 
(ಜಾತಿಕ್‌) ಮೆಳೊಂಕ್‌ ಪಯ್ಯಾಂನಿ ಬಳ್‌ ಜಾವ್ನ್‌, ಸಮಾಜಿಂತ್‌ ಘಟ್‌ 
ಜಾಲ್ಲ್ಯಾ ಸುಶೀಲಾಕ್‌ ಆಪ್ಲೆ ಜಾತಿಕ್‌ ಮೆಳಂವ್ಕ್‌ ಕುಡ್ಮ್ಯಾಂಚೊ ಲೋಕ್‌ 
ತಯಾರ್‌ ಜಾಲ್ಲೊ: ಆಯ್ದೆವಾರ್‌ಚ್‌ ಚಲ್ಲಲೆ ಜಮಾತಿಂತ್‌ ತಾಕಾ ಘೆಂವ್ಚೊ 
ನಿರ್ದಾರ್‌ಯಿ ಜಾಲ್ಲೊ. 


ಭಾರೀ ಗದ್ದಾಳಾಯೆನ್‌ ಹೆ ತಿನೀ ಸಂಬ್ರಮ್‌ ಚಲ್ಲೆ. ಜಾತ್‌ಕಾತ್‌ ಲೆಕಿನಾಶೆಂ 
ಸಗ್ಳೊ ಲೋಕ್‌ ಗೊಂದುಳಾಕೀ ಗೆಲೊ; ಬಾಮ್ಲಾಂಚೊ ಭೊಟ್‌ ಘರ್‌ ವೊಕಾಲ್‌ 
ಕರುಂಕೀ ಆಯ್ಲೊ ಆನಿ ಸಗ್ಳ್ಯಾ ವಾಡ್ಕಾಂತ್ಲೊ ಕ್ರಿಸ್ತಾಂವ್‌ ಲೋಕ್‌ ಸಯ್ತ್‌ 
ಕಾಪ್ಣಾಂ ಭಾಂಗಾರಾಂನಿ ನೇಟ್‌ ಕರ್ನ್‌ ದಿವ್ಸಾಕ್‌ ಕಾಜರಾಕೀ ಹಾಜಿರ್‌ ಜಾಲೊ. 
ಪಂಚಾಯ್ತಾಚೊ ಅದ್ಯಕ್ಕ್‌ ಆನಿ ಬೆಂಕಾಚೊ ಮೆನೆಜರ್‌ಯಿ ಸುಶೀಲಾಗರ್‌ ಭೆಟ್‌ 
ದೀಂವ್ಕ್‌ ವಿಸರ್ಲೆನಾಂತ್‌. ಸುಶೀಲಾಚೆ ಚರಿತ್ರೆಚೊ ಪ್ರಬಾವ್‌ ಮಾಜ್ವೊನ್‌ 
ಗೆಲ್ಲೊ. ಕಾಳಾಚ್ಯಾ ರೊದಾಂನಿ ಸುಶೀಲಾಚಿಂ ಪಾತ್ಕಾಂ ಭೊಗ್ಗಿಲ್ಲಿಂ ಆನಿ 
ಆತಾಂಚ್ಕಾ ತಾಚ್ಕಾ ಪಯ್ಕಾಂನಿ ಸಮಾಜಿಂತ್‌ ತಾಕಾ ಸ್ಡಾನ್‌-ಮಾನ್‌ ಹಾಡ್ನ್‌ 
ದಿಲ್ಲೆಂ. 


* ೫ x 


ದೊಗಾಂ ಧುವಾಂ ಉಪ್ರಾಂತ್‌ ಆತಾಂ ಪುತಾಚೆಂ ಕಾಜಾರೀ ಜಾಲ್ಲೆಂ. 

ಕುಡ್ಮಾಂಚೆ ಜಾತಿಂತ್‌ಚ್‌ ಬರೇಂ ಶಿಕ್‌ಲ್ಲೆಂ ಆನಿ ಬರ್ಕಾಚ್‌ ಸೊಬಾಯೆಚೆಂ 

ಚೆಡುಂ ಸುಶೀಲಾಕ್‌ ಸುನ್‌ ಜಾವ್ನ್‌ ಆಯಿಲ್ಲೆಂ. ಪುಣ್‌ ಚೆಡ್ಡಾಕೀ ಮಾತ್ಸೊ 

ಸ್ವಾಭಿಮಾನ್‌ ಆಸ್‌ಲ್ಲೊ ಜಾಲ್ಲ್ಯಾನ್‌ ಹೊ ಆಯ್ಲೆವಾರ್ಹೊ ಗೊಂದೊಳ್‌ 

ಉಬ್ಬಲ್ಲೊ.. ಲುವಿಜ್‌ಬಾಯೆಕೀ ಆಪ್ಲಿ ದಾಳ್‌ ಶಿಜಂವ್ಕ್‌ ಆನಿ ಕೊಲೊನಿಂತ್‌ 

ರಾಜ್ಜಟ್ಕಿ ಚಲಂವ್ಕ್‌ ಆಡ್ಕಳ್‌ ಜಾಲ್ಲಿ. “ಪೋರ್‌ ಪೋರ್‌ ಆಯಿಲ್ಲ್ಯಾ ಚೆಡ್ವಾನ್‌ 
ಇತ್ಲೊ - ಹಂಕಾರ್‌ ದಾಕಂವ್ದೆಂ ಮ್ಹಳ್ಳಾರ್‌?'' ಲುವಿಜ್‌ಬಾಯ್‌ ಹಗ್ಕಾನ್‌ 
ಪುಸ್ಸುಸ್ತಾಲಿ. ಸುಶೀಲಾಚಿ ಸುನ್‌ಯಿ ತಿತ್ಲಿಚ್‌ ಪರ್ವಾನಾತ್‌ಲ್ಲೆ ಭಾಶೆನ್‌ ಜಿಯೆತಾಲೆಂ. 
ಕಾರಣ್‌, ತರ್ನಾಟ್ಪಣಾರ್‌ ಸುಶೀಲಾಕ್‌ ಕಶೆಂ ಆಶೆತಾಲೆ ತಶೆಂಚ್‌ ಗಾಂವ್ಚೆ ದಾದ್ಲೆ 
ತಾಚೆ ಸುನೆಕೀ ಆಶೆತಾಲೆ. ಸಾರ್ಕೆ ರಿತಿನ್‌ ಕಾಜಾರಿ ತೆಂ ಜಾಲ್ಲ್ಯಾನ್‌ ಗಾಂವ್ಚ್ಯಾ 
ಬಾಯ್ದಾಂಕ್‌ ತೆಂ ಸುಶೀಲಾಬರಿ ಸ್ಪದ್ದಿ ನ್ಹಂಯ್‌. ತ್ಕಾ ಭಾಯ್ರ್‌ ಸುಶೀಲಾಬರಿ 
ತಾಚೆ ಚಾಲಿಚೆರ್‌ ದುಬಾವ್‌ ಉಚಾರ್ದೆಂ ಕಿತೆಂಚ್‌ ತಾಚೆಥಂಯ್‌ ಕೊಣಾಕೀ 
ಪಳೆಂವ್ಕ್‌ ಮೆಳೊಂಕ್‌ ನಾ ಮ್ಹಣ್ತಾಚ್‌ ತೆಂ ಸಕ್ಡಾಂಕ್‌ ಮೊಗಾಚೆಂ ಆನಿ ಗರ್ದೆಚೆಂ 
ಜಾಲ್ಲೆಂ. | 

ಮಾಂಯ್‌ ಸುನಾಂಕ್‌ ಸಾರ್ಕೆಂ ಪಡನಾ ತೆಂ ಮನ್ಯಾಕುಳಾಚೆ ಚರಿತ್ರೆಂತ್‌ಚ್‌ 
ಚಲೊನ್‌ ಆಯ್ಲಾಂ ಮ್ಹಣ್ತಾನಾ ಸುಶೀಲಾ ಆನಿ ತಾಚೆ ಸುನೆಮದೆಂ ಅಶೆಂ 
ಘಡ್ಚಾಂತ್‌ ನವಾಲ್‌ ನಾತ್ಲೆಂ. ತೆಂಯಿ ಪೂತ್‌ ಬೊಂಬಯ್‌ ಆಸ್ತಾಲೊ ಆನಿ 
ಧಾಕ್ಟೊ ಪೂತ್‌ ಕಾಮಾಕ್‌ ಗೆಲ್ಲೊ ಮಯ್‌ನ್ಶಾಕ್‌ ಏಕ್‌-ದೋನ್‌ ಪಾವ್ಟಿಂ 
ಮಾತ್‌ ಘರಾ ಯೆತಾಲೊ ಜಾಲ್ಲ್ಯಾನ್‌ ಮಾಂಯ್‌-ಸುನೆನ್‌ ಸಾಂಗಾತಾ ಆಸ್ತಾನಾ 
ಕಿತೆಂ ತರಿ ಘಡ್ದೆಂ ವಾಜ್ಪಿ. ಸುನೆಚಿಂ ದೊಗಾಂ ಭುರ್ಗಿಂ ಮಾತ್‌ ತಾಂಚೆ ಮದ್ದೊ 
ಸಂಪರ್ಕ್ಮಾಚೊ ಗಾಂಚ್‌ ಜಾವ್ನ್‌ ಉರ್‌ಲ್ಲಿಂ ತರ್‌, ಆಯ್ದೆವಾರ್ದಾ 
ಲುವಿಜ್‌ಬಾಯೆಚ್ಕಾ ಹಿಕ್ಕತ್ಕಾಂ ಧರ್ಮಾನ್‌ ಮಾಂಯ್‌-ಸುನೆ ಮದ್ದೊ ಸಂಬಂದ್‌ 
ಸರ್ಪಾ-ಮುಂಗುಸಾಬರಿ ಜಾಲ್ಲೊ. ಹ್ಮಾಚ್‌ ಖಾತಿರ್‌ ಆವಯ್ನ್‌ ಫೊನ್‌ ಕರ್ನ್‌ 
ಪುತಾಕೀ ಗಾಂವಾಕ್‌ ಆಪಯ್ಲೊ ಆನಿ ಸುನೆವಯ್ಲ್ಯಾ ದುರಾಂಚ್ಕಾ ಆವ್ರಾನ್‌ 
ಪುತಾಕ್‌ ಬರೆಂಚ್‌ ಭಿಜಯ್ಲೆಂ. ಪೂತ್‌ ಆವಯ್ದಿ ಮರ್ಕಾದ್‌ ರಾಕೊಂಕ್‌ 
ತಯಾರ್‌ ಜಾಲ್ಲೊ. 

ಸ ದೃ 

ಹಗೆಂ ಮನ್ಶಾಕ್‌ ರಾಕ್ಸಾಕಾಸ್ತಾಚೊ ಕರ್ತಾ ಆನಿ ಮೊಸೊರ್‌ ಪೆಲ್ಮಾಚ್ಕಾ 
ರಗ್ತಾಚಿ ತಾನ್‌ ಉಬ್ಜಯ್ತಾ. ಸುಶೀಲಾಚೆ ಸುನೆಚೆ ಚಾಲಿನ್‌ ಆಪ್ಣಾಕ್‌ ಜಾಲ್ಲಿ 
ಆವ್ಮರ್ಕಾದ್‌ ಸೊಸುಂಕ್‌ ಜಾಯ್ದಾಶೆಂ ಲುವಿಜ್‌ಬಾಯೆನ್‌ ತಾಚೆರ್‌ ಹಗೆಂ 
ತಿರ್ಸುಂಕ್‌ ಚಿಂತ್‌ಲ್ಲೆಂ. ದೆಕುನ್‌ ಸುಶೀಲಾಕಡೆ ದೂರ್‌ ದೀವ್ನ್‌, 

“ಸುಶೀಲಾ, ತುಜಿ ಸುನ್‌ ಪೋರ್‌ ಕಾಮಾಕ್‌ ಗೆಲ್ಲೆಕಡೆ ತುಜಿ ಆದ್ಲಿ ಚರಿತ್ರಾ 

ವಾಚ್ಚತಾಲೆಂ ಖಂಯ್‌. ತುಜಿ ಮರ್ಕಾದ್‌ ಕಾಡ್ಜ್ಯಾ ಕಾಮಾರ್‌ ಪಡ್ಲಾಂ ದಿಸ್ತಾ." 
ತಾಕಾ ಅಶೆಂಚ್‌ ಸದಿಳ್‌ ಸೊಡ್ಕಿತರ್‌ ತುಕಾ ಗಾಂವಾರ್‌ ತೀನ್‌ ಕಾಸ್‌ ಮೋಲ್‌ 
ಜಾಯ್ತ್‌” ಮ್ಹಳ್ಳಿ ಜಾಗ್ವಣಿ ದೀಲಾಗ್ಲಿ. ಬೋವ್‌ ಕಶ್ಚಾಂನಿ ಸಮಾಜಿಂತ್‌ ಥೊಡಿ 
ಮರ್ಕಾದ್‌ ಜೋಡ್ನ್‌ ಫೆತ್‌ಲ್ಲಿ ಆಸ್ತಾಂ ಸುಶೀಲಾಕ್‌ ಆಪ್ಲಿ ಚರಿತ್ರಾ ಉಡಾಸಾಕ್‌ 
ಹಾಡುಂಕ್‌ ನಾಕಾ ಮಾತ್‌ ನ್ಹಯ್‌, ತಿ ಕೊಣೀ ಉಸ್ತಿತ್‌ ತರ್‌ ತಾಕಾ ಕಿತೆಂಯ್‌ 
ಕರುಂಕ್‌ ತೆಂ ತಯಾರ್‌ ಆಸ್ಲೆಂ. ಪಯ್ಲೆಂಚ್‌ ಸುನೆಚೆರ್‌ ಮುರ್ಬುರೊನ್‌ ' 
ಆಸ್‌ಲ್ಲ್ಯಾ: ತಾಚ್ಮಾ ರಾಗಾಕ್‌ ಆತಾಂ ತೇಲ್‌ ವೊತ್‌ಲ್ಲೆಬರಿ ಜಾಲ್ಲೆಂ. 
ಲುವಿಜ್‌ಬಾಯೆನ್‌ : ಆನ್ಕೇಕ್‌ ಫಾರ್‌ಯಿ ತಯಾರ್‌ ಕೆಲ್ಲೊ. ಸುಶೀಲಾಚಿ ಸುನ್‌ 
ತಾಂದ್ಭಾ ಮಿಲ್ಲಾಚ್ಕಾ ಆಂತೊನ್‌ ಸೊಜಾಕ್‌ ಬೋವ್‌ ಲಾಗಿಂ ಜಾಲಾಂ. ಥೊಡೆ 
ಪಾವ್ಟಿಂ ತಾಚಿ ಬಾಯ್ಲ್‌ ಕುಳಾರಾ ಗೆಲ್ಮಾರ್‌ ಸುಶೀಲಾಚೆ ಸುನೆಕ್‌ಚ್‌ ರಾಂದುಂಕ್‌ 
ತೊ ಸಾಂಗ್ತಾ. ತೆಂ ಮಿಲ್ಲಾಚ್ಕಾ ಕಾಮಾಪ್ರಾಸ್‌ ಚಡ್‌ ತಾಚ್ಯಾ. ಘರಾಚ್‌ ಆಸ್ತಾ 
ಮ್ಹಳ್ಳಿ ಏಕ್‌ ಖಬರ್‌ ಲುವಿಜ್‌ಬಾಯೆನ್‌ ಸುಶೀಲಾಚ್ಕಾ ಕಾನಾಂತ್‌ ಘಾಲಿ. 

ಹಗ್ಮಾನ್‌ ಭರ್‌ಲ್ಲ್ಯಾ ಮನ್ಶಾಕ್‌ ಸತ್‌ ದಿಸನಾ, ಮತ್‌ ಗಯ್ರಿ ಜಾವ್ನ್‌ ಆಸ್ತಾ 
ಜಾಲ್ಲ್ಯಾನ್‌ ಆಪ್ಲ್ಯಾ ದುಸ್ಮಾನಾಕ್‌ ಪಾಪ್ಪುಂಕ್‌ ತಯಾರ್‌ ಜಾತಾ ತಸೆಂ ಜಾಲ್ಲಿ 
ಸುಶೀಲಾಚಿ ಗತ್‌. ಹಿ ಗಜಾಲ್‌ ವರವ್ನ್‌ ಪಳಂವ್ಚ್ವಾ ಬದ್ಲಾಕ್‌ ಸುನೆಕ್‌ ಬೂದ್‌ 
ಶಿಕಂವ್ಕ್‌ಚ್‌ ತಾಣೆ ಯೆವ್ಹಣ್‌ ಕೆಲಿ ಆನಿ ಮುಂಬಯ್‌ ಆಸ್‌ಲ್ಲ್ಯಾ ಪುತಾಕ್‌ 
ತುರ್ತಾನ್‌ ಗಾಂವಾಕ್‌ ಆಪಯ್ಲೆಂ. 

ಆಪ್ಲೆಪಣ್‌ ಘಟ್‌ ಆಸೊನ್‌, ಸ್ವಾಭಿಮಾನ್‌ ಆಸ್ಚ್ವಾ ಬಾಯ್ಲಾಂಕ್‌ ದಾದ್ದೆ 
ಭಿಯೆತಾತ್‌. ಶಿಕ್ಪಿ ಬಾಯ್ಲೆಕ್‌ ಗಾಂವಾರ್‌ ಬರೋ ಮಾನ್‌ ಆಸ್ಚೆಂ ಪಯ್ಲೆಂಚ್‌ 
ಜಾಣಾ ಆಸ್ಚೊ ಅಶಿಕ್ಸಿ ಪೂತ್‌ ಆವಯ್ದೆಂ ಉತರ್‌ ಸಗೈೆಂ ಪಾತ್ಕೆಲೊ ಆನಿ 
ದೋನ್‌ ದಿಸಾಂನಿ ಗಾಂವಾಕ್‌ ಆಯ್ಲೊಚ್‌. ಲುವಿಜ್‌ ಬಾಯೆನ್‌ ವಾಟ್‌ಲ್ಲ್ಯಾ 
ಅಳೆನಾನ್‌ ಸುಶೀಲಾನ್‌ ಕಡಿ ಕೆಲಿ ಆನಿ ಆಪ್ಲ್ಯಾ ಪುತಾಕ್‌ ಖಾವಯ್ಲಿ. ಆಪ್ಲೆ 
ಬಾಯ್ಲೆಚೆ ಚಾಲಿವಿಶಿಂ ದುಬಾವಾಚೊ ಕಿಡೊ ಘೆವ್ನ್‌ ಆಯಿಲ್ಲ್ಯಾ ಪುತಾಕ್‌ 
ಬಾಯ್ಲೆಕಡೆ ವಿಚಾರ್ನ್‌ ವ್ಹಯ್‌ ನ್ಹಂಯ್‌ ಕರ್ನ್‌ ಘೆಂವ್ಚ್ಯಾ ತಿತ್ಲಿ ಸಮ್ಜಣಿ ಆನಿ 
ಸೊಸ್ಲಿಕಾಯ್‌ ನಾತ್ತಿ. 

ಸಾಂಜೆರ್‌ ಸುನ್‌ ಕಾಮಾ ಥಾವ್ನ್‌ ಘರಾ ಯೆತಾನಾ ಆಪ್ಲ್ಯಾ ಘೊವಾಕ್‌ 
ಪಳವ್ನ್‌ ಸಂತೊಸ್ತೆಂ ತರೀ ಆವ್ಚಿತ್‌ ಆಯಿಲ್ಲ್ಯಾವಿಶಿಂ ಘುಸ್ನೊಡ್ಲೆಂ ಆನಿ ತಾಚೊ 

Accn No: 004684 
ವಿದ್ರೂಪ್‌ ಜಿನೊಸ್‌ ಪಳೆವ್ನ್‌ ಭಿತರ್ಲ್ಯಾ ಭಿತರ್‌ ಕಾಂಪ್ಲಂ. 








ಉಪ್ರಾಂತ್‌ ಸೆಜಾರ್ಹಾ ಘರ್ಚಾಂಕ್‌ ಉಲವ್ನ್‌ ಪಡ್‌ಲ್ಲೆಂ.ಆಯ್ಕೊಂಕ್‌ ಸುರು 
ಜಾಲೆಂ. ಬೋವ್‌ಶ್ಶಾ -ಸುನೆಚಿ ರುಡ್ತಿ ಚಲ್ತಾಲಿ ಜಾವೈತ್‌; ಸುಶೀಲಾಚಿಂ ಆನಿ 
ಸುನೆಚಿಂ ತಾಂಣಿ ಅಕೇರಿಕ್‌ ಆಯ್ಕಲ್ಲಿಂ ಉತ್ರಾಂ ಅಶಿಂ ಆಸಾತ್‌. “ತುಂ 
' ಖಂಯ್‌ ಇತ್ಲೊ ವೇಳ್‌ ತುಜ್ಕಾ ಮಿಂಡಾಗರ್‌ ಗೆಲ್ಲೆಂಯ್ಲಿ?” ಸುಶೀಲಾಚೆಂ 

“ಪುಣ್‌ ತುಜ್ಕಾ ತಿತ್ಲಿಂ ಕಾರ್ಬಾರಾಂ ಕರುಂಕ್‌ ಮ್ಹಜ್ಯಾನ್‌ ಜಾಂವ್ಚಿಂನಾಂತ್‌. 
ಖಂಚ್ಕಾ ಮರ್ಕಾದೆಚಿ ತುಂ ಮ್ಹಣ್‌ ಮ್ಹಾಕಾ ತಶೆಂ ಮ್ಹಣ್ತಾಯ್‌? ತುಜಿ 
ಗಜಾಲ್‌ ಕೊಣಾಕ್‌ ಕಳಿತ್‌ ನಾ ಮ್ಹಣ್‌ ಮ್ಹಾಕಾ ಗಾಳಿ ದಿತಾಯ್‌?........ ಡೆ 
ಸುನೆಚಿಂ ಇತ್ಲಿಂ ಉತ್ರಾಂ ' ಆಯ್ಕಲ್ಕಾ ಉಪ್ರಾಂತ್‌ “ಗುಜುಂ... ಗುಜುಂ...” 
ಮ್ಹಳ್ಳೊ ವೊಣ್ಣಿಕ್‌ ಮಾರ್‌ಲ್ಲೊ. ಆವಾಜ್‌ ಮಾತ್‌ ವೊತ್ವಾಚ್ಕಾ ಘರ್ಚ್ವಾಂಕ್‌ 
ಆಯ್ಕಲ್ಲೊ. ಉಪ್ರಾಂತ್‌ ಸೆಜಾರ್ಹಾಂಕ್‌ ಕಳ್ತಾನಾ ಸುಮಾರ್‌ ಏಕ್‌ ವೋರ್‌ 
ಉತ್ರಲ್ಲೆಂ ಆನಿ ತಿತ್ಲ್ಯಾರ್‌ ಲುವಿಜ್‌ಬಾಯ್‌ ಸುಶೀಲಾಗರ್‌ ಪಾವ್‌ಲ್ಲಿ. ಚೆಡುಂ 
ಫುಲಾಂ ರುಾಡಾಂಲಾಗಿಂ ಪಡೊನ್‌ ಆಸ್‌ಲ್ಲೆಂ. 

“ಮೊಗ್ರ್ಯಾಂಕ್‌ ಘಾಲ್ಚೆಂ ವೀಕ್‌ ಪಿಯೆವ್ನ್‌ ಜೀವ್ಳಾತ್‌ ಕರ್ನ್‌ ಘೆತ್ಲಾ” 
ಮ್ಹಳ್ಳ್ಯಾ ವಾಕ್ಮೂಲಾಖಾಲ್‌ ಮೊಡೆಂ ಆಸ್ಪತ್ರೆಥಾವ್ನ್‌ ಹಾಡ್ನ್‌ ಲಾಸ್ದೆಪಯ್ಲೆಂ 
ಚೆಡ್ವಾಚ್ಕಾ ಬಾಪಾಯ್ಕ್‌ ಖಬರ್‌ ದೀವ್ನ್‌ ಆಸ್ಪತ್ರೆಕ್‌ ಆಪಯಿಲ್ಲೆಂ ಆನಿ ತಾಚಿಯಿ 
ದಸ್ಕತ್‌ ಘೆವ್ನ್‌ ಮೊಡೆಂ ಸೊಡವ್ನ್‌ ಹಾಡ್‌ಲ್ಲೆಂ ಆನಿ ಲಾಸ್‌ಲ್ಲೆಂ. 


* % ೫ 


ಕಾಣಿ ಇತ್ಲ್ವಾರ್‌ ಸಂಪೊಂಕ್‌ ನಾತ್ಲಿ. ಗಾಂವ್ಚಾ ಕೊಣಾಕ್‌ಚ್‌ ಹಿ ಜೀವ್ಹಾತಾಚಿ 
ಕಾಣಿ ಪಾತ್ಕೆಂವ್ಕ್‌ ಜಾಂವ್ಕ್‌ ನಾ. ಚೆಡ್ವಾಚ್ಮಾ ಕುಟ್ಮಾಚ್ಕಾಂಕ್‌ ಕಟೀಣ್‌ ರಾಗ್‌ 
ಆಯಿಲ್ಲೊ. ಚೆಡ್ವಾಚ್ಮಾ ಬಾಪಾಯ್ನ್‌ ತೋಂಡ್‌ ಸೊಡ್ಡ್‌ ಸಾಂಗ್‌ಲ್ಲೆಂ ಕಿ ತಾಕಾ 
ಸೊರೊ ಪಿಯೆಂವ್ಕ್‌ ದಿಲ್ಲೊ ಆನಿ ದಸ್ಕತ್‌ ಫೆತ್ತಲಿ ಮ್ಹಣ್‌. ಲುವಿಜ್‌ಬಾಯ್‌ 
ಸೊಡ್ನ್‌ ಹೆರ್‌ ಸಗ್ಳಿಂ ಸೆಜಾದ್ದಿಂ ಆನಿ ಗಾಂವ್ಚಿಂ ರಾಗಾರ್‌ ಪೆಟ್ಲಿಂ. ಸ್ತ್ರೀಯಾಂಚ್ಕಾ 
ಸಂಘಟನಾನ್‌ ಆಪ್ಲ್ಯಾ ಸಾಂದ್ಕಾಚಿ ಖುನ್‌ ಕೆಲ್ಕಾ ಮ್ಹಳ್ಳಿ ವಾಕ್ಮೂಲ್‌ ದೀವ್ನ್‌ 
ಪರತ್‌ ತನ್ನಿ ಕರುಂಕ್‌ ಪೊಲಿಸಾಂಚೆರ್‌ ಪ್ರೆಶರ್‌ ಘಾಲೊ. ಕುಟ್ಮಾಚ್ಕಾಂನಿಯಿ 
ಕಂಪ್ಲೇಂಟ್‌ ದಿಲೆಂ. ಗಾಂವ್ಚಾ ಸಬಾರಾಂನಿ ಆಪ್ಲಿ ವಾಕ್ಮೂಲ್‌ ದಿಲಿ. ಸುಶೀಲಾ 

ಆನಿ ತಾಚ್ಕಾ ಪುತಾಚೆರ್‌ ಕೇಜ್‌ ದಾಕಲ್‌ ಜಾಲಿ. 
ಗಾಂವಾಂತ್‌ ತಾಚೆರ್‌ ಬಹಿಶ್ಕಾರ್‌ ಘಾಲೊ. ಕೊಡ್ತಿಚ್ಶಾ ತಿರ್ಬಾಕ್‌ ರಾಕನಾಸೆಂ 
ಸುಶೀಲಾಕ್‌ ತಾಂಣಿ ಕಾಮಾಕ್‌ ಸಾಂಗ್ಲೆಂ ರಾವಯ್ದ್ಲೆಂ. ತೆಂಚ್‌ ಖುನಿಗಾರ್ನ್‌ 
ಮ್ಹಳ್ಳೆಬರಿ ತಾಕಾ ಪಯ್ಸ್‌ ದವರ್ದೆಂ. 
ಗೆಲ್ಲ್ಯಾ ವರ್ಸಾ ಹಾಂವ್‌ ರಜೆರ್‌ ಯೆತಾನಾ ಆಮ್ಚ್ಯಾ ಗಾಂವ್ಚಾ ವಾರ್ಕಾರ್‌ 
ಸಗ್ಳ್ಯಾನ್‌ ಹಿಚ್‌ ಖಬರ್‌ “ಸುಶೀಲಾನ್‌ ಆಪ್ಲೆ ಸುನೆಚಿ ಖುನ್‌ ಕೆಲ್ಮಾ. 
ಲುವಿಜ್‌ಬಾಯೆನ್‌ ಫಟಿ ವಾಕ್ಮೂಲ್‌ ದೀವ್ನ್‌ ಗುಪ್ತಿಂ ಸಗ್ಳೆಂ ತಿರ್ಸುನ್‌ ಸೊಡ್ಡಾಂ. 
ಪುಣ್‌ ಉಪ್ರಾಂತ್‌ ಕೇಜ್‌ ಜಿವಿ ಕೆಲ್ಮಾ ಆನಿ ವೆಗಿಂಚ್‌ ಸುಶೀಲಾ ಜಯ್ದಾಕ್‌ 
ವೆಚ್ಕಾರ್‌ ಆಸಾ” ಸಗ್ಭ್ಯಾನಿತ್ಲಾನ್‌ ಹೆಂಚ್‌ ಉಲೊಣೆಂ. 

ಸುಶೀಲಾಕ್‌ ಆಮ್ಚಿಯಿ ಗೇಟ್‌ ಬಂದ್‌ ಜಾಲ್ಲಿ. ಆಮ್ಲೆಲ್ಯಾಂನಿಯಿ ತೀರ್ಬ್‌ 
ದಿಲ್ಲೆಂ. 

ಹ್ಮಾ ವರ್ಸಾ ಹಾಂವ್‌ ಯೆತಾನಾ ಸುಶೀಲಾ ಆಮ್ನೆರ್‌ ಫುಲಾಂ ಬಾಂದ್ರಾ. 
ಸಗ್ಭ್ಯಾಂನಿ ತಾಕಾ ಭೊಗ್ಗಿಲಾಂ. ಮಾಂಯ್‌ ಮ್ಹಣ್ಣಾಲಿ: 

“ಮೆಲ್ಲೆಂ ಕಾಂಯ್‌ ಪಾಟಿಂ ಯೆತಾವೆ? ಇತ್ಲ್ಯಾಕೀ ಸುಶೀಲಾನ್‌ ಮಾರ್ದಾಂ 
ಮ್ಹಣ್‌ ಪಳಯಿಲ್ಲೊ ಕೊಣೀ ಆಸಾವೆ? ತಾಚಿ ಸುನ್‌ ಬಾವ್ದೆಂ ಬರೇಂ ಭುರ್ಗೆಂ. 
ಪುಣ್‌ ತಾಚೆಂ ಆವ್ಕ್‌ಚ್‌ ತಿತ್ಲೆಂಚ್‌ ಜಾಲ್ಕಾರ್‌ ಕೊಣೇಂಯ್‌ ಕಿತೆಂ ಕರೈತ್‌?” 

ವರಸ್‌ ಜಾತಾನಾ ಗಾಂವ್ಚ್ವಾಂಕ್‌ ಸುಶೀಲಾಚೆ ಸರ್ದಲೆ ಸುನೆಚಿ ವಿಸರ್‌ 
ಪಡ್‌ಲ್ಲಿ. ಜಾಯಿತ್ತ್ಯಾಂನಿ ಕೊಡ್ತಿಕ್‌ ಸಾಕ್ಸ್‌ ದೀಂವ್ಕ್‌ಯಿ ಪಾಟಿಂ ಕೆಲ್ಲೆಂ. 
ಖಬರ್‌ ನಿವೊನ್‌ ಗೆಲ್ಲಿ. ಜಿವಂತ್‌ ಆಸ್‌ಲ್ಲ್ಯಾ ಮುಕಾರ್‌ ಮೆಲ್ಲ್ಯಾಚಿ ಪಾಡ್ಜ್‌ 
ಘೆಂವ್ಕ್‌ ಕೊಣೀ ಕಬೂಲ್‌ ನಾತ್‌ಲ್ಲೆಂ. 

ಸುನೆಚ್ಚಾ ಘರ್ಹಾಂಚೆಂ ಉಲವ್ಗೆಂ ಅಶೆಂ ಆಸ್ಲೆಂ ಮ್ಹಣಾಲಿ ಮಾಂಯ್‌: 
“ಮೆಲ್ಲೆಂ ಕಾಂಯ್‌ ಪಾಟಿಂ ಯೆತಾವೆ? ತಾಕಾ ಜಿವೆಶಿಂ ಮಾರ್‌ಲ್ಹ್ಯಾಂಕ್‌ 
ದೇವ್‌ಚ್‌ ಪಳೆತಲೊ. ಆಮಿ ಕುಲಿಕಾಮ್‌ ಕರ್ನ್‌ ಜೊಡ್ಲೆಲೆಂ ವಕೀಲಾಕ್‌ ದೀವ್ನ್‌ 
ಬಸ್ಲ್ಯಾರ್‌ ಆಮಿ ವಾಂಚ್ಚ್ಣೆಂ ಕಶೆಂ? ........ '' ತಾಂಚೆಂ ಉಲವ್ಲೆಂ ಬೋವ್‌ 
ಸಾದೆಂ ಆನಿ ಸಕ್ಷಾಂಕೀ ತೆಂ ವ್ಹಯ್‌ ಮ್ಹಣ್‌ ದಿಸ್ತಾಲೆಂ. ಜಿಯೆಂವ್ಚ್ಯಾ 
ಕಶ್ಚಾಂಮುಕಾರ್‌ ಮೆಲ್ಲ್ಯಾಖಾತಿರ್‌ ಜಿಣಿ ರುರಂವ್ಚಿ ತಾಂಕ್‌ ತಾಂಕಾಂ ನಾತ್‌ಲ್ಲಿ. 

ಗಾಂವಾಕ್‌ ರಜೆರ್‌ ಆಯಿಲ್ಲ್ಯಾ ಮ್ಹಾಕಾ ಗಾಂವ್ಚ್ಯಾ ಲೊಕಾಚಿ ಹಿ ಜಾಣ್ವಾಯ್‌ 
ಬೋವ್‌ ಹುಶಾರ್ಲ್ಗಾಯೆಚಿ ಮ್ಹಣ್‌ ದಿಸ್ಲಿ ತರೀ ಭಿತರ್ಲ್ಯಾಭಿತರ್‌ ಕಿತೆಂಗೀ ನಾ 
ಸಮಾದಾನ್‌ ಕಿರ್ತಲ್ಲೆಂ. 

ಕಾಳಾಚಿಂ ರೊದಾಂ ಘುಂವ್ರಾನಾ ಕಿತೆಂ ಸಗ್ಳೆಂ ಜಾವ್ನ್‌ ವೆತಾ ಕಿತೆಂ ಸಗ್ಳೆಂ 
ವಿಸ್ರೊನ್‌ ವೆತಾ, ಕಿತೆಂ ಸಗ್ಗೆಂ ಮೊಸ್ತೊನ್‌, ಪುರೊನ್‌ ವೆತಾ ತೆಂ ಸುಶೀಲಾಚಿ 
ಜಿಣಿ ಸಾಂಗ್ತಾ ತಶೆಂ ದಿಸ್ಲೆಂ ಮ್ಹಾಕಾ. ಪುರಾಸಾಣೆನ್‌ ದೋನ್‌-ತೀನ್‌ ರಾತಿಂಚಿ 
ನೀದ್‌ ಮ್ಹಾಕಾ ನಾತ್‌ಲ್ಲಿ ತರೀ ದೊಳೆ ಆಡ್‌ ಜಾಂವ್ಕ್‌ ಆಯ್ಕಲೆನಾಂತ್‌. ಈ 

ಜನ್ಮಾ ಸಂದೇಶ್‌ ಜೆರಿ ಕುಲ್ಮೇಕರ್‌ 1985 
ಪಾಪಾ ಜುವಾಂವ್‌ ಪಾವ್ಲ್‌ 11 ವಿ. ವಿ. ಮಿನೆಜ್‌ 1085 
100 ಕಿಟಾಳಾ೦ ಕ ಬಾಪ್‌ ಪ್ರಶಾ೦ತ್‌.ಮಾಡ್ತಾ ಜೆ. ಸ. 1986 
ರಾಜು ಆನಿ ರಾಯ್‌ ಕುಂವರ್‌ ಲಿಯಾಬ್‌ 1980 
ಲಿಪಯಿಲ್ಲೆಂ ದಿರ್ವೆಂ ಜೊ. ಸಾ. ಅಲ್ವಾರಿಸ್‌ 1986 
ಬಹುಮಾನ್‌ ರೊನಾಲ್ಡ್‌ ಪಿರೇರಾ 1987 
ಆವಯ್ದಿ ಆಶಾ ಆನಿ'ಹೆರ್‌ ಕತಾ 12'ಲೇಕಕ್‌ 1987 
ಕಾಳ್ಜಾಚೆ ಉಮಾಳೆ ಜೆ. ಬಿ. ಸಿಕ್ಟೇರಾ 1987 
ವಿಂಕಲಾಚಿ ಕಥಾ ಲಿಯಾಬ್‌ 1987 
ತಾಂಬ್ಲೊ ಗುಲೊಬ್‌ ಟೀನಾ ಡಿಮೆಲ್ಲೊ 1987 
ಮಸ್ಕಿರ್ಕೊ ಸಿಜ್ಕೆಸ್‌, ತಾಕೊಡೆ ' 1987 
ಅಮರ್‌ ಉತ್ರಾಂ ಬಾಪ್‌ ಆರ್ತರ್‌ ಪಿರೇರ್‌ 1987 
ಯೋಗಾಭ್ಯಾಸ್‌ ವಿ. ಎಲ್‌. `ರೇಗೊ 1988* 
ದೆವಾಚಿ ಖುಶಿ ಎ. ಟಿ. ಲೋಬೊ 1988 
ಬದ್ದಾನಾತ್‌ಲ್ಲೊ ಗಾಂವ್‌ ಸ್ಟೇನ್‌ ಅಗೇರ್ಕಾ 1988 
ಮ್ಹಜೊ ಅನಾಮಿಕ್‌ ಬಾವೊಜಿ ಜೊ. ಸಾ. ಅಲ್ವಾರಿಸ್‌ 1988* 
ಅಮರ್‌ ಸೂತ್ರಾ೦ ಬಾಪ್‌ ಆರ್ತರ್‌ ಪಿರೇರಾ 1989 
ಮಿಸ್ಟೆರಾಂಚೊ ಬ೦ಗ್ಲೊ ಸಿಲ್ಬೆಸ್ತರ್‌ ಡಿಸೋಜಾ 1989 
ಘರಾಚೊ ದಿವೊ ಜೆರಿ ಕುಲ್ವೇಕರ್‌ 1989* 
ಪುತಾ ಪಾಟಿಂ ಯೆ ಲಿಯಾಬ್‌ 1989* 
ತವಳ್‌ ರಾತ್‌ ಜಾಲ್ಲಿ ಬಾಪ್‌ ವಿಶೆ೦ತ್‌ ವಿತೊರ್‌ ಮಿನೇಜ್‌ 1989 
ಸಯ್ತಾನ್‌ ಕೆದಿ೦ಚ್‌ ನಿದಾನಾ ಲಿಯಾಬ್‌ 1990* 
ಧುಳ್‌ ವಲ್ಲಿ ವಗ್ಗ 1990* 
ಯಾ ತರೀ ಮಂಗಳಾಪುರಿ ಖಡಾಪ್‌ 1990 





ಡ್ವಿನ್‌ ಜೆ. ಎಫ್‌. ಡಿಸೋಜ 1991 

ಸತಕಠ8858್ಶ85 


ಸ್ವಾವಲಂಬಿ 

ರಾಯ್‌ ಉಂದಿರ್‌ 

ದೇವ್‌ ಹಾಸ್ಲೊ 

ದರ್ಶನ್‌ 

ಮ್ಹೊಂವ್‌ ಆನಿ ರಗತ್‌ 
ವಿಧವ್‌ 

ಉಜ್ವಾಡ್‌ ಜಾಂವ್‌ 1 ಭಾಗ್‌ 
ಉಜ್ವಾಡ್‌ ಜಾಂವ್‌ 1! ಭಾಗ್‌ 
ಸಯ್ತಾನಾಚಾ ಸ೦ಸಾರಾ೦ತ್‌ 
ಸಿಂತಿಚ್ಕೊ ಶಿಂತ್ರ್ಯೊ 

ತಿ, ತೊ ಆನಿ ಗೇಂಗ್‌ 

ಮ್ಹಜ್ಯಾ ವೊಡ್ತಾಂತ್ಲೊ ಗುಲೊಬ್‌ 
ಭಿಂಗಾರಿ 

ನಾಲಿಸಾಯ್‌ 

ಚಿರ್‌ಮುಲ್ಕೊ 

ಇಜ್ಮೊಲಾಚಿ ವಾಟ್ಲಿ 
ಆಂಕ್ಚಾರ್‌ ಸೆಲ್ಲಿ 

ಮ್ಹಜೊ ಗಾಂವ್‌ 

ಯೇಗೊ ಬಾಯೆ 

ಫಳ್‌ ಜಾಯ್ನಾತ್‌ಲ್ಲೊ ರೂಕ್‌ 
ವಚ್‌ ಆನಿ ತುಂಯಿ ತಶೆಂಚ್‌ ಕರ್‌ 
ಆಕಾಂತಾಚೆ ವಾಟೆರ್‌ 
ನಿರ್ಮೊಣೆಂ 

ಸುಂಗ್‌ಟಾಂ 

ಸಂಪದಲೆಂ 


ಕಿರ್ಲಾಂ 
ಣ 


“ಆಂಕರ್‌ 
ವಾಗಾಚಿ ಫಜಿಂತ್‌ 
ಕೊಂಕ್ಣಿ ಕಥಾ ಪೆಳೊ ' 
ಮೊಲಿಚೆ ದೊಳೆ 


* Ny Me ತ 





ಸ್ಟೇನ್‌ ಅಗೇರಾ 

ಸುನಂದ್‌ 

ಲಿಯಾಬ್‌ 

ಕೆವಿನ್‌ ಡಿಮೆಲ್ಲೊ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 
ಲ್ಯಾನ್ಸಿ ಪಿಂಟೊ ನಾಯಕ್‌ 
ಬಾಪ್‌ ವಿಶೆಂತ್‌ ವಿತೊರ್‌ ಮಿನೆಜ್‌ 

ಜೆರಿ, ಕುಲ್ಕೇಕರ್‌ 

ಜೊ. ಸಾ. ಅಲ್ವಾರಿಸ್‌ 
ಎಡ್ವಿನ್‌ ಜೆ. ಎಫ್‌. ಡಿಸೊಜಾ 
ಮಾವ್ರಿಸ್‌, ಶಾಂತಿಪುರ 
ಸ್ಟೇನ್‌ ಅಗೇರಾ 

ಸಿಜ್ಕೆಸ್‌, ತಾಕೊಡೆ 
ಸಿಜ್ಕೆಸ್‌, ತಾಕೊಡೆ 

ಒಸ್ಪಿನ್‌ ಡಿಸೊಜಾ ಪ್ರಭು 
ಶಾಂತಿ ಪ್ರಿಯಾ 

ಆೈನ್ಸಿ, ಪಾಲಡ್ಕಾ 
ಜೊಯ್‌, ಪಾಲಡ್ಕಾ 
ಬಾಪ್‌ ಆರ್ತರ್‌ ಪಿರೇರ್‌ 
ಕ್ಲೆರೆನ್ಸ್‌ ಪಿಂಟೊ, ಪಡೀಲ್‌ 
ಡೊ! ಎಡ್ವರ್ಡ್‌ ನಜ್ರೆತ್‌ 
ತಕಳಿಶಿವಶಂಕರಪಿಳ್ಳೆ (ತಣ್‌: ವಿಲ್ಕಮ್‌ದಸಿಲ್ಫಾ) 
ಎಡ್ವರ್ಡ್‌ ನೊರೊನ್ಹಾ 
ಗ್ಲೇಡಿಸ್‌ ರೇಗೊ 

ಬಾ| ಸಾಮ್ವೆಲ್‌ ಸಿಕ್ವೇರಾ 
ಜಾನಪದ್‌ ಕಾಣಿಯೊ 
ಸಂಗ್ರಹ್‌ ಕಾಣಿಯೊ 
ಸಂಗ್ರಹ್‌ ಕಾಣಿಯೊ 

ಬಾ| ಸಾಮ್ವೆಲ್‌ ಸಿಕ್ವೇರಾ 
ಬಾ| ಎರಿಕ್‌ ಕ್ರಾಸ್ತಾ 


1991* 
199] 





2004* 


*ಪ್ರತಿಯೊ ಆಸಾತ್‌ 

ಮತ ಹಾಚಾ 4 
ಸ್ಕ್ಯಾಮ್‌ ಬೊಳಿಯೆ ನಾಂವಾಖಾಲ್‌ ಆಪ್ಲೆಂ 
ಸಾಹಿತ್ಯ್‌ ಪರ್ಲಟ್ಟೊ ಬಾ! ಸಾಮ್ಟೆಲ್‌ ಸಿಕೆರ್‌ 
(ಜಲ್ಮ್‌ 1963) ಗಾಂವಾನ್‌ ಉಡುಪಿ ಜಿಲ್ಲಾ ಕಚೆ 
ಬೊಳಿಯೆ ಪಿರ್ಲಜಿಚೊ. a 
ಭಾಶಾಸಾಹಿತ್ಯಾಂತ್‌ ಎಮ್‌.ಎ. ಡಿಗ್ರಿ ಆಸ್ಚೊ ತೊ 
“ರಾಕ್ಣೊ” ಪತ್ರಾಚೊ ತಶೆಂ ಕಾನಡಿ. ದಿಸಾಳೆಂ 
“ಜನವಾಹಿನಿ' ಪತ್ರಾಚೆಂ ಸಂಪಾದಕ್ಬಣ್‌ 
ಚಲಯಿಲ್ಲೊ ತೊ ಕೊಂಕ್ಣಿ ಸಮಾಜಿಂತ್‌ ತಶೆಂ 
ಕಾನಡಿ ಸಮಾಜಿಂತ್‌ ಉತ್ತೀಮ್‌ ಪತ್‌ ಗಾರ್‌ 
ಜಾವ್ನ್‌, ಸಾಹಿತಿ ಆನಿ ಸಂಪಾದಕ್‌ ಜಾವ್ನ್‌ 
ನಾಂವಾಡ್ಲಾ. 

ತಾಚ್ಯೊ ಮಟ್ಟೊ ಕಾಣ್ಯೊ ರಾಕ್ಣೊ, 
ಉಮಾಳೊ, ಆಮ್ಚಿ ಮಾಯ್‌ ಪತ್ರಾಂನಿ ಫಾಯ್ಬ್‌ 
ಜಾಲ್ಲೊ ಆಸಾತ್‌. ತ್ಯಾ ಪಯ್ಕಿ ಥೊಡ್ಯೊ 
ವಿಂಚ್ಣಾರ್‌ ಕಥಾ ಹೊಡ್ಯಾ ನವ್ಯಾ ಕಾಣ್ಯಾಂ ಸವೆಂ 
ಹ್ಯಾ ಪುಂಜ್ಯಾಂತ್‌ ಪರ್ಗಟ್‌ ಜಾಲ್ಯಾತ್‌. “ಆಂಕರ್‌' 
ನಾಂವಾನ್‌ ಪರ್ಗಟ್‌ ಜಾಲ್ಲೊ ತಾಚೊ 
ಸಂಪಾದಕೀಯ್‌ ಲೇಕನಾಂಚೊ ಪುಸ್ತಕ್‌ ಉತ್ತೀಮ್‌ 
ಪ್ರಬಂದ್‌ ಸಾಹಿತ್ಯಾಕ್‌ ಏಕ್‌ ದೇಕ್‌. 





























